

UNIVERSAL  
LIBRARY

**OU\_204186**

UNIVERSAL  
LIBRARY



# కథా స రి త్నా గ ర ము

(సంఘటనము : 2)

శ్రీ సోమ దేవ భట్ట ప్రణీతము

(24-43 తరంకములు)

తల్లావజ్ఞుల శివ శంకర శాస్త్రి  
తల్లావజ్ఞుల కృష్ణవాస తీర్థులు  
సంస్కృతము నుండి తెలిగించినది



ప్రచురితము : ఆంధ్రప్రదేశ్ ప్రెస్ లిమిటెడ్  
నరస్యతీ పవర్ ప్రెస్  
రాజమహేంద్రవరము

[రక్షా ప్రభాలంబకము]

తరంగము: 3౯

తరంగము: ౩౫	గుణవరాజేవి కథ	383	
సత్త్వవంతుని కథ	348	రూపశిఖ శృంగభుజాడం	387
విక్రమతుంగుని కథ	349	తరంగము: ౪౦	
రత్నప్రభా వినాహము	354	మగధాతి మరాసానకథ	396
తరంగము: ౩౬		అజరునికథ	399
రత్నాధిపతి చపలభాగ్యల కథ	355	తరంగము: ౪౧	
రత్నాధిపునిభాగ్య రాజదత్తకథ	357	నానాస్తుతని కథ	403
తరంగము: ౩౭		తరంగము: ౪౨	
అనురాగవర కథ	362	కర్పూరికా నగవనామలు	406
శృంగోత్పాదిని	365	ఇంద్ర-నేనుని కథ	409
కోటికావన సోమస్వామి కథ	367	తరంగము: ౪౩	
దుక్కి-కైదులు వన భవశర్మకథ	370	వస్త్రాంజి సోదరులకథ	418
తరంగము: ౩౮		మానవం కథ	421
మరినమాల కథ	375	కర్పూరిక కథ	424



## చతుర్దారికా లంబకము

త ర ం గ ము : ౨౪

మదఘూర్ణిత వక్త్రోత్థైః

సిందూరై శ్చురయన్ మహీమ్

హేరమ్యః పాతు వో, విఘ్నాన్

స్వతేజోభి ర్దహ నివ.

మదవిఘూర్ణిత మైనవదనసిందూర

రజముచే మేదిని రంజిల్లు చుండ

కాంతిని విఘ్నముల్ కాల్చుచున్నట్లు

తోచు విఘ్నేశుండు ప్రోచును మనల !

వత్సరాజు వాసవదత్తా సరవాహనుని అల్లారుముద్దుగా పెంచు తున్నారు. కుమారుని నరక్షణలో భయపడుతున్న ప్రభువుతో ఒక నాడు ఏకాంతముగా యశాగంధరాయణుడు ఇలా చెప్పినాడు. “దేవా! మీరు కుమారునివిషయములో ఏమీ నిచారము పెట్టుకోవద్దు. ఇతడు సకల విద్యాధరచక్రవర్తి అవుతాడని కదా మహేశ్వరుడు అనుగ్రహించినాడు ! తమ విద్యాప్రభావముచేత ఈనంగతి గ్రహించి నీచ విద్యాధరులు కొంతమంది ఈర్ష్యాపరవశులై ఉన్నారు. అది తెలిసి మహేశ్వరుడు పిల్లవాని రక్షణనిమిత్తము స్తంభకుడనే గణేశుని నియమించినాడు. ఈ విషయము నాకు నారదుడు చెప్పినాడు.” మంత్రి ఇలా చెప్పుతూ ఉండగా ఆకాశమునుంచి కిరీటకుండలాలతో దివ్యపురుషుడు ఖడ్గహస్తుడై అవతరించి వత్సేశ్వరునికి ప్రణామము చేసినాడు. వత్సరాజు అతనిని “ఎవరు నీవు? ఏపనిమీద వచ్చా?” వని ప్రశ్నించి నాడు. ఆ దివ్యపురుషుడు ఇలా నమాధానము ఇచ్చినాడు. “నేను

పూర్వము మానవమాత్రుడనే. ఇప్పుడు విద్యాధరచక్రవర్తిని. నాకు చాలమంది శత్రువులు ఉన్నారు. నాశక్తివల్ల మాకు ముందుముందు చక్రవర్తి అయ్యే నీకొడుకును చూడాలని వచ్చాను.” ఆదివ్యపురుషుడు కాబోయే విద్యాధరచక్రవర్తిని చూచి సంతోషించినాడు. వత్సరాజు కుతూహలముతో “మిత్రుడా! విద్యాధరత్వ మంటే ఏమిటి? అది ఎలా లభిస్తుంది? నీకది ఎలా వచ్చింది?” అని ప్రశ్నలు కురిపించినాడు.

విద్యాధరుడు సమాధానముగా “రాజా! ఈజన్మలో గాని పూర్వ జన్మలో గాని శంకరుణ్ణి పూజించినవారు విద్యాధరత్వము పొందుతారు. దానికి విద్యాఖడ్గమూలలు సాధనాలు. అవి నా కెలా లభించినవో చెప్పతాను,” అని శక్తివేగుడు వాసవదత్తుతో ఉన్న వత్సరాజుకు తనసంగతి చెప్పసాగినాడు :

### శక్తివేగుని కథ

భూలోకానికి అలంకార ప్రాయంగా ఉండే వర్ధమాన నగరములో పరోపకారి అనే పేరుతో శత్రునాశనముచేసే రాజు నివసిస్తున్నాడు. అతని భార్య కనకవ్రభ. ఆమెకు కనకరేఖ అనే కుమారి జన్మించింది. కుమార్తెకు క్రమేణ యౌవనము వచ్చింది. రాజు రాణీతో ఏకాంతములో “దేవీ! కనకరేఖకు వివాహము ఎప్పుడు అవుతుందా అని ఆరాట పడుతున్నాను. నిక్షేపము వంటి పిల్లను ఎవడో అపాత్రుడి కిస్తే ఇంకేమైరా ఉందా! చూస్తూ చూస్తూ ఎవడికో పిల్లను ఎలా ఇవ్వను? దీనికి తగిన వరుడు ఎవడు? ఈపెళ్ళి విషయము నామనస్సును పట్టి వేధిస్తున్నది” అన్నాడు. ఆమాటలకు కనకవ్రభ సవ్యతూ “పిల్లకు పెళ్ళి గిట్టదు. ఇప్పుడే కనకరేఖ ఆకుకుంటూ బొమ్మను కొడుకును చేసుకొన్నది. “అమ్మాయి, నీపెళ్ళి కళ్ళారా ఎప్పుడు చూస్తానమ్మా?” అంటే అది “అమ్మా! నన్నెవ్వరికీ ఇయ్యవద్దు. నాకు వివాహము బ్రహ్మ రాసిపెట్ట

లేదు. నేను ఎప్పుడూ కన్యగానే ఉంటాను. బలవంతాన నాకు పెళ్ళిచేస్తే వసుయ్యో గొయ్యో వెతుక్కుంటాను. దీనికంతకూ కారణము ఉన్నది” అని చెప్పింది. ఆమాట విన్నప్పటినుంచీ నాకు బెంగగా ఉంది. అందుకే మీదగ్గిరికి వచ్చాను. పెళ్ళి వద్దో అంటున్న దానికి పెళ్ళికొడుకును వెతకడం ఎందుకు ?” అన్నది. ఈమాటలు వినేటప్పటికి రాజుకు పరమాశ్చర్యము కలిగింది.

రాజు అంతఃపురంలోకి వెళ్ళి కుమార్తెను “అమ్మాయి, సురాసుర కన్యలు తిప్పివచ్చేసి వరముగా భర్తృలాభము పొందుతారు. అటువంటి భర్తృలాభము నీకు అక్కర్లేదా ?” అని అడిగాడు. అందుకు కుమార్తె నేల మాస్తూ “నాన్నా, నాకు ఇప్పుడు పెళ్ళి అక్కర్లేదు. మీకెందుకూ ఈవిచారం? ఎందుకీ పట్టుదల?” అని ప్రశ్నించింది. రాజు “అమ్మాయి! చేసినసాపాపి పోగొడుతుంది కన్యదాసం. బంధుపరాధీనంగా ఉన్న కన్యకు స్వాతంత్ర్యము ఉన్నదా? పుట్టింది మొదలు కన్య పరుని కోసమేగదా? చిన్నతనంలో తప్ప, పెండ్లిలేకుండా పుట్టింట్లో ఎలా ఉంటుంది? కన్య ఋతుమతి అయితే బంధువులంతా అధోగతి పాలవుతారు. దానిని వృషలి అంటారు. దాని భర్తను వృషలీపతి అంటారు” అన్నాడు. అప్పుడు రాజుకుమార్తె “నాన్నా! బ్రాహ్మణుగాని క్షత్రియుడు గాని కనకపురిని చూచిన వానికి నన్ను ఇవ్వండి. అలా అయితేనే పెళ్ళి చేసుకుంటాను.” అని సమాధాన మిచ్చింది.

“ఇప్పటికి పెళ్ళంటే ఇష్టపడింది. ఇది ఎవరో దేవత. ఏకారణము వల్లనో నాఇంట్లో పుట్టింది. చిన్న పిల్లయినా ఇంత విశేషము ఎలా తెలుసుకో!” అనుకున్నాడు రాజు.

మహారాజు మర్నాడు ఆస్థానంలో “మీలో ఎవ రయినో కనకపురిని చూచినవారున్నారా? బ్రాహ్మణుడు, క్షత్రియుడు గాని దాన్ని చూచినవాడు ఉంటే అతనికి నాకుమార్తెను, యావరాజ్యాన్ని

శివుడు యధావిధిగా బ్రహ్మచారివేషము వేసుకొని ఆనగరంలో సిప్రా నదీ తీరాన ఒక మఠములో ఉన్నాడు. అందరికీ కనపడేట్టుగా శివుడు భిక్షాభండము మృగాజనము, దర్భలూ ఉంచుకొన్నాడు. ఉదయాన్నే సిప్రానదిలో ఒంటికి మన్నుపూసుకొని స్నానము చేసి తల కిందుగా జపము చేసి, కొంతనేపు సూర్యునికి ఎరురుగా నిలుస్తాడు. ఎగ్మోసనఘ్ని వేసి ధ్యానము చేస్తాడు. తెల్లని పువ్వులతో శివార్చన చేస్తాడు. ధ్యానవ్యాజయితో దుర్మార్గుల పుత్రులను తలపోస్తాడు. మధ్యాహ్నం వేళ ఆయన భిక్షార్థియై, కృష్ణాజనం ధరించి సంచరిస్తాడు. పూసేయై, బ్రాహ్మణుల ఇళ్లలో బిచ్చము తెచ్చి, మూడుభాగములు చేసి కొంతభాగము కాకులకు, ఒకవంతు అభ్యాగతునికి పెట్టి మూడో భాగముతో కడుపు నింపుకొంటాడు. రాత్రి ఏకాకిగా మఠములో ఉండి మాయ తపస్సు చేస్తాడు. లోకులు అతనికి సములవుతున్నారు. అతనిపేరు అన్నివైపులా వ్యాపిస్తున్నది.

ఇంతలో ఇతని మిత్రుడు మాధవుడు చారులవల్ల సంగతి యావత్తూ తెలుసుకొని ఉజ్జయినికి వెళ్ళినాడు. దూరముగా దేవాలయములో బస చేసి రాజపుత్ర వేషంలో సిప్రానదికి స్నానానికి వచ్చాడు. స్నానము చేసి అతడు పరివారముతో దేవాలయానికి వెళ్లి శివుని పాదాలమీద వాలినాడు. లోకు లందరూ వినేట్లుగా శివునివంటి ఋషి మ రెప్పరూ లే రని పలికినాడు. శివుడు ఉంభముతో సోదరుణ్ణి చూచి గంభీరముగా ఉన్నాడు. మాధవుడు ఇంటికి వెళ్ళినాడు. సోదరు లిద్దరూ రాత్రి ఒక చోట భోజనముచేసి పన్నాగము ఆలోచించినారు. నాలుగో జామున శివుడు మఠానికి వెళ్ళినాడు.

తెల్లబారగానే మాధవుడు తనతోకూడా ఉన్న జూదగాణ్ణి పిలిచి “ఈపంచెలజత తీసుకుపోయి రాజపురోహితుడు శంకరస్వామికి చదివించి ఆయనతో “అర్యా! మాధవు డనే రాజకుమారుడు దాయాదుల పోరు

పడలేక తండ్రి సంపాదించిన ఆస్తిని తెచ్చుకొని ఈవూళ్ళో ఉంటున్నాడు. అతనితో మరికొందరు దక్షిణదేశమునుంచి వచ్చారు. అతడు మీరాజుదగ్గర ఉద్యోగార్థము నన్ను మీదర్శనానికి పంపినాడు అని పవనయంగా మనవి చెయ్యి." అని నేర్పి పంపినాడు. ఆజూదగాడు సమయము చూచి పోయి ఏకాంతములో రాజపురోహితునికి కానుక సమర్పించి మాధవునిరాయబారమును నివేదించినాడు. పురోహితుడు పిసినిగొట్టు కావడమువల్ల రాయబారము అంగీకరించినాడు. లుబ్ధులను ఆకర్షించేది లంచము. మర్నాడు బాటసారుల వేషాలతో ఉన్న ధూర్తులు తన చుట్టూ కొలుస్తుండగా మాధవుడు స్వయముగా పోయి ముందుగా నేవకునివల్ల తాను వచ్చిన సంగతి తెలుపుకొని శంకరస్వామిని చూచినాడు. అతడు లేచి ఎదురుగా వచ్చి మాధవుణ్ణి గౌరవించినాడు. మాధవుడు అతనితో లోకాభి రామాయణము మాట్లాడి, సెలవు తీసుకొని వెళ్ళినాడు. మర్నాడుకూడా మాధవుడు ధోవతులజత శంకరస్వామికి కానుకపంపి స్వయముగా వెళ్ళి అతన్ని దర్శించి "ఆర్యా! మాపరివారము చేసే నిర్బంధమువల్ల మేము నేన కొరి మిమ్ము ఆశ్రయించాము. మాకు ధనము లేకపోలేదు. అని చెప్పినాడు. పురోహితుడు చేతులోపడే లాభాన్ని పదులుకోవడ మెందు కని అలాగే రాజాస్థానములో ఉద్యోగము ఇప్పిస్తా నని మాట ఇచ్చినాడు. మరునాడు పురోహితుడు మాధవుణ్ణి రాజసభకు తీసుకుపోయి దర్శనము చేయించినాడు. రాజ రాజపుత్రవేషములో ఉన్న మాధవుణ్ణి ఆదరించి తనదగ్గర ఉద్యోగము ఏర్పాటు చేసినాడు. మాధవుడు రాజనేవ చేస్తూ ఆలోచనకై శివునిదగ్గరికి వస్తూ పోతూ ఉండేవాడు.

పురోహితుడు మాధవునికి చాకిరీ చేసి ధనము సంపాదించా అని తలచి, అతన్ని తనఇంట్లోనే ఉండ మన్నాడు. చెట్టనాశనానికి పురుగు సాయము చేసినట్లు, ధూర్తు లయిన మిత్రులతో కూడా మాధవుడు

పురోహితుని ఇంట్లో ఉంటున్నాడు. మాధవుడు మాయమాణిక్యము లను బిందెలో నింపి పురోహితుని ధనాగారములో దాచిపెట్టినాడు. అప్పుడప్పుడు దాన్ని తెరిచి, బిందెలో ఉన్న మాయమాణిక్యాన్ని తీసి పురోహితునికి చూపుతూ అతని మనస్సు హరించినాడు. క్రమేణా పురోహితునికి మాధవునిమీద విశ్వాసము కలిగింది. తనమీద నమ్మకము దృఢపడగా మాధవుడు తిండితినడము క్రమంగా తగ్గించి కృశించినాడు. తనకు అగ్నిమాంద్య మనే వ్యాధి కలిగిన దని అతడు నటన చేస్తూ కొంతకాలము గడిచినతరువాత తనశయ్యాసమీపములో ఉన్న పురోహితునితో మాధవుడు హీనస్వరముతో ఇలా పలికినాడు. “నాశరీరస్థి సక్రమంగా లేదు. ఎవరైనా బ్రాహ్మణోత్తముని పిలుచుకురా. నాకు ఇహపరసుఖాలు కావాలి. అందుకోసం నా యావదాస్తిని అతనికి అర్పణ చేస్తాను. శరీరము నశించే న్యభావము కలిగిన దైనప్పుడు ధనముమీద కాంక్ష నా కేముంటుంది!” పురోహితుడు అందుకు అంగీకరించినాడు. మాధవుడు ఆనందముతో అతనికి ప్రణామము చేసినాడు. పురోహితుడు ఎంత మంచి బ్రాహ్మణి తెచ్చినా, అంత కన్న ఉత్తము డైనవాణ్ణి తెమ్మని మాధవుడు వచ్చిన బ్రాహ్మణి పంపించి వేస్తున్నాడు. అతని సుత్రు డయిన ధూర్తు డొకడు పురోహితునికి నలహా యిచ్చినాడు. “అయ్యా! సామాన్య విప్రులవల్ల ఇతనికి సంతృప్తి కలగదు. సిప్రానదీతీరాన ఉత్తమోత్తము డయిన బ్రాహ్మణుడు ఇప్పుడు ఉన్నాడో లేడో తెలిసికోవడం మంచిది. అతన్ని శివుడని పిలుస్తారు.” వెంటనే మాధవుడు పురోహితునితో చెప్పి శివుణ్ణి తీసుకొని రమ్మన్నాడు.

పురోహితుడు ధ్యానమగు్నడై ఉన్న శివుని సమీపానికి వెళ్ళినాడు. అతడు వ్రదక్షిణ సమస్కారములు చేసి నవినయముగా “స్వామీ! తమకు కోపము రాక పోతే ఒకవిన్నపము చేసుకుంటాను,” అన్నాడు.

శివుడు చేయి కదులుస్తూ అంగుళు అంగీకారమును చూపినాడు. పురోహితుడు ఇలా అతనికి విన్నవించుకొన్నాడు. “ఇక్కడ దాక్షిణ్యము, మాధవుడనే రాజపుత్రుడు మహాధనికుడు. అతడు వ్యాధి గ్రస్తుడై ఉన్నాడు. తనయూనదాస్తిని దానము చేస్తాడు. మీరు అంగీకరిస్తే ఆ ఆస్తి మీచేతుల్లోకి వచ్చిపడుతుంది.” ఆమాటలు విని ఆ కపటహూని మానము వదిలి “బ్రాహ్మణోత్తమా! ఏదో ఇంత భిక్షమెత్తుకొని బతికే బ్రహ్మచారికి ధనముతో నిమిత్తమేమి?” అన్నాడు. మాని పైకి అలా ధనాపేక్ష లేనివాడివలె నటించినాడు. పురోహితుడు “అయ్యా! తమకు తెలియని విషయము ఏ మున్నది? వివాహము చేసుకొని గృహస్థులై దేవతాకార్యములు, చేస్తూ, ధనమువల్ల ధర్మార్థ కామములను సాధించడం మంచిది,” అని సమాధాన మిచ్చినాడు. శివుడు “నాకు సిల్ల నిచ్చేవారెవరు? అడ్డమైనదాన్నీ నేను పెళ్ళిచేసుకోను.” అని అంగీకారము తెలియజేసినాడు. పురోహితుడు శివుని ధనాన్ని తాను సుఖముగా అనుభవించవచ్చునని ఆశపడి తరుణము తప్పిపో నివ్వక అతనితో “అలా అయితే నాకుమార్తె వినయస్వామిని అనే చక్కనిచుక్క ఉన్నది. ఆపిల్లను నీకు కట్టబెడతాను. మాధవుడు నీకిచ్చేధనాన్ని నేను భద్రపరుస్తాను. ఒక ఇంటివాడవు కావోయి!” అన్నాడు. శివుడు పలికినాడు: “బ్రాహ్మణా, నీకు అంత ణోకగా ఉంటే, నీమాట జరుపుతాను. నేను తాపసిని. సంపదలు ఎలా ఉంటవో, వాటిముఖమైనా నాకు తెలియదు. నీచిత్తము వచ్చినట్లు చెయ్యి.” పురోహితుడు సంతోషముతో బుజాలు ఎగరవేసుకొంటూ పిట్ట వలలో చిక్కిందని అనుకొన్నాడు. శివుణ్ణి అతడు ఇంటికి తీసుకు పోయి, ముహూర్తము చూసి కాళ్ళు కడిగి పిల్ల నిచ్చినాడు. శివుడు పురోహితుని మాధ్యమువల్ల అత్యాశవల్ల ఒక ఇంటివాడయినాడు. పురోహితుడు కన్యాదానము చేసినతరువాత మూడోనాడు అల్లుడి

ఆస్తిని స్వీకరించ నలె ననే తలంపుతో, కపటమాండ్యముతో వడి పోయిన మాధవుని దగ్గికి శివుణ్ణి తీసుకుపోయినాడు. మాధవుడు శివుని పాదాలకు ప్రణామము చేసి, వెంటనే ణోశాగారమునుంచి మాయ మాణిక్యరాసులతో నిండిన బిందెను తెప్పించి యధావిధిగా దానము చేసినాడు. శివుడు దానమును స్వీకరించి రాజపురోహితుని చేతిలో “నాకేమీ తెలియదు. నీకే తెలుసును.” అని ఆదానద్రవ్యాన్ని ఉంచినాడు. పురోహితుడు “నీ కంటకు; నేను ఉన్నాను గద. నేను నీ ఆస్తిని భద్రము చేస్తాను.” అని గంభీరంగా పలికినాడు. శివుడు మాధవుని ఆశీర్వదించి, భార్యతో శయనాగారము ప్రవేశించినాడు. రాజపురోహితుడు మాయమాణిక్యాలతో నిండిన బిందెను తీసుకొనిపోయి తన ణోశాగారములో భద్రము చేసినాడు.

మరునాడు మాధవుని కపటమాండ్యము క్రమముగా తొలగి పోయింది. శివునికి దానంచేయడంవల్ల మాధవుని మహారోగము తగ్గి పోయింది. రాజపురోహితుడు రాగానే మాధవుడు “స్వామీ! నాధర్మకార్యానికి నీ వెంతో సహాయము చేసినావు. మహాపదనుంచి నన్ను తప్పించినావు.” అంటూ స్తోత్రము చేసినాడు. “ఇతని మహిమవల్ల నారోగము తగ్గిపోయింది.” అంటూ మాధవుడు శివుణ్ణి పొగడి బహిరంగంగా అతనితో స్నేహము చేస్తున్నాడు. కొన్నాళ్లు గడిచిన తరువాత శివుడు “ఎన్నాళ్లు నీయిట్లో తినడం! నీవే నా ఆభరణాలనూ మాణిక్యాలనూ ధరకు పుచ్చుకో. ఒకవేళ మాణిక్యరాసులు అమూల్యము లని తోస్తే నీకు తోచింది ఇచ్చి పుచ్చుకో.” పురోహితుడు అట్లుని కపటనాటకము తెలిసికోకుండా తనద్రవ్య మంతా ఇచ్చి మాయమాణిక్యరాసులను కొన్నాడు. శివుడు విక్రయవత్రమును మామగారికి రాసి ఇచ్చాడు. ఆధనము తన ధనము కన్న ఎక్కువ అని గ్రహించి పురోహితుడు క్రయవత్రమును అల్లుడికి రాసి ఇచ్చాడు. ఎవరి వ్రతాలు

వారు తీసుకొని ఎవరిమట్టుకు వారు వేరింటికాపరము చేస్తున్నారు. శివ మాధవులు పన్నాగమువల్ల రాజపురోహితుని ఆస్తిని యధేచ్ఛగా అనుభవిస్తున్నారు.

కొంతకాల మయిన తరవాత రాజపురోహితుడు తనదగ్గర ఉన్న మాణిక్యరాశిలో ఒక మాణిక్యాన్ని బజారులో అమ్మివేయ యత్నించి నాడు. రత్నపరీక్షకులు మాయమాణిక్యాన్ని చూచి పురోహితునితో “ఎంత నేర్పు! ఇది మాయ మాణిక్యము! గాజముకలకూ స్ఫటిక ఖండాలకు అనేకరంగులు వేసి ఇత్తడిలో పొదిగినారు. మాణిక్యాలూ కావు, బంగారమూ కాదు.” అన్నారు. పురోహితునిగుండెల్లో రాయి పడ్డది. ఇంటికి వెళ్ళి ఆయన రత్నరాశిని తెచ్చి రత్నపండితులచేత పరీక్ష చేయించగా అన్నీ మాయమాణిక్యాలూ మాయరత్నాలసీ తేలింది. ఆ మాట అతని నెత్తిన అశనిపాతము పడినట్లయింది. వెంటనే ఆ వెర్రె బాగుల పురోహితుడు శివుని దగ్గరికి వెళ్ళి, “నీ అలంకారములు నీవు వుచ్చుకొని నా సొమ్ము నాకిప్పించు.” అని అడిగినాడు. శివుడు “నాదగ్గర ధనమేది? ధనముండా తిండితిప్పలకు ఖర్చయిపోయింది.” అని సమాధాన మిచ్చినాడు. ఇద్దరకీ వివాదము వచ్చింది. చేతులూ చేతులూ కలిసినవి. అంతటితో ఊగుకోక ఇద్దరూ రాజదగ్గరికి వెళ్ళినారు. అప్పుడు మాధవుడు రాజదగ్గరే ఉన్నాడు. రాజపురోహితుడు “మహారాజా! వట్టిగాజపెంకులకూ, స్ఫటికపు ముక్కలకూ రంగు వేసి మాయనగలు చేయించి నాకిచ్చి, ఈ శివుడు నా ఆస్తి అంతా అనుభవించాడు.” అంటూ మొర పెట్టుకొన్నాడు. అప్పుడు శివుడు “రాజా! చిన్నతనము నుంచీ మేము సన్యాసులము. ఇతనే నన్ను బలవంతము చేసి ఆ దానమును వట్టించినాడు. నే నేమి తెలిసినవాణ్ణి కాను. అందువల్ల అతనితో రత్నస్వరూపము నేను ఎరగను. నాకు నీవే ప్రమాణమన్నాను. “అన్నింటికీ నేను ఉన్నాను కదా” అన్నాడు ఈయన.

అప్పుడు నేను దానమును స్వీకరించి దాన్ని ఈయన చేతుల్లోనే ఉంచాను. ఆ తరువాత దాన్ని ఈయన ఇష్టము వచ్చిన ఖరీదు ఇచ్చి పుచ్చుకొన్నాను. ఈవ్యవహారములో మాకు కాగితాలు నిదర్శనాలు, ప్రభువులు కటాక్షించి నాకు సహాయము చేయ నేడుతున్నాను.” అన్నాడు.

శివుని మాటలు పూర్తి కావడముతోనే మాధవుడు అన్నాడు. “సీవు ఇలా చెప్పవచ్చునా! పూజ్యుడవు. ఇందులో నాతప్పేమిటి? నేను నీవల్ల గాని, శివుని వల్లగాని ఏమీ పుచ్చుకొలేదు. నా సైత్యక ధనము వారి వారి దగ్గర దాచి ఉంచాను. ఆధనాన్ని తెప్పించి శివుడికి ధారా సత్తము చేశాను. అది నిజముగా బంగారము కాకిపోతే, అది రత్న నూణిక్యాలు కాకిపోతే, ఇత్తడి స్ఫటికము గాజు పెంకలూ ఇచ్చిన ఫలమే నాకు అయితే అవుతుంది! ఏకపటమూ ఎరగక స్వచ్ఛస్వాయముతో నేను దానమిచ్చినాను. దీర రోగముకూడా ఆదానమహిమ వల్లనే కుదిరింది.”

రాజు మంత్రులతో పాటు నవ్వినాడు. మాధవుని సరికొద్దయినా నీకి సంతోషించినాడు. సభ్యులందరూ లోలోపల నవ్వుకుంటూ ‘కుచ్చవ హారములో శివుడు గాని మాధవుడు గాని చేసిన దోషమేమీ లేదు’ అని చెప్పగానే పురోహితుడు తల వంచుకొని బిక్కముగము వేసుకొని వెళ్ళినాడు. పిసినిగొట్టుకు ఆపద రాకుండా ఉండదు. దుర్మార్గులయిన శివమాధవులు రాజానుగ్రహానికి పాత్రులై సుఖంగా కాలక్షేపము చేస్తున్నారు.

ఇలాగ లోకములో దుర్మార్గులు తమ దుస్తంత్రాలవల్ల అమాయకులను నమ్మించి ద్రోహము చేస్తారు. నాన్న గారు! ఈ బ్రాహ్మణు కనక పురము చూడకుండా అబద్ధా లాడినాడు. నా వెళ్ళికి మీరు తొందర పడకండి. నేను కన్యగానే ఉంటాను. ఏమతుందో చూతాము.” తండ్రి

కుమార్తెలో ఇలా పలికినాడు. “అమ్మా! నీవు నయసులో ఉన్న దానివి. పెళ్ళిలేకుండా ఇలా వుండడము మంచిది కాదు. లోకము అపవాదు వేస్తే భరించలేవు. మనలో దోషము లేకపోయినా లోకులనోళ్లు మూయలేము. ముఖ్యంగా గొప్పవారి విషయాల్లో లోకులు అపవాదులు వేస్తారు. అందుకు కథ చెబుతాను.

### హరస్వామి కథ

గంగాతీరాన కుసుమపుర మనే అందమైన పట్టణములో హరస్వామి అనే సన్యాసి గంగ ఒడ్డునే పల్లశాల నిర్మించుకొని, తపస్సు చేస్తూ లోకుల నున్ననలు పొందుతున్నాడు. ఒకనాడు అతడు భీక్షార్థము బయలుదేరుతున్నప్పుడు అతని సుగుణాలకు ఈర్ష్యపడిన గుర్కార్థుడు అందరి దగ్గర “ ఈ సన్యాసి వట్టి దొంగ. ఈ ఊళ్లో ఉన్న పిల్లల నందరినీ ఇతనే పొట్లన పెట్టుకున్నాడు ” అని అపవాదు చుట్టించాడు. మరొకమూఢుడు ‘అవు నవును. నేనూ అలాగే కొంచెమంది జనుకుంటూ ఉంటే విన్నాను’ అని పలికినాడు. మూడోవాడు దాన్ని సమర్థించినాడు. క్రమేణా ఆ అపవాదు ఊరంతా పొక్కిపోయింది. హరస్వామి పిల్లల్ని బలిస్తాడని ఊళ్ళోవాళ్ళు వెర్రిభయంతో కూడబలుకుకుని, ఆఖరుకు అతన్ని ఊళ్ళోనుంచి బయటికి పంపివేయా అని సిద్ధాంతము చేసినారు. ఆ సన్యాసి ఎదట ప్రజలు తమ నిశ్చయాన్ని చెప్పే ధైర్యములేక కబురు పంపించారు. దూతలు వెళ్ళి దూరముగా నిలవబడి “ నీవు ఈ ఊళ్ళో నుంచి మకాము ఎత్తివేయాలి. బ్రాహ్మ లంతా నిన్ను పొమ్మంటున్నారు.” అన్నారు. హరస్వామి “ఎందుచేత?” అని ప్రశ్నించినాడు. వాళ్ళు జంకతూ “కనపడ్డ పిల్లలను నీవు భక్షిస్తావు. అందువల్ల ఊళ్ళో నీకు నీళ్ళుపుట్టవు. వెళ్ళిపో ” అన్నారు. హరస్వామి స్వయముగా బ్రాహ్మణుల దగ్గరికి వెళ్ళి వాళ్ళ నమ్మకాన్ని పరీక్షించాలని తలచినాడు.

దగ్గరికి నన్యసి వస్తూ ఉంటే ప్రజలు దూర దూరముగా పోయి, కొంత మంది మఠముమీదికి ఎక్కినారు. బ్రాహ్మల్ని పిలిచి నన్యసి “ఏప్రు లారా! ఎందుకు మీకీ అజ్ఞానము! ఎంతమంది పిల్లల్ని నేను తిన్నానో పఠస్సుము చూచు కోలేదేమి?” అని ప్రశ్నించినాడు. పిల్లలు ఎంద రున్నారో అని కొందరు లెక్కచూడగా అంతా నిశ్చేపలాగ బతికే ఉన్నారు ఆబాలగోపాలము అప్పుడు “అయ్యో అనవసరముగా నన్యసి మీద అపవాదు వేశామీ” అని విచారించినారు. నిర్దోషి అని తేల గానే ఆడోరు వదిలి అతడు వెళ్ళిపోవ సంకల్పించగా ఆబాలగోపాలమూ అతని సాదాలమీద ఎడి క్షమించమని వేడుకొన్నారు. ఈవ్రకారంగా గొప్పవారిమీద అల్పులు అపవాదు వేస్తారు.

అమ్మాయి, నీవు చిన్నదానివి. లోక విషయము ఎరగనిదానివి. పెళ్ళిచేసుకోవడము చాలా ఉచితము.” ఇలా చెప్పగా కుమారి కనకరేఖ దృఢ చిత్తముతో “బ్రాహ్మడు గాని క్షత్రియుడు గాని ఎవడు కనక పురం చూచాడో వాడే నాభర్త” అని పలికింది. తండ్రి కుమార్తెకు పూర్వజన్మ జ్ఞానము కలదని తెలుసుకొని వరుణ్ణి కుదర్చవలె నని అన్ని దేశాలలో చాటింపు చేయించినాడు. దేశదేశాల చాటింపు చేయించినా కనకరేఖకు భర్త దొరకలేదు.

త ర ం గ ము : ౨౫

కక్తిదేవుడు ఇలా ఆలోచన చేసినాడు: “రాజపుత్రి నన్ను అవ మానించింది. కనకపురము చూచా నని అబద్ధ మాడినప్పటికీ రాజకన్య మాత్రము లభించ లేదు. ఆ పిల్లను ఎలా గయినా చేపట్టాలి. ప్రపంచ మంతా గాలించి ఆ కనకపురాన్ని చూడాలి. చూసి తీరాలి. ప్రాణాలైనా వదలాలి! ఆ పిల్లను పెళ్ళి చేసుకోనీదే నా జన్మ ఎందుకు?” ఇలా ప్రతిజ్ఞ చేసి అతడు వర్ధమానపురము వదిలి, వింధ్యారణ్యము ప్రవేశించి

తిరిగి తిరిగి చల్లని నరస్సు చేరినాడు. తెల్లతామర పువ్వులతో, హంసలతో ఉన్న ఆ నరస్సులో అతడు స్నానాదికము చేసి, ఫలపుష్పభరితమైన ఆశ్రమానికి పోయి నూర్యతపసు డనే వృద్ధ నన్యాసిని చూచినాడు. శక్తిదేవుడు అతనికి నమస్కారము చేసి అతిథి సత్కారములు పొందినాడు. ఆ నన్యాసి “ఎవరు నీవు? ఎక్కడికి పోతున్నావు? చెప్పు” అని శక్తిదేవుణ్ణి అడిగినాడు. “స్వామీ! నేను కనకపురము వెళ్ళాలి. వర్ధమానపురం నుంచి వస్తున్నాను. కనకపురము ఎక్కడ ఉన్నదో తెలియదు. తమకు తెలిస్తే చెప్పండి” అని సవినయముగా అతడు నన్యాసిని కోరినాడు. నన్యాసి “నేను ఎనిమిదివందలసంవత్సరాల నుంచీ ఇక్కడ ఉంటున్నాను. నే నెప్పుడూ ఆ పేరు వినలేదు.” అన్నాడు. శక్తిదేవుడికి కళ్ళ నీళ్ళ పర్యంత మయింది. “స్వామీ, అలా అయితే నేను భూమి యావత్తూ తిరిగి ఇక్కడ చనిపోతాను” అని సమాధానమిచ్చినాడు. అప్పుడు మునీంద్రుడు నంగతి తెలుసుకొని అతనితో “నీ వలా నిశ్చయించుకొంటే, నేను చెప్పినట్లు చెయ్యాలి. ఇక్కడికి చాలాదూరములో కాంపిల్యదేశములో ఉత్తర పర్వతమని ఉన్నది. ఆ పర్వతముమీద ఆశ్రమములో మాఅన్న దీర్ఘతపనుడు ఉన్నాడు. ఆయన దగ్గరికి వెళ్ళి కనకపురము ఎక్కడ ఉన్నదో తెలుసుకో.” అన్నాడు.

శక్తిదేవుడు ఆశతో అక్కడ ఆరాత్రి గడిపి మరునాడు బయలుదేరి కష్టాలు పడుతూ కాంపిల్యదేశంలో దీర్ఘ తపనుని ఆశ్రమ వాటి చేరినాడు. ఆ మునీంద్రుడు అతన్ని సత్కరించినాడు. శక్తిదేవుడు “స్వామీ, నేను కనకపురమును చూడా అని వచ్చాను. ఆ పట్టణము ఎక్కడ ఉన్నదో తమవల్ల తెలుసుకో మని మీ సోదరుడు నూర్యతపనుడు సలహా ఇచ్చినాడు.” అని మనవి చేసుకొన్నాడు.

అప్పుడు దీర్ఘతపనుడు ఇలా చెప్పినాడు: “అబ్బాయి, కనకపుర మనే

ఊరు ఉన్నదని నీ నల్ల తెలిసింది. దేశాంతరవాసులతో నాకు చాలా పరిచయము ఉన్నది. బహుశః ఆ పురము ఏ ద్వీపములోనో ఉంటుంది. నేను ఉపాయము చెబుతాను. సముద్రమధ్యములో ఉత్థల ద్వీపమున్నది. ఆలంకలో ధనికు డైన సత్యవ్రతు డనే వల్లదొర ఉన్నాడు. అత డెప్పుడూ లంకలతో వ్యాపారము చేస్తూ ఉంటాడు. బహుశః అతనికి కనకపురము తెలిస్తే తెలియవచ్చును. మొదట నీవు సముద్ర తీరాన ఉన్న విటంక పురము వెళ్ళు. అక్కడ ఏవర్తకుడితోనో స్నేహము చేసి సత్యవ్రతు డున్న ద్వీపానికి వెళ్ళు. నీ అభీష్టము నెరవేరుతుంది.”

ద్వీర్ణతవసుని చూటలు విని ఆ ప్రకారముగా శక్తిదేవుడు చాలా దూరము నడిచి విటంకపురము చేరినాడు. అక్కడనుంచి ఒకవర్తకుడు ఉత్థల ద్వీపానికి వెళుతుండగా శక్తిదేవుడు అతనితో స్నేహము చేసి, గారి బత్తెము కూడా పుచ్చుకుని సముద్రప్రయాణము చేసినాడు. ఈ లోగా భయంకరమైన తుపానుగాలి చెలరేగింది. సముద్రము ఘూర్ణిల్లింది. ఊణములో నావ పైకి లేచి పడి బద్ద లయింది. వర్తకుడు నీళ్ళల్లో ఒకచెక్క నహాయముతో. ఈదుకుంటూ పోయి, ఓడ దొరకగా బతికినాడు. పడవలోనుంచి పడుతున్న శక్తిదేవుణ్ణి పెద్దచేప దిగమింగి న్వేచ్ఛగా సముద్రములో ఈదుకొంటూ ఉత్థలద్వీప తీరము చేరింది. పల్లెదొరలు ఆ పెద్ద చేపను చూచి ఆశ్చర్యపడి తమదొర దగ్గరికి గాన్ని తీసుకు పోయినారు. ఆదొరలు కుతూహలముతో చేపను కోయగా శక్తిదేవుడు లేచినాడు. అతడు సత్యవ్రతునికి నమస్కారము చేయగా సత్యవ్రతుడు “బ్రాహ్మణోత్తమా, ఎవరు నీవు? ఈ చేపకడుపులో ఎందుకున్నావు? నీ వృత్తాంతము అద్భుతముగా ఉన్నది.” అన్నాడు.

“శక్తిదేవుడు అయ్యా, నేను బ్రాహ్మణ్ణి. మావూరు వర్ధమాన

సగరము, కనకపురము వెళ్ళవలసి తిరిగి తిరిగి దీర్ఘశవసుని ఆశ్రమము చేరి, నేను వెళ్ళవలసిన మార్గము అడిగినాను. ఉత్పలద్వీపాధిపతి అయిన సత్యవ్రతుడు కనకపుర మార్గము తెలుస్తుంది అని చెప్పగా ఓడలో ప్రయాణము చేస్తున్నప్పుడు తుపానుగాలికి పడవ బద్దలైంది. పడవలో నుండి నేను పడుతుండగా ఈపెద్దచేప నన్ను మింగింది. ఈమత్స్య సహాయమువల్ల ఓడదీపానికి రాగలిగాను.” అన్నాడు. “నేనే సత్యవ్రతుణ్ణి. ఇది నా ద్వీపమే. నేనూ కనకపురము ఎప్పుడూ చూడలేను. పేగు మాత్రము ద్వీపాంతరాలలో విని ఉన్నాను. బ్రాహ్మణుడు, చింతించకు, తెల్లనారగానే సోరిక నరవేగుస్తాను. ఏదయినా ఉపాయము ఆలోచిస్తాను.” అంటూ సత్యవ్రతుడు శక్తిదేవుణ్ణి ఓదార్చినాడు. శక్తిదేవుడు మఠానికి వెళ్ళగా విష్ణుదత్తుడనే విప్రుడు అతనికి అతిథి సత్కారములు చేసాడు. అతనితో గూటల సందర్భములో శక్తిదేవుడు తనసంగతి పూసగుచ్చినట్లు చెప్పినాడు. విష్ణుదత్తుడు అతన్ని చప్పున ఆలింగనము చేసుకొని ఆనందబాష్పాలతో “ఆహా! మా మామయ్యకొడుకువు నీవు! మన మంతా ఒకగడ్డలో పుట్టాము. నేను బాల్యములోనే ఈ ద్వీపము చేరినాను. నువ్వక్కడే ఉండు. ద్వీపాంతరాలనుంచి వచ్చే వర్తకులవల్ల కనకపురము ఎక్కడ ఉన్నదో తెలుసుకొందాము. అప్పుడు నీ కోరిక నెవేరూపోదు.” అని ఉపశమన వాక్యాలు పలికినాడు. శక్తిదేవుడు మార్గాయానము ముంచి మహా సందము పొందినాడు. కార్యసిద్ధి సమీపిస్తున్న దని తలచినాడు. రాత్రి నిద్రలేక, తన అభీష్టాన్నే చింతిస్తున్న శక్తిదేవునికి వినోదార్థముగా విష్ణుదత్తుడు కథ చెప్పుతున్నాడు:

అశోకదత్త విజయదత్తుల కథ

పూర్వము కాశ్చిందీతీరాన ఒక అగ్రహారములో గోవిందస్వామి అనే సద్బ్రాహ్మణునికి అశోకదత్తు విజయదత్తు అని ఇద్దరు కుమారులు

కలిగినారు. ఒకప్పుడు కరువురాగా గోవిందస్వామి భార్యతో “క్షామము వల్ల దేశము పాడయింది. బంధుమిత్రులు అన్నములేక కాటికి పోతుంటే కళ్ళతో చూడలేను. మన కున్న ధాన్యము బంధువులకు ఇచ్చి ఈ దేశము నదిలిపోదాము. నకుటంబముగా కాశీలో ఉండాము.” అన్నాడు. నకుటంబముగా భార్యాభర్తలు కాశీ వెళుతుంటే తోవలో ఒకయోగి కనపడగా అతన్ని తమకుమాళ్ల శుభాశుభములు అడిగినాడు. అప్పుడా యోగి “బ్రాహ్మణోత్తమా! నీకుమాళ్ళకు శుభమే. అయితే నీకూ నీరెండో కొడుకూకూ ఎడబాటు కలుగుతుంది. మీ పెద్దవాడిమరణము వల్ల నీరెండో కొడుకూ నీవూ మళ్ళీ కలుసుకొంటారు.” అని జరగబోయే విషయాలు చెప్పినాడు. గోవిందస్వామి కష్టసుఖాలకు లోనై యోగీశ్వరుని దగ్గర సెలవు తీసుకొని కాశీ వెళుతున్నాడు. భార్యాభర్తలు కాశీపురము వెలువల చండీదేవాలయములో మధ్యాహ్నము విశ్రమించి సంజవేళ తక్కిన యాత్రీకులతోపాటు, చెట్టుకింద మకాము చేసినారు.

రాత్రి యాత్రీకులు ఆకూ అలమూ వరి శయ్యలుగా పరుచుకొని బడలికవల్ల నిద్రించినారు. గోవిందస్వామి రెండో కొడుకుకు శీతజ్వరము తగిలింది. దానివల్ల వాడికంటికి కునుకు లేదు. వాడిశరీరము వణికి పోయింది. వల్లమాలినచలి వచ్చేప్పటికి వాడు, గోవిందస్వామితో “నాన్నా, ఈచలికి బతకను. చితుకులు నాలుగు వరి చలిమంట వెయ్యాలి.” అని వేడుకొన్నాడు. నిప్పు ఎక్కణ్ణించి వస్తుంది? అప్పుడు కుర్రవాడు “నాన్నా, ఈదగ్గరలో మంటలు కనపడుతున్నవి. వెడదామా?” అన్నాడు. “అబ్బాయీ! ఏకవమో తగలబడుతున్నది. లేకపోతే ఏభూతాలో కొరివిదయ్యోలో నిప్పులు గక్కుతున్నవి. పిశాచాలు ఉండే ప్రదేశానికి ఎలా పోతావు నాయనా?” అంటూ గోవిందస్వామి ఏమీ తోచకుండా లోలోపల మధనపడుతున్నాడు. కుమారుడు “నాన్నా! ఝుద్రపిశాచాలు నన్నేమి చేయగలవు? నా

కేమైనా శక్తి లేదనుకొన్నావా? వంటినిండా బలమున్నది.” అంటూ జ్వర తీవ్రతలో కోపంతో అన్నాడు. తండ్రి కుమారుణ్ణి శ్మశానభూమి దగ్గరికి తీసుకుపోయినాడు. మంటసమీపానికి వెళ్లి పిల్లవాడు చలికాచు కొంటూ తండ్రితో “నాన్నా, ఈమంటలో గుండ్రంగా కనపడే దేమిటి?” అని కుతూహలమువల్ల ప్రశ్నించినాడు. “అబ్బయీ! అది మసపి పుర్రె! కాలుతున్నదిరా!” అన్నాడు తండ్రి. మండుతున్న కొరకంచుతో గోవిందస్వామి శవకపాలమును పగలగొట్టినాడు. వెంటనే కపాలములో నుంచి వన అతనినోటిలో పడింది. ఆకుర్రవాడు దాన్ని రుచి చూచిన తక్షణమే భీకరాకారు డయిన రాక్షసుడైనాడు. అతని వెంట్రుకలు నిక్కబాచుచుకొని ఊర్ధ్వముఖములుగా ఉన్నవి. అతను ఎనను నాలుకతో నాకుతునే పుర్రెను చేతులో ఉంచుకొన్నాడు. కొంతనేపటికి ఖడ్గహస్తై వాడు తండ్రిని ఎరకబోయినాడు. “దేవా! కపాలస్ఫోటా! కత్తి ఎత్తకు. ఆయన నీతండ్రి. ఇలా రా” అంటూ శబ్దము విసవడింది. గోవిందస్వామి పుర్రెను కపాలస్ఫోటు డనే పేకుతో రాక్షసుడై క్షణంలో అదృశ్యుడైనాడు. కొడుకు పోగానే తండ్రి కుమిలిపోతూ చండీదేవాలయముచేరి భార్యకూ పెద్దకుమారుడికీ జరిగిన విషయము చెప్పినాడు.

దేవీపూజార్థము వచ్చిన యాత్రికసమూహము ఆభార్యాధర్తల పుత్రశోకము కనలేక విసలేక, కనీపెంచిన వాళ్ళతో సమంగా కన్నీరు మున్నీరుగా దుఃఖించింది. ఆసమయములో దేవీపూజకు వచ్చిన ధనికుడు సముద్రదత్తు డనేవర్తకుడు, దంపతులను చూచి కనికరించి తన ఇంటికి తీసుకొనిపోయి కంటికి రెప్పవలె కాపాడినాడు. గోవిందస్వామి తోవలో యోగి చెప్పినమాటలు స్మృతికి తెచ్చుకొని పోయినకొడుకు లభిస్తాడనే ఆశతో ధైర్యము చిక్కబట్టినాడు. సముద్రదత్తుడు ఆదంపతులకు తన ఇంట్లోనే నివాసము ఏర్పాటు చేసినాడు.

పెద్దకుమారుడు అశోకదత్తుడు యువకుడై చదువులు నేర్చి, నాశులో సమగ్గుడైనాడు. ప్రపంచములో మల్ల యోధుడు ఎవడూ అతన్ని చిత్తు చేయలేడు. ఒకసారి దేవీ పూజాసందర్భములో దక్షిణదేశమునుంచి ఒకమల్లుడు వచ్చి, కాశీరాజు ప్రతాపముకుటుని సమక్షములో తక్కిన వస్త్రాదల సందరినీ ఓడించినాడు. అశోకదత్తుడు ఆకొత్త వస్త్రముతో సవాలు చేసి ఎట్టి చిత్తుచేయగా అందరూ అశోకదత్తుణ్ణి అహమితముగా ప్రశంసించినారు. మహారాజు తలుచుకొంటే ముహూర్తస్వయము రావడములో ఆశ్చర్య మేముంది? గాజు అతనికి తనసంహాసనము పక్కగా ఉచితాసన మిచ్చి గౌరవించినాడు.

ఒకనాడు మహారాజు ఊరి కవతల శివాలయములో అర్చన చేసి, శ్లోకాన సమీపముగా వడుస్తున్నప్పుడు వల్లకాటిలో ఈ మొరదీనముగా అతని చెవులవడింది : “ప్రభూ! నేను ఏనోషముగా చేయనిదే న్యాయాధికారి నామీద నేరారోపణ చేసి నన్ను కొరతను వేయించినాడు. నేను పాపిని. మూడురోజులనుంచీ జీవుడు శరీరములోనుంచి లేచి పోవడియు లేను. అమితముగా దాహము వేస్తున్నది. మందట్టిము ఇప్పించండి ప్రభూ!” రాజు కనికరించి అశోకదత్తునితో చెప్పి ముచ్చిసిగ్గు పంపినాడు. అశోకదత్తుడు చీకటిలో శ్లోకానానికి వెళ్ళి “ఎవరు ముచ్చి నీళ్ళు అడిగినవారు?” అని గట్టిగా కేక వేసినాడు. ‘నేను’ అని ముక్త సరిగా సమాధానము వచ్చింది. అప్పునివిబట్టి చితినుంట దగ్గరికి అతడు వెళ్ళి చూడగా కొరతనున్న పురుషుని సమీపాన సర్వాభరణ భూషిత, సర్వాంగసుందరి అయిన రమణి కన్నీరు మున్నీరుగా ఏడుస్తున్నది. అశోకదత్తుడు ఆమెను “ఎవరమ్మా నీవు? ఏడుస్తావే?” అని అడిగినాడు. ఆమెఇలా సమాధాన మిచ్చింది : “అయ్యా! కొరతలో ఉన్న ఈ నిర్భాగ్యుడు నాభర్త. నేను నిర్భాగ్యును. ఇతనితో కూడా సహాగమనము చేతామని నిశ్చయము చేసుకొని ఇక్కడ ఉన్నాను. నాభర్తప్రాణము

పోయి, బాధ ఎప్పుడు పోతుందో అని కనిపెట్టుకొన్నాను. ఇప్పటికి మూన్నాళ్ళయింది. మాటిమాటికీ నాభర్త దాహము అడుగుతున్నాడు. దాహము తెచ్చాను. కొరత ఎత్తుగా ఉండడంవల్ల దాహము అతని నోటికి అందించ లేక పోతున్నాను.” అశోకదత్తుడు “రాజు నీభర్త కోసము దాహము పంపినాడు. ఇదిగో జలము. నాపిఠుమీద నీవు నీలించి అతని నోటిలో మంచినీరు పోయ్యి.” అనగానే ఆమె అతనిపిఠుమీద నిలవబడింది. క్షణములో నేలమీదా, అతనిపిఠుమీదా నెత్తుకు చుక్కలు రాలడము మొదలు పెట్టినవి. అశోకదత్తుడు ధైర్యముతో ముఖము పైకెత్తి చూడగా ఆమె కొరతమీదవున్న పురుషుణ్ణి ఏదేవదే చురకెత్తితో కోసి, అతని మాంసము భక్షిస్తున్నది. ఆమె పిశాచమేమో అని అతడు తలచి వెంటనే నేలమీద పడవేసి దాన్ని కొట్టబోగా కాలి అందెమాత్రము అతనిచేతిలో చిక్కింది. ఆమె నీలపాదకుండా వెళ్ళి పోయింది. అశోకదత్తుడు ఆపిశాచిని స్మరిస్తూ, అందెను చూచి ఆశ్చర్యముపొంది శ్మశానమునుంచి ఇంటికి వచ్చినాడు.

మర్నాడు ఉదయమే అశోకదత్తుడు న్నానాదికము పూర్తిచేసుకొని రాజాస్థానానికి వెళ్ళి రాత్రి శ్మశాన వాటికలో జరిగిన విషయమంతా పూసగుచ్చినట్టు రాజుకు విన్నవించి తన చేచిక్కిన కాలి అందెను రాజుకు అర్పించగా రాజు రాణికి ఇచ్చి అది ఎలా లభ్యమైనదో సవిస్తరముగా చెప్పినాడు. అశోకదత్తుడు అసాధారణ శౌర్య సంపన్నుడని రాజు గ్రహించి భార్యతో “ఇతను జాతి మాత్రాన్నే కాక విద్య, సత్యసంధత్వము రూపముచేతకూడా అందరికన్న గొప్పవాడు. మన అమ్మాయిని అనంగలేఖను అశోకదత్తునికి ఇచ్చి వినాహము చేస్తే బాగుంటుంది. వరుడు ధనవంతు డయిన మాత్రాని వసికిరాడు. ఇతను మహావీరుడు. ఇతను మన అల్లుడు కావడము యుక్తము” అని తన అభిప్రాయము చెప్పినాడు. ఆమాటలకు రాణి అన్నది: “నాథా సంబం

ధము మంచిది. ఇతనే అమ్మాయికి అనుకూల మైనవాడు. అమ్మాయి ఇతన్ని ఒకసారి మధువనములో చూచింది. అప్పటినుంచి దానికి ఇతని మీద అనురాగము అంకురించి అధికమవుతున్నది. అమ్మాయి తిండి తిప్పలు లేక సిద్రమాని బెంగగా ఉంటున్నది. పిల్లసంగతి నాకు తెలిసి కర్తవ్యము ఆలోచిస్తూ నిద్రపోయినాను. కలలో దేవతాస్త్రీ కనబడి అసంగలేఖను అన్యులకు ఇవ్వకు. మీఅమ్మాయి అశోకదత్తుని పూర్వజన్మలో భార్య” అన్నది. కలలో మాటస్మరిస్తూ తెల్లవారు జామున లేచి అమ్మాయి దగ్గరికి వెళ్ళి ఓకార్చినాను” రాణీమాటలు విని రాజు సంతోషించి అశోకదత్తునికి అసంగలేఖ నిచ్చి అఖండ వైభవముతో పెళ్ళిచేసినాడు. ఆవధూవరులకూడిమి లక్ష్మీవినయముల కూడికవలె వున్నది.

ఒకనాడు దేవి రాజుతో “ అశోకదత్తుడు తెచ్చిన అందె కాంతి సంతముగాలేను. పోనీ మరొక అందె చేయిస్తే బాగుంటుంది” అన్నది. రాజు కింసాలులను పిలిపించి అందె చేయమని ఆజ్ఞాపించినాడు. అందుకు ఎళ్ళు “ ప్రభూ! ఇలాటి కాలి అందెను మేము చెయ్యలేము. ప్రపంచములో ఎక్కడా ఇటువంటి దివ్యశిల్పము కనబడదు. మనుష్యులెవ్వరూ ఈఅందెను చెయ్యలేరు. ఇది ఎక్కడ దొరికిందో అక్కడే రెండో అందెకూడా దొరుకుతుందేమో వెతకండి” అని మనవి చేసుకొన్నారు. రాజు రాణీ అందె ఎలా లభిస్తుందని విచారిస్తున్నప్పుడు అశోకదత్తుడు వెంటనే “ దీనిజత అందెను నేనే తెస్తాను” అని శపథము చేసినాడు. రాజు అల్లుడి సాహసానికి సంతోషించడమే కాకుండా ప్రేమ వల్ల జంకినాడు కూడా. ఆరాత్రి అశోకదత్తుడు శృశానిభూమికి వెళ్ళి ఎంత వెతికినా అతనికి పూర్వము కనబడినస్త్రీ అగపడలేదు. కాలి అందెను పొందడానికి మాంసవిక్రయమే ఉపాయముగా తలచి చెట్టుకు వేలాడుతున్న శవాన్ని మోసుకొని తిరుగుతూ “ మాంసము మాంసము. కావలసిన

వారు కొనండి” అని అరుస్తున్నాడు. క్షణములో దూరాన్నుంచి “వీరుడా మాంసము తీసుకురా” అని కేక విసవడింది. ఆపిలుపును బట్టి అశోకదత్తుడు వెళ్ళి వృక్షము క్రింద దివ్యరూపమును చూచినాడు. ఆమె చుట్టూ స్త్రీలు కూర్చున్నారు. రత్నాభరణాలతో ఆదివ్యస్త్రీ ప్రకాశిస్తున్నది. “మనుష్యమాంసము కావాలా?” అని అతను అడిగినాడు “ఎంతకిస్తావు?” అన్నది ఆమె. ఆవీరుడు భుజము మీదా వీవు మీదా శవాన్ని కుదురుగా నిలుపుకొని తనచేతిలో ఉన్న అందెను చూసి “ఈఅందెకు జత అందె నాకు ఎవరిస్తే వానికి ఈమాంసాన్ని అమ్ముతాను” అన్నాడు. “నీచేతిలో అందె నాకాలిదే. అదివరకు నీకు కనవడిన దాన్ని నేనే. ఇప్పుడు రూపమును మార్చుకొన్నాను. అందువల్ల నీవు నన్ను గుర్తించలేక పోయినావు. మాంస విక్రయముతో పనేమిటి? నేను చెప్పిన పని నీవు చేస్తే కాలి అందె ఇస్తాను” అన్నది ఆమె. అశోకదత్తుడు “తప్పకుండా నీవు చెప్పినట్టు చేస్తా” నని సమాధాన మిచ్చాడు.

ఆమె “వీరుడా! హిమాలయ పర్వతాలలో త్రిఘంటపురములో లంబజిహ్వ డనేరాక్షసరాజు నాభర్త. నాపేరు విద్యుచ్ఛిఖ. ఏ రూపము కావాలంటే, ఆ రూపాన్ని తెప్పించుకోగలను. నాకు ఆడపిల్ల పుట్టినతరువాత కపాలస్ఫోటు డనేవాడిచేతుల్లో నాభర్త మరణించినాడు. ఆయన రాక్షసపురాన్ని నాకు ఇచ్చినాడు. అప్పటనుంచీ కూతుర్ని పెట్టుకొని కాలక్షేపము చేస్తున్నాను. నాకూతురికి యౌషసమూర్తగా వరుడికోసం వెతుకుతున్నాను. ఆరాత్రి నీవు రాజుతోకూడా ఈ తోవనే పోతున్నప్పుడు, నీవు పడుచువాడ వనీ, సాహసికుడ వనీ, ఉత్తముడవనీ, నాకు అల్లుడు కాదగినవాడ వనీ తలచి ఉపాయము ఆలోచించినాను. శూలముమీద పురుషునిమొర అనేనెపముమీద నీచేత శ్లోశానలోకి మంచినీళ్లు తెప్పించినాను. మాయవేషాలు వేసి నిన్ను మోసగించాను. మళ్ళీ నిన్ను ఆకర్షించాలని నాకాలిఅందె ఒకటి

మాత్రము నీకు వదిలి అన్యశ్శురాల నైనాను. నీవు మాయుంటికి వచ్చి మా అన్ముయిని పెళ్ళిచేసుకో." అన్నది. ఆ రాక్షసిమాటలకు అశోక దత్తుడు సంతోషించి ఆకాశమార్గాన దానివెంట హిమవత్సర్యత శిఖరమున ఉన్న పట్టణము ప్రవేశించి రాక్షసకన్య విద్యుత్ప్రభను పెళ్ళి చేసుకొన్నాడు. అక్కడ కొంతకాలముప్రియురాలితో సుఖముగా ఉన్నాడు.

ఒకనాడు ఆమెతో "నాకు కాలిఅందె కావాలి. నేను ఇప్పుడు కాశీ నగరము వెళ్ళాలి. కాశీరాజు ససుక్షములో రెండోఅందె తీసుకొని వస్తా నని శపథము చేసి వచ్చాను," అన్నాడు. అప్పు డామె పాననూపురాన్నీ బంగారుతామరనూ ఇవ్వగా అతడు అవినీకరించి రాక్షసీ మహిమాతిశయమువల్ల ఆకాశమార్గమున సృశానవాటికకు వచ్చినాడు. ఆమె పూర్వమువలెనే చెట్టుకింద నిలిచి అతనితో "నేను ఎప్పుడూ కృష్ణచతుర్దశీరాత్రివేళ ఇక్కడికి వస్తాను. నన్ను ఈ మర్రిచెట్టుదగ్గరే చూడగలవు." అని చెప్పింది. అశోకదత్తుడు సరే అని చెప్పి, తండ్రి దగ్గరికి వెళ్ళి, కుమారు లిద్దరూ చనిపోయా రని విలపిస్తున్న తండ్రిని ఓనార్చినాడు. తన హతాదాగమనమువేత తల్లిని తండ్రిని ఆనందవర వశులను చేసినాడు. మామ ప్రతాపముకుటుడు అల్లునిశక్తి నానుర్థ్యాలకు సంతోషించి ఫులికించిన బాహువులతో చాలాసేపు అశోకదత్తుణ్ణి ఆలింగనము చేసుకొన్నాడు. అశోకదత్తుడు రాజమందిరానికి వెళ్ళి కాలిఅందెనూ, బంగాసు తామరనూ రాజుకు అర్పించి, అడిగినవారి కుతూహలము తీర్చడానికి వీనులవిందుగా జరిగిన దంతా చెప్పినాడు. రాజనంపతులు అల్లునివల్ల కృతార్థుల మైనామని సంతోషించినారు.

మర్నాడు రాజు తాను కట్టించిన దేవాలయములో అల్లుడు తెచ్చిన బంగాసు తామరను ఒక వెండిచెంబు మీద ఉంచినాడు. శివ భక్తి పరు డయిన ఆ మహారాజు భక్తిరసావేశమువల్ల ఆనందాశ్రువులతో "విభూతిచే తెల్లనైన మహేశ్వరుడు, ఎర్రని జటాజూటముతో

ఉన్నట్లు, ఈ కలశము బంగారుతామరతో ప్రకాశిస్తున్నది. ఇటువంటి బంగారు పద్మము ఇంగ్లొకటి కూడా దొరికితే రెండవ కలశము 'వివాద ఉంచేవాణ్ణి' అని పలికినాడు. అశోకదత్తుడు మూయగారి కోరిక తీర్చడానికి రెండవ కమలము తీసుకొని వస్తా నన్నాడు. రాజు "నీ సామానము చాలు. నాకు రెండో కమలము అక్కర్లేదు" అన్నాడు. అయినా సరే తెస్తా నని అశోకదత్తుడు ఉత్సాహపడుతుండగా కష్ట చతుర్దశి వచ్చింది. భార్య రాత్రివేళ నిద్రిస్తున్న ననుచును చూచి అతడు ఇల్లు చదిలి శ్మశానానికి వెళ్ళినాడు. అక్కడ మరణిచ్చెనుకొంద అశోకదత్తుని కోసము రాక్షసి అయిన అత్త ఎదురు చూస్తూ ఉన్నది. అల్లుడు రాగానే అతన్ని ఆమె ఆప్యాయంగా కుశలప్రశ్నలు వేసింది. అనంతరము వారిద్దరూ హినుపర్వత శిఖరమున రాక్షసపురానికి వెళ్ళి వారు. అశోకదత్తుడు భార్యతో కొన్నాళ్ళు పాటు కాపురము చేసినాడు. ఒకరోజున అతడు "నాకు రెండో బంగారు కమలము కావాలి" అని అత్తగారిని అడిగినాడు. అత్తగారు "ఇంకెక్కడి కమలాను! ఇక్కడే కపాలస్ఫోటుని సరస్సు ఉన్నది. అందులో బంగారు పద్మాలు మొలుస్తవి. ఆ పద్మాలలో ఒకటి తీసి చూ ప్రభువునా భర్తని ఇచ్చినాడు." అన్నది. అశోకదత్తుడు ఆ సరస్సును చూపించ నున్నాడు. "వీలు లేదు. రాక్షసులు ఆ సరస్సును కాపాడుతున్నారు. నీవు తెచ్చుకోలేవు" అని ఆమె చెప్పింది. అశోకదత్తుడు పట్టినపట్టు వదలలేదు. ఆమె అల్లుడికి దూరాన్నుంచి సరస్సును చూపించింది.

ఆదివ్య సరోవరము ఆకాశాన్ని అంటే పర్వతసానువులు మీద ఉన్నది. బంగారు పద్మాలు సరస్సుంతా కమ్మకొని నూర్లకాంతి వల్ల దేవీప్రమానంగా ఉన్నవి. అశోకదత్తుడు పద్మాన్ని కోనేటప్పటికి సాయుధులైన రాక్షసులు వచ్చి అతన్ని ఆటంకము చేశారు. అతడు ఆరాక్షసు లందరినీ వధించినాడు. చావు తప్పి కన్ను లొట్ట

పోయి కొందరు రాక్షసులు పారిపోయి కపాలస్ఫోటం డనే రాక్షస రాజుకు నివేదించినారు. ఆ రాజు స్వయంగా వచ్చి తామర పువ్వులు కొల్లలుగా కోస్తున్న అశోకదత్తుని చూచి, “మా అన్న అశోకదత్తు ఇక్కడికి వచ్చేడే!” అని ఆశ్చర్యపడి ఆనవాలుపట్టి, శత్రువును దూరంగా పానేసి, ఆనంద బాహులు కపోలాలపైన ప్రవిస్తుండగా అన్న కాళ్ళమీద పడి “నేను విజయదత్తుడను నీసోదరుణ్ణి మన మిద్దరమూ గోవిందస్వామి కుమారులము. ఇంతకాలము విధివశాన ఇలా రాక్షసుణ్ణిగా ఉన్నాను. శనకపాలమును పగలగొట్టడమువల్ల కపాలస్ఫోటం డని పేరు పొందినాను. నిన్ను చూచేప్పటికి నా బ్రాహ్మణ జన్మ జ్ఞాపకము వచ్చింది. నా తెలివినల్ల రాక్షసత్వము తొలగిపోయింది. ఆనందిన ఆజ్ఞాపము వదిలిపోయింది.” అని చెప్పినాడు. విజయదత్తుడు చాలానేపు అశోకదత్తుని ఆలింగనములోనే ఉన్నాడు. అశోకదత్తుడు, రాక్షసత్వమువల్ల చెడిపోయిన తమ్ముని శరీరాన్ని శుభ్రము చేస్తున్నాడేమో అన్నట్లు ఆనందాశ్రువులు వర్షిస్తున్నాడు. ఇంతలో ప్రజ్ఞప్తి కౌశికుడినే విద్యాధర గురువు గగనమార్గమునుంచి వచ్చి ఆసోదరులతో “మీ రందరూ విద్యాధరుల శాపమువల్ల ఈ అవస్థ మీకు పట్టింది. ఇప్పుడు మీరు శాపముకు తలై నారు. ఇవిగో అసాధారణము తలై న విద్యలు, గ్రహించండి. మీ స్థానానికి వెళ్ళిపోండి.” అని చెప్పి వాళ్ళకు విద్యలు అనుగ్రహించి ఆకాశమార్గాన వెళ్ళిపోయినాడు. అశోకదత్తుడూ విజయదత్తుడూ విద్యాధరులై సువర్ణపద్మాలను తీసుకొని ఆకాశమార్గాన హిమాలయశృంగానికి వెళ్ళారు. అశోకదత్తుడు భార్యదగ్గికి పోగా ఆమె శాపము తీరి విద్యాధరి అయింది. అంతా గగనమార్గాన కాశీపురము వెళ్ళి దుఃఖముగా ఉన్న శల్లిదండ్రులకు కనపడి ఐరమానందము కూర్చినారు. విజయదత్తుడు శండ్రి కౌగిల్లొ చాలానేపు ఉన్నాడు. ఆసంగతి తెలిసి ప్రతాపముకుటుడు కూడా

హర్షవచనముపై అక్కడికి వచ్చినారు. అళోక దత్తుడు ఎదురు చూస్తున్న ప్రేమి మురాలికి చుహానందము కలిగించినాడు. అతడు మురూరికి అనేక స్మరణపద్యాలను ఇచ్చినాడు. కోరిక తీరి ఆయన సంతుష్టించినాడు.

గోవిందస్వామి విజయవస్తుని “నాయనా! ఆరాత్రి శ్లోకానములో రాక్షసుడ నైనది మొరూరి నీసంగతి చెప్పు” అని అడిగినాడు. విజయ దత్తుడు స్వవిషయము చెబుతున్నాడు: “ఆరాత్రి నేను చావల్యమువల్ల శవకపాలము పగలగొట్టగా వన నానోట్లో పడ్డది. అందువల్ల రాక్షసు డనై, మాయకు లొంగిపోయినాను. రాక్షసులు నన్ను కపాలస్ఫోటుడా అని పిలిచారు. నేను రాక్షసులతో కలిశాను. వాళ్ళునన్ను నేనాధి పతిని చేశారు. మావల్లము చుడమువల్ల గింధస్వలమీద దాడి చేసి, యుద్ధములో చనిపోయినాను. మెలన రాక్షసులు నన్ను రాజును చేసినారు. నేను రాక్షసరాజ్యము పరిపాలిస్తూ రాక్షస పురములోనే ఉన్నాను. సౌతాత్తుగా నున్న పద్మాలక్ష్మి రాక్షసపురానికి అన్నయ్య వచ్చినాడు. అతన్ని చూడగానే నాలజ్ఞానము తొలగిపోగా నాది విద్యాధరకుల మని గ్రహించినాను.”

అళోక దత్తుడు స్వవిషయమును ఆమూల్యముగా పట్టిస్తున్నాడు: “పూర్వము మేము విద్యాధరులమై దివిగంగానదిలో స్నానము చేస్తున్న మునికన్యలను ఏకాంతములో చూచి మోహించినాము. వాళ్ళు మమ్మల్ని చూచి వ్యామోహముతో పడినారు. ఈసంగతి తెలిసి బంధువులంతా మునికన్యలను కోపంతో దీక్షింపించినారు.

దుర్మార్గులయినమీకు మానవజన్మము వస్తుంది. అక్కడిమీకు వియోగము కలుగుతుంది. మానవగోచరము కాని దూరదేశమునుంచి వచ్చిన నూతన పురుషుణ్ణి చూడగానే రెండోవాడికి జ్ఞానోదయము అవుతుంది. విద్యాధర గురువువల్ల విద్యలు సంపాదించి తిరగి మీరు విద్యాధరులై, శాపము క్షులై మీబంధుమిత్రాదులను కలుసుకొంటారు.

ఇలా మునిశాపమువల్ల మేము ఇక్కడ జన్మించాము. మా అత్తగారికి బంగారు పద్మాలు కావలసివచ్చింది. నేను రాక్షసుల పట్టణానికి వెళ్ళి తమ్ముణ్ణి కలుసుకొన్నాను. అక్కడే ప్రజ్ఞప్తి కౌశికుడనే పేర్యాధర గురువువల్ల సమస్త విద్యలూ కరతలామలకము చేసుకొని, విద్యాధరులమై ఇక్కడికి వచ్చాము.

శాపము వదిలిపోయినందుకు అశోకదత్తుడు సంతోషించి, తల్లిదండ్రులకూ భార్యకూ కథానికలుచెప్పి సంతోషపెట్టినాడు. ఆంధ్రుల వినగానే ఆంధ్రులకి విద్యాధరుల మని పూర్వజ్ఞానము కలిగింది. అశోకదత్తుడు మామగారిదగ్గర సెలవు పుచ్చుకొని జననీ జనకులనూ, ఇద్దరు భార్యలనూ వెంట పట్టుకొని ఆకాశమార్గాన తమచక్రవర్తి ఉన్నచోటికి వెళ్ళాడు. చక్రవర్తి ఆజ్ఞవల్ల అశోకదత్త విజయదత్తులు, అశోక పేగుడు పియమ పేగుడనే నూకన నామములు పెట్టుకొని గోవిందపర్వతానికి వెళ్ళి అక్కడ నివాసము వర్పరుచుకొన్నారు. ప్రతాపముకుటుడు అల్లుడిచ్చిన బంగారుపద్మాన్ని రెండవ కలశముమీద ఉంచి, తిక్కిన పద్మాలుతో మహిషాసురుని పూజించి, అశోకదత్తుని సంబంధమువల్ల తనకులము పవిత్రము ధన్యమైన దని సంతోషపడ్డాడు.

ఈవిధముగా లోకములో గొప్పవారు సత్త్వగుణమువల్ల ఉత్పన్నము కలిగి దుష్కరకార్యములను సుఖముగా నాధిస్తారు. అందువల్ల శక్తిమంతుడూ, సీపుకూడా దేవాంశసంఘాతడ వనీ, నీకు ఇట్టసిద్ధి అవుతుందనీ తలుస్తాను. సీపు కొరెన కన్యకూడా దేవతాకన్య అయి ఉండవచ్చును. అకనక రేఖ దేవతాస్త్రీ కాకపోతే కనకపురమును చూచినవాడినే భర్తగా ఎందుకు కోరుతుంది ?

విష్ణుదత్తుడు చెప్పిన ఈ కథను శక్తి దేవుడు విని మనసులో కనకపురీ దర్శనము కోసము తహ తహ లాడుతూ మనస్సు చిక్కబట్టినాడు.

త ర ం గ ము : ౨౬

మరునాడు వెల్లెవారుజూచున వాశ రాజు సత్యవ్రతుడు శక్తి దేవునితో “బ్రాహ్మణో త్తమా! నీకోరిక నెరవేరడానికి ఉపాయము ఆలోచించినాను. సముద్రసుస్థ్యమున రత్న కూట మనేరిక ఉన్నది. ఆద్వీపములో సముద్రుడు శ్రీహరిని నెలకొల్పడముచేసె, ప్రతియేటా ఆషాఢశుక్ల ద్వాదశినాడు ఉత్సవము జరుగుతుంది. ఆఉత్సవము చూడడానికి చూత్రీకులు అనేక చోట్లనుంచి వస్తారు. అప్పుడు నీకు కనకపుర పుత్రాంశము తెలియవచ్చును. ఆఉత్సవదిసము దగ్గిరికి వచ్చింది. పోదాము” అన్నాడు. శక్తి దేవుడు మిత్రుని ఉపాయానికి సంతోషించి అతడు చేసిన భవనహయము స్వీకరించి, నాన ఎక్కి ప్రయాణమైనాడు. శక్తి దేవుడు మక్కానిదగ్గరఉన్న సత్యవ్రతుణ్ణి “దూరంగా సముద్ర ములో రెక్కలున్న పర్వతాలు స్వేచ్ఛగా పైకి లేచినట్టి కనపడు తున్నవే? అవి యేమి?” అని కుతూహలముతో అడిగినాడు - సత్య వ్రతుడు “ఇక్కడ గొప్పచుడి ఉన్నది. దీన్ని తప్పించుకొనిపోవలెను. ఈసుడిలో ఎడ్డవాళ్ళు పైకి రాలేరు” అంటున్నప్పుడు నీటివేగమువల్ల నాన అనుడివై పోతున్నది. సత్యవ్రతుడు అది గమనించి “బ్రాహ్మ ణో త్తమా! మనకు కాలము మూడింది. ఓడ అటే పోతున్నది. నావను మర్చుడము సాధ్యముకాదు. మృత్యుముఖములో పడబో తున్నాము. నేను అందుకు విచారించను. శరీరము ఎప్పుడో పోవలసిందే కద! కష్టపడినా నీకు కోరిక నెరవేరలే దని నాకు దుఃఖముగా ఉన్నది. నేను ఓడను నిలిపి చూస్తాను. నీవు వెంటనే మర్రెచ్చెట్టు కొమ్మ గట్టిగా పట్టుకో. విధిని ఎవరు దాటగలరు?” అన్నాడు. ధీరు డయినసత్య వ్రతుడు ఇలా అంటున్నప్పుడు ఓడ మర్రెకిందికి వచ్చింది. శక్తి దేవుడు భయపడక ఎగిరి లావుచాటి మర్రెకొమ్మ పట్టుకొన్నాడు. సత్యవ్రతుడు నాపకోపాటు నుడిలో గిరగిర తీరిగి కొట్టుకుపోయినాడు.

శక్తి దేవుడు మరొకొక్కను గట్టిగా పట్టుకొని నిరాశతో ఇలా చింతించినాడు: “నాకు కనకపురము కనపడ లేదు సరికదా, సత్య వ్రతుణ్ణి చేయూర గాశనము చేశాను! దురదృష్టాన్ని ఎవరు తప్పిస్తారు?” ఇలా ఆలోచిస్తుండగా పగలు గడిచింది. సంస్కృతవేళ పెద్దపెద్దపక్షులు అనేకప్రాంతాలనుంచి ధ్వనులు చేస్తూ చెట్టుమీస వాలుతున్నవి. ఆపక్షుల రెక్కల గాలికి సంతోషముతో అలలు లేస్తున్నవి. శక్తి దేవుడు ఆకుల జొంపములో దాగి మనుష్యవాక్కుతో సుస్వరము మాట్లాడు కొంటున్న పక్షులవచనాలు పినాడు. ఒక పక్షి పగ లల్లా తాను తిరిగిన ద్వీపాన్ని, పర్వతాన్ని వర్ణించింది. ఒక ముసలి పక్షి అన్నది: “ఇవాళ నేను కనకపురము వెళ్ళాను. రేపుకూడా అక్కడకే పోతాను. ఎంతో సుఖంగా విహించవచ్చు.” అన్న పక్షులు అతని పనులకు అకాలంలో అనుభవప్రప్తివలె నొకగా “అమ్మయ్య. ఇప్పటికీ నాపూర్వ వుణ్యము పండింది. కనకపురము వెళ్ళడానికి ఈపక్షిని వాహనము చేసుకోవడమే ఉపాయము” అని అనుకొన్నాడు. ఆవృద్ధవిహంగము నిద్ర పోగానే, దానిపిపుమీది రెక్కల్లో దాగినాడు.

తెల్లవారిన తక్కిన పక్షులు నానాదేశాలు పొగా వృద్ధవిహంగము తనవీపురెక్కలలో శక్తి దేవుడున్నాడని ఎరుగక కనకపురానికి ఎగిరిపోయింది. అది అక్కడి పసములో మేతికై వాలగా శక్తి దేవుడు దానికి తెలియకుండా పిపుమీదనుంచి దిగి అక్కడక్కడా తిరిగి పసములో వుప్పులు కోస్తున్న ఇద్దరుస్త్రీలను చూచి దగ్గరికి పోయి, తన్ను చూచి ఆశ్చర్యపడుతున్న వాళ్ళతో “ఏ మమ్మా! ఈ ఊరు పేరేమి? మీ రెవరు?” అని అడిగినాడు. “ఈ పురము కనకపురము, ఇక్కడ విద్యాధరులు నివసిస్తారు. మిత్రమా, ఇక్కడ చంద్రవ్రధ అనే విద్యాధరి దగ్గర మేము పసవాలికలము, ఆమె కోసమే వుప్పులు కోస్తున్నాము.” అని వాళ్ళు సమాధాన మిచ్చినారు. “మీరాణిని నాకు చూపించాలి”

వ్రసాదించినాడు. నా చెల్లెళ్లు ముగ్గురూ శావనశమున్న యనుష్ఠ  
లోకానికి వెళ్ళగా, మా తండ్రి నాకు ఈ కనక పుగాన్ని ఇచ్చి, తి  
వనానికి వెళ్ళినాడు. అంబికాదేవి అనుగ్రహమువల్ల మానవుడు నాకు  
భర్త అవుతాడని కలలో గ్రహించినాను. మా తండ్రి నా కోసము  
చాలామంది విద్యాధరులను వెతికినాడు. నాకు ఏవరూ నచ్చకపోవడముచేత  
వచ్చిన సంబంధం అన్నీ తోసిరా జన్నాను. అప్పటినుంచీ కన్యకా ఉండి  
మానవుని రాకకై ఎదురుచూస్తూ ఉండగా ముంకూరు కై నీవు  
రానే వచ్చావు. నీ అందచందాలకు, నీనిగానానికి వివశనైవీ యనాడు.  
రాబోయే చతుర్దశిరోజున నీరూ మా తండ్రికి తెలియచేసే నిమిత్తము  
వృషభ వర్షతానికి వెళ్ళుతాను. అక్కడికి శివపూజార్థము నిగ్యార్థము  
లందరూ నానావ్రదేశాలనుంచి వస్తారు. గా తండ్రినాడా వస్తాడు కనుక  
ఆయన అనుమతి పొందిన అనంతరము మనము వెళ్ళిపోవలసివచ్చును.

చంద్రవ్రథ విద్యాధరులను గౌరవించినరీతిగా శక్తి వేవుణ్ణి ఘృణ్యుల్లో  
పెట్టి పూజించింది. అతడు ఆమె సనుక్షములో నివసించకము అగ్ని  
దగ్ధునికి అమృతవర్ష పాతమువలె ఉన్నది! చతుర్దశిభ రాగా కి చంద్ర  
వ్రథ: "నా తండ్రివగ్గిరికి వెళ్ళుతాను. పరివారము నాతో కి ఉంటుంది.  
పాపము నీవు ఏకాంతముగా రెన్నోళ్ళు గడపవలసి ఉంటుంది. ఏకా  
కిగా నీవు ఈ అంతఃపురములో ఉన్నప్పుడు మధ్యఅంతస్తులో యాత్రము  
అడుగు పెట్టకు," అంటూ ఆమె మనసు అశనివీచిననే ఉంది తండ్రి  
దగ్గరికి వెళ్ళింది.

శక్తి వేవుడు రాజకన్యమందిరములో ఏకాకిగా ఉంటూ కాలము  
వినోదముగా వెళ్ళబుచ్చుతున్నాడు. అంతఃపుర మంతా అతడు తిరిగి  
చూస్తూ, చంద్రవ్రథ మధ్యఅంతస్తుకు వెళ్ళిన ద్వందమువల్ల అశని  
కుతూహలము ఎక్కువయి మధ్యఅంతస్తులో కాలు పెట్టగానే మూడు  
రత్నమండపాలు కనపడినవి. ఒకరత్నమండపద్వారము తీసి ఉండగా

శక్తిదేవుడు లోపలికివెళ్ళి చూచినాడు. అక్కడ హంపకకుల వానుడు మీద ఎవరో కప్పకొని వంతుకొన్నట్టు గ్రహించినాడు. కప్పకొని దుప్పటి ఎక్కడా పరోపకారి మహారాజకుమార్తె అతనికి కనపడింది. ఆమె మెళుకువుగా ఉందా? నిద్రిస్తున్నదా? అని నూనూ? ఎవరి కోసము శక్తిదేవుడు కనకపురము వెళ్ళవలసి వచ్చిందో ఆకస్య, తాను కోరినకస్య లభించింది! తక్కిన రత్నమండపాల్లో అతడు ప్రవేశించి కన్నల్లిద్దరిని చూచినాడు. అతడు అంద మైనదిగుగుబావినగ్గర రత్నాల జీవుతో ఉన్నగుగ్రాన్ని ఎక్కడలచినాడు. ఆ అశ్వము అతన్ని నూతనో షోసింది. శక్తిదేవుడు. బావినీళ్ళల్లో మునిగి కర్ణమూలపురములో పని ములోఉన్న దిగుగుబావిలో తేలినాడు. అతనికి మంద్రంబు కనపడి తేను. అతడు బెంగగా “అయ్యో! విద్యాధరపురము వీ ను యిండి! ఏవి చంద్రవర! ఆశ్వర్షంగా ఉండే! ఎలా నచ్చాను చూపుతు! ఆహా, అంతా నూయ! ఈమండభాగ్యుణ్ణి ఎంత చక్కగా అందకూ వందించారు? ఎవరముఖాన మూడువంక్తుల్లో బ్రహ్మ పది రాజాజ్ఞో గద!” అని విచారించారు శక్తిదేవుడు. ఆలోచనా మందిర విడిచి దిగుడు బాటలోనుంచి లేచి ఆశ్వర్షపడి, స్వగృహము చేరినాడు. శక్తి దేవుణ్ణి చూచి “మానాయన ఎన్నాళ్ళకు ఎన్నాళ్ళకు, వచ్చాడు!” అని వరమాశ్వర్షపడి తండ్రి వండుగ చేసినాడు. శక్తిదేవుడు యధావ్రకార ముగా ఆనర్థకూన పురములో చాటింపు విన్నాడు: “బ్రాహ్మణుడు గాని, క్షత్రియుడు గాని కనకపురమును చూచి ఉంటే వాస్తవముగా చూచిన విషయము చెప్పవలె. అట్టివానికి కుమార్తెను, యూవరా జ్యాన్ని రాజు ఇస్తాడు” అని.

ఆ చాటింపు విని శక్తిదేవుడు డప్పులవాళ్ళతో తాను కనకపురమును చూచినానని చెప్పినాడు. వెంటనే అతన్ని వాళ్ళు రాజు దగ్గరికి తీసు కుని వెళ్ళారు. రాజుకు శక్తిదేవుని మీద సమ్మకము కలగలేదు. అప్పుడు

శక్తిదేవుడు 'నామాట మీకు ఆపనమ్మకముగా ఉంటే నేను కనక పురము వెళ్లండి వెళ్లనిదీ రాజపుత్రి పరీక్ష చేయవచ్చును' అని పలికినాడు.

రాజపుత్రి అతన్ని చూచి చూడడంతో 'నాన్నా, ఇతడు అబద్ధా లాడుతున్నాడు' అన్నది. శక్తిదేవుడు 'నామాట నిజమో అబద్ధమో రాజపుత్రి, తెలుసుకో. నాకు కుతూహలముగా ఉన్నది. నిన్ను కనక పురిలో పాస్సుమీద పరుండగా చూచాను. ఇక్కడా నిన్ను చూస్తున్నాను,' అన్నాడు. అతడు చెప్పిన ఆనవాలు రాజకన్య రాజుతో మనవి చేసింది. "నాన్నా, ఈ బ్రాహ్మణుడు కనకపురము నిజముగా చూచినాడు. త్వరలోనే నాకు ఇతడు భర్త అవుతాడు. అక్కడ నాచెల్లెళ్ళనుకూడా ఇతడు వినాహము చేసుకొంటాడు. కనకపురానికి ఇతడు విద్యాధరరాజు అవుతాడు. నేను నాపురమునకు వెళ్ళవలెను. మునీంద్రుని శాపమువల్ల మానవజన్మ మెత్తి మీ ఇంట్లో జన్మించాను. ఆమునీంద్రుడు నాకు శాపవిముక్తిని ఇలా ప్రసాదించినాడు: ఏమానవుడు కనకపురములో నీదేహమును చూచి ఆరహస్యాన్ని వెల్లడి చేస్తాడో అప్పుడు నీశాపము పోతుంది. మానవుడే నీకు భర్త కాగలడు" అని. నేను ప్రస్తుతము మానవ కన్యను. అయినను పూర్వజన్మ జ్ఞానము ఉన్నది. తిరిగి నావిద్యాధరపదమును పొందుతాను." ఇలా అంటూ ఆరాజకన్య శరీరము వదిలి కనపడలేదు.

రాజమందిరము ఏడువు పెడబాబ్బలతో నిండిపోయింది. శక్తిదేవుడు రెంటికి చెడినరేపడి నైనా నని ఆప్రియురాండ్రను తలపోస్తూ, తన్ను నిందించుకొంటూ రాజగృహమునుంచి బయటికి వచ్చి ఆలోచించినాడు: "నాకోరిక సిద్ధిస్తుంది. ఎందుకు నేను చింతపడడము! సిద్ధి నాధనమీదనే ఆధారపడుతుంది. అందుచేత నేను కనకపురము అవశ్యము వెళ్లుతాను. ఇందుకు దైవమే నాకు సహాయము - "

శక్తిదేవుడు వర్ధమానపురమును వదిలి విటంకపురము చేరినాడు.

పూర్వపరిచితు డయిన వర్తకుడు అతనికి ఎదు రయినాడు. శక్తిదేవుడు “ఓహో! సముద్రములో పడిపోయిన సముద్రదత్తుడు బతికి వచ్చినాడే! ఏమి చిత్రము! ఇందుకు నేనే నిదర్శనము” అని ఆలోచించి వర్తకుణ్ణి పలకరించినాడు. ఒకరి నొకరు కౌగలించుకొన్నారు. సముద్రదత్తుడు శక్తిదేవుణ్ణి ఇంటికి పిలిచి అభిధి పూజలు చేసి అడిగినాడు” నావ పగిలి పోయినతరువాత నీవు సముద్రములోనుంచి ఏలాలేచి రాగలిగావు?” అని. అతడు జరిగినవిషయము పూసగుచ్చినట్టు చెప్పినాడు. అప్పుడు వర్తకుడు “నాకుకూడా ఒక చెక్క దొరకగా, దానిసహాయముతో సముద్రము ఈదుకొంటూ దరి చేరాను. మాడురోజులు అయిన తరువాత ఒకఓడ రాగా గట్టిగా కేకలు పెట్టినాను. ఆనావలోవాళ్లు నన్ను ఓడలోకి ఎక్కించుకొన్నారు. ఓడలో మానాన్నను చూచినాను. ఆయన చాలాకాలముకిందట ద్వీపాంతరము వర్తకసందర్భములో వెళ్ళి తిరిగివస్తున్నాడు. నన్ను చూచి ఆనవాలుపట్టి గట్టిగా నాకంతమును కౌగలించుకొని ఏడుస్తూ నాసంగతి అంతా అడిగినాడు. మానాన్నతో నేను “నాన్నా! నీవు ఎన్నాళ్ళకూ రాకపోగా వ్యాపారములో ప్రవేశించాను. ద్వీపాంతరానికి వెళుతుండగా మాపడవ బద్ద లయి పోయింది. నేను మునుగుతున్న సమయములో మీఠడ నన్ను ఉద్ధరించింది.” అన్నాను. మాతండ్రి నన్ను ఇలా మందలించినాడు. “ఎందుకు, రా నాయనా, ఉపద్రవాల్లో ప్రవేశిస్తావు? నీకు కావలసినంత ధనము ఉండగా, నేనూ సంపాదిస్తున్నాను కదా; ఇంకా నీకు తాపత్రయము ఎందుకు? ఈనావ నిండా బంగారము తెస్తున్నాను.” మే మిద్దరమూ విటంకపురము చేరుకొన్నాము.

శక్తిదేవుడు రాత్రి విశ్రాంతి తీసుకొని మర్నాడు సముద్రదత్తునితో “నేను ఉత్థులద్వీపానికి వెళ్ళాలి. అక్కడికి మార్గము ఎలాగ? అని అడిగినాడు. వర్తకుడు “నాబేరగాళ్ళు అక్కడికే వెళుతున్నారు.

వాళ్ళతోపాటు నీవుకూడా వెళ్ళు.” అని సలహా ఇచ్చినాడు.

శక్తిదేవుడు ఉత్ఫలదీర్షిని వెళ్ళినాడు. అతడు అక్కడ తన బంధువు విష్ణుదత్తుడగిరికి వెళుతూఉండగా దాశవతి అయిన సత్యవతుని కుమాళ్లు చూచి ఆనవాలుపట్టి “నీవు మానాన్నతోకూడా కనక పురము వెతుకుతూ వెళ్ళావుకదా! ఇప్పుడు ఒంటిరిగా నచ్చా వేమి?” అని అతన్ని అడిగినారు. శక్తిదేవుడు విచారముతో “మీనాన్న నముద్రములో నుడిగుండములో కొట్టుకుపోయినాడు,” అని చెప్పినాడు. ఆమాట విని నాళ్లు “ఈదుర్మార్గుణి పట్టకొండి. వీడే మాతండ్రిని చంపినాడు. ఒకడు ఓడలో ఉండగా రెండోవాడు నుడిలో పడిపోవడము సంభవించదు. అందువల్ల శక్తిదేవుడు మాతండ్రిని చంపినాడు. రేపు తెల్లవారు జామున ఈదుర్మార్గుణి చండికాదేవికి బలి వేదాము.” అని భయలకు ఆజ్ఞ ఇచ్చినారు.

వెంటనే ఆభృత్యులు శక్తిదేవుణ్ణి కట్టి చండిదేవాలయానికి తీసుకొని వెళ్ళినారు. అతడు ఆరాత్రి ఒడ్డుడై ఉండి దేవిని వేడుకొన్నాడు. “దేవీ! బాలనూర్యునివలె ఆరుణ మయిననీవు లోకమంతటిసి, రక్షిస్తున్నావు. ఏపాపమూ ఎరుగని నన్ను ఈదుర్మార్గులు నీకు బలిగా సమర్పిస్తున్నారు. నాప్రియురాలిని దూరదేశములో ఉన్నదానిని పొందవలెనని వస్తున్నాను. నన్ను రక్షించు. నీభక్తుణ్ణి రక్షించు.” అతనికి కలలో దివ్యస్త్రీ నాక్షాత్కరించి కనికరము చూపుతూ “శక్తిదేవా! భయపడకు. నీకు క్షేమము కలుగుతుంది. ఈదాశకుమారులకు బిందుమతి అనే చెల్లెలు ఉన్నది. ఆ అమ్మాయి నిన్నుచూచి మోహించి, వివాహము చేసుకోవలెనని యత్నిస్తుంది. అందుకు నీవు అంగీకరిస్తే ఆపిల్ల నిన్ను కాపాడుతుంది. ప్రాణభయం తప్పిపోతుంది. ఆకస్య వల్లది కాదు. శాపవశము వల్ల ఇలా జన్మించిన దివ్యకన్య.” అని పలికింది. మెరుకువ రాగా అతనిపదుట బెస్తపిల్ల బిందుమతి కనపడింది. “నేను

నిన్ను విడిచిస్తాను. నాకోరిక మాత్రము నీవు చెల్లించాలి. నాలన్నలు నాకోసము తెచ్చిన సంబంధాలు అంగీకరించక కన్యనై ఉన్నాను. నీమీద నాకు మనసు కలిగింది. నన్ను వలుకో." అని ఆమె వేడుకొన్నది. అతడు స్వస్వవిషయము స్మరించి తన క్షేమానికై ఆమెను వివాహ మాడినాడు. అతడు బాధముక్తుడై బిందుమతితో సుఖము అనుభవిస్తున్నాడు.

ఒకనాడు ఆఊరిపీఠిలో చండాలుడు గోమాంసమును మోనుకొని పోతూ ఉండగా మేడపైనుంచి శక్తిదేవుడు చూచి ప్రియురాలినో "ప్రేయసీ, గోబ్రాహ్మణేభ్యః శుభమస్తు నిత్యం అని పెద్దలు అంటారు. గోవులు త్రిలోకాలకూ పవిత్రములు. చూడు, ఆపాపిష్ఠివాడు దాని మాంసమును ఎలాభక్షిస్తాడో!" అన్నాడు. బిందుమతి "నాథా! ఆపాతకము ఊహించలేము. నేను గోవ్రభావముచేత అల్పదోషమాత్రమున ఈరీతిగా బెస్తకులములో పుట్టినాను. వీడికి తరణోపాయ మంటూ ఉన్నదా?" అని అడిగింది. అతడు "ప్రియా, చిత్రమే! నీ వెవరవు? నీకు బెస్తజన్మ ఎందుకు వచ్చింది?" అని నిర్బంధించి అడిగినాడు. ఆమె "నా మాటప్రకారము చేస్తే నీకు చెబుతాను. ఒట్టుపెట్టు." అన్నది. శక్తిదేవుడు మాట తప్ప నన్నాడు. అప్పుడు బిందుమతి "ప్రాణేశ్వరా! నీకు ఈలంకలో మరొక ప్రేయసి లభిస్తుంది. ఆమె త్వరలో గర్భము ధరిస్తుంది. ఆమెకు ఎనిమిదోనెలలో గర్భస్రావము కలిగేవిధము చూడు. రోత పడకూడదు. దీనికి కారణము ఉన్నది. నాకు దాశజన్మ ఎలా వచ్చిందో చెబుతాను. నేను పూర్వజన్మలో విద్యాధరిని. శాపమువల్ల మాంసపలోకములో జన్మించాను. విద్యాధరినై ఉండికూడా వీణతీగలను పళ్ళతో కొరికిన దోషమువల్ల బెస్తపిల్లనై పుట్టినాను. గోవుల ఎండు నరముతో. చేసిన తంతులను నోటితో కరిచినందుకు ఈగతి నాకు వచ్చింది. గోమాంసాన్నే తినేవాళ్ళ సంగతి ఏమనవలె!" అన్నది.

ఆమె అన్నలలో ఒకడు రోజుకంటూ పరుగెత్తుకొని వచ్చి శక్తి దేవునితో “ఎక్కడినుంచో అడివిపిందివచ్చి జనాన్ని చంపి ఇటుకేసివస్తున్నది.” అన్నాడు. శక్తి దేవుడు మేడమీగనుంచి దిగి ఈటెచుచ్చుకొని అశ్వమెక్కి పందిని తరిమి పొడిచినాడు. దానికి గాయము తగులగా అది గుహలో దూరింది. అతడుకూడా గుహలో ప్రవేశించి వసమునూ గుహనూ చూచినాడు. అక్కడ అతనికి సుందరి వసదేవతవలె కనపడింది. “ఎవరమ్మా నువ్వు! ఏమిలా తిరుగుతున్నావు?” అని శక్తి దేవుడు ఆమెను అడిగినాడు. ఆమె “సుందరాకారా! చండవిక్రముడు అనే దక్షిణదిశాధిపతి కుమార్తెను. నన్ను బిందురేఖ అని పిలుస్తాడు. పాపాత్ముడైన జ్వలితలోచను డనే రాక్షసుడు నన్ను మోసగించి మా ఇంట్లోనుంచి ఇక్కడికి తెచ్చినాడు. ఈ రాక్షసుడు మాంసము కోసము వరాహరూపము ధరించి పోగా ఎవరో వీరుడు ఇతన్ని పొడిచినాడు. వెంటనే వచ్చి ఇతడు చనిపోయినాడు. నేను కన్నెరికమును కాపాడుకొని బతుకు జీవుడా అని బైట పడ్డాను.” అని చెప్పింది. శక్తి దేవుడు “రాజపుత్రీ, నేనే పందిని చంపినవాణ్ణి, ఈటెతో పొడిచినాను.” అని చెప్పినాడు.

“నీ వెవరువు?” అని అతన్ని ప్రశ్నించింది. “నేను బ్రాహ్మణుడను. నన్ను శక్తి దేవుడని అంటారు” అని అతడు సమాధాన మిచ్చినాడు. “అలా అయితే నీవే నా భర్తవు” అని చెప్పింది. ఆకస్యము వెంటపెట్టుకొని శక్తి దేవుడు గుహద్వారము గుండా ఇంటికి వెళ్ళి ఆ సంగతి భార్యతో చెప్పి, ఆమె అంగీకారము వుచ్చుకొని బిందురేఖను పెళ్ళి చేసుకొన్నాడు.

బిందురేఖ గర్భముతో ఉన్నది. ఎనిమిదో నెల రాగా, అతని ప్రథమ కళత్రము బిందుమతి స్వయంగా వచ్చి “వీరపురుషుడా! వాగ్దానము జ్ఞాపకము చేసుకో. నీ రెండో భార్యకు ఎనిమిది నెలల గర్భము. నీ వామకు గర్భస్రావము కలిగింది పిండాన్ని తీసుకు

రావాలి. మాట తప్పవు కదూ?" అన్నది. అతనిమనస్సు మథన పడింది. ఒకనైపు భార్యమీద మమకారము, మరొక నైపున శపథము అతన్ని వ్యాకుల పరిచినవి. చివరకు అతడు బిందురేఖ దగ్గరికి వెళ్ళినాడు. ఆమె అతని విషాదకారణము కనిపెట్టి "నేను ఎరుగుదును. నా గర్భమును చీల్చి మని బిందుమతి అన్నది. అలాగే మీరు చేయండి. తప్పేమీ లేదు. జాలి పడవద్దు. అందుకు నిదర్శనంగావినండి.

### దేవదత్తుని కథ

పూర్వము కంబుకపురంలో హరిదత్తు డనే విప్రుని కుమారుడు దేవదత్తుడు చదువు కోక, ఎప్పుడూ జూద మాడుతూ ఇల్లు గుల్ల వళ్ళు గుల్లా చేసుకొని ముఖమెత్తుకొని నలుగురిలో తిరగలేక, సిగ్గుతో పాడు పడిన దేవాలయములో ఉన్నాడు. అక్కడ మూలికావైద్యము తెలిసిన జాలపాడు డనే సన్యాసి వద్దకు పోయి దేవదత్తుడు వందనము చేసినాడు. అతడు తనకు జూదమువల్ల ధనము పోయి దని కష్టాలను ఏ కరువు పెట్టినాడు. అప్పుడు సన్యాసి "ఎత్తా! వ్యసనములో పడిన వాళ్ళకు ఎక్కడి ధనమూ చాలదు. నీవు బాగుపడవలె నని అంటే, నేను చెప్పినట్టు చెయ్యి. నేను విద్యాధరు డను కాబోతున్నాను. నీవు కూడా విద్యాధర పదవికి తగినసాధన చెయ్యి. నీ ఆపదలు గట్టెక్కుతవి" అని సలహా ఇచ్చినాడు. దేవదత్తుడు అతన్ని కనిపెట్టుకొని ఉంటున్నాడు.

సన్యాసి మరునాడు శ్మశానానికి వెళ్ళి మర్రిచెట్టుకింద రాత్రివేళ పూజాదికము చేసి క్షీరాన్నము నైవేద్యము పెట్టినాడు. ఆ పూజాద్రవ్యమును నలుదిక్కులా చల్లుతూ అతడు దేవదత్తునిలో "నీవు, 'విద్యుత్ప్వభా ఈ పూజను స్వీకరించాలి' అంటూ ప్రతిదినమూ ఇలాగే పూజ చేయాలి. తరువాత ప్రక్రియ నే నెరుగుదును. నేను చెప్పినట్టు

ఉంటాడు కొంతకాలముపాటు.” ఇలా దేవదత్తుడు అంటున్నప్పుడు పార్వతీ దేవి ఆకాశమునుంచి దిగి ప్రత్యక్షమయినది. దేవదత్తుడు సమస్కారము చేయగా పార్వతి “పుత్రా, నీశౌర్యము అసమానము. నీవు వెంటనే విద్యాధరులకు రాజు కావాలి.” అన్నది. ఆమె అంతర్ధానముకాగా జేతాభుడు జాలపాదుని భూలోకములో విసిరివేసినాడు. దేవదత్తుడు సంతోషించి విద్యుత్ప్రభతో కూడా విద్యాధరాధిపత్యము పొంది సుఖముగా ఉన్నాడు.

ఇలా శక్తిదేవుని గాఢను బిందురేఖ చెప్పి బిందుమతి చెప్పినట్లు దుఃఖము మాని నాగర్భమును ఛేదించు అన్నది. శక్తిదేవుడు పాపానికి శంకిస్తూ ఉండగా ఆకాశవాణి “శక్తిదేవుడా! నందేహించకుండా గర్భమును ఛేదించి తీసుకో. దాని కంతము పట్టుకోగానే అది నీకు ఖడ్గము అవుతుంది.” అన్నది దివ్యవాణి. అది విని అతడు వెంటనే కడుపు కోసి పిండమును మెడలో పట్టుకొన్నాడు. వెంటనే అది ఖడ్గమై ప్రకాశించగా అతడు విద్యాధరు డైనాడు. బిందురేఖ అదృశ్యురాలయింది. అతడు వెళ్ళి పోయి ఆసంగతి రెండో భార్యకు చెప్పాడు. ఆమె ఇలా పలికింది. “నాథా! మేము విద్యాధరరాజకుమారికలము. మేము ముగ్గురమూ అప్పచెల్లెళ్ళము. కనకపురములో ఉంటే వీలు లేక పోయింది. మా అప్పచెల్లెళ్ళలో కనకరేఖ అనే దాన్ని వర్ధమానపురములో చూచినావు. ఆమెకు శాపము తీరింది. వెంటనే కనకపురము వెళ్ళి పోయింది. నేను రెండో దాన్ని. ఇప్పుడే నాశాపము తీరింది. నేను కనకపురము వెళ్ళాలి. అక్కడ మా విద్యాధర శరీరాలు ఉన్నవి. మా అక్క చంద్రప్రభ అక్కడే ఉంది. నీవు ఖడ్గసిద్ధ ప్రభావము వల్ల వెంటనే అక్కడికి వస్తే నలుగురమూ నిన్ను వెళ్ళిచేసు కొంటాము. నీవు విద్యాధర చక్రవర్తివై మమ్మల్ని మా తల్లి దండ్రుల్ని సంతోషపెట్టు.”

బిందుమతి చెప్పిన మాటను సాటించి శక్తిదేవుడు గగన మార్గాన

కనకపురికి వెళ్ళినాడు. అతడు అదివరకు మూడు రత్నమండపాలలో మూడు విద్యాధర శరీరాలు చూచినాడు. ఇప్పుడు ఆ దేహాలలో తన ప్రియురాండ్ర ప్రాణాలు ప్రవేశించగా ఆ శరీరములు సజీవము లైనవి. చంద్రప్రభాదేవి శక్తిదేవుణ్ణి తన చెల్లెళ్ళనూ తనవి తీరక చూచింది. శక్తిదేవుణ్ణి పరివారజనము సేవించగా చంద్రప్రభ ఇలా పలికింది. “వర్ధమానపురంలో రాజకన్య చంద్రరేఖ నా చెల్లెలు. నీ భార్య బిందుమతి బెస్తప్పిల్ల. దీన్ని శశిరేఖ అని పిలుస్తారు. రాక్షసులు ఎత్తుకుపోయిన రాజకన్య బిందురేఖ ఇది. దీని నిజనామము శశిప్రభ. ఇదికూడా నా చెల్లెలు. వీరమూర్తి! మా తండ్రి దగ్గరికి రావోయి! మమ్మల్ని అందరినీ పెళ్ళాడి సంతోషపెట్టు.” శక్తిదేవుడు నలుగురు విద్యాధరలతో వారితండ్రి దగ్గరికి వెళ్ళినాడు. ఆ విద్యాధర కన్యలు తండ్రి పాదములకు పందనము ఆచరించినారు. జరిగిన వృత్తాంత మంతా వాళ్ళు పూస గుచ్చినట్టు తండ్రికి చెప్పినారు. అశరీరవాణి ప్రేరేపణవల్ల తండ్రి తన నలుగురు కుమార్తెలనూ శక్తిదేవునికి ఇచ్చి వివాహము చేసినాడు. అతడు కనకపురీరాజ్యాన్ని, సమస్తవిద్యలనూ శక్తిదేవుని కిచ్చి, అతనికి శక్తివేగు డనే నూతననామము ఉంచినాడు. ఆ విద్యాధరాధిపతి శక్తివేగునితో “శత్రువులు ఎప్పుడూ నిన్ను జయించలేరు. మహానుభావుడయిన వత్సరాజువల్ల మీకు సరవాహన దత్తుడు జన్మిస్తాడు. ఆ సరవాహన దత్తుడు విద్యాధర చక్రవర్తి అవుతాడు.” అని పలికి, అల్లుణ్ణి గౌరవించి నిజరాజధానికి పంపినాడు. శక్తివేగుడు రాజై భార్యలతో కనకపురానికి వెళ్లి సువర్ణ మందిరాలలో రత్నాలమెట్లు గలదిగుడు బావులలో, వనవాటికలలో క్రీడానుఖము అనుభవిస్తున్నాడు.

ఈ ప్రకారముగా శక్తివేగుడు తనవిషయము వత్సరాజుకు చెప్పి “వత్సరాజా! చంద్రవంశ భూషణమా! ఆ శక్తివేగుణ్ణి నేనే! నీ కుమారుణ్ణి దర్శించా అని వచ్చాను. నేను మానవ మాత్రుణ్ణి అయినా

మహేశ్వర ప్రసాదమువల్ల విద్యాధరాధిపతిని అయినాను. నేను యింటికి వెళ్ళి వస్తాను. ప్రభువును చూచాను. మీకు శుభము కలుగుచుగాక!" అని కేలుమోడ్చి సెలవు తీసుకొని, ఆకాశాన ఎగిరినాడు. వత్సరాజు దేవేరులతో, పిల్లవానితో, మంత్రులతో సుఖముగా ఉన్నాడు.

### చతుర్దారికా లంబకము

#### మదన మంచుకా లంబకము

త ర ం గ ము : ౨౭

తర్జయ న్నివ విఘ్నాఘ్నాః  
 న్నమితో న్నమితేన యః  
 మువచు ర్విభాతి శిరసా  
 స పాయా ద్వో గజాననః.

సమః కామాయ యద్భాణ  
 పాతై రివ నిరంతరమ్  
 భాతి కంటకితం శంభో  
 ర ప్యుమాలింగితం వపుః.

మస్తకం బెవ్వాడు మాటిమాటికిని  
 ఎత్తుచు వంచుచు నెల్ల విఘ్నముల  
 తర్జించురీతిని దనరారునట్టి  
 గజముఖదేవుండు కాచు మమ్ములను.

శివుని దేహ ముమా సమాశ్లిష్ట మగుట  
 ఎవని బాణపాతమ్ముచే నెల్లవేళ

కంటకిత మైన రీతిని కానిపించు,  
వందన మొనర్చు నా రతీవల్లభునకు.

సరవాహనదత్తుడు సమస్తసుఖములూ అనుభవిస్తూ, ఋషులూ, ఋషిపత్నులూ గోష్ఠి చేస్తూ వ్రస్తావవళాన తనచరిత్ర అడిగితే అన్యుడు చెప్పినట్టు తానే యీవిధముగా ప్రారంభించినాడు :

వత్సరాజు సరవాహనదత్తుని గారాబముతో పెంచుతున్నాడు. కుర్రవాడు ఎనిమిదేళ్ళు రాగానే మంత్రి కుమార్లతో విద్యలు నేరుస్తూ వనాల్లో ఆడుకొంటూ ఉన్నాడు. వాసవదత్తాదేవికీ పద్మావతీకీ ప్రాణా లన్నీ పిల్లవాడిమీదనే ఉన్నవి. సరవాహనదత్తుడు పెరిగిన కొద్దీ వినయముతో నద్వంశసంజాత మైన శరీరముతో వ్రకాశిస్తున్నాడు. వత్సరాజు కుర్రవానికి పెళ్ళి చేయవలె నని ఉవ్విళ్ళూరుతూ కాలము గడుపుతున్నాడు.

### తైలపాత్ర వైశ్యకుమారుని కథ

వితస్తానదీతీరములో తక్షశిల అనే పట్టణాన్ని సౌగతు డైన కళింగ దత్త మహారాజు పరిపాలన చేస్తున్నాడు. పౌరు లందరూ జనదేవుని భక్తులు - ఆపురములో వైశ్యము లనే ప్రార్థనామందిరాలు చాలా ఉన్నవి. ఆరాజు కంటికి రెప్పవలె ప్రజలను కాపాడడమే కాక, గురువై ఉవదేశము చేస్తున్నాడు. ఆతక్షశిలలో వితస్తాదత్తుడు అనే ధనిక సౌగతు డున్నాడు. రత్నదత్తుడు అతని కుమారుడు; తండ్రి పాపాత్ము డనే భావముతో ఉండేవాడు. తండ్రి కొడుకుతో “అబ్బాయి! ఎందుకురా నన్ను నిందిస్తావు?” అని అడిగినాడు. కుమారుడు “నాన్నా! నీవు వైదికధర్మాన్ని మంట కలుపుతూ, బ్రాహ్మణు లంటే గిట్టక, శ్రమణు లనే పూజిస్తావు. నీకు సౌగతమతము ఎలా నచ్చిందో నాకు ఆశ్చర్యంగా

ఉన్నది! స్నానాది నియమాలు అక్కలేదు. తిండితిప్పలకు వేళాపాళా అక్కలేదు. ఇ దేమి మతమో!" అని పలికినాడు. తండ్రి, "ధర్మానికి రూపములు చాలా ఉంటవి. లోకోత్తర మైన ధర్మమునకూ లోకవిదిత మైన ధర్మమునకూ వ్యత్యాసము ఉంటుంది. రాగమును వదలివేయడము, సత్యము భూతదయా బ్రాహ్మణ్యము అవుతుంది. అన్ని జాతులకూ గొప్పవారికీ కొద్దివారికీ అభయ మిచ్చే సాగత మతాన్ని దూషిస్తున్నావు. అహింసావ్రధాన మైన ఈ జైనమతము నాకు పరమ ప్రీతి కలిగిస్తుంది. నేను చేసేదానిలో అధర్మమేమి ఉన్నది?" అన్నాడు. తండ్రి మాటలను కుమారుడు పెడచెవిని పెట్టినాడు. ఇద్దరిమధ్యా పచ్చి గడ్డి వేస్తే భగ్గు మంటున్నది.

వితస్తాదత్తుడు కళింగదత్త మహారాజుదగ్గరికి వెళ్లి, తన కుమారుడు జైనమత ద్వేషి అని చెప్పినాడు. రాజు వైశ్యపుత్రుని యుక్తిగా ఆస్థానానికి పిలిపించి, కోపాన్ని అభినయించి సారథితో "ఈవైశ్య కుమారుడు పాపాత్ముడు. జైనమత ద్వేషి. వీణ్ణి వెంటనే చంపివేయాలి" అని ఆజ్ఞ చేసినాడు. తండ్రి కుమారుణ్ణి రక్షించ మన్నాడు. రాజు రెండుమాసాలు గడుపు ఇచ్చినాడు. కుమారుడు తండ్రిదగ్గరికే వెళ్ళినాడు. "నేనేమి అపచారము చేశాను? రాజుకు నే నేమి అపకారము చేశాను?" అని రత్నదత్తుడు విచారిస్తున్నాడు. రెండుమాసాలు అయిన తరువాత తన చావు తప్ప దని నిద్రాహారాలు మాని శుష్కిస్తున్నాడు. రెండు నెలలు గడిచిన తరువాత వితస్తాదత్తుడు కుమారుణ్ణి తీసుకొని రాజు స్థానానికి వెళ్ళినాడు. రాజు కుర్రవాణ్ణి చూచి "ఇలా కృశించిపోయినా నేమి? నిన్ను తిండి తిన వద్దన లేదే!" అన్నాడు. అప్పు డా వైశ్య కుమారుడు "నేను భయమువల్ల నన్నే మరిచినాను. తిండిమాట ఏమి జ్ఞాపకం ఉంటుంది? మీరు ఆజ్ఞాపించిన మృత్యుదండన విన్నప్పటినుంచీ నేను మృత్యువునే జపిస్తున్నాను." అని సమాధాన మిచ్చినాడు. రాజు

“నీకు యుక్తితో ప్రాణభయము బోధించినాను. చావంటే అందరికీ భయంగానే ఉంటుంది. మృత్యుభయాన్ని పోగొట్టి రక్షించడముకన్న వేరే ఉపకారము ఏమున్నది? నీకు మోక్షేచ్ఛ కలిగించే నిమిత్తము ఈ యుక్తి వన్నినాను. మృత్యుభీతుడైన ప్రాజ్ఞుడు ముక్తికి వ్రయత్నిస్తాడు. ఈ ధర్మాన్ని అవలంబించిన నీతండ్రిని నిందించకు - ” అని చెప్పినాడు.

వణిక్పత్రుడు వినయపూర్వకముగా “ధర్మోపదేశము వల్ల వలిన వారు నన్ను కృతార్థుణ్ణి చేశారు. మోక్షేచ్ఛ కలిగింది. నాకు ఉపదేశము చేయ వేడుకొంటున్నాను ” అని రాజును కోరినాడు. నగరోత్సవము వచ్చింది. రాజు నూన నిండిన పాత్ర వైశ్యపుత్రునికి ఇచ్చి “ఈపాత్రను నీవు చేతిలో పెట్టుకొని ఊరంతా తిరిగి రావాలి. కింద ఒక చుక్కయినా పడకూడదు. ఒక్కబొట్టు పడితే ఈబంబ్రోతులు సీతల నరికి వేస్తారు. ” అని ఆజ్ఞాపించి, విచ్చుకత్తులు ధరించిన భటులను వెంటనే పంపినాడు. ఆవణిక్పత్రుడు భయమునల్ల నూన చుక్క క్రిందపడనీయక ఊరంతా తిరిగి రాజు దగ్గరికి వచ్చినాడు. అప్పుడు రాజు “ఓయీ! ఊల్లోతిరుగుతూ ఏమి చూశావు? ” అని ప్రశ్నించినాడు. వైశ్యుడు చేతులు జోడించి “దేవా! నేను ఏమీ చూడలేదు. ఏమీ వినలేదు. కత్తి దెబ్బకు భయపడి, ప్రాణాలమీద తీపివల్ల నూన బొట్టుక్రింద పడకుండా తదేకదృష్టితో ఉండి నగరమంతా తిరిగినాను. అని సమాధాన మిచ్చినాడు. మహారాజు తత్త్వోపదేశమును ఈవిధముగా చేసినాడు “నీవు దృశ్య మైన తైలము మీదనే మనసు ఉంచి మరేవిషయాన్నీ చూడలేదు. ఆపకాగ్రతతోనే ధ్యానము చెయ్యి. నీమనస్సు విషయాలమీదకి పోకుండా ఎప్పుడు స్తంభించి పోతుందో అప్పుడు ఆత్మానుభవము కలుగుతుంది. స్వస్వరూపానుభవము కలవానిని కర్మలు అంట లేవు. ఇది నీవు గ్రహించవలసినది. ” వైశ్యకుమారుడు రాజేం

ద్రుని పాదాలమీద పడి కృతకృత్యుడై గృహోన్ముఖుడైనాడు.

ఇలా కళింగదత్తుడు ప్రజలను కన్నబిడ్డలవలె కాపాడుతున్నాడు. సుగుణరాశి అయిన అతని పత్ని తారాదత్త రాజచంద్రుని వెన్నెలవలె ఉన్నది. ఆరాజదంపతులు శచీపురందరుల వలె సుఖముగా ఉన్నారు.

### సురభి దత్త కథ

ఇంద్రుని సమక్షములో స్వర్గరాజ్యమున చక్కని ఉత్సవము జరిగింది. నృత్యము చేసేనిమిత్తము అప్పరసలు అంతా వచ్చారు. సురభిదత్త మాత్రము మహేంద్రునికంట పడలేదు. ఇంద్రుడు యోగదృష్టితో చూసేనరికి సురభిదత్త నందనారామములో విద్యాధరునితో సుఖము అనుభవిస్తున్నది. ఇంద్రునికి కోపమువచ్చింది. “ఈదుర్గాఢులు కామములో కళ్లు కనపడకుండా విచ్చలవిడిగా ఉన్నారు. ఈవిద్యాధరుడు దేవలోకములో ప్రవేశించి వినయము తప్పి ప్రవర్తిస్తున్నాడు. అయినా విద్యాధరుని తప్పిదము ఏ మున్నది? సురభిదత్త తనఅందచందాలతో అతన్ని ఆకర్షించి వలలోవేసుకొన్నది. ఆకామినీ లావణ్యసముద్రములో పడినవానికి ఇంద్రియనిగ్రహము ఎక్కణ్ణుంచి వస్తుంది? మేనకను చూచి విశ్వామిత్రుడు తపస్సు మాసలేదా? శర్కిష్టారూపము వల్ల యమూతిగతి ఏమైంది? బ్రహ్మదేవుడు సృష్టించిన తిలోత్తమను చూచి శివుడు తారుమారు కాలేదా? అప్పరసలు రూపలాపణ్యాలవల్ల తపోధనులనుకూడా వశము చేసుకోలేదా? ఈఅప్పరస పాపాత్మురాలు. దీనికి దేవతలపొండు సరిపడక విద్యాధరుణ్ణి చేపట్టి, నందనారామములో విచ్చలవిడిగా ఉంటున్నది” అని ఆలోచించి మహేంద్రుడు అప్పరసను “పాపాత్మురాలా! మనుష్యస్త్రీవై జన్మించి, అయోనిజను కుమార్తెగా కని నాదగ్గరికి నీవు వత్తువుగాక!” అని శపించినాడు.

ఈలోగా తక్షశిలాపురములో కళింగరాజుభార్య ఋతిమతిగా ఉన్నది. ఇంద్రశాపముచేత స్వర్గపతితురా లయిన సురభిదత్త అనే అప్పరస కళింగరాణి గర్భవాసములో ప్రవేశించింది. అప్పరస కడుపున వడడముచేత ఆరాణి మరీ అందముగా ఉన్నది. ఆకళింగరాణి తారా దత్తాదేవి స్వప్నములో ఆకాశమునుంచి కాంతి జారి తనగర్భములో పడినట్టు చూచి తెల్లవారిన తరువాత భర్తతో చెప్పింది. కళింగరాజు నంతోపపడి “దేవీ! దివ్యులు శాపవశాన మనుష్యగర్భాన ఉద్భవిస్తారు. ఎవరో దేవతా సంబంధమయినవారు నీగర్భవాసంలో ఉన్నారు. జీవులు పుణ్యసాపక స్మారణవల్ల శుభాశుభ ఫలాలు అనుభవిస్తూ త్రిభువన ములలో సంచారము చేస్తారు” అని పలికినాడు.

భర్తమాటలు విని మాటల సందర్భములో రాణి ఇలాఅన్నది. “కర్మబలీయము. అదే శుభాశుభభోగములను ఇస్తుంది. అందుకు నిదర్శనముగా వినండి :

పూర్వము కోనలదేశములో ధర్మదత్తమహారాజుకు నాగశ్రీ అనే పతివ్రత భార్యగా ఉన్నది. ఆమె అవరఅరుంధతి అని ఆనోటా ఆనోటా అంతా చెప్పకొనేవారు. కాలక్రమేణ నాగశ్రీకి నేను జన్మించినాను. నాకు బాల్యములోనే తల్లి ఆకస్మికంగా జన్మాంతరమును స్మరించి మానాన్నగారిలో “రాజేంద్రా! హతాత్ముగా నాకు పూర్వజన్మము జ్ఞప్తికి వచ్చింది. అది చెప్పకపోతే ఆనందము పోతుంది. చెపితే నాకు మారకము. నాకు దరీతోవా కనపడదు!” అన్నది.

రాజు “ప్రేయసీ! ఆకస్మికంగా నాకు పూర్వజన్మ జ్ఞానము కలిగింది. నానంగతి నీకూ, నీవిషయము నాకూ పరస్పరమూ చెప్పుకుందాము. ఏదయితే అది అవుతుంది. కా నున్నది కాకమానదు. విధిని తప్పించ లేము కద!” అని ప్రేరేణ చేయగా రాణి అంటున్నది;

## తారా దత్త కథ

“రాజా! ఈ దేశంలోనే మాధవుడనే బ్రాహ్మణుని ఇంటిలో నేను పూర్వజన్మలో సువృత్త అనే పేరుతో దాసీదాన్ని. దేవదాసుడు అనే వాడు నాభర్త. ఆయన మహాయోగ్యుడు. ఒక షావుకారు దగ్గర ఆయన ఉండేవారు. మాకు ముంతా కుండా, చీపురూ మంచము, నేనూ మావారూ అని మూడు జత లుండేవి. ఇద్దరమూ కీచులాడుకోక పూస లలో దారంలాగ కలిసిమెలిసి ఉండేవాళ్ళము. ఇంటికి అతిథి అభ్యాగతీ, చుట్టవక్కములూ వస్తే కలో గంజో ఇంతపోనేవాళ్ళం. మేము కట్టు కోగా బట్టలు ఉంటే బీదా సాదాకు ఇవ్వడం కద్దు. ఇలా ఉంటూ ఉండగా దేశమంతటా కరువు వచ్చింది. మాకు రోజూ దొరికే తిండి తిప్పలు తగ్గిపోగా, ఆకలి మంటతో అటమటించివచ్చుడు ఒక బ్రాహ్మణుడు మాగుమ్మంలోకి అతిథిగా వచ్చాడు. మావారూ నేనూ తిండిలేక శోషవచ్చి కాటికి కాళ్ళు చాచుకొని అతిథికి ఉన్నకాస్తా వడ్డించాము. ఆయన తిని గుమ్మము దాటినాడో లేదో, వెంటనే మావారు కాలం చేశారు. ఆయనకు చితి పేర్చి నేను సహగమనము చేసినాను. అనంత రము రాజమందిరంలో పుట్టి మీకు దేవిని అయినాను. సుకృతవృక్షము వెంటనే ఊహించని ఫలమును కాస్తుంది కదా!”

ధర్మదత్తుడు “ప్రేయసీ! అవును. నేనే పూర్వజన్మంలో నీభర్తను. ఆ దేవదాసుణ్ణి నేనే. నాకు పూర్వజన్మ జ్ఞానము కలిగింది.” అని పలికి నాడు. రాజు రాణి ఇద్దరూ కాలము చేసినారు. ఇలా నాతల్లిదండ్రులు గతించగా పినతల్లి నన్ను తీసుకుపోయి పెంచింది. నేను కన్యగా ఉన్నప్పుడు, ముసీంద్రుడు అతిథిగా వచ్చాడు. ఆయనకు శుశ్రూష చేస్తూ అతని వరమువల్ల ఆ ధార్మికుణ్ణి పతిగా చేసుకొన్నాను. ఇలా ధర్మము చేత కల్యాణము ప్రాప్తమవుతుంది. ధర్మమువల్లనే మా తల్లిదండ్రులు రాజ్యాన్ని, జన్మాంతరజ్ఞానాన్ని పొందినారు.

తారాదేవి మాటలు విని కళింగదత్తుడు ధర్మము ఆచరిస్తే మహా ఫలము కలుగుతుంది. అందుకునిదర్శనంగావిను” అని కథ చెపుతున్నాడు:

### సప్తద్విజ కథ

కుండిన పురంలో ఒక బ్రాహ్మణో పాధ్యాయునికి ఏడుగురు కుమారులు శిష్యులు. ఒకసారి కరువు రావడంవల్ల ఆయన చాలా గోవులున్న తన మామగారి దగ్గరికి వెళ్ళి ఒక ఆవును అడిగి తోలుకొని రమ్మని శిష్యులను వంపినాడు. శిష్యులు గుర్వాజ్ఞను అనుసరించి వెళ్ళి గోవును అడిగినారు. ఆయన ఆవును అడిగిన వెంటనే అల్లుడి శిష్యులకు అర్పించాడే కాని అన్నాతుకు లయిన శిష్యులకు అన్నము పెట్టలేదు. వాళ్ళు గోవును తోలుకొని వస్తూ మార్గమధ్యములో ఆకలి బాధతో నేలమీద పడి ఇలా విచారించారు: “గురువుగారి కృపాము దూరాన ఉన్నది. మనము కష్టాలపాలైనాము. మనకు ఏవిధంగానైనా పట్టెడు అన్నము దొరికే విధము కనవడదు. ఈ గోవు మాత్రము నిర్జల ప్రదేశంలో, తృణకాష్టములు లేని చోట ఎలా బతుకుతుంది? ఇది చావక మానదు. గురువు గారి కార్యము అప్పుడు ఎలా నెరవేరుతుంది? అందుచేత గోవులో కొంతమాంసము తీసి ప్రాణము నిలుపుకొని, మిగతా గోమాంసము గురువుకు అర్పిద్దాము. కరువుకాలములో ఎలాగో కడుపులు నిండాలి కదా!” అలా శిష్యులు అందరూ కూడబలుకుకొని ఆ సబ్రహ్మణ్యులు ఏడుగురూ యథావిధిగా గోవును వధించి, దేవపూజ, పితృ తర్పణాలుచేసి కొంతగోమాంసము భక్షించి, మిగతా గురువుగారికి అర్పించి జరిగిన దంతా చెప్పినారు. ఆవరాధులు నిజము చెప్పినందుకు గురువు సంతోషించినాడు. ఆ ఏడుగురూ ఏడురోజులలో ఆకలితో చచ్చి, సత్యముచేత జాతీన్మరులై జన్మించినారు. నంకల్పము శుద్ధ మైతే సత్యము, నంకల్పము దుష్టమైతే అనిష్టఫలము సంభవిస్తవి.

### వివ్ర చండాల కథ

ఒకసారి గంగలో ఒక బ్రాహ్మణుడూ, ఒక పంచముడూ నిరాహారములై తపస్సు చేస్తున్నారు. బ్రాహ్మణునకు విపరీతముగా ఆకలి వేసింది. నదిలో చేపలు వట్టి తింటున్న వల్లవాళ్ళను చూచి బ్రాహ్మణుడు “ఆహా! ఈ బెస్త వాళ్ళు లోకములో నిజుగా ధన్యులు! వీళ్ళు యథేచ్ఛగా మత్స్యమాంసాన్ని తింటారు!” అని మూఢతతో ఆలోచించినాడు. తపస్సు చేస్తున్న పంచముడు పల్లె వాళ్ళను చూచి “వీళ్ళు ప్రాణిహింస చేసే కిరాతకులు. ఈ మాంసము తినేవాళ్ళ బతుకూ బతుకేనా? ఛీ! వీళ్ళ మొహాలు చూస్తేనే పాపం!” అని కళ్ళు మూసుకొని ఆత్మ నిష్ఠుడైనాడు. క్రమేణా విప్రుడూ, చండాలుడూ తిండిలేక చనిపోయారు. వాళ్ళలో బ్రాహ్మణి కుక్కలు పీక్కు తిన్నవి. పంచముని శరీరము గంగాజలములో శిథిలమైనది. అనంతరము బ్రాహ్మణుడు చిత్త సంస్కారము తక్కువకావడమువల్ల వల్లెవాళ్ళలో పుట్టి, తీర్థమహిమచేత జాతిస్మరుడు అయినాడు. చండాలుడు ఆత్మశుద్ధి ప్రభావమువల్ల అక్కడే గంగాతీరాన జాతిస్మరుడైన బ్రాహ్మణుడై జన్మించినాడు. వాళ్ళిద్దరూ పూర్వజన్మలను స్మరించుకొన్నారు. వల్లెవానికి వశ్చాత్తాపము కలిగింది. బ్రాహ్మణుడు రాజై నంతోపించినాడు. ఎవని చిత్తము శుద్ధమో వాడు తదనుగుణమైన ఫలాన్నే అనుభవిస్తాడు. కలింగదత్తుడు ప్రసంగవశాన, “చేవీ! సత్యగుణమువల్ల చేసే కర్మ సత్ఫలాన్నే ఇస్తుంది. అందుకు నిదర్శనం చెబుతాను.” అని ప్రారంభించినాడు.

### వివ్రవీరుని కథ

అవంతి దేశములో ప్రసిద్ధమైన ఉజ్జయిని నగరాన్ని విక్రమసింహ మహారాజు పాలిస్తున్నాడు. అతనికి శత్రువులు లేకపోవడమువల్ల యుద్ధ

మంటే రోత కలిగింది. ఇంగిత మెరిగిన అమరగుప్తు డనే మంత్రి ఇలా పలికినాడు: “రాజేంద్రా! బాహుబలమూ, అస్త్ర శస్త్రాలవల్ల మదమూ ఉండగా శత్రుకోటి ఏర్పడుతుంది. పూర్వము బాణాసురుడు భుజనహాస దర్పము చేత హరుణ్ణి ఆరాధించి, యుద్ధయోగ్యుడయిన శత్రువును యాచించినాడు. శివుడు అతనికి వరమిచ్చి హరిని శత్రువుగా చేసినాడు. యుద్ధములో క్షుణ్ణుమూర్తి బాణాసురుని సహాసబాహు వనాన్ని నరికి వేసినాడు. అందుచేత నీవు యుద్ధము లే దని విచారపడకు. శత్రురూప మైన అనిష్టమును ఎప్పుడూ వాంఛ చేయకు. నీ బాహుబలమునూ, శస్త్రవిద్యా పాటవాన్నీ వేటలో చూపించు. రాజులకు వేట వ్యాయా మము వంటిది. శ్రమ ఓర్వలేని రాజులు యుద్ధానికి పనికిరారు. అడవి మృగాలను వేటాడు. అయితే వేటకూడా మితముగా ఉండాలి. పాండు రాజు మొదలయినవాళ్ళు మృగయాప్యసనము వల్లనే నశించినారు.” విక్రమసింహుడు మంత్రి మాటలు విని అంగీకరించినాడు.

మర్నాడు మహారాజు వేటకు వెళ్ళినాడు. భూమి యావత్తూ అశ్వములతో, కాల్యులముతో వేటవాళ్ళ సింహనాదాలు నిండగా, రాజు బయలుదేరినాడు. అడవిలో పెద్దవులులు గర్జించగా కొండ గుహలు ప్రతిధ్వనించగా మహారాజు మహానందము పొందినాడు. ఏనుగులను చంపగలిగిన సింహములను అతడు కూల్చి వాటి గోళ్ళనుంచి రాలిన ముత్యాలను తన పరాక్రమబీజాలవలె భూమిమీద వెదజల్లినాడు. జింకలు వంకరటింకరగా దూకుతూ అతని తోవకు అడ్డు వచ్చినవి. వెంటనే రాజు బాణము వదిలి జింకను కొట్టినాడు. చాలాసేపు అతడు వేటాడి అలిసి సాలిసి ఉజ్జయినికి మరలినాడు. ఒక శిథిల దేవాలయములో ఇద్దరు పురుషులు గుసగుస లాడుకొంటున్నారు. బహుశః వాళ్ళు వేగులవాళ్ళు అయి ఉంటారని రాజు తలచి, ప్రతిహేరుని పంపి ఇద్దరినీ కట్టించి చెరలో ఉంచ మని ఆజ్ఞ ఇచ్చినాడు. మర్నాడు రాజు

వాళ్ళను దర్బారుకు పిలిపించి “మీరెవరు? అంతసేపు రహస్యాలోచనలు చేస్తున్నారేమి? ఏమిటి రహస్యముగా మీరు మాట్లాడేది?” అని ప్రశ్నించినాడు. వాళ్లు అభయ మడిగినారు. అందులో పడుచువాడు ఇలా విన్నవించినాడు :

“రాజా! ఉన్నది ఉన్నట్టు చెబుతాను. ఈ ఉజ్జయినిలో కరభకు డనే బ్రాహ్మణుడు మహావీరు డైన కుమారుడు కలగవలె నని అగ్ని దేవుణ్ణి ఆరాధించగా, ఆయనకు నేను పుట్టినాను. మా నాన్నగారు కాలము చేయగా మాలమ్మ నహగమనము చేసింది. నాకు చిన్న తనములో చదువు అంటింది. నన్ను కసిపెట్టి చూచేవాళ్ళు లేక, నేను ధర్మమార్గమును ఆతిక్రమించి యథేచ్ఛగా జూదమూ శస్త్రవిద్యలు నేర్చినాను. శిక్షణ లేని జీవితము విచ్ఛలవిడిగా ఉంటుంది. నూనూగు మీనాల వయసులో వేలకు వెళ్లి విల్లు ఎక్కుపెడుతున్నాను. అప్పుడే ఉజ్జయినినుంచి పెళ్ళికూతురు బండిలో పెళ్ళివారితో తరిలిపోతున్నది. హఠాత్తుగా ఏనుగు మదమువల్ల గొలును తెంపుకొని ఎక్కణ్ణిచో ఆ పెళ్ళికూమార్తె మీదికి వచ్చింది. పిల్లతో కూడా వచ్చే పెళ్ళివారు భయపడి పారిపోయినారు. ఆ అమ్మాయిని చూచి “అయ్యో! పెళ్లి కూతుర్ని వదిలి వెళ్ళారు పెళ్లివారు! ఈ నుందరిని రక్షించాలి. ఆవదలో ఉన్నవాళ్లను కాపాడని నాబతుకు ఎందుకు? నాపేరుషము కాల్యనా!” అనుకొని నేను ఏనుగును ఎదిరించాను. ఆగజము నామీదికి వస్తున్నప్పుడు, ఆకస్య భయపడి నాకేసి చూస్తున్నది. నేను కొంతదూరము ఏనుగును ఆకర్షించుకుపోయి ఆకుల జొంపముతో ఉన్న చెట్టులో దాగినాను. వృక్షశాఖను ఏనుగు చూర్ణము చేసి వెళ్ళిపోయింది.

తర్వాత నేను ఆనుందరి దగ్గరికి పోయి “ఏమమ్మా భయపడ్డావా!” అని అడిగినాను. ఆకస్య నన్ను చూచి కన్నుల నీరు నింపుతూ, సంతోషముతో అన్నది. “దుర్మార్గుని పా లయిన నాకు కుశల మెక్కడిది?

నన్ను కష్టాల్లో ఉంచి నాభర్త పిరికివందై పారిపోయినాడు. వాడునాకు భర్తకాడు. మృత్యువునుంచి రక్షించిన నీవే నాభర్తవు. అడుగో అతడు నాకర్లతో త్వరగా వస్తున్నాడు. నీవు మెల్లగా నావెనుకనే రా. సందు దొరకగానే పారిపోదాము.” నేను అందుకు అంగీకరించి “అందగత్తై తనంత తాను వలచి వచ్చినప్పటికీ పరస్మీ మన కెందుకు?” అని మల్లీ ఆలోచించినాను. క్షణములో ఆసుందరిని రక్షించేనిమిత్తము ఆమె భర్త వచ్చినాడు. పెళ్ళినారంతా కలిసి నడుస్తున్నారు. పెళ్ళికూతురు ఇచ్చిన దారిబత్తెముతో నేను మారు దారిని వాళ్ళవెంట వెళ్ళినాను. పెళ్ళి కూతురు పెళ్ళికొడుకును మార్గములో తాకకుండా, గజభీతివల్ల పరు గెత్తితే శరీరము అలసిపోయిందిని వంకప్పిందట. తరుణి ఫణామణితో హృదయాంతర విషజ్వాలతో ఉన్న పాము వలె అందరికీ ఆపకారము చేస్తుంది. క్రమేణా మేము పెళ్ళివారితో వాళ్ళ ఊరు వెళ్ళి వర్తకుల మని చెప్పినాము. ఆ వగటివేళ అందరమూ ఊరి వెలువల దేవాలయములో ఉండగా ఈ బ్రాహ్మణమిత్రుడు నన్ను కలుసుకొన్నాడు. క్షణములో మాకు అన్యోన్య స్నేహనుబంధము ఏర్పడింది. ఇతనితో నారహస్యము అంతా పూసగుచ్చినట్లు చెప్పినాను. విని ఇతడు నిస్సందేహముగా “నమ్మదిగా ఉండు. నీకోరిక సిద్ధిస్తుంది. అందుకు తగినఉపాయము ఉన్నది. ఈమెకు ఆడబిడ్డ ఉన్నది. అది నాతో రావడానికి సిద్ధముగా ఉంది. దాని సహాయమువల్ల నీఅభీష్టము నెరవేరుస్తాను” అని నాతో పలికినాడు. ఈవిప్రుడు వైశ్యవధువు ఆడబిడ్డదగ్గికివెళ్ళి నారహస్యమంతా చెప్పినాడు. మర్నాడు ఆ ఆడబిడ్డ సంకేతస్థానమువర్షాటుచేసి పెళ్ళికూతురిని దేవాలయములోకి తీసుకొని వచ్చింది. గుళ్ళో ఉన్న నాన్నేహితునికి ఆడబిడ్డ తన వదినగారి వేషము వేసింది. ఆవేషముతో ఇతన్ని ఊళ్ళోకి తీసుకొని పోయి అన్నతో కూడా గృహవ్రవేశము జరిపింది. ఆమె చేసిన ఉపాయ వ్రకారము నేను పెళ్ళి కుమార్తెకు పురుష వేషము వేసి

ఇక్కడికి తీసుకొని వచ్చాను. ఆరాత్రి అందరూ ఉత్సవములో మునిగి గాఢనిద్రలో ఉండగా ఆమె ఇతనితో లేచి వచ్చింది. ఎవరికంట పడకుండా ఈ బ్రాహ్మణమిత్రుడు ఆమెను తీసుకొని మధ్య మకాములు చేసి చివరకు నన్ను కలిసినాడు. ఇలా మేము ఇద్దరమూ తమంత వలది వచ్చిన పడుచు భార్యల్ని సంపాదించినాము. నిర్భయముగా కాపురము చేయడానికి మాకు లోకభయము ఎక్కువగా ఉన్నది. చేసిన సాహసానికి మనస్సు నెన్నుదిగా ఎలా ఉంటుంది! ఉండడానికి బస, జీవయాత్రకు ధనార్జన మొదలైన విషయాలు మేము మాట్లాడు కొంటూ ఉండగా వీలినవారు దూరాన్నుంచి మమ్మల్ని చూచి పిలిపించి బంధించి వేగుల వాళ్ళ మని భ్రమపడి యెరలో ఉంచినారు. మహారాజా! వీలక ఆజ్ఞవల్ల మాసంగతి ఉన్నది ఉన్నట్టు విన్నవించుకొన్నాము. అటుపైన వీలినవారి చిత్తము!”

విక్రమసింహుడు సంతోషించి “బాగా ఉంది. మీరు భయపడవద్దు. ఈ వూళ్ళోనే ఉండండి. మీకు ధనము కావలిస్తే ఇస్తాను.” అని పలికి వాళ్ళకు సొమ్ము ఇచ్చినాడు. వాళ్ళు భార్యలతో రాజదగ్గర చిరకాలము సుఖముగా ఉన్నారు.

దేవీ! ఈ ప్రకారము పౌరుషముతో కార్యములు నెరవేరిస్తే సంపదలు తుల తూగుతవి. పురుషకారము ఉన్న బుద్ధిమంతులను చూచి సంతోషపడి రాజులు అపారముగా ధనము ఇస్తారు. ఇలాగే పూర్వము చేసుకొన్న కర్మవిశేషమువల్ల ప్రస్తుతము సుఖదుఃఖాలు అనుభవిస్తూ ఉంటాము. అందుచేత స్వప్నములో ఆకాశమునంది నీగర్భములోకి వచ్చిన కాంతి ఏదో దేవతాసంబంధ మైనది. కర్మవశాన ఆ కాంతి నీదేహములో ప్రవేశించినది. ఇలా భర్త చెప్పగా తారాదేవి గర్భిణియై చాలా సంతోషము అనుభవించింది.

త ర ం గ ము : ౨౮

కళింగనేనా జననము

తారాదత్త గర్భ భారముతో ఓవలేకుండా ఉంది. ఆమె ముఖము తెల్లనై చంద్రోదయానికి పూర్వమున్న తూర్పు దిక్కు వలె ఉన్నది. ఆమె వెంటనే ఆడపిల్లను కన్నది. “అయ్యో, మొగపిల్లవాడు వుట్టలేదే” అన్నట్టు స్నేహముతో ఉన్న దీపకళికలు స్త్రీ శిశు కాంతి వల్ల వెలవెల పోయినవి. తండ్రి మగబిడ్డ వుట్టలేదని విచారించినాడు. ఆడ పిల్ల పుడితే అంత విచార మెందుకో? కుమారుడే పుడితే ఆనందము మూర్తీభవిస్తుంది. మహారాజు మనస్సుకు ఉల్లాసము కలిగించుకోడానికి జన ప్రతిమ లున్న విహారానికి వెళ్ళి సంఘములో కూర్చున్న సన్యాసిని చూచి అతని ధర్మబోధ విన్నాడు.

అర్థాన్ని దానము చేయడమే సంసారములో తపస్సు. అర్థదాత ప్రాణదాత. ప్రాణము అర్థములో నిలిచి ఉన్నది. బుద్ధదేవుడు దయా స్నిగ్ధహృదయముతో లోక కల్యాణానికి స్వార్థాన్ని తృణప్రాయము చేసినాడు. సమస్త భోగాలను త్యజించినాడు. సాధన చేసి బోధనత్వై డైనాడు. శరీరము ఉన్నంత వరకూ జ్ఞాని ప్రాణిహితము కోసము కర్మ చేయవలె. అందుకు నిర్భయము విను:

కృత పు త్రి క ల క థ

పూర్వము కృతమహారాజునకు ఏడుగురు అందమైన పుత్రికలు కలిగినారు. వాళ్లు పసితనములోనే ప్రవంచాన్ని విరక్తితో చూచి ఇల్లు వదిలి శ్మశానానికి వెళ్ళినారు. వాళ్లు పరిజనులతో ఇలా చెప్పినారు: “ఈజగత్తు నిస్సారము. శరీరము నశిస్తుంది. స్వప్నములో భాసించిన విషయాలు యథార్థము కానట్టు, శరీరముకూడా లేనిదే.

సంసారములో పరోపకారము ముఖ్యధర్మము. శరీరము ఉన్నందుకు సకలప్రాణికోటికి హితాన్ని చేస్తాము. ఈశరీరాన్ని శ్మశానములో మాంసము తినే జంతువులకు వదిలేస్తాము. చక్కని శరీర మయిన మాత్రాన ప్రయోజనము ఏ మున్నది? పూర్వము ఒక రాజపుత్రుడు అందగా డైనా విరాగియై సన్యసించినాడు. అతడు భిక్షుకై ఒకవైశ్యుని గుమ్మము తొక్కగా, ఆఇంటావిడ రాజపుత్రుని చక్కదనము చూచి మనసులో ఉవ్విళ్ళూరింది. “నుకుమారుడవు. ఇంత కఠినవ్రతాన్ని అవలంబించా వేమి? నీకన్నుల సాంపు చూచిన జవరాలు ధన్యరాలు. నీవు ఎవతెను చూస్తే ఆమె ధన్యరాలు!” అన్నది గృహిణి. అప్పుడు ఆభిక్షువు ఒకకన్ను ఊడబీకుకొని చేత బెట్టుకొని ‘అమ్మాయి, చూడు ఆకన్ను ఇలాంటిది. ఎంత రోతగా ఉందో చూడు. ఈరక్తమూ మాంసమూ చూడ శక్యమా? నీకు ఇష్టమైతే ఈకన్ను అట్టే పెట్టుకో. రెండవకన్నుకూడా ఇలాంటిదే. పోనీ గాని రెండు కళ్ళల్లో ఏది రమ్యముగా ఉంది?” అని పరీక్షించినాడు. ఆగృహిణికి విచారము కలిగి “అయ్యయ్యా! పనికి మాలిన దాన్ని! ఎంత పాపిష్టిదాన్ని! నీవు కళ్లు పెకలించుకొన్నావు. అయ్యో, నామూలాస ఎంతపని జరిగింది!” అని మధనపడింది. భిక్షురూపములో ఉన్న ఆరాజపుత్రుడు ఆమెను విచార పడవ ద్దనీ, తనకు మహోపకారము కలిగిందనీ చెప్పి, అందుకు నిదర్శనముగా కథ చెప్పినాడు:

### యతి కథ

పూర్వము ఒక సన్యాసి వైరాగ్యాన్ని గట్టిపరుచుకోవలె నని గంగాతీరాన ఉన్న వనవాటిలో తపస్సు చేస్తూన్నప్పుడు, విధివశాన రాజొకడు అంతఃపురకాంతలతో అక్కడికి విహారార్థము వచ్చి మధువు అధికముగా పానము చేయడమువల్ల మత్తిల్లినాడు. రాణులు రాజు

చెంత ఉండక చాపల్యము కొద్దీ వన మంతా తిరిగి నమాధినిష్ఠా గరి  
 మ్మడై ఉన్న సన్యాసి చుట్టూ నిలువ బడి కుతూహలముతో అతన్ని  
 చూస్తూన్నారు. ఈలోగా తెలివి వచ్చి రాజు రాణులకై వెతికి,  
 ముసీంద్రుని వద్ద నున్న తన భార్యలను చూచి, ఈర్ష్యపడి వెంటనే  
 కత్తి దూసి సన్యాసిని కొట్టినాడు. కత్తికోత పడినా ఆముతి కోపగించక  
 వ్రనన్నుడై ఉండగా ఒక దేవత వ్రత్యక్షమై “మహాత్మా! నీకు అపకా  
 రము చేసిన దుర్మార్గుణ్ణి చంపివేస్తాను. ఎవడు వాడు?” అని అడిగింది.  
 ఆముని “దేవీ! అతడు నాకు ఉపకారి, అపకారి కాడు. అతని  
 అనుగ్రహమువల్ల నేను క్షమాశీలాన్ని పొందినాను. నన్ను అతడు పరీక్ష  
 చేసినాడు. నేను అతన్ని క్షమించాను. ఈ పరీక్ష లేకపోతే ఎవరిని  
 నేను క్షమించడము! సశ్వర మైన ఈ దేహానికి కోప మనగా ఎటు  
 వంటిది? ప్రియమునూ, అప్రియమునూ నమదృష్టితో చూచినప్పుడే  
 క్షమ. అదే బ్రహ్మపదము.” అని పలికేసరికి దేవత సంతోషపడి  
 అతని గాయాలు మాన్పి అదృశ్యురాలైంది.

ఆముసీంద్రుడు రాజును ఎలా ఉపకారిగా భావించాడో అలాగే  
 ఓతల్లీ, నీవు నాకు మహాోపకారిణివిగా భావిస్తాను. ఆమె అతని  
 పాదాల మ్రోల వాలింది. ఆభిక్షువు దేహమును రోసి తపస్సుకు వెళ్ళి  
 నాడు. పదుచుతనములోకూడా దేహాభిమానము ఎందుకు ఉండాలి!  
 దేహము ఉన్నందుకు వరోపకారము విఘ్నక్తిధర్మము. అందువల్ల  
 మేము శ్మశానములో పాడు శరీరాన్ని ప్రాణిహితము కోసము పార  
 వేస్తాము.” ఆ ఏడుగురు రాజకన్యలూ సిద్ధి పొందినారు. ఇలాగే జ్ఞాను  
 లకు శరీరము మీద మమకారము ఉండదు. దార పుత్రాదుల మీద  
 మమకారము ఉండదు.

కళింగదత్తుడు కొద్ద విహారములో ధర్మపన్నాలు వింటూ ఆ దిన  
 మంతా గడిపి తన మందిరానికి వెళ్ళినాడు. అక్కడికి వెళ్ళగానే ‘అయ్యో

నా కుమారికి స్త్రీ శిశువు పుట్టించే' అని మళ్ళీ విచారపడగా ఒక పెద్ద ఇంటి బ్రాహ్మణుడు ఇలా అన్నాడు: "రాజేంద్రా! ఆడపిల్ల పుట్టించని అంత విచారిస్తా వేమి! కొడుకులకన్న కూతుళ్ళే సయం. ఇహపరాలకు మే లయినవాళ్ళు. కొడుకులు పుట్టి రాజ్యలోభమువల్ల తండ్రినే సంహారము చేస్తారు. కుంతి భోజుడు మొదలయిన రాజులు కొడుకులవల్ల బాధలు పడితే, దూర్వాసుడు రక్షించాడు. కన్యాదానమువల్ల వచ్చే ఫలము - ముఖ్యంగా పరలోక ఫలము - పుత్రునివల్ల రాదు గదా. అందుకు తార్కాణము విను :

### సులోచన కథ

చిత్రకూటపర్వతముమీద అపరమస్మృధు డసిపించే సుషేణ మహారాజు నందనవనముకన్న నుందరవనము వేయించి, దానిమధ్య దిగుడు బావి ఏర్పాటు చేసినాడు. రత్నాలతో ఉన్న బావిగట్టున తగినభార్య లేదని విచారముతో కూర్చున్నాడు. ఒకనాడు రంభ ఇంద్రభవనము నుంచి పికారుగా ఆతోవనేవచ్చి ఆరాజును చూచి "ఇతడు మస్మధుడా? అలా అయితే ఇతనిప్రేయసి రతీదేవి ఏది?" అనుకొని ఆకాశమునుంచి వనములోకి దిగి మానవరూపముతో అతనివక్కకు వెళ్ళింది. రంభను చూచి రాజు ఆశ్చర్యపడి "ఈమె మనుష్యస్త్రీ కాదు. ఎవరీ అందగత్తె? ఈమెసాదాలకు ధూళి అంటదే! రెప్పపాటు లేదే! దివ్యస్త్రీ వలె తోస్తున్నది. ఎవరని ఈమెను అడిగితే వెంటనే వెళ్ళిపోతుంది. కారణ విశేషమువల్ల ఇక్కడికి వచ్చింది," అని తలచినాడు. ఆమె అతన్ని వలుకరించి కంఠాన్ని కాగలించుకొన్నది. ఇద్దరూ ఇహలోకనుఖాలు కొంతకాలము అనుభవించినారు. రంభ కొన్నాళ్లపాటు స్వర్గసీమను మరిచింది. ప్రేమ రమణీయమే కాని జన్మభూమికాదు గదా! రంభ

చెలిక త్రై అయిన యక్షిణి ఆకాశమునుంచి బంగారపురాసులు వర్షించగా ఆరాజ్యము మేరుశిఖరాలతో నిండిన ఆకాశమువలె ఉన్నది.

కాలక్రమేణ రంభ గర్భిణియై సాటిలేని స్ఫురద్రూపిణి యైన శిశువును కన్నది. ఆమె రాజుతో “రాజన్! నాశాపము తీరింది. నన్ను రంభఅంటారు. నిన్ను చూచి వలచినాను. శిశువును కని నీకు వదిలి వెళ్ళిపోతున్నాను. ఈపిల్లను నీవు పువ్వుల్లో పెట్టి కాపాడు. దీనికి వివాహము సంప్రాప్తమైనప్పుడు మన ఇద్దరికీ న్వర్ణములో సమావేశము సంభవిస్తుంది” అని పలికి వివశురాలై అదృశ్యమైనది. రంభ వెళ్ళగానే సుషేణుడు వియోగదుఃఖమువల్ల శరీరాన్ని వదలివేతా మనుకొన్నాడు. మంత్రులు “మేనక శకుంతలను కని వెళ్ళిపోగా విశ్వామిత్రుడు ప్రాణాలు వదల లేదు. అలాగే మీరూ ఉండండి” అని పలికివారు. రంభా సమాగమకారణ మయిన ఆబిడ్డను ఎత్తుకొని రాజు ఆపిల్ల కన్నుగవ చూచి సులోచన అని నామకరణము చేశాడు. ఆకన్యకు క్రమేణ వయసు వచ్చింది. ఒకనాడు ఆమె సుందరోద్యానములో విహారము చేస్తూ ఉండగా వత్సుడు అనే యువమాని చూచి వలచినాడు. “ఎంత చక్కనిచుక్క! దీన్ని పొందని నాతపస్సు దండుగచేటు!” అని అతడు తలచినాడు. సులోచన అతన్ని చూచి భ్రమసి “ఎవ రితను? దండ కమండలాలు ధరించిన తపోధనుడు. చక్కగా ఉన్నాడే!” అని వ్యామోహపడి దగ్గరికి వెళ్ళి నల్లకలువలవంటి తన చూపుల తోరణాలు అతనిమీద వేసి, నమస్కరించింది. అతడు వెంటనే ఆమెకు వివాహ ప్రాప్తి రస్తు! అని ఆశీర్వదించినాడు. అతని అండచందాలకు ఆమె సిగ్గు చిలికింది. సులోచన శిరస్సు వంచి “ఇదే మీకోరిక అయితే, పరిహాసము కాకపోతే, మానాన్న గారిని మీరు యాచించండి. అప్పుడు నన్ను వివాహము చేసుకొందురుగాని,” అన్నది. ఆ యువముని సులోచన వంశ ప్రతిష్ఠ తెలుసుకొని, ఆమె జనకు డైన సుషేణుని దగ్గరికి

వెళ్ళి పిల్లను ఇమ్మని అడిగినాడు. యువముని తనస్సాందర్యము ముఖము మీద ఉట్టి పడుతూ ఉండగా సుషేణుడు చూచి ఆతిథ్యము చేసిన తర్కరించి “స్వామిన్! ఈకన్య నాకు రంభవల్ల కలిగింది. ఈకన్యకు మూడు ముళ్లూ పడితే, స్వర్గములో నాకు రంభా సమాగమ మవుతుంది. ఈవిషయము రంభా నాకు చెప్పింది” అని పలికినాడు.

మునికుమారుడు క్షణము ఆలోచించినాడు.

‘పూర్వము మేనక కుమార్తె ప్రమద్వరను సర్పదష్టను రురువు తన ఆయుర్దాయములో సగ మిచ్చి బతికించి వివాహము చేసుకోలేదా? త్రిశంకుణ్ణి విశ్వామిత్రుడు స్వర్గానికి పంపలేదా? అలాగే నేనూ నా తపోధనాన్ని వెచ్చిస్తే ఈకార్యము సాధించలేనా?’ అని అతడు తలచి ‘ఈపని భారము కాదు’ అని సమాధానము చెప్పినాడు. అతడు రాజసభలో సభాసదులందరూ వినవలె నని “దేవతలారా! ఈమహారాజు నా తపోభాగ మాత్రమున శరీరముతోనే రంభా సమాగమానికై స్వర్గలోకానికి పోవును గాక” అనేప్పటికి తథాస్తు అని దివ్యవాణి కూడా పలికింది. అప్పుడు సుషేణుడు తనకుమారిన అతని కిచ్చి నాకలోకానికి వెళ్ళి దివ్యత్వము పొంది ఇంద్రాజ్ఞవల్ల వచ్చిన రంభతో స్వర్గసుఖాల్లో మునిగి తేలుతున్నాడు.

రాజన్! ఇలా సుషేణుడు కన్యాదానము వల్ల కృతార్థుడైనాడు. మీవంటి గొప్పవారి ఇళ్ళల్లో దివ్యకన్యలు జన్మిస్తారు. ఈమె ఎవరో దివ్యాంగన. శాపభ్రష్టయై నీకూతురు అయింది. ఆడపిల్ల వుట్టిందని అంత విచారపడకు. ఇలాగా పెద్దఇంటి బ్రాహ్మణుని వల్ల కళింగదత్త మహారాజు గాధను విని నిశ్చింతగా ఉన్నాడు.

ఆయన కన్నులపండుగ కలుగ చేస్తున్న కుమార్తెకు కళింగనేన అని పేరు పెట్టినాడు. ఆపిల్ల దిన దిన ప్రవర్ధమానమై చెలికత్తెలతో చెలిమి చేస్తూ, ఉద్యానవనాలలో రమణీయ ప్రాసాదాలలో తిరుగుతూ క్రీడా

రసములో సుఖముగా కాలము గడుపుతున్నది.

ఒకనాడు కళింగసేన మేడమీద ఆడుకొంటున్నప్పుడు మయాసురుని కుమారి సోమవ్రథ గగన మార్గాన వెళ్తు చూచి ఇలా తలచింది: “ఎవ రీమె? చంద్రకళా? అయితే పగలు చంద్రకాంతి రాదే? రతీదేవి అయితే మన్మథుడేదీ? బహుశః ఈమె ఎవరో దివ్యకన్య. శాపవశాన రాజమందిరములో జన్మించింది. పూర్వజన్మలో ఈమెతో నాకు స్నేహము ఉండి ఉంటుంది. లేక పోతే ఈకన్యవిషయము నాకెందుకు? అకారణ స్నేహము నాలో ఉదయిస్తున్నది. ఈ స్నేహమే నిదర్శనము మా పూర్వజన్మ బంధాన్ని నిరూపించడానికి. ఈకన్యతో తిరిగి చెలిమి చేయాలి.”

సోమవ్రథ కళింగసేనకు కనబడకుండా గగనమునుంచి దిగి మాన వాకారము ధరించి ఆమె దగ్గికి వెళ్ళింది. రాజపుత్రి సోమవ్రథను చూచి “ఎవ రీ దివ్యాంగన? నాదగ్గికి వచ్చిందే? ఆహా ఏమీ చక్క దనము! నిజముగా ఈమె నాకు తగిన చెలికత్తై” అని తలచి లేచి కౌగ లించుకొన్నది. వంశము పేరు అడిగింది. సోమవ్రథ సమస్తమూ వివ రించి చెబుతూ నన్నది. ఒక రొకరి చేతుల్లో చేతులు వేసుకొని ఒట్టు పెట్టుకొన్నారు. ఆ ఒట్టే స్నేహప్రతిజ్ఞ. సోమవ్రథ “చెలీ! నీవు రాజకన్యవు. రాజపుత్రులతో చెలిమి చాలా కష్టము. చిన్న పొరపాటు సంభవిస్తే అమితముగా ఆగ్రహము వారికి వస్తుంది. ఇందుకు నిదర్శనము చెబు తున్నాను” అని కథ మొదలు పెట్టింది.

### రాజపుత్ర వైశ్యపుత్రుల కథ

పుష్కరావతీ నగరములో గూఢసేన మహారాజుకు ఒక్కడే కుమారుడు. ఏకపుత్రుడు కావడము వల్ల తండ్రి కుమారుని గారాబముతో పెంచినాడు. కుర్రవాడు మహాగర్వియై మంచి చెడుగులు పాటించక

వది తోస్తే ఆపని చేస్తున్నాడు. తండ్రి కొడుకును నెత్తిన ఎక్కించు కొంటున్నాడు. ఆరాజపుత్రుడు వనములో విహరిస్తూ ఉండగా, బ్రహ్మ దత్తుడనే వైశ్యుని కుమారునితో స్నేహము కలిగింది. ఆఇద్దరికీ నేస్తము బాగా కలిసింది. రాజకుమారుడు ఏభోగము అనుభవిస్తే వైశ్యకుమారుడు కూడా అది అనుభవించ వలసిందే. రాజపుత్రుడు వైశ్యకుమారుడికి ముందుగా వివాహ ముహూర్తము నిశ్చయించి, తన వివాహానికి తాను అహిచ్ఛత్రపురానికి ప్రయాణమై మిశ్రుని కూడా తన ఏనుగు మీద ఎక్కించుకొని పరివారముతో సంధ్యవేళ ఇత్సుమతీ నదీతీరాన విడిసినాడు.

రాజకుమారుడు రాత్రి వెన్నల్లో మధువు తాగి శయించి దాది అడగగా కథ చెప్పబోయి, అలసతవల్ల మత్తుచేత నిద్రించినాడు. దాది కూడా నిద్రించింది. వైశ్యపుత్రుడు మాత్రము మైత్రిచేత మేలుకొని ఉండగా ఆకాశమునుంచి స్త్రీలవాక్కులు వినపడినవి: “ఈ రాజపుత్రుడు ఈ పాపి, కథ చెప్పకుండా నిద్ర పోయినాడు. అందుచేత వీణ్ణి నేను శపిస్తాను. తెల్లవారగానే వీనికి హారము కనపడుతుంది. ఆహారాన్ని స్వీకరిస్తే వెంటనే మరణము తప్పదు.” రెండవస్త్రీ వాక్కు: “దీన్ని తప్పించుకొంటే ఇతనికి మామిడిచెట్టు కనపడుతుంది. ఆ మామిడి పళ్ళు తింటే వెంటనే చనిపోతాడు.” మూడవస్త్రీ పలికింది: “ఈ మరణము తప్పించుకొంటే రాత్రి పడకగదిలో రాజపుత్రుడు ప్రవేశించి నూరు తుమ్ములు తుమ్ముతే, ఎవరూ ‘చిరం జీవ’ అనకపోతే ఇతనికి చావు మూడిం దన్నమాట” మనము చెప్పుకొన్న మాటలు విని రాజపుత్రుని ఎవరు కాపాడవలె నని ప్రయత్నిస్తారో వాళ్ళు కూడా మరణిస్తారు.” పిడుగుపంటి ఆ మాటలు విని వైశ్యకుమారుడు రాజపుత్రుని మీది స్నేహముకొద్దీ “ఛీ! ఛీ! ఆరంభించినకథను ముగించకపోతే ఎంత చెరువు! దేవతలు ఇలాగే శపిస్తారు కాబోలు. నా మిత్రుడు రాజ

పుత్తుడు చనిపోతే నేను బతికి ఏమి లాభము? ఎలా గయినా ఇతన్ని యుక్తివల్ల రక్షించాలి. ఈ సంగతి ఇతనికి చెప్పను” అనుకొని వైశ్య పుత్రుడు ఆలోచిస్తూ రాత్రుల్లా జాగరము చేసినాడు.

తెల్లవారింది. రాజకుమారుడు వైశ్యపుత్రునితో ప్రయాణమై పోతూ లోవలో హాహాన్ని చూచి తీసుకోబోయినాడు. అప్పుడు వణి క్కుపుత్రుడు “మిత్రమా, ఈహాహాన్ని తీసుకోవద్దు; ఇది మాయ. మాయ కాకపోతే హాహము సైనికులకు ఎందుకు కనపడదు?” అని వారించినాడు. తర్వాత రాజనుతుడు మామిడిచెట్టు చూచి మామిడిపళ్ళు తినబోగా వైశ్యపుత్రుడు ఆటంక పరిచినాడు. మిత్రుణ్ణి రక్షించబోగా పెళ్ళికొడుకు మనసులో మధన పడుతూ మామగారి ఇంటికి వెళ్ళినాడు. అతడు గుమ్మములో కాలు పెట్టబోయే సమయములో మిత్రుడు వారించగా అతడు ఇవతలకు వచ్చినాడు. వెంటనే ఆఇల్లు కూలింది. వైశ్యపుత్రుడు ఎలా చెప్పితే అలా చేస్తున్నాడు పెళ్ళికొడుకు. రాత్రి రాజపుత్రుడు పెళ్ళికూతురితో పడకగదిలో ప్రవేశించినాడు. వైశ్యుడు శయ్యా గృహములో ఒకచోట దాగి రాజపుత్రుని రక్షించదలచినాడు. రాజ పుత్తుడు శయ్యమీద కూచుని నూరుసారులు తుమ్ముగా వైశ్యుడు మెల్లగా ‘చిరం జీవ’ అంటూ సంతోషముతో బయటికి వచ్చినాడు. అతడు పోతూ ఉండగా రాజపుత్తుడు భార్యసహితముగా చూచి, నేనాహాన్ని మరిచి కోపముకొద్దీ దావారికులను పిలిచి “ఈ పాపి నా అంతఃపురంలో ప్రవేశించినాడు. కేపుడదయము ఇతన్ని శిక్షిస్తాను. అంతవరకూ బంధించండి.” అని ఆజ్ఞాపించినాడు. వైశ్యపుత్రుడు ఆరాత్రి బంధనములో కాలము గడపి తెల్లవారగానే తాను వధ్యస్థానానికి పోగా రాజపురుషులతో, “నన్ను మొదట రాజ పుత్రునిదగ్గరికి తీసుకొని పదండి. నేను అతన్ని కొన్నిసంగతులు అడగ వలె. తరువాత నన్ను చంపివేయ వచ్చును.” అని చెప్పినాడు. వారు రాజ

దగ్గరికి వెళ్ళి వైశ్యుడు చెప్పినమాటలు విన్నవించగా అతడు అందుకు అంగీకరించినాడు. వైశ్యకుమారుడు వచ్చి యావద్వృత్తాంతమునూ పూస గుచ్చినట్టు చెప్పినాడు. రాజపుత్రుడు తనను రక్షించిన మిత్రుని చెరనుంచి విడిపించి భార్యసమేతముగా నిజనివాసానికి వెళ్ళినాడు.

ఈరీతిగా రాజసుతులు మత్తమాతంగములవలె తమ నియంతలనే చంపుతారు. వాళ్ళతోను బేతాభులతోనూ స్నేహ మేమిటి? ఉభయులూ నవ్వుతూ ప్రాణాలు తీస్తారు. అందువల్ల రాజపుత్రీ, నీవు నాస్నేహలతను తుంచి వెయ్యకు.” అని సోమవ్రథ చెప్పగా కళింగసేన విని నెయ్యముతో ఇలా పలికింది: “సఖి! వీళ్లు పిశాచాలు గాని రాజపుత్రులు కారు. నీకు ఉదాహరణముగా కథ చెప్పుతాను:

### పిశాచదుర్గిహ కథ

పూర్వము యజ్ఞస్థల మనే అగ్రహారములో పేదబ్రాహ్మణుడు ఉండేవాడు. ఒకనాడు అతడువంటకర్రకై అరణ్యానికి వెళ్ళినాడు. గొడ్డలితో అతడు ఒకపెట్టు పెట్టగా చితుకు ఎగిరి అతనిపక్కలో గుచ్చుకొన్నది. వెంటనే పిక్కకు గాయమై రక్తము కారగా అతడు మూర్ఛపోయినాడు. ఎవడో అతన్ని చూచి ఆనవాలు పట్టి ఇంటికి మోసి తెచ్చినాడు. భార్య కన్నీరు మున్నీరుగా ఏడ్చి అతనిగాయాన్ని శుభ్రపరిచి కట్టు కట్టింది. ఎంత వైద్యము చేసినా గాయము మానక శోథివుండు బ్రహ్మరాక్షసి అయింది. నాడీవ్రణముగా పరిణమించడమువల్ల అతడు అనువులమీద ఆశ పడలుకొని ఆత్మహత్యకు ఒడంబడగా, అతనిహితమును కోరినమిత్రుడు “నాస్నేహితుడు యజ్ఞదత్తుడు మింగబోతే మెతుకులేక బాధపడి పిశాచవాధన చేసి పైసా గడించి, ఆమంత్రాన్ని నాకూ చెప్పినాడు. నీవుకూడా పిశాచాన్ని సాధించు. నీవ్రణము నయ మవుతుంది.” అని సలహా చెప్పి మంత్రోపదేశము చేసి,

మంత్రవిధానముకూడా వివరించినాడు: “నాలుగోజామున లేచి తల విరియిపోసుకొని, దిన మొలగా, రెండుపిడికిళ్లలో బియ్యము పట్టుకొని జపము చేస్తూ నాలుగువీధులూ కలిసేకూడలికి వెళ్ళు. అక్కడ ఆరెండు గుప్పిళ్ల బియ్యమూ ఉంచి మానంగా ఇంటికి రా. వెనక్కు తిరిగి చూడకు. ఈరీతిగా పిశాచము నీకు కనపడేదాకా నడుచుకోవాలి. ఆపిశాచము నీవ్యాధిని పోగొట్టుతాను అని స్పష్టముగా వలుకుతుంది. ఆమాట లంగీకరించు. నీరోగము నయ మవుతుంది.” ఆవిప్రుడు అలాగే చేసినాడు. అప్పుడు పిశాచము వశ్యమై హిమాలయపర్వతాలనుంచి ఓషధులను తెచ్చి అతనివిషపుకురువును మాన్పి “నాకు మరొకవ్రణాన్ని కూడా చూపు. దాన్నికూడా కుదిరిస్తాను. అలా ఔష్యకపోతే నీలంతు చూస్తాను.” అని అతన్ని పీడించింది. అతడు భయపడి చావుతప్పి కన్ను లొట్టపోయి, బతికితే బలుసాకు తినవచ్చని “ఏడురోజుల్లో నీకు రెండోవ్రణము నాశరముమీద చూపిస్తాను” అని చెప్పి వెళ్ళినాడు.

ఇలా అని అశ్లీలము చెప్పడానికి సిగ్గుపడి కళింగసేన క్షణం నిదానించి మళ్ళీ సోమవ్రథతో చెప్పతున్నది: “అతనికి రెండోవ్రణము దొరక్క బెంగవడి ఉండగా ఇల్లు పట్టిన కూతురు సంగతి యావత్తు ఆకళింపు చేసుకొని “నేను ఆ పిశాచాన్ని వశ్యము చేసుకుంటాను. దాన్ని వంచిస్తాను. నీవు పోయి దానితో ‘నాకూతురికి వ్రణము లేదంది. పోగొట్టు’ మని అడుగు.” అన్నది. బ్రాహ్మణుడు పిశాచముతో చెప్పి దాన్ని కుమార్తెదగ్గిరికి తీసుకొని వచ్చినాడు. దానికి ఆమె ఏకాంతములో తన వరాంగమును చూపి “న్నేహితుడా! నాకు ఈవ్రణాన్ని కుదర్చనా?” అని వేడుకోగా, ఏకోశానా తెలివితేటలు లేని ఆపిశాచము ఆమె వరాంగమునకు పిండి పూసి కట్టు వేసి మాన్యలేక విసిగింది. ఆదయ్యము ఆమె పిక్కలను తన బుజాలమీద ఉంచుకొని ఇది ఎందుకు కుదరడో చూడా మని వరాంగాన్ని చూడగా దానికింద పాయువ్రణము

కనపడింది. అది చూచి హాడిలిపోయి 'ఒకవ్రణము కుదరక పూర్వమే మరొకవ్రణము పుడుతున్నదే! కష్టాలు వెంటవెంటనే వస్త వని అంటారు - ' అని ఆలోచిస్తూ వ్రయత్నము నిష్ఫలము కావడము చూచి, ఈబంధము తనమెడకి చుట్టుకొంటుం దని వెరిచి, ఆమూఢ పిశాచము తెగతెంపులు చేసుకొని అక్కణ్ణించి పారిపోయింది.

ఈరీతిగా ఆబ్రాహ్మణవితంతువు తండ్రిని రక్షించేనిమిత్తము పిశాచాన్ని వంచించింది. బాలు రయిన రాజపుత్రులూ సాధించి అనర్థమే చేస్తారు. బుద్ధి ఉపయోగించి అపాయము తప్పించుకోవలె. కులాంగన లయిన రాజకుమార్తెలు ఇలాంటివా రని ఎక్కడా మనము విని ఉండలేదు. అందుచేత చెలీ, నాన్నోహాన్ని గురించి నీవు మరోమాదిరిగా భావించకు.

కళింగ సేనవల్ల ఈకథ విని సోమవ్రథ సంతోషపడి "చెలీ, మాయిల్లు ఇక్కడికి అరవై యోజనాలు. సంజవేళ కావచ్చింది. చాలాసేపు ఉన్నాను. వెళ్లివస్తాను" అని చెప్పి, తిరిగి తనరాకను కోరిన కళింగ సేన దగ్గర సెలవుపుచ్చుకుని గగనమార్గాన తనగృహానికి వెళ్ళింది. ఆ అడ్డు తము అంతా కని కళింగ సేన ఇలా తలచింది : 'ఈచెలి ఎవరు? సిద్ధాంగనా? అప్పరనా? విద్యాధరి అయి ఉంటుందా? గగనమార్గాన సంచరిస్తున్నది. కనుక దివ్యాంగన అయి వుంటుంది. దివ్యాంగనలు మానవస్త్రీలతో చెలిమి చేస్తారట. అరుంధతి పృథుచక్రవర్తి కుమార్తెతో స్నేహము చెయ్యలేదా! నేను ధన్యురాలను. నా పూర్వ పుణ్యమువల్ల ఈదివ్యాంగనాస్నేహము లభించింది. రేపు ఆ దేవత రాగానే వంశమూ, పేరూ యుక్తిగా అడిగి తెలుసుకొంటాను.' కళింగ సేన ఆలోచనతో రాత్రి జాగరణము చేసింది. సోమవ్రథ కళింగ సేనను చూడవలె నని ఉద్విఘ్నూరుతూ ఆరాత్రి గడిపింది.

మర్నాడు ఉదయము సోమవ్రథ కళింగనేనకు ఉల్లాసము కలిగించడానికి బరిణె తెచ్చి ఇవ్వగా, అందులో కొయ్యతో చేసిన జంత్రపు బొమ్మలు చాలా ఉన్నవి. కళింగనేన ఆమెనుచూచి ఆనందబాష్పాలు కురిపిస్తూ లేచి, కంఠాలింగనము చేసి, తనవక్కనే కూర్చోబెట్టుకొని “మనకేమో జన్మాంతర స్నేహారుబంధము ఉన్నట్టున్నది. నీకు తెలిస్తే చెప్పు” అని అడిగింది. అప్పుడు సోమవ్రథ “నాకు పూర్వజన్మజ్ఞానము లేదు. మునీంద్రులకుకూడా పూర్వజ్ఞానము ఉండడము అసంభవము. కొందరికి పూర్వజన్మజ్ఞానము ఉంటుంది.” అన్నది. కళింగనేన ఏకాంతములో “చాలీ, చెప్పమ్మా! ఏవంశంలో జన్మించావమ్మా? సులక్షణా? నీపే రేమిటి? ఈబరిణె ఏమిటి? ఇందులో ఏ ముంది?” అని ప్రశ్న పైన ప్రశ్న గుక్క తిప్పకోకుండా కురిపించింది. సోమవ్రథ క్రమముగా నిజవృత్తాంతము చెపుతున్నది.

మూడులోకాలలో మయు డనే ప్రసిద్ధ రాక్షసుడు ఉన్నాడు. అతడు రాక్షసత్వాన్ని వదిలి హరిశ్చరణను పొంది అభయము పొంది ఇంద్రుని సభ నిర్మించినాడు. రాక్షసులు మయుడు దేవపక్షపాతి అని కోవగించినారు. మయుడు రాక్షసులకు అగమ్యము మాయామయము ఐన మహామందిరము వింధ్యవర్వతాలలో నిర్మించినాడు. ఆ మయునికి మేమిద్దరము కుమార్తెలము. మాపెద్దక్కయ్య బ్రహ్మచారిణి. దానిపేరు స్వయంప్రభ. అది పుట్టింట్లోనే ఉన్నది. నేను సోమవ్రథ అనే రెండో కుమార్తెను. నాధర్మ సలకూబరుడు. మాతండ్రి నాకు మాయాయంత్రాలు చాలా నేర్పినాడు. యంత్రాలతో నిండిన బరిణెను ప్రీతితో నీకై తీసుకొని వచ్చినాను.” అంటూ బరిణె తెరిచి బొమ్మల్ని చూపింది. చిరడా తీసేసరికి ఒకటి గగనానికి ఎగిరి ఆమెఆజ్ఞవల్ల శీఘ్రమే పుష్పమాల తీసుకొని వచ్చింది. ఒకటి అలాగే మంచినీళ్ళు తెచ్చింది.

ఒకటి నృత్యము చేసింది. ఒకటి కథ చెప్పింది. కొంతకాలము ఈరీతిగా సోమవ్రథ బరిణెవల్ల కళింగసేనకు ఉల్లాసము కలిగించి ఆమెదగ్గర సెలవు తీసుకొని గగనమార్గాన నిజనివాసానికి వెళ్ళింది.

కళింగసేన బరిణెవల్ల ఆశ్చర్యపడి ఆకలి బొత్తిగా మరిచిపోయింది. ఆమెతల్లి కూతురికి జబ్బు చేసిం దేమో ననీ రెండుమెతుకులు ముట్టుకో లేదని భయపడగా ఆనందుడు అనేవైద్యుడు, 'కళింగసేనకు ఏవ్యాధి లేదు; నిక్షేపములాగ ఉంది; ముఖము ఎలా నవ్వుతో ఉట్టిపడు తున్నదో కళ్ళే చెపుతున్న' వని అన్నాడు. కుమార్తెకు కలిగిన సంతో సాతికయాన్ని తల్లి అడిగి తెలుసుకొన్నది. కుమారి తనకు ఇష్ట మైనంతమాత్రమే తిన్నది. మర్నాడు సోమవ్రథ వచ్చి విషయమంతా తెలుసుకొని రహస్యముగా కళింగసేనతో "నేను మనస్నేహ విష యాన్ని పాటించి, భర్తదగ్గర సెలవు వుచ్చుకొని ప్రతిరోజూ ఇక్కడికి రా దలచినాను. మీ జనసీజనకుల అనుజ్ఞ తీసుకో. మన మిద్దరమూ యభేచ్ఛగా విహరిద్దాము" అన్నది. కళింగసేన ఆమెచెయ్యి వట్టుకొని తల్లితండ్రుల దగ్గరికి తీసుకొని వెళ్లి పేరూ వంశమూ చెప్పి వాళ్ళకు పరిచయము చేసింది.

ఆమెను చూచి ఆదంపతులు సంతోషపడి, సుతాన్నేహమువల్ల ఆమెను గౌరవించి "అమ్మాయి, ఈకళింగసేనను నీచేతుల్లోపెట్టాము. ఇక మీయిష్టము వచ్చినట్లు ఉండండి" అన్నారు.

ఆ చెలులు ఇద్దరూ మహారాజు కట్టించిన విహారములో విహారానికి వెళ్ళినారు. సోమవ్రథ బరిణె తెరిచి అందులోనుంచి యంత్రయక్షుని పైకి తీసి బుద్ధదేవునిపూజకై కావలసిన సామగ్రిని తెమ్మని వంపింది. వాడు చాలాదూరము వెళ్ళి ముత్యాలు, రత్నాలు బంగారు తామర పూవులు తీసుకొనిరాగా వాడిచేతనే పూజచేయించి అక్కడికివచ్చిన బౌద్ధ ధిక్షువులను ఆశ్చర్యపెట్టింది. ఆనంగతి విని రాజు రాణి యంత్రచేష్టితాన్ని

గురించి సోమవ్రథను అడిగినారు. సోమవ్రథ ఇలా చెప్పింది: “రాజన్! మా తండ్రి పూర్వము మాయ యంత్రాలనూ సృష్టించినాడు. ఈ జగత్తు మాదిరిగా యంత్రాలుకూడా పంచభూతాత్మకము. వాటి స్వరూపము విను. పృథివీప్రధానయంత్రము ద్వారాదులను మూస్తుంది. అది మూస్తే దాన్ని అన్యలు తెరవలేరు. జలయంత్రమువల్ల రూపము సజీవముగా కనపడుతుంది. తేజోమయ యంత్రము జ్వాలను కక్కుతుంది. వాతయంత్రము రాకపోకలను కల్పిస్తుంది. ఆకాశయంత్రము శబ్దాన్ని వ్యక్తము చేస్తుంది. ఇ వన్నీ మా నాన్న దగ్గర నేర్చుకొన్నాను. అమృతరక్షక మయిన చక్రయంత్రము మా నాన్నకు మాత్రమే తెలుసును.” ఆమె ఇలా అంటూ ఉండగా ‘ఔను ఔను’ అన్నట్లు మధ్యాహ్న శంఖాలు మోగినవి.

సోమవ్రథ రాజుతో “మీ కుమారి కళింగసేన నాతో విందు ఆరగిస్తుంది” అని చెప్పి అనుజ్ఞ తీసుకొని యంత్రవిమానము ఎక్కి గగన మార్గాన ప్రయాణము చేసి పుట్టింటికి, అక్కగారింటికి కళింగసేనను వెంట బెట్టుకొని వెళ్ళింది. అప్పుడు స్వయంప్రభాదేవి బ్రహ్మచారిణియై చేతులో తావళము తిప్పతూ ఉండగా కళింగసేన చూచి ఆమెకు పాదాభివందనము చేసింది. సోమవ్రథవల్ల స్వయంప్రభ కళింగసేన సంగతి గ్రహించి పళ్ళూ ఫలాలతో ఆమెను నత్కరించింది. సోమవ్రథ కళింగసేనతో “నఖి! పద్మానికి మంచుజడి సోకితే ముసలితనము వస్తుంది. ఈ ఫలాలు నీవు రుచి చూస్తే నీకు నిత్యయాపనము ఉంటుంది. సేనా పూర్వకంగా ఇందుకోసమే నిన్ను ఇక్కడికి తీసుకొని వచ్చాను” అన్నది. కళింగసేన ఆత్రంగా ఆపళ్ళు తిన్న వెంటనే అమృతవృష్టిలో తల మున్నగై నట్లు అయింది. ఆమె కౌతుకముతో మయనిర్మిత మాయో ద్యానములో తామరపువ్వులతో తీయనిపళ్ళతో ఉన్న సరస్సులనూ, మణిమయ స్తంభాలనూ, గోడ లేనిచోట గోడ ఉన్నట్లు నీరులేనిచోట

నీరున్నట్లు భ్రమిస్తూ ఆశ్చర్యపడి చూచి న్వయంప్రభాదేని వద్ద సెలవు తీసుకొని సోమప్రభతో గగనమార్గాన ప్రయాణముచేసి తక్షశిలానగరము చేరింది. కళింగసేన చూచిన దంతా తల్లిదండ్రులకు చెప్పింది. వారు సంతోషపడ్డారు.

ఈ తీతిగా సోమప్రభా కళింగసేనల స్నేహము దినదిన ప్రవర్ధమానమవుతూ ఉండగా ఒకనాడు సోమప్రభ కళింగసేనతో “నీకు వివాహము అయ్యేవరకూ నీతో స్నేహము. నీకు భర్త రాగానే నీయింటి గుమ్మము తొక్కను. స్నేహితురాలి భర్తను చూడరాదు. తోడేలు మేకలమాదిరి, అత్త కోడల్ని భక్షిస్తుంది.

### కీర్తిసేన కథ

పాటలీపుత్రములో ధనపాలితు డనే వర్తకునికి కీర్తిసేన అనే కుమార్తె ఉన్నది. తండ్రికి కూతురిమీద అమితప్రీతి. అతడు కుమారిని మగధదేశములో మహాధనవంతు డయిన దేవసేను డనే వానికి ఇచ్చినాడు. దేవసేనుకి తండ్రిలేడు. అతడు ఇంట్లో లేనప్పుడు అత్త కోడలిని రాచి రంపాన పెడతూ ఉన్నప్పటికీ ఆమె వల్లెత్తు మాట అనక భర్తకు తెలియనీయ కుండా ఉన్నది. ఒకప్పుడు దేవసేనుడు భేరసారాలకు వలభీనగరానికి వెళ్ళబోతున్నప్పుడు భార్య అతనితో “ఆర్యపుత్రా, మీతో నేను వల్లెత్తుమాట చెప్పలేదు. అత్తగారు నన్ను వీడిస్తున్నది. మీరు దగ్గర లేకపోతే నాగతి ఏమవుతుందో!” అనగా అతడు ఆశ్చర్యపడి తల్లి దగ్గరికి వెళ్ళి నమస్కరించి “అమ్మా, కీర్తిసేనను నీదగ్గర ఉంచి దేశాంతరము పోతున్నాను. ఇది పెద్దయింటి పిల్ల. దీన్ని కొంచెము కనిపెట్టి చూడు” అన్నాడు. అత్త కోడలిని పిలిచి కుమారునితో “దీన్ని నేను రాచి రంపాన పెట్టలేదు. నీతో నామీద చిలవలూ వలవలూ కల్పించి చెప్పి వేరింటికాపరము పెడదా మని నీభార్య యత్నిస్తున్నది. ఏమాటకు

అమాట, నాయనా! నాకు మీ ఇద్దరూ సమానులే” అన్నది. దేవ సేనుడు శాంతంగా విన్నాడు. కీర్తిసేన ఆశ్చర్యముతో నవ్వి ఊరుకొన్నది. మర్నాడు దేవసేనుడు వలభీనగరానికి తరలినాడు.

కీర్తిసేన భర్తృవియోగములో బాధ పడుతున్నప్పుడు అత్త ఆమెను దిగంబరను చేసి “పాపాత్మురాలా! నా కొడుకునూ నన్నూ వేరుచేదా మనుకొంటున్నావా? మావాణ్ణి హరించేదా మనుకొన్నావా?” అని ఆమెజడ పట్టి తన్ని కొట్టి కరిచి నానాహింసలూ పెట్టి నేల మాళిగలో పడవేసింది. అత్త నేలకొట్టులో ఉన్న బంగారము తీసివేసి కోడలిని అందులో పెట్టి గడియ పెట్టింది. ప్రతీరోజూ సాయంకాలము కీర్తిసేనకు మూకుటిలో ఆహారము పెట్టి అత్త పంపుతున్నది. ఆమె కుమారునితో కోడలు స్వయంగా చనిపోయి దని చెప్పదలచు కొన్నది. కీర్తిసేన చీకటికొట్లో కిన్నీరు మున్నీరుగా ఏడుస్తూ ఆలోచన చేసింది: “భర్త ధనవంతుడు. వుట్టింటివారు గొప్పవారు. నానడవడిలో ఏదోషమూ లేదు. అత్తవల్ల ఇంత అవస్థపట్టింది. ఛీ! ఈఆడబతుకు ఎంత నికృష్టము?” ఇంతలో కీర్తిసేనకు తవ్వకాల దొరికింది. వెంటనే ఆమె సొరంగము తవ్వకాగింది. తవ్వకా తవ్వకా ఆ సురంగము దైవవశాన తన పడకగదిలోకే వెళ్ళింది. ఆ గదిలో తన ప్రాక్తన ధర్మమువలె దీవము వెలుగుతూ ఉండగా కీర్తిసేన ఇల్లంతా వెరికి తన చీరెలు, నగలు నాణెమూలూ బంగారమూ తీసుకొని తెల్లవారుజామున రహస్యముగా వెళ్ళిపోయింది. ఆమె ఊరివెలుపలకు వెళ్ళి “ఈఅత్త పెట్టే ఆగడి ఎవరితో చెప్పుకోను! వుట్టింటికి పోతే గారవముగా ఉండదు. లోకులు నిందిస్తారు. యుక్తివల్ల నా భర్తదగ్గరికే వెళ్లుతాను. సతికి పతి గత కదా!” అని ఆలోచించింది.

చెరువులో కీర్తిసేన స్నానము చేసి రాజపుత్రవేషము ధరించి బజారులో కొంచెముకొంచెము బంగారములమ్మి డబ్బు చేసుకొని కోవటి

యింట ఆరోజు బనచేసింది. మర్నాడు సముద్రదత్తు డనే వర్తకుడు వలభీ నగరానికి ప్రయాణ మవుతూ ఉండగా అతన్ని మంచిచేసుకొని ఆమె కూడా ప్రయాణ మైనది. ఆమె అతనితో “అయ్యా, నేను దాయాదుల పోరు వడలేక నీతో వలభీనగరము వస్తున్నాను.” అన్నది. ఇద్దరూ అటవీమూర్ఖాన ప్రయాణము చేసి ఒకచోట విడియగా నక్క ఊళ పెట్టింది; దానిఅర్థ మెరిగినవర్తకసంఘము దొంగలరాకకు భయపడి రక్షకులు ఆయుధపాణులై సిద్ధముగా ఉన్నారు. చీకటిపడుతూ ఉండగా కీర్తి నేన పురుషవేషములో ఉన్నతనను చూచుకొని “అత్త చేసిన ఆరడి నన్ను ఇక్కడికి తరుముకొని వచ్చింది. అత్త నన్ను మృత్యుదేవతవలె భక్షించింది. నేలకొట్టులో గిలగిలలాడి ప్రాణాపాయము తప్పించు కొన్నాను. దొంగలు నన్ను ఎత్తుకొనిపోతే నాలత్త ‘కోడలు ఎవరితోనో లేచిపోయింది’ అని అపవాదు వేయకుండా ఉండదు. నావస్త్రాన్ని ఎవ రయినా లాగితే స్త్రీ నని తెలుసుకొంటారు. నడవడి ముఖ్యము. నన్ను నేను కాపాడుకొంటాను. ఈ వర్తకుడు దొంగలచేతిలో చిక్కినా, మిత్ర ధర్మము కన్న పతివ్రతా ధర్మమే ప్రధానము” అని ఆలోచించుకొని గోతిలో దాగి పైన ఆకు అలము కప్పుకొన్నది.

దొంగలు సముద్రదత్తుని అతని అనుచరులనూ దోచుకొని పోయి నారు. విధివిలాసమువల్ల కీర్తి నేన ఆ కోలాహము విని సజీవగా ఉన్నది. తెల్లవారగానే ఆమె గోతిలోనుంచి పైకి వచ్చింది. ఆ నిర్జన వనములో సింహము ఎదురైనా ఆమెను ఏమీ చేయలేదు. ఎవరో మునీంద్రుడు కీర్తి నేనవిషయ మంతా గ్రహించి ఆమెకు కమండలూదకము ఇచ్చి దారి చూపి అంతర్ధానుడైనాడు. ఆ కమండలు జలమువల్ల ఆమెకు దాహముతీరగా, సంజవేళదాకా నడిచి, వృక్షాగ్రమెక్కి, విశాల మైన తోర్రలో ప్రవేశించి ద్వారానికి కొయ్య అడ్డు పెట్టింది.

చీకటి వడగానే కీర్తి నేన తలుపుసందులోనుంచి చూస్తూ ఉండగా

రాక్షసి తన పిల్లలతో నచ్చింది. ఆమె “ఇతరాపదలు దాటినాను. ఈ రోజు ఈ రాక్షసి నన్ను తినేస్తుంది” అని భయపడుతూ ఉండగా, రాక్షసి కుమారులతో చెట్టు ఎక్కింది. పిల్లలంతా “మాకు తినడానికి ఏ మయినా పెట్టు” అని గోల చేయసాగినారు. “అయ్యో, పిల్లలూ! తినడానికి తిండి లేదు. శ్మశానానికి పోతే తిండి దొరకలేదు. ధాకినీ గణమును అర్ధించాను. వాళ్ళు నా కేమీ ఇవ్వలేదు. నన్ను చూచి భైరవుడు అన్నాడు: “భయంకరీ! గొప్ప ఇంటిదానివి. ఖరదూషణ వంశములో పుట్టినదానివి - ఈ వసుదత్త పురములో వసుదత్తు డనే మహాధార్మిక ప్రభువు ఈ వనాన్ని రక్షిస్తున్నాడు. అతడే సుంకము పుచ్చుకోడము. దొంగలను దండన చేస్తాడు. ఆ రాజు వేటబడలికవల్ల నిద్రపోతూఉంటే, చెవిలో పాము ప్రవేశించి క్రమేణ అతని తలలో పిల్లిని పెట్టింది.” ఆ వ్యాధివల్ల రాజు శుష్కించినాడు. వైద్యులకు రోగము ఎటువంటిదో తెలియలేదు. అతనికి చావు మూడింది. అప్పుడు అతని మాంసాన్ని మాయవల్ల తినవచ్చును. నీకు ఆరుమాసాల వరకూ సరిపోతుంది.” ఈ రీతిగా భైరవుడుకూడా సందేహించి, చాలా కాలానికి నెరవేరే ఏర్పాటు చేసినాడు. పిల్లలూ! నేను మాత్రము ఏమి చేస్తాను?” అన్నది రాక్షసి.

అప్పుడు పిల్లలు “అమ్మా! ఎవ రయినా ఆ రోగము ఎరిగి కుదిరిస్తే పూర్తిగా నయమై అతనుబతుకుతాడా?” అని అడిగారు. “రోగము కుదిరితే బతుకుతాడు. ఆ జబ్బును ఇలా కుదర్చాలి. వేడినేతిలో తలంటి, నడిఎండలో కూర్చోబెట్టి, చెవిలో వెదురు గొట్టాన్ని ఉంచి, దాని రెండో చివరను చన్నీళ్ళ కుండమీద, మూకుడు నడుమ రంధ్రములో ఉంచవలె. ఆ ఎండవేడికి పాములు అలిసిపోయి ఆ గొట్టము ద్వారా చల్లదనానికి ఆ చన్నీటి కుండలో పడతవి. ఇదే ఆ రోగానికిచికిత్స” అని తల్లి చెప్పింది.

కీర్తిసేన విని ఇలా తలచింది. “ఈఆపద తప్పితే నేను యుక్తితో రాజును బతికిస్తాను. ఈఅడివినే తనపెత్తనములో ఉంచుకొన్నాడు. పన్ను వసూలు చేసేవాడు. ప్రయాణసౌకర్యము ఉండడమువల్ల వర్తకులు అంతా ఈదారినే వస్తారు. సముద్రసేనుడుకూడా అలాగే చెప్పాడు. నాభర్తకూడా ఈదారినే వస్తాడు. అందుచేత పసుదత్త పురమునకు వెళ్ళి రాజును బతికించి పతిరాకకై ఎదురు చూస్తూ ఉంటాను.” ఈఆలోచనతో ఆమె రాత్రల్లా గడిపింది. తెల్లవారింది. రాక్షసులు వెళ్ళిపోయినారు. ఆమె చెట్టుతోర్రనుంచి బైటికి వచ్చి, పురుష వేషముతో అరణ్యమధ్యాన నడుస్తూ, మధ్యాహ్న వేళ గొల్ల వాణ్ణి చూచింది. వాడు ఆమె చక్కగనానికి ముగ్ధుడై మనసు కరగగా “ఇ దేమి చోటు? చెప్పు” అనడిగింది. గొల్ల “ఈఅడివి పసుదత్త మహారాజులుంగారిది. ఈ కనపడేది పసుదత్తపురము. మహారాజు వ్యాధివల్ల చనిపోవడానికి సిద్ధముగా ఉన్నాడు.” అన్నాడు. కీర్తిసేన “నన్ను రాజుదగ్గరికి తీసుకొని వెళ్ళండి. నేను చితిత్తు చేస్తాను” అన్నది. గోపాలుడు “నాతో రా.” అని ఇద్దరూ కలిసి వెళ్ళినారు. గోపకుడు పురుష వేషములో ఉన్న కీర్తిసేనను ప్రతీహారునికి అప్పగించినాడు.

వెంటనే ప్రతీహారుడు రాజుకు విన్నవించి అనుమతిపొంది ఆ పతి వ్రతను రాజుదగ్గరికి తీసుకొని పోయినాడు. రాజు ఆమె అందచందాలను చూచి తనరోగము నయ మవుతుం దని తలచినాడు. మనసు హితమునూ, అహితమునూకూడా చెప్పగలడు. అతడు ఆమెతో అన్నాడు: “కల్యాణీ! నారోగాన్ని కుదిరిస్తే నీకు అర్ధరాజ్యాన్ని ఇచ్చివేస్తాను. స్వప్నములో స్త్రీ నావీపుమీదనుంచి నల్లకంబళి తిసివేసింది. అందు చేత నిశ్చయముగా నీవు రోగం నయము చేయగలవు.”

కీర్తిసేన “రాజన్! పగలు గడిచిపోయింది. రేపు మీవ్యాధి కుదురుస్తాను. అధైర్యము వద్దు వ్రభూ” అని చెప్పి రాజు శిరస్సుకు

ఆవునేయి రాయిచింది. దానితో అతనికి హాయిగా నిద్ర వట్టింది. బాధ తగ్గింది. అక్కడ ఉన్నవా రందరూ 'ఇత నెవరో దేవుడు. మా పుణ్యమువల్ల వైద్యరూపముగా వచ్చినాడు.' అని ఆమెను ప్రశంసించినారు. ఆమెకు సకలోపచారములూ జరిగినవి.

కీర్తిసేన మర్నాడు మధ్యాహ్నవేళ రాణులూ, మంత్రులూ, అందరూ చూస్తూ ఉండగా, రాజు తలలోనుంచి చెవిరంధ్రముద్వారా నూటయాభై పాములను రాక్షసి చెప్పిన యుక్తిచేత బైటకి లాగివేసింది. పాములను చన్నీటికుండలోనే ఉండనిచ్చి ఘృతక్షీరాదిసేకముచేత రాజు దాహాన్ని పోగొట్టింది. క్రమంగా రాజుకు అలసట తీరింది. రోగము కుదిరింది. అతడు నిరోగుడు కాగా కీర్తిసేన చన్నీటికుండలో పాములను చూపించింది. తనతలలోనుంచి ఇన్నిపాములు వచ్చినవే అని ఆశ్చర్యపడి రాజు పునర్జన్మ మెత్తినట్లు నిశ్చయించుకొని రోగము నయము చేసినందుకు కీర్తిసేనకు నగమురాజ్యము ఈయబోగా ఆమె గ్రహింపలేదు. అతడు ఆమెకు గజాశ్వములూ కాంచనమూ కానుకలూ ఇచ్చినాడు. పట్టపుదేవీ, మంత్రు లూతమరాజుకు ప్రాణమిచ్చిన కీర్తిసేనను మణికనక వస్త్రాలంకారములతో నమ్మానించినారు. ఆమె పతి కోసము ఎదురు చూచి, తాను అక్కడ కొంతకాలము ఉంటా నని చెప్పి రాజుదగ్గరే ధన మంతా న్యాసముగా భద్రము చేయ మన్నది. అందరూ ఆమెను గౌరవిస్తూ ఉండగా పురుషవేషములోనే కీర్తిసేన అక్కడే నివసిస్తున్నది.

ఈలోగా దేవసేనుడు వలభీనగరమునుంచి వచ్చినాడని పురములో వార్త వ్యాపించింది. కీర్తిసేన దూరమునుంచి మబ్బును నెమలివలె ప్రియుణ్ణి చూచింది. ఆమె భర్తను సమీపించగా ఆనందబాష్పములను అర్ఘ్య మిచ్చి అతనిపాదాలత్రోల వాలింది. వేషములో ఆమె మరుగుపడి ఉన్నప్పటికీ దేవసేనుడు ఆసవాలు పట్టినాడు. కీర్తిసేన నిజ

వృత్తాంతము అత్త తనను ఆరడి పిట్టిన విషయము అంతా భర్తకు నివేదించగా వర్తకులూ వసుదత్తమహారాజూ ఆశ్చర్యపడ్డారు. దేవసేనుడు భార్యవల్ల సంగతి విని కోప క్షమాశ్చర్యభావముల పాలై తల్లిపై విరక్తి చెందినాడు. అక్కడ ఉన్నవా రందరూ కీర్తిసేనపాతివ్రత్యాన్ని ధర్మబలాన్ని ప్రశంసించారు. దేవసేనుడు “ఈమె భర్తకోసము పడరానిపాట్లు పడి, సీతాదేవికన్న మిన్న అనిపించుకొన్నది. ఈమె నాకు ధర్మభగిని” అని అందరిఎదుటా పలికినాడు. కీర్తిసేన వసుదత్త మహారాజుతో “దేవా! మీరు నాకు కానుకగా ఇచ్చిన గ్రామాలూ అశ్వములూ సువర్ణరత్నాదికము యావత్తూ నాభర్తకు ఇప్పించ వేకుతున్నాను” అని అడిగింది. మహారాజు ఆప్రకారంగా దేవసేనునికి సువర్ణరత్నాభరణాలు గ్రామాలు ఇచ్చివేసినాడు. దేవసేనుడూ కీర్తిసేన అక్కడే సుఖముగా జీవిస్తున్నారు. కీర్తిసేనకు అత్తపోరు తీరిపోయింది. పతివ్రతలు విధివై పరీత్యాన్ని సహించి సాత్త్వికబలమువల్ల శీలమును కాపాడుకొని, భర్తృగౌరవాన్ని నిలువబెట్టుతారు.

సోమప్రభ ఇలాచెప్పగా కళింగసేన సంతోషించింది. కళింగసేనను ఆలింగనము చేసుకొని నిజనివాసానికి మరలింది.

త ర ం గ ము : 30

సోమప్రభ నిజనివాసానికి వెళ్తుూ ఉండగా కళింగసేన ప్రాసాదోపరిభాగాన నిలువబడినది. గగనమార్గాన మదనవేగుడు అనే విద్యాధర రాజు పోతూ ఆమెను చూచి మోహపాశములో చిక్కినాడు. ఆతడు “ఇంత చక్కని రూపము మానవస్త్రీలకు ఉండగా విద్యాధరస్త్రీలు ఎందుకు? అప్పరసలు అనవసరము. ఈమెను పెళ్ళాడని నాజన్మనిరర్థకము. విద్యాధరుడ నైన నాకు మనుష్యస్త్రీ సమాగమము ఎలా సంప్రాప్తము అవుతుంది” అని ఆలోచించినాడు. ఆ విద్యాధరుడు వ్రజ్జిస్తీ విద్యను

న్మరించగా అది ఆకారముతో ప్రత్యక్షమై “భాగ్యవాన్! నిజానికి ఈమె మానవస్త్రీ కాదు. అప్పరస శాపవశాన కళింగదత్తునికి కుమార్తెగా జన్మించింది.” అన్నది. ప్రజ్ఞప్తి ఇలా చెప్పగా మదనవేగుడు సంతోషపడి ఇంటికి వెళ్ళి “ఈమెను బలాత్కరించలేను. శివారాధన చేసి కళింగ సేనను పొందాలి. శ్రేయస్సు తపోధీనము” అని భావించి మర్నాడు ఋషుప్రభ వరగతానికి వెళ్ళి ఒంటికాలిమీద నిలిచి ఆహారము మాని తపస్సు చేసినాడు. ఆ కఠోరతపస్సుకు మహేశ్వరుడు సంతోషించి ఇలా ఆనతి ఇచ్చినాడు. “భూలోకములో కళింగ సేనకు తగిన వరుడు దొరకలేదు. వత్సరాజు మాత్రము అనుకూల మైనవాడు. అతడు కళింగ సేనను కోరినాడే కాని, భార్య వాసవదత్తాదేవి ఏమంటుందో అనే భయము వల్ల స్పష్టముగా అడగడములేదు. సోమప్రభవల్ల కళింగ సేన వత్సేశ్వరుని అందచందాలు విని మనసులో ఉవ్విళ్ళూరుతున్నది. వత్సరాజు కళింగ సేనను వివాహము చేసుకోక పూర్వమే, నీవు వత్సేశ్వరుని రూపమును ధరించి కళింగ సేనను గాంధర్వవిధిగా వివాహము చేసుకో. ఇలా చేస్తే కళింగ సేన నీకు లభిస్తుంది.” విద్యాధరుడు శివునికి ప్రణామము చేసి కాలకూట వరగతానికి వెళ్ళినాడు.

ఈలోగా బరిణెలో ఉన్నయంత్రమహిమవల్ల సోమప్రభ ప్రతిరాత్రి కళింగ సేనదగ్గరికి వచ్చి, తెల్లవారగానే నిజనివాసానికి వెళ్ళుతూ ఉన్నది. ఒకనాడు కళింగ సేన సోమప్రభతో “సఖి, నీకు రహస్యము చెబుతాను. ఎవరితో చెప్పకేం! నాకు వివాహము అవుతుంది. చాలామంది రాజులు నాదగ్గరికి దూతలను పంపినారు. శ్రావస్తీమహారాజు ప్రసేనజిత్తుదూతను మాత్రము గౌరవించి అతనిరాక అమ్మకు చెప్పినాను. అతడు కలీను డని అమ్మ సమ్మతించింది. అంబ అంబాలికల పంశములో అతడు జన్మించినాడు. నన్ను ఆ ప్రసేనజిత్తుకు ఇచ్చి ముడి పెడతారు. ఇది తప్పదు” అన్నది. సోమప్రభ కన్నీరు ముత్యాలతోప

అయింది. కళింగనేన సోమవ్రభ విచారకారణము అడిగేనరికి ఆమె ఇలా పలికింది: “ఛలీ! వయోరూప కులశీల విత్తాలలో వరుని వయస్సు ఆలోచించు. ప్రసేనజిత్తు మునలివాడు. జాజిపువ్వు వాడినా నువాసన ఉంటుంది. ఆయన మునలివా డైనప్పుడు కులీనుడై లాభమేమిటి? అతన్ని నీవు వివాహము చేసుకొంటే నీబతుకు మంచుజడి సోకిన పద్మమువలె ఉంటుంది. కల్యాణీ! నీవువత్సేక్కరునివత్తివై నాకు సంతోషము కలిగించు. అందచందాలలో గుణశ్శార్వాలలో వత్సరాజు అద్వితీయుడు. నీవు అతన్ని వివాహ మాడితే బంగారానికి పరిమళమువలె రాణిస్తావు.” సోమవ్రభమాటలవల్ల కళింగనేనమనస్సు వత్సరాజువారికి ప్రసరించింది. “ఛలీ! ఆయనకు వత్సరాజు అనే నామము ఎలా వచ్చింది? ఆయనవంశ మేది? ఆయనను ఉదయను డని ఎందుకు అంటారు?” అని కళింగనేన ప్రశ్నపై ప్రశ్న కురిపించింది.

సోమవ్రభ చెబుతున్నది: “ఛలీ! భూలోకానికి అలంకారముగా వత్సదేశము ఉన్నది. అందులో రెండోఅసురావతివలె కౌశాంబీ నగరము ఉన్నది. వత్సదేశాన్ని పాలిస్తున్న అతనికి వత్సరా జని పేరు వచ్చింది. పద్మవ్యూహాన్ని భేదించిన అభిమన్యుని ఎరగవా? అతని కుమారుడు వరీక్షిత్తు, అతనికి జనమేజయుడు, జనమేజయునికి శతానీకుడు కలిగినారు. శతానీకుడు కౌశాంబీనగరవాసి. దేవదానవ యుద్ధములో అతడు రాక్షసులనుచంపి తాను చనిపోయినాడు. శతానీకునికుమారుడు సహస్రానీకుడు. ఇంద్రుని రథములో కూర్చుని స్వర్గమర్త్యలోకాలకు రాకపోకలు చేస్తూ కాలము గడుపుతున్నాడు. మృగావతీ సహస్రానీకులకు చంద్రవంశాలంకారమైన ఉదయనుడు జన్మించి లోకానికి కన్నులవండుగ చేసినాడు. మృగావతి వేవిశ్వలో నెత్తురు నింపిననూతిలో స్నానము చేయవలె నని కోరింది. సహస్రా నీకుడు పావభయమువల్ల నూతిలోరక్తము నింపక లక్ష్మకరసము నింపి

ఆమెను స్నానముచేయించినాడు. మృగావతీదేవిని స్నానసమయములో గరుడపక్షి మాంసమనుకొని, ఉదయవర్వతానికి తన్నుకు పోయి విధి విలాసమువల్ల అక్కడ విడిచిపెట్టింది. మృగావతికి భర్తృ వియోగము కలగగా, ముసీంద్రుడొకడు ఆమెను ఓదార్చి భర్తృసమాగమము కలుగుతుండని పలికినాడు. ఒకసారి తిలోత్తమ సహస్రాసీకుణ్ణి పలచింది. వనిత తనంత తా వలచి వచ్చేసరికి అతనికి ఆమె చులకన అయింది. తనను నిర్లక్ష్యము చేసినందుకు తిలోత్తమ సహస్రాసీకుని శపించింది. ఆశాపవశాన మహారాజుకు పతీ వియోగము ప్రాప్త మైనది. మృగావతి జమదగ్ని ఆశ్రమవాటిలో ఉదయవర్వతముమీద కుమారుని కన్నది. అప్పుడు అశరీరవాణి “ఇతనికి ఉదయను డని పేరు పెట్టండి. ఇతడు సార్వభౌముడు కాగలడు. ఉదయనునికుమారుడు సకలవిద్యా ధరులకూ చక్రవర్తి అవుతాడు.” అని పలికింది. ఇలా ఉదయాద్రిమీద జన్మించినవాడు కనుక వత్సరాజుకు ఉదయను డనేనామము వచ్చింది.

తనభార్య శాపగ్రస్త అయినట్లు సహస్రాసీకుడు ఇంద్రసారధివల్ల విని శాపాంతముకై ప్రియాసమాగమానికై రోజులు లెక్కపెడుతున్నాడు. ఆకాశవాణిని అనుసరించి, శబరుని దారి చూప మని నియమించి సహస్రాసీకుడు వెంటనే ఉదయాద్రికి వెళ్ళి, అభీష్టసిద్ధివలె మృగావతినీ కుమారునీ చూచి కౌశాంబికి తీసుకొని వచ్చినాడు. తండ్రి క్రమేణ కుమారునికి యౌవరాజ్యపట్టాభిషేకము చేసినాడు. కొంతకాలానికి రాజ్యము కుమారునికి ఇచ్చి సహస్రాసీకుడు భార్యానమేతుడై మహా ప్రస్థానముచేసినాడు. ఉదయనుడు యౌగంధరాయణమిత్రుడై చతుస్సముద్రముదిత మహీమండలమును అవక్రపరాక్రమముచేత జయించి పాలిస్తున్నాడు.”

ఈరీతిగా సోమవ్రథ ఏకాంతములో వత్సేశ్వరవృత్తాంతము చెప్పుతున్నది: “చెలీ! త్రిలోకసుందరి పయినసీకు వత్సరాజుమాత్రమే

తగినవతి. అతడు నిన్ను వలచినాడు. వాసవదత్తా దేవి అతన్ని ప్రాణాలలో ప్రాణముగా అత్యంతానురక్తహృదయముతో ప్రేమించింది. ఆమెవల్ల అతనికి సరవాహనదత్తు డనేపుత్రుడు ఉదయించినాడు. అతడు విద్యాధరసార్యభాముడు అవుతా డని దేవతలు అదివరకే చెప్పినారు. అందువల్ల జడిసి వత్సరాజు నిన్ను బహిరంగముగా అడగడములేదు. నేను వాసవదత్తను చూచినాను. అందచందాలలో ఆమె నీతో స్పర్థ పహించదు.”

కలింగ సేన మనస్సు వత్సరాజమయము కాగా “సఖీ! జనసీజనకల వశములో ఉన్న నేను ఏమి చేయగలను? ఈవిషయములో సీనహాయాన్ని అపేక్షిస్తున్నాను. కార్యసాఫల్యము దై వాధీనము. అందుకు నిదర్శనము విను :

### తేజస్వతి కథ

ఉజ్జయినిలో విక్రమసేనమహారాజుకు రూపవతి అయిన తేజస్వతి అనే కుమార్తె ఉన్నది. ఆమెక ఏ రాజపుత్రుని మీదా మనసు పోలేదు. ఒకనాడు మేడమీద ఆమె పచారు చేస్తూ ఒక అందగాణ్ణి చూచి, వ్యామోహపడి దూతీముఖముగా అతనికి సందేశము పంపింది. రాజకన్య సాహసాన్ని ఆ అందగాడు అంగీకరించ లేదు. అయినా బల వంతము చేసి తేజస్వతి దూతికద్వారా సంకేతస్థానము ఏర్పాటు చేసి “సజ్జనా! నిర్జన మయిన యీ దేవగృహములో రాజపుత్రీ నమాగ మానికి ఎదురు చూడు” అని చెప్పి పంపింది. తేజస్వతి సంజవేళ నమాగమానికై ఎదురు చూస్తున్నది. ఆ అందగాడు జడిసి సంకేత స్థానానికి రాలేదు. మండూకము పద్మకింజల్కాలను ఆస్వాదించగలదా? ఈలోగా కలీను డైన రాజపుత్రుడు పితృమరణాంతరము, దాయా దులవల్ల రాజ్యభ్రష్టుడై, తండ్రి స్నేహితు డైన విక్రమసేనుని ఏకాంత

ములో చూడ వచ్చి, దేవాలయములో రాత్రి గడవ దలచి, అందులో ప్రవేశించినాడు. తేజస్వతి ఆరేయి అక్కడికి వచ్చి కామములో కన్నులు కనపడక ఆరాజపుత్త్రిని పతిగా స్వీకరించింది.

ఆ బుద్ధిచుంతుడు కన్యాప్రాప్తి భావిరాజ్యలాభానికి శుభసూచనగా తలచినాడు. అతడుకూడా అందగాడై ఉండటమువల్ల రాజపుత్త్రి అనుమానించక అతనికి సోమదత్తు డనే నామము ఉండటము తెలిసి మోసపోలేదని సంతోషపడ్డది. కొంతసేపు ఇద్దరూ ఇష్టాగోష్ఠి నడిపి ఒడంబడిక చేసుకొన్నారు. ఆమె నిజనివాసానికి వెళ్ళింది. అతడు అక్కడే రాత్రి గడిపి తెల్లవారగానే రాజమందిరద్వారము చేరి, ప్రతీ హారముఖముగా తననామము మహారాజుకు తెలియపరచి, సమ్మానము పొంది నిజరాజ్యచ్యుతిని గురించి చెప్పకొన్నాడు. విక్రమసేనుడు అతని దాయాదులను గెలిచి రాజ్యమునూ, తనకుమారిని అతనికి ఇస్తానని చెప్పినాడు. కుమార్తె తల్లికి ఆప్తసఖిద్వారా నిజవ్రణయవృత్తాంతము తెలిపింది. రాజుకూ కుమారీ ప్రేమవృత్తాంతము తెలిసి ఇష్టావాప్తి కాక తాళీయముగా తటస్థపడినందుకు రాజు ఆశ్చర్యపడినాడు. అప్పుడు మంత్రి ఇలా పలికినాడు: “రాజు చూచుకొనని కార్యములను మంత్రి చూచినట్లు, అదృష్టవంతుల కార్యములను విధి స్వయముగా నెరవేర్చు తుంది. అందుకు నిదర్శనంగా వినండి:

### మాయజోస్యుని కథ

హరిశర్మ అనే దరిద్ర బ్రాహ్మణునకు ప్రారభకర్మానుభవంవల్ల గంపెడు పిల్లలు ఉన్నారు. సకుటుంబముగా అతడు తిరిప మెత్తుతూ ఒకపట్టణములో స్థూలదత్తు డనే ధనికగృహస్థుని ఆశ్రయించినాడు. హరిశర్మ అతనికి ఉపచారాలు చేస్తున్నాడు. అతనికుమారులు స్థూల దత్తుని పశువులను మేపుతున్నారు. హరిశర్మ భార్య ధనికుని ఇంటిలో

పనిపాటలు చేస్తున్నది. అంతా కలిసి పొట్టకోసము చాకిరీ చేస్తూ ఆ ధనవంతుని పొరుగున నివాసము చేస్తున్నారు. ఇలా ఉండగా స్థూల దత్తుని ఇంట్లో శుభకార్యము వచ్చింది. పెళ్ళివారు తండోపతండ్లుగా వచ్చారు. ఆ శుభకార్య సందర్భములో ధనికుని ఇంట్లో హరిశర్మ తిష్ట వేసి కుత్తుకబంటిగా ఘృతమాంసాదిభోజనము చేయూ అని ఉవ్విళ్ళూరు తున్నాడు. ఎవరూ అతన్ని జ్ఞాపకము ఉంచుకొని పెళ్ళికి పిలవలేదు. ఒకరాత్రి అతనుభార్యతో “దారిద్ర్యమువల్ల మూర్ఖతచేత నాకు ఇటు వంటి అగౌరవము కలిగింది. ప్రస్తుతము నేను ఉపాయము ఆలోచించి దత్తు గౌరవానికి గురి కావాలి. సమయము కనిపెట్టి అతనితో నేను మహాజ్ఞాని నని చెప్పి.” అన్నాడు. అంతా నిద్ర పోతున్న సమయ ములో హరిశర్మ దత్తు అల్లునిగుర్రమును హరించి దూరాన దాచినాడు. తెల్లవారగానే మగ పెళ్ళివారు ఎంత వెతికినా అశ్వము కనపడలేదు. అమంగళానికి భయపడి స్థూలదత్తు గుర్రపుదొంగను వెతుకుతూ ఉండగా హరిశర్మభార్య అతనితో “అయ్యా, నాభర్త జ్యోతిశ్శాస్త్రములో గట్టివాడు. ఆయన గుర్రాన్ని తెప్పించగలడు. ఆయనను అడగరేమి?” అన్నది. వెంటనే స్థూలదత్తుడు హరిశర్మను పిలిపించి “మాగుర్రాన్ని ఎవరు హరించారో చెప్పండి” అని అడిగినాడు. హరిశర్మ గీతలు గీసి ఊరికి దక్షిణసరిహద్దున దొంగలు గుర్రాన్ని కట్టివేశారు. త్వరగా వెళ్ళి తెచ్చుకోండి. ఆలస్య మమృతం విషమ్ అని వలికినాడు. వెంటనే పెళ్ళివారు వెళ్ళి అశ్వాన్ని పట్టి తెచ్చారు. హరిశర్మప్రతిభను అందరూ ప్రశంసించినారు. అతడు మహాజ్ఞాని అని అంతా ఆమోదించినారు.

కొన్నాళ్ళకు రాజమందిరములో సువర్ణరత్న రాసులు పోయినవి. దొంగ దొరక లేదు. అప్పుడు రాజు హరిశర్మను పిలిపించి అడిగినాడు. హరిశర్మ కొంతకాలము గడపదలచి రేపు చెవుతూ నన్నాడు. రాజు అతన్ని నిజగృహములో ఒకతావున భద్రముగా ఉంచినాడు. రాజు

నగరులో జిహ్వా అనే చేటి, దానిఅన్న కలిసి ఆసువర్ణరత్న రాసులను హరించినారు.

హరిశర్మ తమదొంగతనాన్ని కనిపెడతా డని జిహ్వాకు భయము వేసింది. అతడు గదిలో ఏకాంతములో ఉండి తననాలుకను “ఓ పాడు జిహ్వా! భోగాశచేత ఏమి చేశావే! చేసినదానికి అనుభవించు.” అని నిందించినాడు. ఆ గదివక్కనే చెవియొగ్గి వింటున్న జిహ్వా దొంగతనము బయటపడింది గనీ, హరిశర్మ అందుకే తనను నిందిస్తున్నా డనీ భ్రమపడి యుక్తిగా అతనిదగ్గికి వెళ్ళింది. అది అతనిపాదాలమీద వాలి ‘స్వామీ! నేనే మీరు కనిపెట్టిన దొంగను. సువర్ణరత్న రాసులను హరించి ఇంటివెనుక తోటలో దానిమ్మచెట్టుకింద పాతిపెట్టాను. నన్ను కాపాడాలి స్వామీ! నాకుదొరికిన సొమ్మునీవే పుచ్చుకో.” అని వేడుకొన్నది. హరిశర్మ బెట్టుసరిగా “భో, నాకు భూతభవిష్యద్వర్త మానాలు తెలుసును. శరణాగతికై వచ్చినదానివి కనుక నిన్ను బయట పెట్టను. నీచేతికిచ్చినసొమ్ము నా పరము చెయ్యి” అన్నాడు. చేటి అందుకు అంగీకరించి వెళ్ళిపోగా హరిశర్మ ఆశ్చర్యపడి ఇలా తలపోసి నాడు: “విధి అనుకూలమై ఆపదను రాకుండాచేసింది. అసాధ్యకార్యమును సాధించింది. మాయకోస్యట్టి అయినా జిహ్వా నా పరువు నిలిపింది. నాలుకను నిందిస్తూ ఉంటే, గుమ్మడికాయలదొంగ తనబుజాలు తడువు కొన్నట్టు నేరము అంగీకరించి జిహ్వా నా పాదాలమీద పడ్డది. ప్రచ్ఛన్న దోషులు భీతివల్ల బయటపడతారు.” ఆరాత్రి హరిశర్మ సంతోషములో సుఖనిద్రపోయినాడు. తెల్లవారగానే లేనిప్రజ్ఞ అభినయిస్తూ మాయజోస్యద్దు రాజును మందిరోద్యానములోకి తీసుకుపోయి ధనమున్నతావు తప్పించి చూపి “ఎవ్వడో గాని ఆ దొంగ, కొంత కాజేసి పరారీ అయినాడు.” అన్నాడు. రాజు సంతోషముతో హరి శర్మకు కొన్ని అగ్రహారాలు ఇనాముగా ఇయ్యదలచినాడు. మంత్రి మహా

బుద్ధిశాలి కావడముచేత జోస్యుని తీరు కవటముగా తోచి మహారాజుతో “శాస్త్రవచయము రవంతయినా లేకుండా హరిశ్చంద్ర జోస్యుని చెప్పడ మేమిటి? ఇతన్ని మరోవారందినాలదాకా పరీక్షించుదాము. ఇ దంతా చూస్తే నాకు మోసముగా కనడతున్నది. అటుపైన దేవరవారిది త్తం!” అని రాజుచేషిలో చెప్పినాడు. మహారాజు కుండలో మండూకమును పెట్టి మూత వేసి, ఆ ఘటమును సభలోకి తెప్పించి హరిశ్చంద్రుతో “అయ్యా! జ్యోతిషాచార్యా! ఈ కుండలో ఏమున్నదో నీవు చెపితే నిన్ను పూజిస్తాను.” అని పలికినాడు. ఆమాట విసగానే గుండెలు బరువెక్కి. మనసులో కుమిలి కుమిలి ఏడ్చి వినాశకాలము వచ్చింది దని నిశ్చయించుకొని, తనను బాల్యములో తండ్రి ముద్దు ముద్దుగా పిలిచే మండూకనామము స్ఫురణకు వచ్చి వెంటనే ఆతడు “ఓమండూకా, నీవు సాధు వైన దానివే. అయినా ఘటములో నీవు ఉండుటవల్ల నీవినాశము సిద్ధమై ఉన్నది” అని పలుకగానే “ఈ మహా ప్రాజ్ఞుడు శక్తిమంతుడు. కుండలో ఉన్న మండూకాన్ని తెలుసుకో గలిగాడు” అంటూ అంతా సంతోషించారు. మహారాజు కూడా మోసములో పడి హరిశ్చంద్ర మహాజ్ఞాని అని భ్రమసి అగ్రహారాలు, సువర్ణ, ఛత్రవాహనాలు కానుక లిచ్చినాడు. క్షణములో హరిశ్చంద్రుకు విధివశాన సామంతుని హోదాదాకా వచ్చింది.

శుభకర్మ ఆచరించినవాళ్ళకు ధైవము ఎప్పుడూ అనుకూలమే. “దేవా! నీకుమారి తేజస్వతి అసమానుని మానుకొని అనుకూలు ధైవ సోమదత్తుణ్ణి అభిసరించింది.” మంత్రిమాటలు విని తగిన అల్లుడు దొరికినందుకు రాజు సంతోషపడ్డాడు. అతడు తేజస్వతిని సోమదత్తుని కిచ్చి పెళ్ళి చేసినాడు.

సఖి! విధి అనుకూల మైతే అసాధ్యములు సుసాధ్యములు కాక తప్పదు.

సోమవ్రథ ఇలా రహస్యముగా కథ చెప్పగా కళింగసేన ఆకర్ణించి క్రమేణా బంధుభయము వదిలి వత్సరాజు పొందుకై కుందుతున్నది. సోమవ్రథ అసురసంజవేళ కళింగసేనవద్ద సెలవువుచ్చుకొని వెళ్ళిపోయింది.

త ర ం గ ము : 30

మర్నాడు ఉదయము సోమవ్రథ యథాప్రకారముగా కళింగసేన వద్దకు వచ్చి గోష్ఠి సలుపుతూ ఉండగా కళింగసేన “మాతండ్రి నన్ను తప్పక ప్రసేనజిత్తుకు ఇవ్వదలచు కొన్నాడు. ఆసంగతి మాఅమ్మ నాతో అన్నది. నీవు చేసిన రూపవర్ణనవల్ల వత్సరాజు శ్రవణ మార్గాన చొచ్చి నాచిత్తమును హరించినాడు. మున్నందు నాకు ప్రసేనజిత్తును చూపి అనంతరము వత్సేశ్వరుని దగ్గరికి నన్ను తీసుకుపో. మానాన్న మాట నాకు లెక్కలేదు” అన్నది ఆదుర్దాగా. కళింగసేన ఔత్కంఠ్యము గ్రహించి సోమవ్రథ “నిజముగా నీవు వెళ్ళదలచి ఉంటే బరిణెలో యంత్రమహిమవల్ల గగనమార్గాన వెళ్ళిపోదాము. నీసామగ్రి యావత్తు తెచ్చుకో. వత్సరాజు నిన్ను చూశాక నువ్వు తిరిగి ఇక్కడికి రాలేవు. నీవు తిరిగి వుట్టింటికి రావు. ఇది ముమ్మాటికి రూఢి, ప్రియ వల్లభుని పొంది నన్నుకూడా మరిచి పోతావు. నే నిక్కడికి వచ్చినంత చనువుగా నీలత్తవారింటికి రాలేనమ్మా” అన్నది. ఆమాటలకు కళింగ సేన కళ్ళనీళ్ళుపెట్టుకొని, “అలాఅయితే వత్సరాజును ఇక్కడికి రప్పించు. నిన్ను విడిచి నేను ఉండలేను” అని దీనముగా పలికి “అనిరుద్ధుని చిత్ర లేఖ యుక్తిగా తీసుకు రాలేదా? ఎలా తెచ్చిందో విను” అన్నది :

ఉ ప క థ

బాణాసురపుత్రి, ఉప సార్వతీదేవిని భక్తితో కొలిచింది. అందుకు దేవి నంతోషించి “ఉషా! నీకు స్వన్నంలో ఎవడు ప్రియుడో వాడే

నీవతి" అని వరమిచ్చింది. అదే ప్రకారం ఒక పురుషుణ్ణి అలాగే గాంధర్వ వివాహము చేసుకొని, తెల్లవారగానే ఉమాదేవి లేచి, ప్రియుణ్ణి కానక, సంభోగ చిహ్నాలు శరీరముమీద చూచుకొన్నది. పార్వతీవరాన్ని ఆమెపలుమాకులు స్మరించి భయాశ్చర్యముగ్న అయింది. స్వప్నములో ప్రియుడు జాగ్రదవస్థలో లేకపోవడముచేత ఆమె ఎడగాటుకు నిలువలేక పోతున్నది. కారణము అడిగిన చిత్రలేఖ అనేచెలిక సర్వమూ పూస గుచ్చివట్టు చెప్పింది. ఆ చెలికత్తె యజమానురాలి స్వాప్నిక ప్రియు డెవరో ఎరగక "చెలీ, ఇది దేవ మహిమ. గుర్తులేక నీవతిని ఎలా వెతకడం? అతన్ని నీవు ఎరిగి వుంటే విశ్వముంతా వెతుకుతాను. అందులో నీప్రియుణ్ణి చూపించు. అప్పుడు నేను అతన్ని తీసుకొని వస్తాను." అంటూ వాగ్దానము చేయగా ఉమ అంగీకరించింది. చిత్రలేఖ జగత్తు యావత్తు చిత్తరువులో లిఖించింది. ఉమ నాలోషిస్తూ వణుకుతున్న కెంకేలితో విశ్వవటములో ద్వారవతీపురివారులలో అనిరుద్ధుణ్ణి చూపింది. చిత్రలేఖ "ధన్యరాలవు! నీ భర్త హాకి కున్నాడు. ఇక్కడికి అరవై వేల యోజనాల దూరములో ఉన్నాడు" అంటూ, ఉమ కామార్తయై ఇప్పుడే శ్రీఖండమువలె చల్ల నైన అతని అగ్రమును ఆశ్రయింప లేకపోతినా కామాగ్నిలో కాలిపోతాను" అని దీనిని అన్నది.

చిత్రలేఖ ప్రియసఖిని ఓదార్చి గగనముగ్ధాన ప్రయాణము చేసి ద్వారవతీపురము చేరింది. రాత్రు సగుణిస్తున్న అనిరుద్ధుని మేలుకోలిపి, అతనికి చిత్రలేఖ ఉమాస్వప్నమునూ అనురాగమునూ తెలియజెప్పి, ఆమె చిత్తరువును అతనికి ఇచ్చింది. అనిరుద్ధునికి ఉమా స్వప్న వృత్తాంతము అంతకు మునుపే తెలుసును. అందుచేత అతడు చిత్రలేఖను అనుసరించి గగనతలమున ప్రయాణముచేసి ఉమాదేవి అంతఃపురములో ప్రవేశించినాడు. అనిరుద్ధుని చూచిర ఉమాదేవి అంతరంగము చంద్రోదయ వేళ సాగరమువలె పొంగి పొలింది. ఆ సుప్రియనితో సుఖవడుతూ

ఉన్నది. ఉపశ్లోకిని బొణానుని అవిరుద్ధుడు నిజవరాక్రమమువల్ల జయించినాడు. అనుశుయు ఆదంబతులు పార్వతీ పరమేశ్వరులవలె ఏక శరీరులై ద్వారవతికి వెళ్ళి సుఖంగా ఉన్నారు. ఈరీతిగా చిత్రలేఖ ఉపకు ప్రియకణ్ణి తెచ్చి ఇచ్చింది. నీవు ప్రతిభావంతురాలవు. అందు వల్ల ఆలంబించక వత్సరాజువే ఇక్కడికి రప్పించు.

కలింగసేనకూటాని విని సోమప్రభ “చిత్రలేఖ అమరస్త్రీ కనుక పరపురుషుణ్ణి ఎత్తుకొని వచ్చింది. నేను పరపురుషుణ్ణి ఎలా స్పృశించను? నిన్నీ వత్సరాజుపద్మకు తీసుకుపోతాను. మొదట నీకు ప్రనేనజిత్తును ఛూపుతాను!” అనగానే కలింగసేన అంగీకరించింది. సోమప్రభ సాయాతుంధ్రుని కడమును తీసుకొని వచ్చింది. ఇద్దరూ బయలు సోనారు. వివాహము ప్రనేనజిత్తుకగ్నికి వెళ్ళగా సోమప్రభ అశన్ని కలింగసేనకు చూపింది. “ఈ రాజును ముదిమి వరించింది. ఇశన్ని మరెవ్వరైనా వెళ్ళాడతానా. నన్ను శీఘ్రంగా కాశాంబీనగరానికి తీసుకోనిపో. ఆక్కడి వత్సరాజును చూస్తాను” అన్నది. సోమప్రభా కలింగసేను కాశాంబీనగరము వెళ్ళారు. కలింగసేన కన్నుల కరవు తీశ్వేలు, చంద్రునికి చకోరపల ఉదయముని చూచి హృదయాన చేయి ఉంచుకొని “సఖ, ఈచూగ్గాన ఉదయమును నాలో ప్రవేశించినాను” అని చెప్పుకున్నట్లున్నది.

కలింగసేన “సఖ! ఇప్పుడే వచ్చేశ్వేగునితో నాకు సహాగము కలిగించు. క్షామినా సలువవేను” అన్నది. అందుకు సోమప్రభ “చెలీ, ఇప్పుడే అశుభశకున వస్తుంది. అందుచేత ఈగోజు ఉద్యానవనములో అజ్ఞాతముగా ఉండు. గావోకలు చెయ్యకు. నీవు ఉదయాన్నే నేను వచ్చి మీ ఇద్దరూ సలిసే విధము చూస్తాను. నే నిప్పుడు చిత్రలేఖములో నాభర్త ఇంటికి వెళ్లి నిస్తాను.” అని వెళ్లిపోయింది. వత్సరాజు ఉద్యానవనమునందు గృహలోక్తులు డై నాడు.

కలింగసేన అక్కడే ఉండి మంచిశకునము కా దని సోమవ్రథ చెప్పినప్పటికీ లక్ష్యము చెయ్యక వత్సరాజుకు సందేశము పంపింది. వార్తాహరుడు రాజ దర్శనము చేసి సందేశాన్ని ఇలా నివేదించినాడు: “దేవా! తక్షశిలాధిపునికుమార్తె కలింగసేన మీ అందచందాలు విని అచ్చెరువుపడి బంధువు లందరినీ వదిలి వలినవారిని స్వయముగా వరించడానికి వచ్చింది. సోమవ్రథ యంత్రవిమానముమీద ఆమెను కూర్చో బెట్టుకొని గగనమార్గాన ప్రయాణము చేసి కాశాంబీనగరము చేరింది. దయచేసి కలింగసేనను స్వీకరించండి. మీయోగము కాముదీ చంద్రయోగము అగునుగాక!” వార్తాహరుని వత్సరాజు నత్కరించి యాగంధరాయణమంత్రిని పిలిచి “తక్షశిలాధిపతికుమార్తె కలింగసేన స్వయంగా నన్ను వరించడానికి వచ్చింది. ఆమెను ఎప్పుడు పెళ్లిచేసుకోను?” అని అడిగినాడు. మంత్రి మహారాజుక్షేమాన్ని కోరి క్షణంసేపు ఆలోచన చేశాడు: “కలింగసేన త్రిలోకనుందరిగా వన్నె కెక్కింది; ఆమెను దేవతలుకూడా కోరుతారు. మహారాజు ఈ అద్వితీయసౌందర్యవతిని పెళ్ళాపి సర్వమూ మరిస్తే వాసవదత్త ప్రాణాలు వదిలివేస్తుంది. రాజకుమారుడు సరవాహనదత్తుడు చిక్కుపడతాడు. పద్మావతీదేవి అనురాగంధ కనుక ఆమెకూడా జీవించదు. చండమహాసేనుడు ప్రాణ త్యాగము చేస్తాడు; ద్వేషాన్ని అయినా సాధిస్తాడు. వివాహాన్ని నిషేధించడమూ మంచిదికాదు. ఈ కార్యము కాలవిలంబము చేస్తే ఆగిపోతుంది.” తర్వాత యాగంధరాయణుడు మహారాజుతో “దేవా, కలింగదత్తు మీకు భృత్యుడు. అతనికుమార్తె స్వయంగా మిమ్ము వరించేందుకు వచ్చింది. కార్తాణికుణుని పిలిపించి నుముహూర్తము పెట్టించండి. యధావిధిగా వివాహము చేసుకోండి. కలింగసేనకు అనుకూలమైన పరివారజనాన్ని ఏర్పరించాలి. ఆమెకు అలంకారాదులు సంతాళి.” అన్నాడు. వత్సరాజుకు ఎక్కడలేనిసంతోషము వచ్చింది.

కళింగసేన యథావిధిగా విడిదిలో చేరి కోరిక ఈడేరుతుం దని సంతోషిస్తున్నది.

యాగంధ రాయణుడు రాజమందిరమునుంచి స్వగృహానికి వెళ్లి ఇలా ఆలోచన చేసినాడు: “తరుచుగా అశుభ కార్యానికి కాలహరణము ప్రతి క్రియ. అలాగే పూర్వము వృత్రశత్రు వైస ఇంద్రుడు బ్రహ్మహత్య వల్ల పారిపోగా ఇంద్రపదవిలో ఉన్న నహుషుడు శచీదేవిని బలాత్కరించాడు. ఆమె బృహస్పతిని శరణుపెడింది. దేవగురువు నహుషునితో “శచీదేవి రేవు ఉదయము నీవద్దకు వస్తుంది” అంటూ నహుషుడు నశించేవరకూ కాలహరణము చేసినాడు. ఇంతలో శక్రుడు దేవరాజుయినాడు. ఇలాగే నేనుకూడా కళింగ సేనవిషయములో ఉదయనునకు కాలహరణము చేయవలి.” ఆలోచనాసంతరము మంత్రి గణకులను రావించి ముహూర్తము పెట్టించినాడు. ఇదంతా రహస్యంగా చేయించినా, వాసవదత్తాదేవి కర్ణాకర్ణిగా విన్నది. యాగంధ రాయణుని విలిపించి వాసవదత్త “మంత్రివరా! పూర్వము నాకు వద్మావతితప్ప మరేసతి జీవించి ఉండకూడ దని కదా మీరు సెలవిచ్చారు! మహారాజు కళింగ సేనను వినాహి మాడుతాడు. ఆమెయందు ఆయన అనురక్తుడై ఉన్నాడు. ఇక నాజీవితము వృథము!” అన్నది. మంత్రి ఇలా పలికినాడు: “దేవీ, ధైర్యంగా ఉండు. నేను జీవించిఉండగా అదేలా జరుగుతుంది! ఈవిషయములో నీవు రాజవిరోధినివి కావద్దు. ధైర్యము శరణ్యము. రోగి ప్రతికూలవచనాలతో లొంగడు, అనుకూల వచనాలతో వశ మవుతాడు. మహారాజు మీవగ్గిరికి వచ్చినప్పుడు మీరు అలుగ వద్దు, మీఅభిప్రాయాన్ని మనసులో పెట్టుకొని ఆయనను సేవించాలి. కళింగ సేన సవతి కావడానికి అంగీకరించు. అందువల్ల ఆమె తండ్రి తక్షణిలాధిపతి మనకు సహాయము చేస్తాడు. వద్మావతితో కూడా ఈవిషయమే చెప్పాలి. అనంతరము నాయుక్తిబలము ఉన్నది.

ధీశాలులను సంకటాలలో, శూరులను యుద్ధాలలో వరీక్షించాలి. దేవీ, చింతించకు.” యాగంధరాయణుడు వెళ్లిపోయినాడు. వత్సరాజు ఆరో జిల్లా దేవేరులదగ్గరికి వెళ్ళలేదు. కళింగ సేనపాంతుకై అతడు ఉవ్వీ భూరు తున్నాడు.

త ర ం గ ము : 39

మరునాడు యాగంధరాయణుడు మహారాజువద్దకు వెళ్ళి “దేవా! నీకూ కళింగ సేనకూ శుభలగ్నము నిశ్చయంచేయడానికి ఆటంకము ఏమున్నది?” అని అడిగినాడు.

వత్సరాజుమన నంతా కళింగ సేనాయుమై ఉన్నది. ఆమెను వదలి క్షణమైనా నిలవలే సని రాజు వలుకగా, అతనిఆనతి చొప్పున కారాంతికులను తీసుకు రమ్మని ప్రతీహారుని వచినాడు మంత్రి. వివాహలగ్నవిషయములో సిద్ధాంతులతో ఉపాయ మాలోచించినాడు. ఆజ్యోతిష్కులు ఆరుమాసాలదాకా మంచలగ్నమే లేదని తెలువగా యాగంధరాయణుడు మాయకోపము నటించి “రాజా! వీరికి ముహూర్తము చూడడము తెలియదు. పూర్వము మీరు ఒక మహాజ్ఞానిని శౌరవించారు. అతన్ని అడిగితే తెలుస్తుంది.” అన్నాడు. వత్సరాజు ఆందోళన వదుతూ జ్యోతిష్యాస్త్రపండితుణ్ణి పిలిపించి అడిగినాడు. అతడుకూడా మంత్రికుట్రలో చేరి ఆరుమాసలలోగా లగ్నమే లేదు అన్నాడు. యాగంధరాయణ.మంత్రి బెంగపడిన వానివలె అభినయస్తూ “రాజా! ఏమిచేయవచ్చును?” అన్నాడు. మహారాజు మంచలగ్నమే అపేక్షించి “కళింగ సేనను అడిగితే ఏమి ఆభిప్రాయము చెపుతుందో తెలుసుకొనండి” అని పలికినాడు. మంత్రి యాగంధరాయణుడు ఇద్దరు జ్యోతిష్కులను కూడా తీసుకొని కళింగ సేనదగ్గరికి వెళ్లినాడు. ఆమెఅందచందాలను చూచి మంత్రి “ఈమె తగు

లాటములో రాజు పడితే రాజ్యపరిపాలన చెయ్యలే" డని తలచి ఆమెతో "నీకు వివాహాలగ్నము నిశ్చయించేనిమిత్తము ఈస్థానతులను తీసుకొని వచ్చాను. నీజన్మక్షత్రము చెప్పు." అన్నాడు. ఆమెపరివార జనము జన్మనక్షత్రాన్ని తెలిపారు. మంత్రికుట్రవల్ల సిద్ధాంతులు మిథ్యావిచారముచేసి "ముహూర్తము ఆరు మాసాలదాకాలేదు." అన్నారు.

వివాహకాలము దూర మవుతున్న దని కళింగ సేన దిగులు పడుతూ ఉండగా పరివారజనములోవాడు "మందిలగ్నములోనే వివాహ మయితే దంపతులకు క్షేమము. పోనీ ఆలస్య మైతే మాత్రము వచ్చిన ఇబ్బంది ఏముంది?" అనే సరికి అందరూ అదేనూట అన్నారు. కళింగ సేనకు ఏమీ తోచక "మియిష్టము వచ్చినట్లు చెయ్యండి" అని ఊరుకొన్నది. మంత్రి ఆమెదగ్గర సెలవు తీసుకొని వత్సరాజు నద్దకు వెళ్ళి సంగతి చెప్పి యుక్తివల్ల అతన్ని ఊరడించినాడు.

యాగంధరాయణుడు ఇలా కాలహరణము చేసి వివాహసన్నాహాన్నిక తన స్నేహితు డయిన యోగేశ్వర బ్రహ్మరాక్షసుని తలచు కొన్నాడు. ఆరాక్షసుడు పూర్వముచేసుకొన్న ఒడంబడిక ప్రకారము మంత్రి తలచిన మాత్రాన్నే సాక్షాత్కరించినాడు. మంత్రి అతనికి కళింగ సేనా వివాహవిషయము యావత్తు విశదపరచినాడు.

మంత్రి "మిత్రమా, నేను కాలయాపన చేస్తున్నాను. ఈలోగా యుక్తిచేత కళింగ సేన శీలాన్ని ప్రచ్ఛన్నముగా కనిపెట్టు. అలాటి అందగత్తై త్రిలోకాల్లో లేనందువల్ల ఏవిద్యాధరుడో తప్పకుండా ఆమెను మోహిస్తాడు. ఆమె విద్యాధరునితోనో సిద్ధునితోనో సంగమిస్తే రహస్యంగా కనిపెట్టు. అన్యరూపములో వచ్చిన కాముకుణ్ణి పసివట్టు. నిద్రా సమయములో దేవతలు నిజరూపములో ఉంటారు. నీవల్ల కళింగ సేన నడవడి తీరులో లోపాలు కనిపెట్టగలము. ఈవిషయము తెలిస్తే రాజు

ఆమె యెడల విరక్తుడవుతాడు. ఈకార్యము నీవల్లనే సాధ్యమవుతుంది” అని కోరినాడు.

బ్రహ్మరాక్షసుడు “ఇదంతా ఎందుకు? యుక్తివల్లకళింగసేన శీలము చెడగొట్టినా? పోనీ చంపివేయనా?” అన్నాడు. మంత్రీధర్మశేత్ర కనుక అందుకు అంగీకరించక “అలా చేయడం అధర్మం. ధర్మమే అభీష్టాన్ధమును ఇస్తుంది. స్వయంగా ఆమె నడవడిలో లోపాలు ఉంటే కనిపెట్టాలి. నీన్నేహమువల్ల మా రాజకార్యము ఈడేగుతుంది” అనగానే బ్రహ్మరాక్షసుడు కళింగసేనా మందిరములో అదృశ్యరూపుడై వ్రవేశించినాడు.

ఈ లోపల సోమప్రభ మల్లీ కళింగసేనదగ్గరికి వచ్చి రాత్రి జరిగిన విషయము అడిగి తెలుసుకొన్నది. ప్రచ్ఛన్నుడై రాక్షసుడు వింటున్నాడు. “నభి! ఈ రోజు పూర్వాష్టమండే నేను నిన్ను చూడా అని వచ్చాను. నీదగ్గర యాగంధరాయణుని చూచి మరుగున దాగినాను. నేను చెపితే వినక స్వతంత్రముగా త్వరపడినావు. అవశకునము కార్యసాఫల్యానికి అనుకూలము కాదు. అందుకు నిదర్శనము విను:

### దుశ్శకున కథ

అంతర్వేదిలో వనుదత్తుడనే విఘ్నానికి విష్ణుదత్తుడనేకుమారుడు ఉన్నాడు. కుమారుడు చదువు కోసము వదహారేళ్ళవయసులో వలభీ సగరానికి వెళ్ళినాడు. ప్రయాణములో మధ్యేనూర్గములో ఏడుగురు మూర్ఖశిరోమణులు విష్ణుదత్తునితో చెలిమి చేశారు. ఒకరి నొకరు వదలకుండా కలిసి ఉండవలెనని శపథము చేసుకొన్నారు. విష్ణుదత్తుడు తండ్రితో చెప్పకుండా రాత్రి బయలుదేరి హఠాత్తుగా దుశ్శకునము కావడముచేత మిత్రులతో “శకునము బాగా లేదు. మంచిశకునము చూచుకొని ప్రయాణము చేదాము” అని హితము చెప్పినాడు.

ఆ మూర్ఖుని న ప్రకము ఆ మాటలు పెడచెవిని పెట్టినా, విష్ణుదత్తుడు బడంబడిక ప్రకారము కట్టుబడి హరిస్మరణ చేస్తూ ప్రయాణము సాగించినాడు. ఉదయము ఇంకోదుశ్శకునమయింది. విష్ణుదత్తుడు మందలించగా ఆ మూర్ఖులు సనేమిరా అని అతని మాటలు పాటించక వైగా బెదిరించి “అడు గడుక్కూ ఏమిటి కుశ్యంకలు దత్తూ! తైరాతిలాగా నిన్ను వెంటబెట్టుకు వచ్చాము. ఇదే దుర్నిమిత్తము” అన్నారు.

విష్ణుదత్తు ఇలా ఆలోచించినాడు: “స్వేచ్ఛచారి యైన మూర్ఖునికి హితోపదేశము బూడిదలో పోసిన పన్నీరు. మూర్ఖులలో పడిన ధీశాలి జలతరంగాలలో పడిన పద్మమువలె కష్టాల పాలవుతాడు. అందువల్ల వీరికి నేను హితాహితము ఉపదేశించకూడదు. ఊరికే ప్రయాణము చేస్తాను. అన్నింటికీ ఆ పరమాత్ముడే ఉన్నాడు!” అతడు మూర్ఖులతో ప్రయాణము చేసి సంజవేళకు శబరగ్రామము చేరినాడు. వాళ్ళు పయసులో ఉన్న బోయదానినికి వెళ్ళి పరుండడానికి, తావు ఇమ్మని అడిగినారు. ఆ బోయెత గదిఇవ్వగా తక్కినవాళ్ళతో పాటు విష్ణుదత్తుడు అందులో ప్రవేశించినాడు. క్షణములో ఆ ఏడుగురుమూర్ఖులూ గాఢ నిద్ర పోగా దత్తుమాత్రమే మెలకువగా ఉన్నాడు. వివేకులకు నిద్ర ఎక్కడిది? ఈ లోగా ఎవడో పడుచువాడు బోయదానిదగ్గరికి వెళ్ళి దానితో సంగమించినాడు. అలసినాసిన ఇద్దరూ నిద్రపోయినారు. విష్ణుదత్తుడు తలుపు నందులోనుంచి దీపకాంతివల్ల బోయదాని చర్య చూచి విసుగుతో దీనిగుమ్మము ఎందుకు తొక్కాము? ఇది చలచిత్తురాలు. ఇవాళ దీనికి వీడు మగడైతే రేపు మరొకడు” అని తలపోస్తూ ఉండగా జనుల కోలాహలము వినవచ్చింది. ఈ లోగా యువకుడూ ఖడ్గపాణి అయిన శబరనాయకుడు పరిచారసమేతముగా లోపల ప్రవేశించినాడు. “ఎవరు మీరు?” అని శబరుడు ప్రశ్నించాడు. “మేము బాటసారులము” అని విష్ణుదత్తుడు సమాధాన మిచ్చినాడు. శబరుడు

వివనిన లోపలికి పోయి పరపురుషునితో ఉన్న భార్యను చూచి కత్తి దూసి జారునిశిరస్సు నరికినాడు. భార్యను దండించ లేదు, మేలు కొలువ లేదు. కత్తికింద వేసి శబరుడు మరొక పాన్నుమీద పరున్నాడు. నిశ్చంకముగా అతడు నిద్రపోయినాడు.

ఇంతలో ఆబోయది మేలుకొని జారుని తలనూ, నిద్రిస్తున్న పతిని చూచింది. ఆమె జారుని మొండెము బుజాన పెట్టుకొని, శిరస్సు చేత పట్టుకొని బూడిదరాసిలో పూడ్చి వచ్చింది. పాడుకొంపలో పడ్డామురా భగవంతుడా అని విష్ణుదత్తుడు సాక్షిగా సర్వమూచూచి, మూర్ఖుల నుధ్య నిద్ర పోయినాడు. బోయత నిదురిస్తున్న పతితలను తెగనరికి బయటకు వచ్చి అరిచి నేచకలను లేపి “అయ్యో! ఈ బాటసారాలు నాభర్తను చంపేశారు!” అని ఏడ్చింది. బోయదాని అనుచరులు పరుగుపరుగున వచ్చి తమదొరను చూచి విచ్చుకత్తులు చేబూని విష్ణు దత్తాదుల మీధికి వచ్చినారు. మూర్ఖులు చావుదెబ్బలు తిని నిద్ర లేచారు. విష్ణుదత్తుడు “దొరలూ! బ్రహ్మహత్యాదోషము ఎందుకు వడికట్టుకొంటారు? ఈవని మేము చెయ్యలేదు. ఈబోయెత పరపురుషుని మరిగి ఇంతపని చేసింది. తలుపునందులోనుంచి సర్వమూ నేను చూశాను. తమిస్తే యథార్థము ఋజువు చేస్తాను.” అని ఘోషించి నాడు. అతడు బూడిదరాశిలో ఉన్న జారుని మొండెమునూ, శిరమునూ వాళ్ళకు చూపగా, బోయది తెల్లపోయి దోషాన్ని అంగీకరించింది. దానిని తిరస్కరించి శబరులు “కామిని పరపురుషేచ్ఛవల్ల ఎంతపని కయినా వడికట్టుతుంది.” అన్నారు. విష్ణుదత్తూ మూర్ఖులూ చావు తప్పి కన్ను లొట్టపోయి బతుకు జీవుడా అని బయట పడ్డారు. మూర్ఖులు దత్తును ప్రశంస చేసి “దత్తూ, నిద్రిస్తున్నమాకు రక్షారత్న దీప మైనావు. నీఅనుగ్రహమువల్ల మృత్యువును దాటినాము.” అన్నారు. కనుక దుశ్శకునమువల్ల కార్యము చెడిపోవడము కద్దు.

ఇలా సోమవ్రథ కలింగసేనకు ఏకాంతములో కథ చెప్పి తిరిగి ఇలా అన్నది : “సఖి, శకునము చూడకుండా కార్యచరణకు దిగితే కార్య సాఫల్యము కానే కాదు. మందబుద్ధులు హితాన్ని పెడచెవిని పెట్టి యథేచ్ఛగా సంచరించి దివరకు వశ్చాత్తాపము పొందుతారు. శకునము చూడక నీవు వత్సరాజువద్దకు దూతను పంపడము ఉచితము కాదు. వివాహము నిర్విఘ్నముగా కొనసాగును గాక ! దేవతలుకూడా నిన్ను వలచినారు. అందువల్ల నీవు శీలాన్ని కాపాడుకోవాలి. మహామంత్రి యశాగంధరాయణుడు నీతిశాస్త్రవేత్త. వత్సరాజు నిన్ను పెళ్ళాడి వ్యవసములకు పా లవుతా డని సందేహించి మంత్రి ఆలోచిస్తాడు. నీవివాహము కానీయకు. ఒకవేళ విధివశాన వినాహ మైతే దోషా రోపణ చేస్తాడు. అయితే ధర్మబుద్ధివల్ల నీయందు దోషారోపణ చేయ డానికి సాహసించకు. అయినా సవతివిషయములో బాగరూకతతో ఉండాలి. అందుకు నిదర్శనము విను :

### సవతి కుట్ర

విశ్వామిత్రుడు ఇక్షుమతీనదిని తవ్వించి దానివక్కనే ఇక్షుమతీ నగ రాన్ని నిర్మించినాడు. పురోపకంఠమున ఉన్న ఉద్యానవనములో మౌళికాదు అనేమునీంకుడు ఊర్ధ్వపాదుడై తపస్సు చేస్తూ, ధ్యాన భంగము కాగా గగనతలాన చరిస్తున్న మేనకచీరె గాలికి తొలగడము చూచినాడు. మహామునిమనసు వికలమై పోగా అతని జేజువు కదలీ గర్భములో పడినది. మునీంద్రుని రేతస్సువల్ల చక్కనిచుక్క పుట్టింది. అతడు పిల్లకు కదలీగర్భ అని నామకరణము చేసినాడు. ఆబాలిక మంకణకాశ్రమములో పెరుగుతున్నది.

ఒకసారి మధ్య దేశస్థులును దృఢవర్మనామ ధేయుడు వేటకు వెళ్ళి అలిసి సమీపాన ఉన్న మంకణకాశ్రమము చేరి మునికన్యావేషములో

ఉన్న కదళీగర్భను చూచి కామించినాడు. అతడు “ఎవరో వల్కలాలను ధరించిన ఈనుండరాంగి? దుష్కర్మములు కల్పించిన అయిన శకుంతలను వివాహ మాడినట్లు నేనుకూడా ఈకన్యను పెళ్ళాడితేనా?” అని తలపోస్తున్నాడు. మునీంద్రుడు ఆసందర్భములో సమీక్షలు ఆశ్రమానికి తీసుకొని వస్తున్నాడు. మహారాజు మునీంద్రునికి నమస్కరించి తన్ను తాను తెలియబరచుకొన్నాడు. రాజేంద్రునకు అర్హులైన పాదాదులు ఇమ్మని ముని కదళీగర్భను నియోగించినాడు. ఆమె నమ్రయై రాజుకు అర్హుని మిచ్చింది. “నీకు ఈకన్య ఎలా లభించింది మునీంద్రా?” అని రాజు కుతూహలాయుక్తచిత్తుడై మునీంద్రుణ్ణి అడిగినాడు. కదళీగర్భ జనన వృత్తాంతము మంకణకుడు చెప్పగా రాజు కదళీగర్భ అప్పరన అని తెలుసుకొని వ్యామోహపడి తన కిమ్మని మునిని కోరినాడు. ముని అంగీకరించినాడు. సురస్త్రీలు కదళీగర్భవివాహము నిమిత్తము భూలోకానికి అవతరించి మేనకమీద మమకారము వల్ల ఆకన్యకు అలంకారము చేసినారు. వాళ్ళు ఆమెచేతిలో ఆవాలు పెట్టి “తోవలో ఆనవాలుకై వీటిని చల్లుతూ వెళ్ళు. ఒకవేళ భర్త వల్ల అనష్ట పొందినట్లయితే, ఆవాలు పెరిగి మొక్కలై మార్గాన్ని నీకు తెలియజేస్తవి.” అన్నారు. రాజు కదళీగర్భను గుర్రము మీద ఎక్కించుకొని నిజసైన్యము వచ్చి కలవగా రాజధానీనగరము చేరినాడు. ప్రయాణసమయములో కదళీగర్భ ఆవాలు చల్లుతూ వెళ్ళింది. మహారాజు ప్రియురాలి వృత్తాంతము మంత్రులకు తెలిపి, అంతఃపురస్త్రీలను, ఇతరభార్యలను రోసి కదళీగర్భతో సదా సుఖము అనుభవిస్తున్నాడు. రాజు ఆలా అన్యాయములై ఉండడమువల్ల పట్టపురాణి ప్రధానామాత్యుని పిలిపించి వాళ్ళతో ఏకాంతములో “మహారాజు కొన్ని రాణిమీది మోజుకొద్దీ నన్ను వదిలినాడు. సపరిపీడ ఎలా తొలగిపోతుందో ఉపాయ మాలోచించండి” అన్నది. అప్పుడు

మంత్రి “జేపీ, అలా చేయడం ధర్మమా? వ్రభువును భార్యనుంచి వేరుచేయడము వినాశ హేతువు. ఇలాటి కపటోపాయాలు నెంవేర్చ గలవారు పరివ్రాజకలు. అదే వారజీవనము. వారు సన్యాసిను లయినా వృత్తి తాకికవృత్తి. ఇళ్ళల్లో చేరి ఇంటివానాలు బాగా లెక్క పెడ తారు.” అని పలికినాడు. రాణి వినీతయై “యోగ్యులు నందించే అధర్మకార్యము చేయరాదు” అని అతన్ని పోనిచ్చి తాపసిస పిలిపించి నిజవాంఛితము తెలియజెప్పి, కార్యసిద్ధి అయితే కావలసినంత ధనము ఇస్తా నన్నది. ఆసన్యాసిని ధనాశవల్ల నానావ్రయాగాలు చేసి కార్యము సాధిస్తా నన్నది. దేనికి ఆశపెట్టి ఆతాపసి మఠానికి వెళ్ళిపోయింది.

పరివ్రాజక కార్యసాధన కష్ట మని గ్రహించి బెంగవడింది. “ఆశ ఎంతవ నైనా చేస్తుంది. రాణిదగ్గర సాహసముకొద్దీ ప్రతిజ్ఞ చేశాను. కార్యసాధనోపాయము అసలే నాకు లోపడము లేదు. అంతిఃపురములో మా యోపాయముద్వారా కార్యాన్ని నెంవేర్చడము కష్టము. వ్రభువు లకు కుట్ర తెలిస్తే నన్ను బతకనిస్తారా? ఒకటి లోస్తున్నది. నామిత్రుడు మంగలివాడు మాయోపాయము వల్ల కార్యము సాధించడంలో కుశలుడు.” అని ఆలోచించి ఆతాపసి మంగలి దగ్గరికి వెళ్ళి వచ్చినపని చెప్పింది. ఆ వృద్ధుడు “అదృష్టముకొద్దీ నాకు ఇటువంటి సమయము దొరికింది. చిన్న రాణికి చెరువు చేయక ఆమెను రక్షించాలి. ఆమె తండ్రి దివ్యదృష్టివల్ల విషయ మంతా కనిపెట్ట గల ప్రజ్ఞావంతుడు. రాజుకు ప్రియావియోగము కలిగించ దేవేంవల్ల కానుకలు సంపాదిస్తాను. కొంతకాలము అయినతిరువాతి రాజు కిదిగిగర్భను పొందే విధము చూస్తాను. తగినయొక్తి చెప్పి ఆదంపతులను రంజింపజేసి బహుమానాలు పొందుతాను. ఇలా చేస్తే వాతికిము చుట్టుకొడు.” అని ఆలోచించి సన్యాసినితో ఇలా పలికినాడు: “అమ్మా, ఇ దంతా నేను చేస్తాను కద! యోగశక్తివల్ల కొత్తరాణిని చంపడము యుక్తము కాదు. రాజుకు

తెలిస్తే మనపని పడతాడు. స్త్రీ హత్యా పాతకము చుట్టకొంటుంది. కదలీ గర్భజనకు డయిన మంకణకుడు మనల్ని శపిస్తాడు. నా ధీవ్రభావము వల్ల మహారాజుకు ప్రియావియోగము కలిగిస్తాను. అందువల్ల దేవి సుఖ పడుతుంది. మనకడుపులో చల్ల కదలదు. డబ్బు వస్తుంది. ఈ పని నావల్లనే సాధ్యము అవుతుంది. బుద్ధిబలమువల్ల ఎంతవనైనా సాధించ గలము. నా ప్రజ్ఞాశక్తి ఎలాంటిదో విను:

### ధూర్త\*నాపిత కథ

ఈ దృఢవర్మరాజు తండ్రి పరమదుర్మార్గుడు. నే నతనికి నాకుల వృత్తి చేస్తూ ఉండగా ఆయన ఒకసారి అందగత్తై అయిన నాభార్యను చూచి మోహించినాడు. చుట్టుపక్కల ఉన్న వాళ్ళను అడిగి నా భార్య మంగలి వని తెలుసుకొని రాజు “ఈ మంగలి నన్నేమి చేస్తా డనే ధీమాతో” నేను లేనిసమయములో నాకొంపలో చేరి నా భార్యను అనుభవించి వెళ్ళిపోయినాడు. మర్నాడు నేను ఇంటికి వచ్చేసరికి నా భార్య కొత్తతరహాగా ఉంది. నేను గుచ్చి గుచ్చి అడగగా జరిగినసంగతి యావత్తూ పూన గుచ్చినట్టు చెప్పింది. అలా చేయడము తప్పు అని మాటవిడచు మందలించలేక, అశక్తుడనైనందువల్ల రాజు యధాప్రకారముగా మాయింటికివచ్చి నాభార్యతో సుఖము అనుభవించి వెళ్ళిపోతూ ఉండేవాడు. దుర్మార్గప్రభువుకు గమ్య అగమ్య అనే తారతమ్యము ఎలా తెలుస్తుంది? ఆయనకు కిందు మీదు తెలిస్తేగా! ఆయనను అడ్డగించడానికి నేను భోజనము తగ్గించి అగ్నిమాండ్యవ్యాధి నటించాను. నేను క్షారవృత్తి చెయ్యలేక కృశించి నిట్టూర్పులు వదలుతూ వాలిపోయి రాజనన్నిధికి వెళ్ళినాను. నా రోగము రాజు కనిపెట్టి సాధివ్రాయమగా “ఒరే, ఇలా ఉన్నావేమిరా?” అని ప్రశ్నించగా నేను

\* నాపితడు = మంగలి.

ఆయనను అభయమువేడి “వభూ! నాభార్య ధాకిని. నేను నిద్రపోతున్నప్పుడు నాపేగులు లాగి జుర్రె తిరిగి లోపలికి తోస్తుంది. దానితో నేను చిక్కి శల్యమవుతున్నాను. శరీరపోషణకు తిన్నగా తిండి తిప్పలూ లేవు దొరా!” అని సమాధాన మిచ్చినాను. రాజుకు సందేహము కలిగి “ఈమంగలిది ధాకిని అన్నమాట నిజమేనా? ఆహారపుష్టి, భోజన పరాక్రమమూ ఉన్న నాబలాన్ని కూడా అలాగే లాగేస్తుందా? ఈ సంగతి రాత్రి నేను పరీక్షిస్తాను” అని యోచించినాడు. రాజు నాకు తిండి పెట్టించినాడు. నేను యింటికిపోయి మాఆవిడ దగ్గర కళ్ళవెంట నీళ్ళు పెట్టుకొన్నాను. ఎదుకు ఏడుస్తారని అది అడుగగా నేను “ప్రియనీ! ఎవరితో చెప్పకు. మనరాజు ఆసనములో వజ్రాలకోసలవంటి దంతాలు మొలిచినవి. నేను క్షౌరముచేస్తున్నప్పుడు నాకత్తి ముంచుచున్నానని విరిగి ముక్కలైంది. రోజూ నాకత్తి విరిగి ముక్కలవుతూ ఉంటే నేనెలా కొత్తకత్తి సంపాదించను? నా కులవృత్తి పడిపోయింది. నానోట మన్ను!” అన్నాడు. అది వినినాభార్య రాత్రివేళ రాజు తనపక్కలో పరుండగా అతని వజ్రదంతములు చూడవలె నని నిశ్చయించుకొన్నది. మాఆవిడ తెలివి తక్కువది కావడంచేత గ్రహించలేక పోయింది. రాత్రి రాజు వచ్చి దాన్ని అనుభవించి నామాట జ్ఞాపక ముంచుకొని దొంగనిద్ర పోతున్నాడు. ఆయన నిద్రపోతున్నాడని మంగలిది నిశ్చయించుకొని దంతాలను పరీక్షింపవలెనని మెల్లగా చెయ్యి చాచి తడిసింది. రాజు హాడిలిపోయి “బాబో ధాకిని! ధాకిని!” అని బొబ్బపెట్టి వెనక్కు చూడకుండా పారిపోయి అది మొదలు నాకొంపలో అడుగుపెట్టలేదు. అప్పటినుంచీ నాభార్య పతివ్రతగానే ఉంటున్నది. ఇలా నా ధీశక్తివల్ల రాజుతగులాటమునుంచి కూడా ఆవిడను విడిపించుకొన్నాను.

తాపనీ! నీవు కోరిన పనిని ప్రజ్ఞవల్లనే సాధించవలె. ఈవ్రయోగము విను. అతఃపురములో వృద్ధుణ్ణి వళము చేసుకోవలె. అతడు రహస్య

ముగా మహారాజుతో సీభార్య కదళీగర్భ ధాకిని సుమా అని చెప్పవలె. కదళీగర్భ వనకన్య కావడంవల్ల ఆమెతో వచ్చిన పరిచారికాజనము ఎవ్వరూ లేరు. అంతఃపురదాసీజనము ఆమెకు అన్యలే. వాళ్ళందరూ భేదోపాయానికి వశ్యులవుతారు. దానోపాయానికి లొంగిపోతారు. రాజు అనుమానపడి ఉండగా ఎవ రయినా రాత్రివేళ కాలు చెయ్యి మొదలయిన అవయవాలు కదళీగర్భ మందిరములో వేయవలెను. తెల్లవార గానే మనుష్యావయవాలను రాజు చూచి మునలివాడు చెప్పింది నిజమే అని తలచి భీతిల్లి కదళీగర్భను వదలివేస్తాడు. ఈవ్రకారం సవతి తొలగి పోగా పట్టపురాణి సుఖపడుతుంది ; పట్టపుదేవి నిన్ను గౌరవిస్తుంది ; మాకూ కాస్తో కూస్తో లాభము కలుగుతుంది.”

మంగలి ఇలా చెప్పగా పరివ్రాజిక పట్టపురాణివద్దకు పోయి ఆయుక్తి చెప్పింది. దేవేరి దాన్ని ప్రయోగించింది. రాజు ప్రత్యక్షముగా చూచి కదళీగర్భను ధాకిని అని భ్రమపడి త్యజించినాడు. పట్టపురాణి పరమానందము పొంది పరివ్రాజికకూ మంగలివానికీ పారితోషికములు ఇవ్వగా వాళ్ళు తృప్తిపడ్డారు. దృఢవర్మ మహారాజు కదళీగర్భను త్యజించినతరువాత ఆమె శోకాకులచిత్తయై తాను మొదట ఏమార్గాన రాజధానినగరానికి వచ్చిందో ఆమార్గాన ఆవాలమొక్కల ఆనవాలు వల్ల గుర్తించి జనకుని ఆశ్రమవాటికను చేరింది. తండ్రి యోగదృష్టి వల్ల కుమారీవృత్తాంతము సమగ్రంగా ఎరిగి ఆమెను ఓదార్చినాడు. దృఢవర్మవద్దనుంచి వచ్చి విసేతుడైనవానితో మంకణముని సవతికుట్ర వల్ల తనకుమారి కష్టాలపా లయినట్లు చెప్పినాడు. ఆ సమయమున మంగలి రాజుదగ్గరికి వచ్చి జరిగింది జరిగినట్లు చెప్పి “దేవా, కదళీ గర్భాదేవికి పట్టపు దేవిచేసిన అభిచారప్రయోగమునుంచి ఈవ్రకారముగా నేను యుక్తిలో రక్షించాను” అని పలికినాడు. రాజు ఆమాట ఆకర్ణించి మునివాక్కు నిశ్చయ మని విశ్వసించి కదళీగర్భను తిరిగి

స్వీకరించి, మునిచంద్రుని సాగనంపి, మంగలివానికి తన మీద భక్తి విశ్వాసము లున్న వని ఎరిగి ధన మిచ్చినాడు. ఇలాగే మహారాజుల సంపదను ధూర్తులు అనుభవిస్తారు. దృఢపర్క అది క్షుద్రులు పెట్టవు దేవిని త్యజించి కదళీగర్భతో కాపురము చేస్తున్నాడు.

కళింగసేనా! ఇలాగా సవతులు లేనిపోని దోషాలను సవతులమీద మోపి కష్టపెడతారు. నీవా కన్యవు. లగ్నము ఇప్పట్లో లేదు. దేవతలుకూడా నీమీద మోజుతో ఉన్నారు. అందువల్ల వత్సరాజు ప్రియురాల వైన నీవు జాగ్రతగా నంచరించాలి. నీకు నీఅందమే పరమ కత్తువు. సఖి! పతియింట్లోఉన్న నీపద్దకు నేను రాను. దూరాలోచనతో చెవుతున్నాను. ఓసుగాత్రీ, నాభర్తకూడా నన్ను వారించినాడు. ఆయనమాట తోసి రాజుని రావడము అధర్మము. ఇప్పుడు మాత్రము ఆయనసెలవు పొంది వచ్చాను. నేను నీకు చేయవలసింది ఏమీ లేదు. సెలవు. మావారు నాకు అనుమతిఇస్తే, వచ్చి నిన్ను చూస్తాను. ఇలా సోమవ్రథ కన్నీళ్ళుకారుస్తూ కళింగసేనతో చెప్పి గగనమార్గాన సజ్జ నివాసానికి వెళ్ళింది. కళింగసేన కన్నీరు మున్నీరుగా వడ్చింది.

త ర ం గ ము : 33

కళింగసేన స్వదేశానికి దూరమై సోమవ్రథను స్మరిస్తూ వత్సరాజు ప్రాణిగ్రహణోత్సవము ఆలస్యము కాగా, కౌశాంబిలో అడవినుంచి తప్పినఆడులేడివలె ఉన్నది. జ్యోతిష్కులు ముహూర్తము త్వరలో పెట్టనందున వత్సరాజు వారిమీద అనూయాపరుడై మనోల్లాసమునకు వాసవదత్తావందిరానికి ఆనాడు వెళ్ళినాడు. మంత్రి యకాగంధ రాయణుడు చెప్పినవ్రకారముగా వాసవదత్త కళింగసేనా వివాహమును స్మరించి ఈర్ష్యపడక, వికారరహితురాలై వత్సరాజుకు సమస్తోపచారములూ చేసింది. రాజు జిజ్ఞాసతో “కళింగసేనా వివాహవిషయము

తెలిసికూడా వాసవదత్త ఈర్ష్యాకరహితురాలై ఉన్నదే! అనుకొని ఆమెతో “దేవీ, కళింగ సేన నన్ను వసించడము ఎరగవా? నీనుఖ రాగమిలో చూర్పు ఏమీ గోచరించజే!” అని పలికినాడు. అప్పుడు వాసవదత్త “ఎరుగుదును స్వామీ! నాకు అమితానందము కలిగింది. ఆమె సాక్షాత్తు లక్ష్మీదేవి. ఆమె మనమందిరంలో అడుగు పెట్టడంచేత ఆమె తండ్రి కళింగదత్తుడు మనకు వశ్యుడు. రాజ్యమంతా మీదే! మీకు విశ్వర్యము కలిగితే నాకు నుఖము కాదా!” అన్నది. వత్సరాజు నంతోషించి ఆమెతోకూడా గోష్ఠీపానము చేసి నిద్రించి మధ్యలో మేల్కొని “ఎంతమహానుభావ వాసవదత్త! పాపము ఈ కళింగ సేనా వివాహాన్ని ఎలా సహించగలుగుతుంది? పద్మావతీ పరిణయ సందర్భములో వాసవదత్త ప్రాణత్యాగము చేయక నిలిచింది. ఇటువంటి సందర్భములో కళింగ సేనను నేను ఎలా పెళ్ళాడను?” అనుకొన్నాడు.

తెల్లవారిన తరువాత వత్సేశుడు వెళ్ళి అపరాహ్లావేళ పద్మావతీ దేవినగరికి పోయినాడు. పద్మావతీ మంత్రి చెప్పిరితీగా ఈర్ష్యావేషము చెందక భర్తను సేవించింది. వాసవదత్త చెప్పినట్లే పద్మావతీ సమాధానము చెప్పింది. “దేవేరులమనస్సు ఒకేరకముగా ఉన్నది” అని వత్సరాజు మంత్రితో చెప్పినాడు. మహారాజు విచారములో ఉన్నందుకు యాగంధరాయణుడు నంతోషించి “నాకు తెలుసును. దేవేగులు ప్రాణత్యాగనిశ్చయము చేకొని అలా పలికినాగు. పతి అన్నానక్తుడయినా, మృతుడైనా ప్రాణత్యాగానికి సిద్ధమైన పత్నితలు సిస్పృహలై దైన్యము వదలి గంభీరముగా ఉంటారు. పత్నితలు అనురాగభంగము సహించరు. అందుకు నిదర్శనము వినండి :

శ్రుతసేనుని కథ

దక్షిణ దేశములో గోకర్ణపురమున శ్రుతసేనుడు అనేమహారాజు రాజకులాలంకారముగా మహావిద్వాంసుడై ఉన్నాడు. ఆయనకు అను

కూలమైన ప్రియురాలు లేకపోవడమువల్ల విచారిస్తూ ఉండగా అగ్నిశర్మ అనే బ్రాహ్మణుడు “రాజన్ ! నేను చూసిన దౌగుఅద్భుతాలను వర్ణిస్తాను. తీర్థయాత్రాభిలాషినై పంచతీర్థానికి నెళ్ళగా అక్కడ అయిదుగురు అస్సరోంగనలు ఋషిశాపమువల్ల మొసళ్ళయి అర్జునుని వల్ల కడతేరినారు. ఆతీర్థములోన్నానమాడి అయిదురోజులు ఉపవసించినవాళ్ళు భక్తులు అవుతారు. నేను అక్కడ ఉండగా కృష్ణీవలుడు డైత్రాన్ని దున్నతూ గీతము పాడుతున్నాడు. వాడిని ఒకసన్యాసి తోవ అడిగినాడు. గానమాధుర్యములో కాపు పరచుకుడై సన్యాసి పిలుపు వినలేదు. అందుచేత సన్యాసి వాణ్ణి తిట్టినాడు. కర్మకుడు గీతము మాని “ఆహా, నీవు సన్యాసి వైనా ధర్మనూక్కుము గ్రహించ లేక పోయినావు. నేను మూఝణి అయినా ధర్మలేశాస్న ఎరుగుదును.” అన్నాడు. సన్యాసి “నీకు ధర్మలేశము ఏమి తెలుసును?” అని ప్రశ్నించి నాడు. ఆకర్మకుడు ఇలా చెబుతున్నాడు: “ఈపురములో బ్రహ్మాదత్త సోమదత్త విష్ణుదత్తు లనేఅన్నదమ్ముల్లో పెద్దనా భీష్మరికీ భార్య లున్నారు. కడసారివాడికి పెళ్లికాలేదు. ఆఖరువాడు అన్నలఆజ్ఞలు శిరసా వహించి అణకువో కోపము ఎరగక ప్రవర్తిస్తున్నాడు. నేను వారి పాలేరును. అన్న లిద్దరూ తమ్ముణ్ణి వినేతు ఉనీ సన్యాసుమా, నిష్కపటి, సహిష్ణు వనీ గ్రహించినారు. ఒకసారి వదినలు అతన్ని మోహించి ఏకాంతంలో ప్రార్థించినారు. వదినలను శిల్లులవలె అతను చూస్తున్నాడు. వా భీష్మరూ క్వత్తో ‘మీతమ్ముడు మమ్ముల్ని కామించాడు’ అని లేచిపోని అబద్ధాలు ఆడినారు. భార్యలమాటలు నమ్మి అన్నలు తమ్మునిమీద ద్వేషముతో ఉన్నారు. వాళ్ళు తమ్ముని పొలములో నడిమిపుట్టును బాగుచేయ మని ఆజ్ఞాపించినారు. తమ్ముడు పుట్ట తప్పుతూ ఉండగా తవ్వ వద్దనీ అందులో తానుసా మున్నదనీ నేను వారించినాను. అతడు నామాట తోసి రా జని పుట్ట తవ్వేసరికి

బంగారునాణెములతో నిండినబిందె దొరికింది. తాచుపాము అందులో లేనే లేదు. సజ్జనులను ధర్మము కాపాడుతూ ఉంటుంది. నేను వద్దని మొత్తుకున్నా ఆయన వినక ఆ మొహిరీలబిందెను అన్నగార్లకు అప్పగించినాడు. అన్నలు ఆధనమంతా హరించ దలచి తలవరులకు కొంత సొమ్ముచ్చి తమ్మునికాళ్ళూ చేతులూ సరికించినారు. అప్పటికీ ఆశమ్ముడు కిక్కురు మనకుండా ఉన్నాడు. అన్నలమీద అతనికి కోపమే కలగలేదు. ఆశ్చర్యము! అతనికి మళ్ళీ కాళ్ళూ చేతులూ వచ్చినవి. ఆవంత చూచి నేను కోపం విడిచినాను.

నీవు సన్యాసివై కోపగించడము మానలేదు. కోపము లేనినాకు స్వర్గము లభించింది. అంటూ ఆకర్షకుడు దేహాన్ని వదిలి స్వర్గలోకానికి వెళ్ళినాడు. ఇదో ఆశ్చర్యము! రెండో ఆశ్చర్యము చెప్పుతాను:

అక్కడనుంచి తీర్థయాత్రాభిలాషివైన సముద్రతీరాన ఉన్న వసంత నేనుని రాజ్యానికి వెళ్ళినాను. రాజుగారి సత్రానికి భోజనార్థము నేను వెళ్ళుతుండగా బ్రాహ్మణులు నాతో “విప్రుడా! అక్కడికి వెళ్ళకు. అక్కడ విద్యుద్వ్యోత అనేరాకుమారి ఉన్నది. ఆకన్యను చూచినవాడు కామోద్రేకములో చనిపోతాడు” అని చెప్పినారు. నేను “నా కీ విషయము కొత్తగా లేదు. అపరకాముడైన శ్రుతనేనమహారాజును ఎప్పుడూ చూస్తూనే ఉన్నాను. ఆయన యాత్రలకు బయలుదేరితే కులాంగనలు భయపడి ఆయనకంట పడరు.” అని నమాధానము చెప్పాను. అక్కడ పురోహితులు నన్ను పట్టి రాజసన్నిధికి తీసుకొని వెళ్ళారు. నేను జగన్మోహిని అయిన విద్యుద్వ్యోతను వీక్షించినాను. నామనసు ఆలోకనమాత్రాన వికలముకాగా తెప్పరిల్లి “ఈమె మా వలికకు భార్య అయితే ఆయన రాజ్యాన్ని తప్పక మరిచిపోతాడు. అయినా ఈవిషయము మారాజుకు నివేదిస్తాను. చెప్పవలసింది చెప్పక పోతే ఉన్నాదిని దేవనేనులవలె పరిణమిస్తుం దేమో?” అన్నాను.

ఉన్నాదినీ దేవసేనుల కథ

పూర్వము దేవసేనమహిపతి రాష్ట్రములో ఉన్నాదినీ అని లోకోన్నాదకారిణి అయిన సుందరి ఉండేది. మహారాజుకు ఆకస్యపైన మనసు పోయింది. రాజహితము కోరిన బ్రాహ్మణులు “రాజన్! కస్య దుర్లక్షణాలక్షిత. తమరు స్వీకరించవద్దు.” అని మహారాజుగారి ఉత్సాహముమీద నీళ్ళు చల్లినారు. మంత్రి ఉన్నాదినీని వివాహమాడినతరువాత ఉన్నాదినీ ప్రాసాదోపరిభాగమున పచారు చేస్తూ మహారాజుపైన కన్ను వేసింది. ఆ వనితాభుజంగిని చూచిన మోహవిషదృష్టివల్ల మహారాజు మూర్ఛిల్లి ఆహారముమాని కృశించినాడు. మంత్రి తనభార్యను స్వీకరించి అనుభవించ మని ప్రార్థించినా రాజు ధర్మబుద్ధి కలవాడు కనుక అంగీకరించ లేదు. విరహమువల్ల క్రమేణ కృశించి అతడు చనిపోయినాడు. అందువల్ల ఇలాంటిప్రమాదము జరిగేపక్షంలో నేను రాజద్రోహము చేసినవాణ్ణి అవుతాను - ఇలా యోచించి ఈ అదృశ్యాన్ని నీకు చెప్పినాను.

బ్రాహ్మణునివల్ల విద్యుద్యోత అందచందాలు విని శ్రుతసేనుడు వెంటనే ఆకస్యను తెప్పించి పెళ్ళాడినాడు. రాజదంపతులు ఏకశరీరులై ఉంటున్నారు. అనంతరము మాతృదత్త అనేకస్య స్వయముగా వచ్చి మహారాజును వరించింది. ఆమెనుకూడా అతడు స్వీకరించినాడు. అది విని విద్యుద్యోత గుండె పగిలి చనిపోయింది. రాజు శవాన్ని ఒడిలో పెట్టుకొని ఏడ్చి ఏడ్చి మృతి చెందినాడు. వైశ్యకస్య అయిన మాతృదత్త మరుక్షణములో అగ్నిప్రవేశము చేసింది. ఇలాగా రాష్ట్రము రాజుతో సర్వనాశన మైనది.

అందుచేత ప్రేమకు అంతరాయము వస్తే మనస్విని అయిన వాసవ దత్తాదేవి భరించలేదు. మీరు కళింగసేనను వివాహమాడితే వాసవ దత్త ప్రాణాలు నిలువవు. రాజా! వద్దావతీ దేవికూడా జీవించలేదు.

ఆ సవతుల ప్రాణాలు ఒక్కటే కదా! వాసవదత్త చనిపోతే సర వాహనదత్తుడు ఏ మవుతాడు? ఇలా యాగంధరాయణుడు వత్స రాజుకు చెప్పినాడు.

మంత్రిమాటలు వత్సరాజుకు నచ్చినవి. ఆయనకు వివేకము కలిగి “నిజముగా సర్వనాశనము! కళింగసేనా వివాహమువల్ల వాసవదత్తా పద్మావతులు, సరివాహనుడూ నష్టమవుతారు. కళింగసేన నాకెందుకు? తనంతి తా వలచి వచ్చిన కళింగసేనను త్యజిస్తే వచ్చే అధర్మము ఏమున్నది! లగ్నముకూడా దూరములో ఉన్న దని గణకులు చెబుతున్నారు.” అని పలికినాడు. తన నీతివల్లరి ఉపాయజలసేచన వల్ల పుష్పించినందుకు మహామంత్రి పరమానందము పొందినాడు. రాజుకు సమస్కరించి యాగంధరాయణుడు తృప్తుడై గృహోన్ముఖు డైనాడు. వత్సరాజు వాసవదత్తనద్దకు వెళ్ళగా ఆమె భర్తృసేవ యథా ప్రకారముగా చేసింది. ఆమె ముఖరాగములో మార్పేమీ కలగనేలేదు!

వత్సరాజు “నేను చెప్పి దేముంది? నీకు తెలియనే తెలుసును. కిములనుకీ నీరు ఎలా అవసరమో నాకు నీ అనురాగమేకదా ప్రాణము! అన్యకొంతి పెరియినా ఉచ్చరించలేను. కళింగసేన స్వయముగా మన మందిరానికి వచ్చింది. అర్జునుడు తపస్సు చేస్తున్నప్పుడు గంధను నిరాకరించినాడు. అందువల్ల అప్పరస అతన్ని నపుంసకుడవు కమ్ముని శపిస్తే అతడు స్త్రీవేషధారయై సంవత్సరకాలము విరాటనగరములో విరటుని వద్ద గొలుపులో ఉండడం ప్రసిద్ధమేకదా? కళింగసేనను నేను ఆకారణం వల్ల నిషేధించలేదు. నీ ఇష్టము లేక నేను ఏ కార్యమూ చేయను.” అని పలుకగా వాసవదత్తాదేవి రాగవంత మయిన నిజముఖాసవము తనహృదయమువలె అర్పించింది. దానివల్ల వాసవదత్త అభిప్రాయము నిజముగా క్రూరముగా ఉన్న దని వత్సరాజు గ్రహించి మంత్రివర్యుని ధీవ్రభావనలతో సంగోషించి ఆమెతో ఆ రాత్రి గడిపినాడు.

ఈలోగా కళింగ సేనావృత్తాంతాన్ని అహోరాత్రాలు తెలిసికొమ్మని బ్రహ్మరాక్షసుని మంత్రి నియమించగా వాడు ఆరాత్రి స్వయముగా వచ్చి చెప్పాడు. నేను కళింగ సేనా మందిరములో బాహ్యభ్యంతరాలలో ఉంటున్నాను. అక్కడికి దేవమానవులు ఎవ్వరూ రాలేరు. ఈ సంజవేళ అక్కడ మేడమీద నేను ఉండగా హఠాత్తుగా అశరీరవాణి వినపడింది. దానికారణాన్ని తెలుసుకోదలచి నావిద్యను ప్రయోగించినాను. దానికి గ్రహించే శక్తి చాలలేదు. అప్పుడు నేను “ ఇది కళింగ సేన అందచందాలను వలచి వచ్చిన దేవపురుషుని కంఠస్వరము కావడంవల్లనే నాశక్తి పనికిరాకుండా పోయింది. జాగరూకులై ఉన్న వాళ్ళు పరులదోషాలు కనిపెట్టగలరు. ఈకార్యము నుంఠివర్చునికి ఇష్టముకదా. ఇలా కళింగ సేన సఖి సోమవ్రథ కూడా చెవుతూ ఉండగా విన్నాను. ఇదంతా నీతో చెప్పడానికి వచ్చాను. ఈసంగతి నాకు చెప్పి, ‘తిర్భగ్జంతువులు కూడా తమ్ముతాము కాపాడుకొంటుని’ అని రాజుతో చెప్పినావే, దాన్ని నేను యోగమువల్ల అదృశ్యరూపముతో ఉండి తెలుసుకొన్నాను. దీనికి తార్కాణము ఉంటే చెప్పి” అన్న రాక్షసుని మాటలు విని మంత్రి యకాగంధ రాయణుడు చెవుతున్నాడు:

సకులోలూక మార్జార మూషక కథ

పూర్వము విదిశానగరోపకంతాన పెద్దమర్రిచెట్టులో, సకులోలూక మార్జార మూషకములు నివసిస్తున్నవి. ముంగిన మూషికము వేర్వేరు కలుగుల్లో ఉంటున్నవి. పిల్లి చెట్టుమధ్య పెద్దతొర్రలో, గుడ్లగూబ చెట్టుచివర ఎవరికీ చొరరాని తీగెగూటిలో ఉన్నవి. ఈమూటికి ఎలుక ఆహారము. పిల్లి మిగతామూడింటినీ చంపుతుంది. ముంగినా, ఎలుకా, గుడ్లగూబా పిల్లిభయమువల్ల స్వభావముచేత రాత్రివేళ మేతకు వెళుతున్నవి. పిల్లి అహోరాత్రాలు నిర్భయముగా సమీపంలో ఉన్న

యవక్షేత్రములో ఎలుకను పట్టడానికి తిరుగుతూ ఉన్నది. తక్కినవి కూడా తమకు అనుకూలసమయాలలో ఆహారార్థం వస్తూ ఉంటున్నవి. ఒకనాడు మాలవేటకాడు అక్కడికివచ్చి ఆపొలానికి పోతున్న పిల్లిజాడను చూచి దాన్ని చంపడానికి పొలముచుట్టూ వలలువన్ని పోయినాడు. రాత్రి పిల్లి ఎలుకను చంపేటందుకు వచ్చి, పొలంచేరి వలలో చిక్కుకొన్నది. ఆహారార్థము అక్కడికి చాటుగా మూషికము వచ్చి అలా కట్టుబడి ఉన్న పిల్లిని చూచి సంతోషముతో గంతులు వేస్తూ దూరాన క్షేత్రములో ప్రవేశిస్తున్నది. ఆసమయంలో గుడ్లగూబముంగినా వచ్చి పిల్లి బంధనలో ఉండటముచూచి ఎలుకను పట్టదలచినవి. ఎలుక గ్రహించి ఇలాతలపోసింది: “నకులోలూకములకు భయంకర మయిన యీపిల్లిని ఆశ్రయిస్తే ఇది బంధనములో ఉన్నప్పటికీ దెబ్బ తీసి నన్ను చంపివేస్తుంది. మార్జాలానికి దూర మయినా నన్ను ఉలూకనకులములు చంపివేస్తవి. శత్రుమధ్యములో ఉన్న నేను ఎలా తప్పించుకోను? కనుక మార్జాలాన్ని ఆశ్రయిస్తాను. ఇది ఇప్పుడు కష్టములలో ఉన్నది కదా? అందువల్ల అత్మసంరక్షణార్థము నన్ను రక్షిస్తుంది. నేను దీని తాళ్ళు తెంపివేస్తాను.” ఆలోచన అయిన తరువాత ఎలుక పిల్లితో “నీవు కట్టుబడడంవల్ల నా కెంతో కష్టంగా ఉంది. నేను నీ తాళ్ళు కొరికివేస్తాను. అయినా నీ మనస్సు ఎరుగక ప్రవర్తించడానికి భయం వేస్తున్నది.” అన్నది. పిల్లి “నా మీద విశ్వాసముంచి నన్ను రక్షించు. నాన్నే హితుడివి నువ్వు. నాప్రాణదాతవు.” అన్నది. వెంటనే ఎలుక పిల్లిఒడిలో చేరింది.

దాన్ని చూచి నకులోలూకములు నిరాశతో వెళ్ళిపోయినవి. అప్పుడు పిల్లి బంధనలో బాధపడుతూ “మిత్రమా, తెల్లవార వచ్చింది. నా సాశాలను తెంపవా?” అని జాలిగా వేడుకొన్నది. ఎలుక వేటవాడి ఠాకకోసము ఎదురు చూస్తూ మెల్ల మెల్లగా కొరుకుతూ ఊరికే పళ్ళు

వటవట లాడిస్తూ, తెల్లవారగానే వాడు రావడము చూచి వెంటనే పాశాలను తెగకొరికింది. తాళ్ళు తెగగానే పిల్లి వేటకానికి వెరిచి పారిపోగా, ఎలుక చావుతప్పించుకొని పారిపోయి కలుగులో దూరింది. పిల్లి మళ్ళీపిలవగా ఎలుక నమ్మక బైటికి రాక “పిల్లీ, విధివశాన శత్రువు మిత్ర మవుతాడు, ఎప్పుడూ కాడు” అన్నది. ఇలా ఎలుక తిక్కగ్లంతు వైనా తన్ను తాను కాపాడు కొన్నది. సర్వే సర్వత్రా బుద్ధిసూక్ష్మత కావాలి, పౌరుషము కాదు. అందుకు తార్కాణము విను:

### బుద్ధిబలమే బలము

శ్రావస్తి నగరములో పూర్వము ప్రనేనజిత్తు అనేరాజు ఉండేవాడు. అక్కడికి శ్రోత్తగా శూద్రాన్నభోజి యైనబ్రాహ్మణుడు వచ్చాడు. ఒక వైశ్యుడు అతన్ని గుణవంతు డని తలచి బ్రాహ్మణునిఇంటిలో ఉంచి పోషిస్తున్నాడు. ఆ వైశ్యుడూ ఇతరవైశ్యులూ కలిసి అతనికి ఆహారమూ దక్షిణలూ ఇస్తూ గౌరవిస్తున్నారు. ఆ బ్రాహ్మణులోభి వారూ వారూ ఇచ్చినదక్షిణలూ సంభావనలూ కూడబెట్టి వేయిబంగారు దీనారముల కింద మార్చి నిలవ చేశాడు. దగ్గర ఉంటే ఖర్చయి పోతుం దనీ ఎవ రయినా అప్పు అడుగుతారనీ భయపడి ఆలుబ్బుడు దీనారములను చెట్టుకింద గోయి తీసి పాతిపెట్టినాడు. ప్రతిరోజూ అతడు ఏకాకిగా వెళ్ళి ధనసంచయాన్ని చూచి నస్తూ ఉండేవాడు. ఒకనాడు అతడు గోతి దగ్గరికి వెళ్ళేసరికి గొయ్యే కాని అందులో ఏమీ లేదు. ఇన్నాళ్ళూ సంపాదించినధనము పోయేసరికి అతనిగుండెలు బరు వెక్కినవి. దిక్కులు శూన్యముగా లోచినవి. అతడు ఏడుస్తూ మొత్తుకొంటూ తాను కాపు రమున్న బ్రాహ్మణునిఇంటికి వచ్చి, ఆయన అడగ్గా, తనసంగతి విశ దంగా చెప్పి పుణ్యతీర్థములో ప్రాణత్యాగము చేయ సంకల్పించినాడు. గృహాయజనూని “ఏ మయ్యా, వెరిబ్రాహ్మణా! డబ్బు పోయిం దని

చస్తా నంటా వేమిటి? ధనము అకాలమేఘము వంటిది. హఠాత్తుగా వస్తుంది, హఠాత్తుగా పోతుంది ధనము పోయేప్పుడు చెప్పి పోతుందా!” అంటూ ధర్మోపదేశము చేసినాడు లోబికి ప్రాణాలమీద తీపి తక్కువ కావడంవల్ల ఏ మయినా సరే చచ్చిపోడానికి నిశ్చయించుకొన్నాడు. రాజుకు ఆసంగతి తెలిసి వచ్చి ధనము ఎక్కడ పాతిపెట్టాడో దాని ఆనవాలు బ్రాహ్మణి అడిగినాడు. ఒక మొక్కకింద ధనము పాతి పెట్టానని వివ్రుడు సమాధాన మిచ్చినాడు. రాజు “నీకు ఆధన మైగా ఇప్పిస్తాను; కాదా నాకోశములోనుంచి ధనాన్ని తెప్పించి ఇస్తాను” అనగా, అతని ప్రాణాలు కుదుట పడినవి. రాజు శిరోవేదనవల్ల త్వరగా అంతఃపురానికి వెళ్ళి తలనొప్పి మిషచేత ప్రతిహారునిచేత చాటింపు చేయించి వైద్యులందరినీ పిలిపించి ఒక్కొక్కరినీ “నీరోగులు ఎంతముంది? ఎవరికి ఏమందు ఇచ్చావు?” అని అడిగాడు. వైద్యులు ఉన్నది ఉన్నట్టు చెప్పారు. ఒకవైద్యుడు “దేవా! నేను మాతృదత్తు డనేవైశ్యునికి అడివి బీర అనే ఓషధిని నిన్న ఇచ్చాను.” అని చెప్పినాడు. రాజు వర్తకుణ్ణి పిలిపించి “ఎవరద్యారా అడివి బీర తెప్పించావు?” అని ప్రశ్నించినాడు. నేవకునిద్యారా తెప్పించానని సమాధానము వచ్చింది. వెంటనే రాజు నేవకుని పిలిపించి “ఏమిగా, అడివిబీరకోసము చెట్టు మొదలు తవ్వతూ ఉంటే బ్రాహ్మణద్రవ్యము దీనారములు నీకు దొరికినవి. తెచ్చి అప్పగించరా!” అని ఆజ్ఞ చేసినాడు. తరువాత బ్రాహ్మణునికి దీనారములు లభించినవి. మహారాజు ధీవ్రభావమువల్ల ధనము పాతిపెట్టినచోట ఆఓషధి మొలుస్తుంది గ్రహించి ధనాన్ని తెప్పించినాడు. పౌరుషముకన్న బుద్ధిబలము గొప్పది.

నీవు ప్రజ్వవల్ల కళింగ సేనలో దోషముఉంటే తెలియజెయ్యి. ఈవిడ మీద సురాసురులుకూడా అనురక్తులై ఉన్నారు. దానికి తగినట్టుగా రాత్రి ఎవరో దేవపురుషుని వాక్కు విన్నావు. కళింగ సేనలో దోషమే కనపడితే,

ఆమెను, రాజు వివాహము చేసుకోడు. ఇలా యాగంధరాయణుని మాటలు విని రాక్షసుడు సంతోషించి “సితో సమాససీతిశాలి బృహస్పతి తప్ప మ రెవ్వరున్నారు? రాజ్యవృక్షానికి నీమంత్రము అమృత నేచనము. నేను సదా కళింగనేన నడవడిని కనిపెడుతూనే ఉంటాను.”

అని మంత్రవద్ద సెలవు తీసుకొన్నాడు.

కళింగనేన ప్రాసాదోపరిభాగాన విహరిస్తూ వత్సరాజు రాజ హర్ష్యముపై న తిరుగుతూ ఉండగా చూచి తపించి, తనమనస్సు వత్స రాజమయముగా చేసింది. ఆమె విరహతాపశాంతికై తామరతూళ్ళను దాల్చింది. చల్లదనానికి శరీర మంతా చందన చర్మ చేసుకొన్నది. మదనవేగు డనేవాడు ఇంతకుమునుపు కళింగనేనను కాయించి ఆర్తుడై తిరిగి తిరిగి మహేశ్వరుణ్ణి గురించి తపస్సు చేసినాడు. అతడు శివాను గ్రహము పొందినప్పటికీ కళింగనేన వత్సరాజును ప్రేమించి ఉండడము వల్ల, అన్యదేశములో వత్సేశ్వరుని అంతఃపురములో ఉండడముచేత ఆమెను పొందలేక పోయినాడు. మదనవేగుడు సమయముకయి ఎదురు చూస్తూ కళింగనేన మేడమీద తిరిగి, ఒకరాత్రి శివాదేశాన్ని స్మరించి తనవిద్యవల్ల వత్సరాజువేషము ధరించి ఆమెచుందిరములో ప్రవేశించి నాడు. దౌవారికులు మదనవేగుణ్ణి వత్సరా జుని వేషమువల్ల భ్రమపడి మందిరములోకి పోనిచ్చినారు. కళింగనేన కంకణములు ఝణాత్కార ములు చేయగా లేచి మదనవేగుని సత్కరించింది. అతడు ఆమెను సమ్మించి గాంధర్వవిధిగా వివాహ మాడినాడు. ఆసమయములో అదృశ్యరూపుడైన యోగీశ్వరరాక్షసుడు ప్రవేశించి వత్సరాజును చూచి నట్లు భ్రమపడి, వెంటనే యాగంధరాయణునికి చెప్పినాడు. మంత్రి చెప్పినరీతిగా యోగీశ్వరుడు వానవదత్తాదేవివద్ద వత్సేశ్వరుణ్ణి చూచి, కళింగనేనవద్ద నిద్రిస్తున్న ప్రచ్ఛన్న శాముకుడైన మదనవేగుని నిజరూ పాన్ని నిద్రాసమయములో చూచినాడు. ఆదేవపురుషుని పాదాలకు

ధూళి లేదు. ఛత్రధ్వజముల గుర్తులు ఆ పాదాల నున్నవి. వెంటనే బ్రహ్మరాక్షసుడు నంతోషించి మంత్రివద్దకు పరుగెత్తి “మంత్రి! మాలాటివాళ్ళకు ఏమీ తెలియదు. నీవు సమస్తాన్ని ప్రజ్ఞాదృష్టితో చూస్తావు. అసాధ్యమయిన ప్రభుకార్యము సీతంత్రమువల్ల సిద్ధించింది. మంత్రిలేని రాజ్యము నూర్చుకు లేని ఆకాశమువంటిది” అని పలికినాడు.

యాగంధరాయణుడు బ్రహ్మరాక్షసునివద్ద సెలవు తీసుకొని ఉదయాన్నే వశ్యేశ్వరుణ్ణి చేరి సమయము కనిపెట్టి ప్రస్తావనశమున “కళింగ సేన విషయము ఏమి చేతాము?” అని రాజు అడగగా అతడు “దేవా, కళింగసేన ప్రసేనజత్తును చూచేందుకు స్వేచ్ఛగా వచ్చింది. ప్రసేనుడు వృద్ధుడని ఏవగించి ఆమె రూపలోభమువల్ల సీసన్నిధికి వచ్చింది. అలాగే అన్యపురుషసంగమము కూడా చేయగలదు” అనేసరికి వత్సరాజు “ఈమె కులీన. ఇలా చేస్తుందా? నా అంతఃపురములోకి అన్యకు ఎవడు ప్రవేశించగలడు?” అని ప్రశ్నించినాడు. యాగంధరాయణుడు “దేవా! తమ రీరాత్రి ఆమెవద్దకు రండి. ప్రత్యక్షంగా చూస్తారు. దేవపురుషులు కామరూపులు. వారి రాక పోకలను మానవులు ఆపలేరు. నాతోకూడా వచ్చి స్వయంగా చూడండి!” అని సమాధాన మిచ్చినాడు. వత్సరాజు మంత్రితో ఆరాత్రే కళింగసేనామందిరానికి వెళ్ళదలచుకొన్నాడు. మంత్రి వాసవదత్తా దేవిదగ్గికి వెళ్ళి “దేవీ! పద్మావతి తప్ప నీకు సవతి ఉండదని నేను చేసిన శపథాన్ని నెరవేర్చుకొన్నాను!” అని కళింగసేన గుట్టూమట్టూ పూసగుచ్చినట్టు చెప్పినాడు. వాసవదత్త విషయపూర్వకంగా మంత్రికి సమామము చేసింది. సడిరేయి జనమంతా నిద్రపోతూ ఉండగా వశ్యేశ్వరుడు యాగంధరాయణునితో కళింగసేనా మందిరానికి వెళ్ళి, అల్పక్లితంగా ప్రవేశించినాడు. కళింగసేన మదనవేగుడూ ఏకశయ్యలో ఉండగా కన్నెర్రగా చూచి, సహించలేక కత్తి దూసి అతన్ని ఖండఖండాలుగా నరక బోయినాడు. మదన

వేగుడికి చప్పున మెఘకువ వచ్చింది. తనవిద్యావ్రభావంచేత అతడు రివ్యూన బుంటి కెగసి పారిపోయినాడు. వెంటనే కళింగసేనకు మెఘకువ వచ్చి వక్క చూచుకోగా ప్రియుడు లేడు. “ఏమి! వత్సరాజు ఇవార నిద్రిస్తున్న దాన్ని వదలి వెళ్ళిపోయిరాడే!” అని పలికింది కళింగసేన.

అమాట విని మంత్రి రాజుతో “బేనా! నీరూపము ధరించి దేవ పురుషుకు మందిరాంతము ప్రవేశించి ఈమెను చెరిచినాడు! యోగ బలమువల్ల ఈ విషయము నేను గ్రహించి మీకు చెప్పినాను. దివ్యుడు కనుక వాణ్ణి మనము సంహరించలేము” అంటూ ఇద్దరూ కళింగసేన దగ్గికి వెళ్ళినారు. ఆమె రాజును చూచి కారవించి “నిద్రిస్తున్న నన్ను వదిలి వెళ్ళి మంత్రివర్యుని తీసికొని వచ్చే రేమి ప్రభూ?” అని కత్తూ హాలముతో అడిగింది. “కళింగసేనా, ఏండా? దుర్మార్గుడు వత్సరాజు రూపములో వచ్చి నిన్ను మోసము చేసి వెళ్ళాడేనాడు.” అని మంత్రి సమాధాన మిచ్చినాడు. అమాటలు కళింగసేనగుండెలు దూసుకు పోయినవి. శరాఘాతమయినట్లు గిలగిల తన్నుకొంటూ కన్నీరు మున్నీరుగా ఏప్పి “దువ్యంతుకు శకుంతలను మరిచినట్లు నన్ను గాంధర్వ వివాహం చేసుకొని మరిచినావు ప్రభూ!” అని దీనముగా వేడుకొన్నది. రాజు “నిన్ను యధార్థముగా వివాహ మాడలేదు” అని నిశ్చయముగా పలికినాడు. మంత్రి రాజును రాజమందిరానికి తోడ్కొని వెళ్ళినాడు.

కళింగసేన మందను బాసిన తేడిమాదిరి విదేశములో వత్సరాజ్య ములో ఉన్నది. మదనవేగుని వల్ల ఆమె కన్యాశ్వుము కోలుపోయి కర్తృ వ్యము తోచక ఆకాశాన్ని తిలకించి “వత్సరాజురూపములో వివాహ మాడినవాడు నాకు ప్రత్యక్షమగును గాక! అతడే నా కౌమారపతి!” అన్నది. మదనవేగుడు హరికేయూర విభ్రాజతుడై ఆకాశమునుండి అవతరించినాడు. ఆమె ‘సీవు ఎవరు?’ అని ప్రశ్నించింది.

నేను విద్యాధరాధిపుణ్ణి. నా వేరు మదనవేగుడు. నేను పూర్వము

నిన్ను చూచి మోహించి నీకోసము తపస్సు చేసి శివానుగ్రహము పొందినాను. నీమనసు వత్సరాజమయ మైన దనీ, ఆయనను పెళ్ళి చేసుకోక పూర్వమే వత్సరాజరూపములో నేను నిన్ను వివాహ మాడవలె ననీ వరము పొంది, అలాగే వివాహ మాడినాను” అని పలికినాడు. కళింగ సేనహృదయము నెమ్మదించింది. అతడు ఆమెను రంజింపచేసి, హేమరాశిని ఇచ్చి తిరిగి వస్తా నని చెప్పి గగనమార్గాన నిజనివాసానికి వెళ్ళినాడు. మదనవేగుని మందిరమునకు ఆమె వెళ్ళలేదు. కనుక, పుట్టింటికి పోలేక అక్కడే వత్సరాజమందిరములోనే ఉంటూన్నది.

త ర ం గ ము : 38

నాటినుండి వత్సరాజు కళింగసేన లావణ్యాన్ని స్మరిస్తూ ఉన్నాడు. అతనికి ఒకరాత్రి బొత్తిగా నిద్రపట్టక విరహతాపము ఎక్కువైనది. వత్సరాజు కృపాణహస్తుడై కళింగ సేనమందిరానికి వెళ్ళినాడు. ఆమె అతనికి ఆతిథ్య మిచ్చింది. వత్సేశుడు ఆమెను ప్రియురాలినిగా స్వీకరిస్తా నని పలుకగా ‘నేను పరస్త్రీని’ అని సమాధానము ఇచ్చింది. అతడు “నీకు ముగ్గురుప్రియులు ఏర్పడ్డారు. అందుచేత నీవు బంధకివి. నీవు నాకు కావాలి. పరదారపు ఎలా అవుతావు? ఆదోషము ఎలా సంభవిస్తుంది!” అన్నాడు.

కళింగ సేన దృఢనిశ్చయురాలై పలికింది “ప్రభూ! మీకై మీఅంద చందాలకు మురిసి పెళ్ళాడుదా మని వస్తే మదనవేగుడు మీరూపములో వచ్చి నన్ను గాంధర్వవిధిచేత వివాహము చేసుకొన్నాడు. అతడే నాకు పతి. అదే ధర్మము. నేను బంధకిని ఎలా అవుతాను? బంధువులమాట తోసి రాజుని స్వచ్ఛందముగా సంచరిస్తే స్త్రీలకు ఇటువంటిక స్థాయి వస్తూ ఉంటవి. అందులో కన్యలగతి చెప్పాలా? నాసఖి సోమప్రభ ఆపశకునములో ఏకార్యమూ చేయవ ద్దన్నది. దానిమాట పెడచెవిని

పెట్టినందుకు శకునఫలాన్ని అనుభవిస్తున్నాను. నన్ను బలాత్కరిస్తే చనిపోతాను. కులాంగనను కాని కులటను కాను. కులీశ భర్తకు ద్రోహము చేయదు. అందుకు తార్కాణము వినండి:

### వ ణీ క్షా ధ్వి క థ

పూర్వము చేదిరాజు ఇంద్రదత్తుడు శరీరము క్షణిక మని నమ్మి శాశ్వత మైనకీర్తికై పాపశోధనతీర్థమందు దేవాలయము కట్టించినాడు. భక్తిపరవశుడై రాజు ప్రేరితినమూ దేవాలయానికి వెళ్తుతూ వస్తూ ఉండేనాడు. ఇలా ఉంటూ ఉండగా వైశ్యస్త్రీ తీర్థస్నానము నిమిత్తము రాగా రాజు ఆమెచక్కదనాన్ని చూచి వ్యామోహపడినాడు. రాజు పాదచారియై అనుసరించివెళ్ళి ఆనణిక్ సాధ్యిని కోరినాడు. ఆమె సాధ్యి కనుక ధైర్యంగా “పరదారాభిగమనము పాపము. నన్ను బలాత్కరిస్తే వెంటనే చనిపోతాను” అని చెప్పింది. రాజు సాధ్యిని చెరువ యత్నించి నాడు. ఆమె గుండె పగిలి చనిపోయింది. ఆయన సిగ్గుతో తల ఎత్తుకొని నలుగురిలో తిరగ లేక మందిరానికి వెళ్ళి శ్వాత్పాపముతో వేగి కొద్ది రోజులకు కాలము చేసినాడు.

ఇలా కలింగసేన భయభక్తులతో వత్సేశ్వగునకు కథ చెప్పింది. “నాప్రాణాలు తీయకు ప్రభూ! మీ ఆశ్రితురాలను. కనుక నన్నిక్కడనే ఉండనీ. లేదా మరోచోటికి వెళ్ళమంటే వెళ్ళిపోతాను” అన్నది. వత్స రాజుకు ధర్మజ్ఞాన కలిగింది. వచ్చినదారిపట్టి నిజమందిరానికి వెళ్ళినాడు.

మర్నాడు మదనవేగుడు వచ్చి భార్యకలింగసేన పాతివ్రత్యానికి పరి తుష్టుడై ఆమెను బుజ్జగించి ఆరాత్రి ఆమెతో గడిపి వస్తూపోతూ ఉంటు న్నాడు. వత్సరాజు మంత్రిహితవాక్యములు స్మరించి కలింగసేనపైకి బుద్ధి పోనీయక వాసవద త్తనూ సరవాహనదత్తునీ చూచుకొని క్రొత్తగా వాళ్ళు లభించినట్టు తలచి ఆనందపడుతున్నాడు. వాసవ దత్తాదేవి యకాగంధ రాయణుడూ నీతికల్పవల్లి ఫలించినందుకు సంతోషపరవశులైనారు.

మ ద న మ ం చు కా జ న న ము

కలింగనేన గర్భిణి కాగా మదనవేగుడు “కలింగనేనా! దేవతలయిన మాకు ఒకనియఘము ఉన్నది. పానుషగర్భము కలుగగానే మేము కాంతలను వదిలి వెళ్ళుతాము. కణ్వాశ్రమములో మేనక శకుంతలను వదలేదా? పూర్వము నీవు అప్పరసవై ఉండి నీదోషమువల్లనే ఇంద్రుడు శపించగా మానవత్వాన్ని పొందినావు. అందుచేతనే నీవు సాధ్విమణివి అయినా, బంధకి అనిపించుకొన్నావు. నీకు పుట్టే శిశువును కాపాడు. నేను నానివాసానికి వెళ్ళిపోతాను. నన్ను నీవు ఎప్పుడు స్మరిస్తే అప్పుడు వస్తాను.” అని పలికినాడు. కలింగనేనకన్నులు అశ్రువులతో శుభ్రమై లాడినవి. మదనవేగుడు మనసంతా ఆమెమీదనే ఉంచి రత్న రాసులు కానుక లిచ్చి, నియమానికి కట్టుబడి దివ్యలోకానికి వెళ్ళినాడు.

కలింగనేన వత్సేశునిభుజచ్ఛాయను ఆధారము చేసుకొని ప్రసవము తోసము ఎదురు చూస్తున్నది. ఈలోగా రతీదేవి శరీరముతో ఉన్న మస్కధునికై మహాదేవుణ్ణిగురించి మహాతపము చేయగా శివుడు వర మిచ్చినాడు. “సీధర్త నన్ను ఉల్లంఘించినదోషంవల్ల నాతోపాగ్నికి కాలి, వత్సీరాజమందిరములో సరవాహనదత్తుడై జన్మించి ఉన్నాడు. నన్ను ఆరాధించావు, కనుక నీవు మానవలోకములో అయోనిజవై జన్మించి నశరీరు డయినసీధర్తను పొందు” అని మహేశ్వరుడు రతీ దేవికి అనుమతి ప్రసాదించి, బ్రహ్మకు కలింగనేన ప్రసవించే దివ్యుని హరించి వానికి బదులుగా ఈరతీదేవి దివ్యశరీరాన్ని ఉంచి మానవ కన్యను చేయవలె” అంటూ ఆజ్ఞచేసినాడు.

శివాజ్ఞను బ్రహ్మ శిరసావహించి వెళ్లగానే కలింగనేనకు నొప్పులు అధిక మైనవి. ఆమెకు దివ్యుడు పుట్టగానే బ్రహ్మ నిజమాయచేత ఆశిశువును హరించి వానికి బదులు రతీని మానవకన్యగా చేసి ఉంచి నాడు. రతీశరీరకాంతివల్ల నివాసగోహము రమణీయమై వెలిగింది. ఆమె

అంచానికి రత్న దీపశిఖావళి వెలవెల్పిపోయింది. ఆడపిల్ల పుట్టిన దని వురుషాశిశువు కలుగ లే దనీ కలింగసేన విచారించక శిశుజన్మోత్సవము చేసింది. వశ్యరాజు దేవీమంత్రిసహితముగా కలింగసేన స్త్రీ శిశువును కన్న దని ఎరిగి ఈశ్వరప్రేరితుడై వాసవదత్తతో మంత్రి వింటూ ఉండగా “కలింగసేన దివ్యాంగన. ఇంద్రశాపవశాన ఈలోకములో అవతరించింది. ఆమెకుపుట్టిన కన్యకూడా దేవతయే. ఆకన్య నా కుమారునికి ఈడూ జోడూగా ఉంటుంది.” అన్నాడు.

వాసవదత్త “తొందరపడుతున్నారు. బంధకి అయిన కలింగసేన కుమార్తెను మనపిల్లవాడికి ఎలా చేసుకొంటాము? మనవాడు కులీనుడు కాడా? సంబంధము ఎలాచేస్తారు?” అన్నది. రాజు “నేను ఈమాటలు స్వయంగా చెప్పడం లేదు. అంతర్వాణి ప్రేరేపణవల్ల పలుకుతున్నాను. కలింగసేనకుమార్తె నరవాహనదత్తునికోసమే సృష్టిఅయిన దని అశరీర వాణి అన్నది. కలింగసేన కులాంగన, సాధ్వీమణి. పూర్వకర్మవల్ల బంధకి అని అనిపించుకోవలసి వచ్చింది.” అని పలికినాడు.

మంత్రి యోగంధరాయణుడు ‘దేవా! మన్మథుడు కాలిపోగా రతి విలపించి భర్తకై పరమశివుని ప్రార్థించింది. మహాదేవుడు కసికరించి రతిని నూనవలోకములో జన్మించ మని, యోనిజు డయిన వానిని మన్మథుని వివాహ మాడు మని అనుగ్రహించినాడు. మంత్రిసాని నాతో రహస్యముగా “నేను కలింగసేన శిశువును చూచాను. వెంటనే మరోశిశువును చూచాను. ఇదీ సంగతి” అన్నది. అందుచేత దేవతలు మూడుచేత రతిని కలింగసేనా కుమారిగా చేసినారు. ఈమె మన్మథావతారుడైన మీపుత్రుని పత్ని. దీనివిషయము వినండి :

కుజేసునికి విరూపాక్షు డనే ఉగ్రోగి ఉన్నాడు. ఆయన లక్షనిధులకు ప్రధానకోశాధ్యక్షుడు. అతడు మధురాపురము వెలుపల ఉన్న నిధిని కనిపెట్టి చూడమని ఒకయక్షుని కావలిఉంచినాడు. ఆసగరములో

బ్రాహ్మణపాశుపతు డొకడు నిధిని వెతక వచ్చినాడు. అతడు మనుష్య వసతో దీపము వెలిగించి నిధిని ఫరీక్షిస్తూ ఉండగా ఆదీపము నేల కూలింది. అందుచేత దీపము పడినచోట నిధినిక్షేపము ఉన్న దని ఎరిగి తనన్నేహితు లయిన ఇతర బ్రాహ్మణులను పిలిపించి నిధిని తవ్వ నారంభించినాడు. ఆ యక్షుడు కోశాధ్యక్షునికి కబురు పంపినాడు. విరూ పాక్షుడు గని తవ్వనాళ్ళను చంపివేయవలసిన దని యక్షునకు ఆజ్ఞ ఇచ్చినాడు. ఆకావలినాడు నిధి తవ్వతున్న వాళ్ళను చంపివేసినాడు. కుబేరుడు బ్రాహ్మణ హత్యా వృత్తాంతము విని మండిపడి “పాపీ! బ్రహ్మహత్య చేయించావేమి! దరిద్రులను విఘ్నాలవల్ల కష్టపెట్టవలెను. అంతేకాని వాళ్ళను చంపుతారా? ఈ పాపమువల్ల నీవు మానవుడై జన్మించు” మని విరూపాక్షుణ్ణి శపించినాడు. కుబేరశాపమువల్ల విరూ పాక్షుడు అగ్రహారీకుని ఇంట్లో జన్మించినాడు. అప్పుడు ఆతనిభార్య యక్షిణి కుబేరునితో “దేవా, నాభర్తను ఎక్కడ పారవేశావో నన్నూ అక్కడే పారేసి కనికరించు. అతన్ని విడిచి బతకతేను” అని మొర పెట్టుకొన్నది. “నీభర్త బ్రాహ్మణగృహములో జన్మించాడు. నీవు అతని దాసీదానిఇంట్లో అయోనిజవుగా అవతరిస్తావు. అక్కడ నీభర్తను కలుసుకొంటావు. అతడు శాపము తీరి నావద్దకు వస్తాడు” అన్నాడు కుబేరుడు. ఆయన ఆదేశానుసారము ఆపతివ్రత ఆదాసి ఇంటిముందు గుమ్మముమీద మానవకన్యయై పడ్డది. హఠాత్తుగా అవతరించిన ఆ అందాలరాశిని చూచి దాసి తన యజమానితో చెప్పింది. ఆయన “ఆకన్య దేవత, అయోనిజ, నా అంతర్వాణి చెవుతున్నది. నిస్సందే హంగా ఆ పిల్లను మనవాడికి ఇచ్చి ముడిపెట్టాలి” అని దాసీదానితో సంతోషంతో పలికినాడు. ఆకన్య క్రమేణా పెరిగి యువతి అయింది. విప్రకుమారునికి ఆమెకూ అనురాగము అంకురించి అన్యోన్యరక్తి అధిక మైంది. క్రమేణా అతడు దేహన్యాసము చేయగా ఆమెకూడా అలాగే

చేసింది. ఇద్దరిశాపమూ తీరగా దేవలోకములో యథాప్రకారముగా దంపతులై సుఖపడ్డారు.

ఈరీతిగా దివ్యులు దైవమువల్ల కారణవశమున అయోనిజులై జన్మిస్తారు. ఈమె కళింగనేనా సుతగా దైవనిర్మిత మైనది. ఈమె నీవుత్తునికి తగినది." ఇలా మంత్రిమాటలు విని వాసవదత్తా వల్సేకులు కళింగనేనకుమార్తెను సరవాహనునికి చేసుకోడానికి అంగీకరించినారు. మంత్రి వెళ్ళగానే వత్సరాజు స్నానపాన క్రీడాగోష్ఠులలో ఆ దినము ప్రేయసితో గడపినాడు.

కళింగనేనకుమార్తె పూర్వజన్మజ్ఞానము విస్మరించి లావణ్యసంపదతో పెరుగుతున్నది. మదనవేగునికూతురు కావడంచేత ఆ కన్యకు మదనమంచుక అని పేరు పెట్టినారు. ఆమె చక్కడనము ముందు అందరి అందాటూ తీసిపోతవి. మదనమంచుక రూపసంపదను గురించి వాసవదత్త విని కౌతుకముచేత ఆకన్యను పిలిపించింది. వత్సరాజు మదనమంచుక తారుణ్యమును చూచినాడు. వాసవదత్తాదేవి లోకలోచనోత్సవుని తనకుమారుని సరవాహనుని అక్కడకు రప్పించినాడు. సరవాహనుడు మదనమంచుకను వికసిత ముఖారవింశుడై పద్మాకరము నవ్య నూర్య తేజమువలె వీక్షించినాడు. ఆమె లోచనానందుని వికచముఖాబ్జయై చూస్తూ శీతకిరణుని చూచే చకోరిణివలె తనివి తీరలేదు. వాళ్ళ నాలుగుచూపులూ కలసిపోగా ఒకరిని వదలి ఒకరు ఉండలేకుండా ఉన్నారు. వత్సరాజు వారిసంబంధము దైవనిర్మిత మని గ్రహించి వివాహప్రయత్నము ఆరంభించినాడు. కళింగనేన ఆవిషయము తెలుసుకొని సరవాహనదత్తుని అల్లునిగా చూచి సంతోషిస్తున్నది.

సరవాహనదత్తుడు యువరాజగుట

వత్సరాజు మంత్రులతో ఆలోచించి సరవాహనునికి తన మందిరము

వంటి నుండర నుండియు విప్పించినాడు. అనంతరము అతడు కుమారుని కి యశాచారాన్ని పట్టాభిషేకము చేసినాడు. మున్నుండు వృత్తుని శిరస్సుపైన ఆనందబాష్పములు కలిసి తన వాత మంత్రపూత మైన తీర్థోదకము పడ్డది. అభిషేకములవల్ల అతని ముఖపద్మము స్వచ్ఛము కాగా దిక్కులు సూర్యులు కన్నులు లయినవి. తల్లులు అతని తలమీద మంగళ పూజానుమును లుకొనగాను. దేవతలు దివ్యకుసుమాళి అతని మూర్ధము మీద వర్షించినారు. మంగళతూర్యరావములతో ఆకాశము ప్రతి ధ్వనించింది. విశ్వేశ్వరులు నడువరాజకు మంత్రులుగా మంత్రికుమారులను నియమించినారు. యశాచారగాయణుని కుమారుడు మరుభూతి మంత్రి, రుమణ్ణాత్ముని పుత్రులు సూరింతులు సేనాపతి, వనంతకకుమారుడు తపంత కుడు క్రీడాసఖుడు, ఇశ్వకుని పుత్రుడు గోముఖుడు ప్రతిహారుడు, పింగళ కుని నుతలు, హిరోహితుపుత్రులు, వైశ్వానర కాంతిసోములను పురో హితులుగాను నియమితులయినారు. ఈరీతిగా నరవాహనునికి మంత్రి వర్గము ఏర్పడగానే ఆకాశమునుంచి కుసుమవృష్టి కురిసింది. అశరీరవాణి “ఈమంత్రులు ఇశానికి సర్వార్థసాధకులు అవుతారు. గోముఖుడు రాజకు ఏకశరీరముగా ఉంటాడు.” అన్నది. వత్సరాజు ప్రీతితో అందరినీ వస్త్రపూర్ణార్చనాలతో సత్కరించినాడు. రాజు అనుజీవులకు అర్ధము కూపించినాడు. దర్శిద్రశబ్దానికి మాత్రమే అర్ధసంగతి లేక పోయింది! సర్వక్షీణము చారణబృందము కాశాచీనగరములో నిండి పోయినారు. పట్టాభిషేకమహోత్సవవేళ విద్యాధరలక్ష్మివలె ఉన్న కళింగసేన కాంతోయే అల్లుని చూడవలె నని వచ్చింది. కళింగసేన, వాసవవత్తాదేవి, బద్మాతీదేవి ముగ్గురూ శక్తిత్రయమువలె ఉండి, రిసోద్రదేశమువల్ల స్వశ్యం చేసినారు. వవమానకంపిత వల్లరీసహితముగా నననాటికాశనువులు తమకాన తన్మయమై స్వత్యము చేసినవి. అభిషేకానంతరము నరవాహనదత్తుడు విజయగజము ఆరోహించి

ఊరేగ సాగినాడు. సగరనారీమణులు నీరాజ్ఞులద్యౌజలులవలె తన సితాసితారుణదృష్టులను సరనాహనునిమీద విడిచి దాగు వంది మాగధులు కైవారములు చేతుగా యువరాజు నుండి శోభలు చేసినాడు. కళింగసేన దివ్యమైన పానభోజ్యములను, సిద్ధము చేసింది. అల్లునిమీద ఆదరమువల్ల ఆమె అమాత్యుల గ్రానికి భ్యక్షులనూ దివ్య వస్త్రాభరణాలు అర్పించింది. వశ్యుగాజాదులు కక్షాభిషేకమునాతోత్సవమును తిలకించి అమందానందము అనుభవించినారు.

### మదనమంచు కోద్యౌచము

రాత్రివేళ కళింగసేన కుమారీవినాహనును ముచేర్చి తలంపుతో సోమవ్రథను స్మరించింది. స్మరణమూత్రాన ముడికారుడు సోమవ్రథతో “ప్రేయసీ, ఇప్పుడు నిన్ను కళింగసేన బోక్షుక్యముతో తలుచుకొంటున్నది. నీవు వెళ్ళి కళింగసేనకుమూర్తికై దివ్యోద్యానాన్ని నిర్మించు” అని వలికినాడు. భర్త అనుమతి పొంది సోమవ్రథ కళింగసేన వద్దకువచ్చి స్నేహమువల్ల కలతాలింగనము చేసి ఇచ్చివేళ్ళు అడిగి, అన్నది: “సఖి! విద్యాధరుడు నిన్ను వివాహము చేసుకొన్నాడు. శివానుగ్రహము వల్ల రతీదేవి సీకడుపున ఉద్భవ. నీకుమారి సరవాహనునిభార్య. అతడు విద్యాధరచక్రవర్తియై దివ్యోద్యానములను పరిపాలన చేస్తాడు. అతని అన్యభార్యలు మదనమంచు అల్లలును శిరసా వహిస్తారు. నీవు ఇంద్రశాపమువల్ల భూలోకంలో అంతరించిన అప్సరోంగసపు. అన్యకార్యములు చేసి శాపమోక్షము కోరవలెను. ఇదంతా మహాజ్ఞాని అయిననాభర్త చెప్పినాడు. విచారించుకుని నీకు అంతా శుభమే జరుగుతుంది. నేను నీకుమూర్తికు మననాలోచింపిస్తాను. అటువంటి దివ్యోద్యానము స్వర్గ మర్త్య పాపాభావకాలలో ఏక్కడా ఉండదు.” సోమవ్రథ మాయాశక్తివల్ల చక్కని ఆరామసీమ సృష్టించి

కళింగ సేనవద్ద సెప్పు తీసుకొని వెళ్ళిపోయింది.

తెల్లవారిపొద్దునాశి జనులు మదనమంచుకోద్యాయము చూచి నందనని ముగ్ధులగావతినుంచి భూలోకములోనికి వచ్చినదా అనుకొన్నాడు. అతనియము కర్ణాకర్ణిగా వినిశ్చేవత్సరాజు భార్యసమేతుడై నరవాహనునితో, పరివారముతో అక్కడికి వచ్చినాడు. ఆవనవాటిలో పువుల చెట్లనూ, మణులతో పొదిగినభూభాగము గల దిగుడు బావిని, పరమశము కొల్లగాని వీచే మలయమారుతమునూ, చల్లనిచెట్ల నీడలనూ వాళ్ళు చూచి ఆనందించినారు.

కళింగ సేన వారికి ఆతిథ్యము చేయడానికి త్వరపడుతూ ఉన్నది: "రాజనీ! విశ్వకర్మ అపరావతారము మయుడు అనేమహానురుడు ధర్మ రాజుకూ, ఇంద్రునికి పట్టణాలు కట్టినాడు. అతనికి సోమప్రథ అనే కుమార్తె ఉన్నది. ఆమె నానభిమణి. ఆమె రాత్రి సన్నుచూడడానికి వచ్చి ఈవనవాటిని నిర్మించి వెళ్ళిపోయింది." సోమప్రథ చెప్పిన భూతభవిష్యద్వర్తమానములను కళింగ సేన వాళ్ళకు చెప్పింది. ఆదినము కళింగ సేనవల్ల నత్కారము పొందుతూ వత్సరాజు భార్యపుత్రసమేతంగా ఆవనములో కాలము గడపినాడు.

నర వాహనదత్తునికి విద్యా ప్రాప్తి

మర్నాడు రాజు దేవదర్శనార్థము దేవాలయానికి వెళ్ళి సువర్ణవస్త్రాభరణాలతో ఉన్నచాలామందిస్త్రీలనుకూచూచి మీరు ఎవ రని అడిగినాడు. 'మేము విద్యలము,' వీరు లలితకళలు. స్త్రీ నీకుమారునిలో ప్రవేశిస్తాము' అంటూ వాళ్ళు అదృశ్య లైనారు. వత్సరాజు అది చూచి నిజనివాసానికి వెళ్ళి వానవదత్తకూ, మంత్రికీ ఆవిషయము చెప్పినాడు. దేవతాసగ్రహము విని అంతా సంతోషించినారు. రాజుదేశమున వానవదత్తాదేవి వీణను గ్రహించింది. సరిగ్గా అప్పుడే నరవాహన

దత్తుడు వచ్చాడు. వానవదత్త వీణవాయిస్తూఉండగా సరవాహనుడు సవినయముగా వీణమెట్లు తిన్నగా లే వన్నాడు. రాజు అతనినే వీణ వాయిచ మన్నాడు. సరవాహనుడు వీణ మీటి అందరిఆశ్చర్యాన్ని చూరగొన్నాడు. తండ్రి కుమారునికళాప్రావీణ్యాన్ని పరీక్షించినాడు.

వత్సరాజు కళింగ సేనాకుమారి, మదనమంచుకకు సృత్యము నేర్పించినాడు. ఆమెవదనబింబము పూర్ణకళతో శోభిల్లగా సరవాహనునిఅంతరంగ సముద్రము పొంగిపోవసాగింది. మదనమంచుకా నాట్యసృత్యలాస్య గతులు చూచి అతడు పరవశు డైనాడు. ఆకస్య అతన్ని చూడకపోతే ఉదయము మంచు కురిసినకుముదినవలె అశ్రుపూరితలో చనయై ఉంటుంది. ఆమెను చూడవలె నని అతడు మదనమంచుకోద్యానానికి వెళ్ళుతాడు. ఒకసారి అతడు వనవాటికి రాగా కళింగ సేన ప్రీతితో కుమారిని అతని దగ్గరికి తెచ్చి రంజింపజేసింది. గోముఖుడు తనయువరా జయినసరవాహనుడు మదనమంచుకవద్ద చాలాసేపు ఉండవలె నని గ్రహించి కళింగ సేనకు కథ చెప్ప నారంభించినాడు. సరవాహనుడు ఆఉద్యానములో సంగీతశాలలో మదనమంచుకకు సృత్యవిద్య నేర్పుతున్నాడు. క్రమేణ సరవాహనుని కౌమారము గడిచిపోయింది.

### కులటల నడతలు

ఒకనాడు రాజపుత్రుడు ప్రియిరాలిశోను, మంత్రులతోను నాగవనము అనేఉద్యానానికి వెళ్ళినాడు. అక్కడ ఒకవైశ్యభార్య గోముఖుని కామించింది. అతడు ఆమెను తిరస్కరించాడు. ఆమె అతనిని చంపవలె నని విషము కలిపినపానకము తెచ్చింది. ఆసంగతి దానిచెలికత్తె కనిపెట్టి చెప్పింది. ఆపానకమును వుచ్చుకోకుండా అతడు స్త్రీలోకాన్ని తూలనాడినాడు. స్త్రీలో విషమూ అమృతమూ ఉన్నవి. ఆమెను ప్రేమిస్తే అమృతాన్ని, తిరస్కరిస్తే విషాన్ని ఇస్తుంది.

ఒక గ్రామములో శత్రుఘ్నుడు అనేనానిభార్య జారిణి. శత్రుఘ్నుడు జారునితో ఉన్న సమయా శత్రుఘ్నుడు వెళ్ళి కత్తి దూరమునకి వెళ్ళి సరికి వేసి రాత్రివరకూ భాగ్యము కృపించి గుమ్మరములో తిట్లు పోతాడు. అప్పుడు బసవ కై బాంబాని : స్త్రీ శత్రుఘ్నుడు అసనకి చోటిచ్చి అతని సహాయముతో జారునిశనా రాత్రి అడవికి తీసుకువాయి చీటి నూతిలో వేయబోగా, ఆతినిభాగ్య వెనకనుంచి వచ్చి అతని నూతి లోకే తోసింది. గోముఖుడు ఈకథ చెప్పి కులటలనడకలను ఖండించాడు.

సరవాహనదత్తుడు నాగపెనుములో నాగులను స్వయానా పూజించి పువారసమేతముగా సజనుందిరానికి వెళ్ళినాడు. ముందుడు అతడు రాజనీతిసారమునుగురించి గోముఖుణ్ణి ప్రశ్నించినాడు. ఒకరి కొకరు కూడపలుకుకొని నీతిశాస్త్రముచెప్ప నారె.

**రాజనీతి సారము**

రాజైనవాడు ఇంద్రునియొక్కవలను వశము చేసుకొనవలెను. కామ క్రోధాది అనివచ్చునన్నియుంచవలె. తనను జముచు లేనివాడు అయ్యలను జముంచలేడు. రాజు నయపిశారదు లయినమంతులనూ, కుశలు డయినపురోహితునీ ఏర్పాటు చేసుకోవాలి. అనూశ్చయము, పరీక్షించి రాజు నిజకార్యములందు నియమించవలె. వారిసశ్యవచనము ద్వేషపూరి తమో, స్నేహప్రయుక్తమో వారివారి రహస్యసంభాషణలవల్ల కను క్కోవలె. సశ్యమునకునాశుష్టి, అసత్యానికిశిక్ష అనుబంధము. చారులవల్ల ఆమాత్యులచరిత్రనుపెట్టాలి. రాజుచారులేకా స్వయముగాకార్య కార్యములు గ్రహించవలె ఆశుడు శత్రుశేషము ఉంచుకొనిదండదులను ఆర్జించవలె. ఉత్పాప్రభుమంత్రశక్తులుకలిగి స్వపరాంతమును విచారించి పరరాష్ట్రాన్ని దేశాన్ని జయించవలె. ఆస్తులు డిండును ప్రాజ్ఞలుఅయిన వారితో భవిష్యత్తునుగురించి మంత్రాలోచన చేయాలి. వారు నిశ్చ

యించినదాన్ని వివేకముతో వినుస్కించి పరిశోధించవలె. సామదానాది ఉపాయాలు వెలికి వెదగాక్షమము వహించి సంధినిగ్రహణకు లగు ఆసుగుణాలు ప్రయోగించాలి.

రాజు వివేకి యాక కనులోనివశుడై కష్టపడాలి పోతే స్వయంగా తనగొయ్యి తానే తన్నుకొంటాడు. రాజు గండనీతి ఎక్కి నయయోచితముగా ధర్మపద్ధతిగా శుభ్ర చేసినవాళ్ళను వండించాలి. జితాత్ముడై తారతమ్యజ్ఞుడు కావాలి. అతడు ముఖ్యముగా ప్రజలను కంటికి రెప్పవలె కాపాడాలి.

### శూరనేనమహారాజు

పూర్వము శూరనేనమహారాజు నేపకులు చెప్పినతీరున చేసేవాడు. మంత్రులు రాజుని వందించి జీవించేవారు. సేనలకు మంత్రులు రాజు ఇవ్వ నున్నప్పుడే కృత మైనా తవ్వకుండా ఉండేవారు. మంత్రులు అయోగ్యులకు ఇనాములు ఇప్పించేవారు. రాజు యుక్తిచేత వారినిభేదించినాడు. దుష్టనేపకులు, కవటనదివులు తొలగిపోగా అతడు రాజ్యాన్ని చక్కగా పాలించాడు. అతను విశ్వానపాత్రు లయినవిద్వాంసులను మంత్రులను చేసుకొన్నాడు. క్రమంగా ప్రజలను సంజింపచేసి దుర్గమూఅర్థమూసంపాదించాడు. కురీతిగా గోముఖులు అనూత్ములు రాజనీతి నానిమును నరనాహునికి ఉపదేశించినారు. యువరాజు వారి మాటనిని పురుషప్రతున్నము చింత్యమైనా దైవము అచింత్యమని పలికినాడు.

### మానసవేగుడు

య. రాజు అనూత్ములతో లేచి, ఆలస్యము కావడమువల్ల ప్రియురాలిని చూడవలెనని మదనమంచుకా మందిగానికి వెళ్ళినాడు. అతడు మహార్థాసనమును అలంకరించగానే కళింగసేన ఆశ్చర్యంతో గోముఖు

నితో అన్నది: “నరవాహనుడు రావడము ఆలస్య మయ్యేసరికి మదన మంచుక అతన్ని చూడా లని మేడమీదికి వెళ్ళింది. నేనుకూడావెళ్ళాను. అప్పుడు ఆకాశమునుంచి ఒకవురుషుడు అవతరించి నాతో “నేను మానవవేగు డనేవిద్యాధరేశ్వరుణ్ణి. నీవు నురభిదత్త అనేఅప్పరసవు. ఇంద్రశాపమువల్ల ఇహలోకము అవతరించావు. నీకుమారి దివ్యస్త్రీ. నీకుమారిని నా కియ్యి. ఈసంబంధము అనుకూలము” అన్నాడు. నేను నవ్వి “మీ కండరికీ చక్రవర్తి కాగల నరవాహనదత్తుడు మాఅమ్మాయిని వివాహము చేసుకొంటాడు. అసలు ఈసంబంధము దేవతలు ఏర్పాటు చేశారు.” అన్నాను. మానవవేగుడు మెరువుతో మెరిసి అదృశ్య మైనాడు. కలింగనేనమాటలు విని గోముఖుడు “ఈమావలిక తమప్రభువు అవుతా డని విద్యాధరులు ఎరిగి ద్రోహము చేయనెంచి నారు శివుడు ఇప్పుడే మన నరవాహనుని రక్షిస్తాడు. నారదుడుకూడా అదివరకు చెప్పాడు. విద్యాధరులు ఘనక శత్రుకోటిలోవారు” అని పలికినాడు.

### వి వా హ య త్న ము

కలింగనేన గోముఖుణ్ణి “నున్న మదనవేగుడు వంచించినట్టు మదన మంచుకను ఏదివృత్తై గా మోసము చేసి పెళ్లి చేసికొంటాడేమో. అందుచేత నరవాహనుడు త్వరగా మాఅమ్మాయిని వివాహ మాడితే ఖాగుండును.” అన్నది. గోముఖాదులు “నీవే వత్సరాజును తొందర పెట్ట” నున్నారు. నరవాహనుడు ఆదిన మంతా మదనమంచుకను వన ములో చూస్తూ విహారముచేశాడు.

మార్నాడు కలింగనేన వత్సరాజును కుమార్తె పెళ్ళికి తొందర చేసింది. రాజు ఆమెను సంపివేసి మంత్రుల్ని పిలిపించి నాసవదత్తువదుట ఇలా పలికినాడు: “కలింగనేనకుమార్తె పెళ్ళికి త్వరపడుతున్నది. ఉత్తమ

శ్రీని లోకులు బంధకి అంటున్నారు. లోకధర్మాన్ని అనుసరించాలి. లోకావవాదానికి భయపడి శ్రీరాముడు సీతాదేవిని త్యజించినాడు. భీష్ముడు అంబను గ్రహించి అంతకుమునువు ఆమెను ఎవరో చేమించారని తెలిసి త్యజించలేదా? ఈవ్రకారము కలింగసేన ముంగ. నన్ను వరించి మదనవేగునికి భార్య అయిన దని లోకు లందరూ నిందిస్తారు. అందువల్ల సరవాహనదత్తుడే స్వయంగా నుద ముకుని గా ధర్మ విధిగా వివాహము చేసుకొంటాడు.”

యాగంధరాయణుడు “వ్రభూ! ఈఅనాచిత్వాన్ని కలింగసేన ఎలా సహిస్తుంది? ఆమె దేవత. ఆమెకుమూ దివ్యాంగన. ఇలా గని నామిత్తుడు బ్రహ్మరాక్షసుడు చాలాసార్లు చెప్పినాడు” అని పలికినాడు. ఆకాశమునుంచి మహేశ్వరుడు “నా లోచనాగ్నివల్ల మన్మథుడు దగ్ధుడై సరవాహనదత్తుడై జన్మించాడు. రతీదేవి నన్ను మెప్పించగా మదనమంచుకగా నేను సృష్టించాను. సరవాహనదత్తుడు దివ్యకల్పాంతము వరకు విఖ్యాధరచక్రవర్తిగా రాజ్యముచేస్తాడు” అని ఆనతిచ్చినాడు. వత్సరాజు పరివారసమేతముగా శివునికి సాష్టాంగ నమస్కారము చేసి కుమారునివివాహవిషయము నిర్ధాణ చేసుకొన్నాడు.

రాజు అన్నిరహస్యాల్లా అదివరకే తెలిసినయాగంధరాయణుని పిలిపించి గారవించి, జ్యోన్మలచేత వివాహలగ్నము నిర్ణయము చేయించినాడు. సిద్ధాంతులు “నీకుమారుడు కొద్దికాలముమాత్రమే భార్యవియోగాన్ని అనుభవీస్తాడు” అని చెప్పారు. వత్సరాజు సరవాహనదత్తుని వివాహానికి ఏర్పాట్లు చేయించినాడు.

సరవాహనుని వివాహము

సోమవ్రభు, కలింగసేన తండ్రి యిచ్చిన దివ్యాధరణాలతో మదన మంచుకను అలంకరించినారు. వ్రతీసరమునూ ధరించి మదనమంచుక

కార్తికపూర్ణిమవలె ప్రకాశించింది. దివ్యాంగనలు ఆకస్యలావణ్యప్రభ ముందు దివిటీలైనారు. చారణులు గౌరిని స్తుతించినారు.

పెళ్ళికూమారుడు ఆడపెళ్ళివారింటికి మంగళవాద్యములు మోగుమండగా వెళ్ళినాడు. వధూవరులు వివాహవేదికపై స కూర్చున్నారు. సూర్యచంద్రులు ఏకకాలములో మేగుప్రదక్షిణము చేస్తున్నట్లు ఆవధూవరులు అగ్నిప్రదక్షిణము చేసినారు. దుందుభితుర్యఘోషలు మిన్నముట్టినవి. వధూశిరముపై నడకన్నహోమలాజలను పుష్పవృష్టి ముంచివేసింది.

వివాహసమయాన కళింగసేన అర్పించిన హేమరాసులను చూచి లోకులు కుజేరుని దరిద్రునిగా తలచినారు. వివాహానంతరము వధూవరులు అభ్యంతరగృహము ప్రవేశించినారు. సరేంద్రులు చాలమంది వచ్చి ఉపాయసములు సమర్పించినారు. వత్సరాజు అనుజీవులకు బంగారమువెదజల్లినాడు. దశదిశలనుంచి చారణసర్తకీగణము వచ్చి సృత గీతాభినయాలు చేసినారు. ఈరీతిగా వివాహమహోత్సవము జేగీయమానంగా జరిగింది.

యువరాజైన నరవాహనదత్తుడు ప్రియురాలితో చాలకాలము ఇహలోకనుఖాలను అనుభవిస్తూ ఉన్నాడు.

మదనమంచుకా లంబకము

ర త్న ప్ర భా లం బ క ము

త రం గ ము : 371

కేలికేశ గ్రహవ్యగ్ర

శారీకర నఖావృతమ్

శివా యానేకచంద్రాధ్య

నివ శార్వం శిరోఽస్తు పః!

కరం దానాంభ సార్ద్రం యః  
 కుందితాగ్రం ప్రసారయన్  
 దద త్సిద్ధి మి వాభాతి  
 స పాయా ద్యో గజాననః!  
 కేళి కేళగ్రహవ్యగ్ర గిరితనూజ  
 కరనఖావృతమై మహేశ్వరశిరమ్ము  
 బహుళచంద్రాధ్య మైసట్టిభంగి దోచి  
 సకలశుభములు మీకు నొసంగు గాక!  
 దానాంభసార్ద్రహా తనకరం బెవడు  
 పంచి యించుక ప్రసారించుచు దయను  
 సిద్ధి యిచ్చెడురీతి చెలువారుచున్న  
 యాగజాన్యుడు మమ్ము నవచునుగాక!

ఈప్రకారముగా వత్సరాజపుత్రుడు మదనమంచుకను పెళ్ళిచేసుకొని మనోరథసిద్ధి పొంది గో ముఖాదిసచివులతో కాలక్షేపము చేస్తున్నాడు. ఒకపర్యాయము సచివులతోకూడా రాజు నసంశోత్సవ సమయాన ఆరామములోకి వెళ్ళినాడు. హఠాత్తుగా తపంతకుడు అనే డెలికాడు సంతోషముతో 'యువరాజా! ఎవరో చక్కని చుక్క ఆశోక వృక్షముక్రింద నిలిచింది. గగనమునుంచి ఆకన్య అవతరించి, చెలికత్తెలతో నానమీసానికి వచ్చి నిన్ను తెమ్మన్నది' అని చెప్పినాడు. సరవాహనదత్తుడు మంత్రిసమేతుడై ఆమెను చూడవలెనని ఆశోకవృక్షము దగ్గరికి వెళ్ళినాడు. ఆ దివ్యకన్య వనలక్ష్మీవలె ఉన్నది. అతన్ని చూచి ఆపనదేవత వందనము చేసింది. ఆమె చూపుటతో సరవాహనుని రూపమును తాగింది. యువరాజు ఆమెచక్కదనము చూచి ముగ్ధుడైనాడు. అందరూ ఆసీనులు అయినారు. అమాత్యుడైన గోముఖుడు "దేవీ! ఎవరవు? ఎందుకు వచ్చావు?" అని కుతూహలముతో అడిగినాడు.



పుట్టితే బాగుండును" అని ఆలోచించినాడు. ఒకసారి ఇలా ఆలోచిస్తూ అతడు వనములో తిరుగుతూ ఉండగా రత్నాలతో వెలుగుతున్న నిధి దొరికింది. వచ్చేప్పుడు సిరి చెప్పిరాదు. నిధిలాభమువల్ల ఆ బ్రాహ్మణుడు అనేకభోగాలు అనుభవిస్తూ అందరికీ సువర్ణదానము చేస్తున్నాడు. రాజభృత్యులు వెళ్ళి రాజుతో బ్రాహ్మణికి నిధి దొరికిందని చెప్పినారు. మహారాజు ప్రతీహారునిద్వారా బ్రాహ్మణికి కబురు చేశాడు. సత్త్వశీలుడు రాజగృహాంగణములో ఒకచోట నిలిచి చేతిలో ఉన్న లీలా వజ్రముతో నేలను గీరుతున్నాడు. అక్కడ అతనికి రాగిబిందెలో నిక్షేపము దొరికింది. అతడు వెంటనే ఆనిధిని మట్టితో కప్పి, ప్రతీహారుని పిలుపు విని రాజసన్నిధికి వెళ్ళినాడు. మహారాజు నిధిని తనకు అర్పించమని ఆజ్ఞ చేసినాడు. సత్త్వశీలుడు "దేవా! మునుషటి నిధినా, ఇప్పటి నిధిని ఇమ్మన్నారా?" అని అడిగినాడు. కొత్తగా దొరికిన నిక్షేపము రాజు కావా అని అన్నాడు. బ్రాహ్మణుడు ప్రాంగణములో ఉన్న నిధిని రాజుకు అర్పించినాడు. అదివరకు దొరికిన నిధిని హాయిగా అనుభవించ మని మహారాజు అనుమతి ఇవ్వగా బ్రాహ్మణుడు అలాగే భోగాలు అనుభవిస్తూ దానశీలుడు అని పేరు తెచ్చుకొని అసపత్యదుఃఖాన్ని విస్మరించినాడు. ఈసత్త్వశీలుని కథ జ్ఞప్తికి రాగా విచారము కలిగింది.

### వి క్ర మ తు ం గు ని క థ

అప్పుడు దేవి అన్నది. "సత్త్వశీలు రైనవాళ్ళకు విధి అనుకూలము. సత్త్వశీలునికి రెండోనిధి దొరకలేదా? మీసత్త్వప్రభావమువల్ల అభీష్టము ఈడేరుతుంది. అందుకు తార్కాణము వినండి:

"పూర్వము పాటవీపుత్రనగరములో విక్రమతుంగుడు అనే సత్త్వవంతుడయిన మహారాజు మహాత్యాగి, మహావీరుడు ఉండేవాడు. ఒకసారి ఆయన అరణ్యములో వేటాడి బిల్వహోమము బ్రాహ్మణుడు చేస్తూ

ఉంటే చూచి బిల్వము అడుగుదా మని అనుకొని, వేటతపశుకాన దూరముగా వెళ్ళినాడు. రాజు బాగాలు వేయగా దెబ్బతిన్న సింహాలు ఎగి రెగిరి పడుతూ ఉండగా చూచి క్రీడించి తిరిగి యజ్ఞముదగ్గరికి వచ్చినాడు. అతడు బ్రాహ్మణునికి సమస్కరించి యాగప్రయోజనము ఏమిటని అడిగినాడు. విప్రుడు రాజును ఆశీర్వదించి “రాజన్! నేను నాగశర్మ అనే విప్రుణ్ణి - బిల్వహోమమువల్ల అగ్ని తృప్తిపడితే బంగాగుబ్బిల్వలు వస్తవి. అగ్ని దేవుడు ప్రత్యక్షమై వర మిస్తాడు. చిరకాలమునుంచీ యజ్ఞకర్మ చేస్తున్నా, నాపుణ్యలోపమువల్ల అగ్ని హోత్రుడు శృపుడు కాలేదు.” అని చెప్పినాడు. ధీమత్తుడయినరాజు “నాకు ఒక బిల్వాన్ని ఇయ్యి. నేను అగ్ని దేవుణ్ణి ప్రసన్నుని చేస్తాను” అన్నాడు. ‘అశుచివి నీవు అగ్నిని ఎలా తృప్తిపరుస్తావు?’ అని బ్రాహ్మణుడు అడగగా రాజు “ఒక బిల్వము నా చేతికి ఇయ్యి. క్షణములో ఏమి జరుగుతుందో చూడు” అని పలికినాడు. బ్రాహ్మణుడు కుతూహలముతో రాజుకు మారేడుపండు ఇవ్వగా రాజు పరిశుద్ధమనస్కుడై అగ్ని దేవుణ్ణి “అగ్ని దేవా! ఈఫలము వేల్చిగా నీవు తృప్తి పాండః పోతే నాశిరస్సును ఖండించి హోమము చేస్తాను” అని ధ్యానము చేసినాడు. అగ్ని హోత్రుడు మారేడుపండు చేతిలో పెట్టుకొని ప్రత్యక్షమై రాజును వరము కోరుకోఅన్నాడు. రాజు “నాకు వరము అవసరము లేదు. ఈవిప్రునికి వరమును ప్రసాదించు” అని పలికినాడు. అగ్ని దేవుడు బ్రాహ్మణునకు అక్షయధనమును ప్రసాదించినాడు. విప్రుడు శృపుడై “అగ్ని దేవా! స్వచ్ఛందవృత్తితో ఉండే మహారాజుకు సాక్షాత్కరించినావు. కఠోర నియమనిష్ఠలతో ఉన్ననాకు నీవు దర్శనము ఇవ్వలేదు” అనేసరికి అగ్ని “నేను దర్శనము ఇవ్వకపోతే రాజు తన శిరాన్ని ఖండించి హోమము చేసేవాడు. తీవ్రసత్త్వునికి సిద్ధులు త్వరగా కలుగుశివి. నీవంటివాడికి త్వరగా కార్యసిద్ధి కాదు” అని చెప్పి అంతర్ధానము చెందినాడు.

నాగశర్మ రాజుదగ్గర సొంపు పుచ్చుకొని క్రమేణ మహాధనికుడై సుఖములు అనుభవించినాడు. విక్రమతుంగమహారాజు నిజప్రభావమువల్ల గౌరవము పొందినాడు.

మహారాజు పాటలిపుత్రము వెళ్ళగా శత్రుంజయుడు అనేవ్రతీ హారుడు “దేవా! దత్తశర్మ అనే బ్రాహ్మణబ్రహ్మచారి తమతో ఏకాంతములో ఏదోవిన్నవించుకోడానికి వచ్చాడు. ద్వారముదగ్గర ఉన్నాడు ప్రభూ!” అని మనవిచేసుకొన్నాడు. రాజు ప్రవేశపెట్టమనగా వటువు వచ్చి రాజుతో స్వస్తిపూర్వకముగా “దేవా! నేను ఒకభస్మమువల్ల రాగిని బంగారముచేయగలను. నాకుస్వర్ణ యోగాన్ని గురువు ఉపదేశించినాడు. వ్రత్యక్షంగా రాగిని బంగారము చేసి చూచాను,” అని విన్నవించినాడు. రాజు రాగి తెప్పించి కరిగించమన్నాడు. రాగి కరిగిన తరువాత అందులో భస్మము వటువు వేయబోగా యక్షుడు అదృశ్యుడై వచ్చి భస్మాన్ని రాగిలో పడకుండా చేశాడు. రాజు మాత్రము ఆ యక్షుణ్ణి చూచినాడు. చూర్ణము సోకనందువల్ల తామ్రము సువర్ణము కాలేదు. ఆ బ్రాహ్మచారి మూడుసార్లు చూర్ణము చల్లినా అతనియత్నము బూడిదలో పోసినవన్నీరు అయింది. అతడు ఖిన్నుడైనాడు. రాజు వటువుచేతిలో చూర్ణము తీసి స్వయంగా తామ్రము మీద చల్లగా, యక్షుడునవ్వి చూర్ణాన్ని హరించక వెళ్ళిపోయినాడు. తామ్రము బంగారము అయింది. వటువుకు ఆశ్చర్యము కలిగింది. రాజు యక్షవృత్తాంతము చెప్పినాడు. అప్పుడు రాజు బ్రాహ్మచారివల్ల స్వర్ణ యోగము గ్రహించి అతనికి వివాహము చేసినాడు. ఆ రాజు స్వర్ణ యోగమువల్ల కోశాగారము సువర్ణ రాసులతో నింపి విప్రులవారిద్రవ్య బాధతీర్చినాడు.

ఈరీతిగా తీవ్రసత్త్వల అభీష్టమును ఈశ్వరుడే ఈడేరుస్తాడు. దేవా! నీకంటె ధీరసత్త్వుడైన దాత ఎవడు? శంభునినీవు పూజిస్తే సంతానము కలుగుతుంది,

ఉదారహృదయముతో ఇలా అలంకారప్రభా దేవి పలుకగా హేమ ప్రభమహారాజు అంగీకరించి మరునాడు దేవితో శుచియై స్నానానంతరము శివపూజ చేసి తొమ్మిదికోట్ల నువర్ణమును విపులకు దానముచేసినాడు. అతడు శివపూజా సమయములో శివునిసన్నిధిలో ఈశ్వరుడు సంతోష్టుడైనా కావలె, నాశరీరమైనా పోవలె!" అని దృఢబుద్ధితో నిరాహారుడై ఇలా స్తుతించినాడు: "సృష్టిస్థితిలయకారణుడా! ఈశ్వరా! వందనము! అష్టనూర్తి! మహేశా! నిరంతరవికసితహృత్కమలశాయి! ముని మానసహంసా! శివా! నమస్కారము! అర్థనారీశ్వరా! కేవల బ్రహ్మచారి! విశ్వాత్మా, నమస్కారము!" ఇలా దినత్రయము ఉపవసించి మహారాజు తపస్సుచేయగా శివదర్శనము అయింది. స్వప్నములో రాజుకు ఈశ్వరుడు ఇలా ఆసతి ఇచ్చినాడు: "రాజా, లే. నీకు కుల దీపకు డయినకుమారుడు కలుగుతాడు గౌరీప్రసాదమువల్ల ఉత్తమ కన్య కూడా నీకు కలుగుతుంది. చక్రవర్తికాగలనరవాహనదత్తునికి నీకుమారి భార్య కాగలదు." శివుడు అంతర్ధానము కాగా, స్వప్నవిషయాన్ని రాజు భార్యకు చెప్పగా ఆమె సంతోష్టురాలు అయింది.

కొన్నాళ్ళకు అలంకారప్రియా దేవి గర్భవతి అయింది. ఆమెముఖము పాండుప్రభలతో ప్రకాశించింది. ఆమెనేత్రములు చంచలము లైనవి. గర్భలక్షణాలను రాజు చూచి సంతోషించినాడు. దేవి నూర్చునివంటి తేజస్సు గలనుతుని కనగా, పురుటిల్లు సిందూరకాంతితో అరుణమైనది. శత్రుభీకరుడు కాగలఆకుమారునికి రాజదంపతులు వజ్రప్రభుడని నామకరణము చేశారు. ఆకుమారచంద్రుడు కళలతో వర్ధిల్లగా కులార్ణవము పొంగిపోతున్నది.

కొన్నాళ్ళకు అలంకారప్రియకు నెల తప్పింది. వేవిళ్ళమనసు తీరేట్టుగా ఆమె పద్మవిమానాన్ని ఎక్కి తరుచుగా ఆకాశాన విహరించేది. రాణి నవమాసాలు మోసి గౌరీప్రసాదమువల్ల కూతుర్ని కన్నది.

ఆకాశవాణి ఆసమయములో “ఈమె సరవాహనదత్తునకు భార్య అవుతుంది” దని అన్నది. రాజు ఉత్సవములు చేసి కుమారికి రత్నప్రభ అని పేరు పెట్టినాడు. రత్నప్రభకు త్వరలో చిత్తవికాసము కలిగింది. ఆమె అందచందాలు అన్ని అవకాశములా న్యాపించింది.

వజ్రప్రభునికి కవచధారణ చేసే ఈడు వచ్చింది. రాజు అతనికి వివాహము చేసి యువరాజును కావించి అతనికే రాజ్యభారము అప్పగించి నిమిత్తమాత్రముగా ఉన్నాడు. రత్నప్రభకు వయసు వచ్చింది తండ్రికి కుమారీవివాహవిషయము చింతగా ఉన్నది. పెళ్ళి ఈడు వచ్చిన దాన్ని ఇంట్లో ఉంచుకోవడము రాజదంపతులకు కష్టంగా ఉన్నది. తండ్రి రత్నప్రభను దగ్గర కూచోబెట్టుకొని దేవితో “ప్రేయసీ! కన్య చింతకు కారణము. మనరత్నప్రభకు చనువుసంస్థలూ, నినయసంపదా, అందచందాలూ ఉన్నా వరుడు దొరక్కపోవడంవల్ల నాకు తోచడం లేదు” అన్నాడు. రాణి “సరవాహనదత్తుకు మనఅమ్మాయి భార్య అవుతుంది దని దేవతలు అంటున్నారు. అతనికి అమ్మాయిని ఎందుకు ఇయ్యగూడదు?” అన్నది.

రాజు “నుంచిదే. అతనే మనకు అల్లుడు అయితే అంతకన్న కావలసింది ఏముంది? అతను అపరమస్మృధుడు! అసలు మస్మధావ తారమే. సరవాహనదత్తుకు జ్ఞానసంస్కారము కలగలేదు” అన్నాడు. తండ్రిమాటలు వింటున్న రత్నప్రభ మనసంతా సరవాహనదత్తునయ్య మైసది. తల్లికీ తండ్రికీ ఆమె సమస్కాగముచేసి అంతఃపురములోకి వెళ్ళి చింతతో నిద్రపోయింది. రత్నప్రభ కల కన్నది. స్వప్నములో గౌరి “రేపు శుభదినము. ఉదయమే నీవు కౌశాగినికి వెళ్ళి సరవాహనుణ్ణి చూచి రా. నీతండ్రి, అతన్ని ఇక్కడికి తీసుకొని వచ్చి మీ ఇద్దరికీ వివాహము చేస్తాడు” అని ఆనతి ఇచ్చింది. రత్నప్రభ మేలుకొని తల్లితో చెప్పి అనుమతి పొంది నిజవిద్యాప్రభావమువల్ల సరవాహనుడు

ఉద్యానములో ఉన్నాడని గ్రహించి అతన్ని చూడవలెనని వెళ్ళింది.

సరవాహనుడు రత్నప్రభాలావణ్యము తిరిగించి తన్మయు డాతున్నాడు. రత్నప్రభ స్వయంగా ఆతనితో “ఆర్యపుత్రా! నేను రత్నప్రభను. మిమ్ము మనసార వలచి వచ్చినాను” అన్నది.

“అనవద్యాంగీ! నీవు నామీది అనురాగమువల్ల వెతుక్కుంటూ వచ్చావు. ధన్యుణ్ణి!” అంటూ సరససల్లాపాలు చేసినాడు. ఆకస్మికముగా ఆకాశాన విద్యాధర సైన్యము కనపడినది. రత్నప్రభతండ్రి ఆకాశమునుంచి అవతరించినాడు. సరవాహనదత్తుడు వాళ్ళను సత్కరించినాడు. సరిగా అప్పుడే వత్సరాజు మంత్రులతోకూడా అక్కడికి వచ్చి అతిథిసత్కారాలు చేసినాడు.

### రత్నప్రభా వివాహము

హేమప్రభమహారాజు తనకుమారి రత్నప్రభకు వచ్చినస్వప్నమును వత్సరాజుకు చెప్పి “రాజు అనుజ్ఞ ఇవ్వండి.” అని నిజప్రభావము వల్ల విమానము సృష్టించినాడు. హేమప్రభుడు విమానములో సరవాహనుని, రత్నప్రభనూ గోముఖాదులతో కూర్చోబెట్టుకొని, వత్సేశ్వరునివద్ద సెలవు వుచ్చుకొని కాంచనశృంగపురమునకు వెళ్ళినాడు. అక్కడ రత్నప్రభకు వివాహమైనది. హేమప్రభుడు అల్లునికి అనేక రత్నరాసులను అరణమిచ్చినాడు. సరవాహనుడు అత్తవారింట దివ్యభోగాలు అనుభవిస్తున్నాడు. రత్నప్రభా ప్రభావమువల్ల దంపతులు ఆకాశములో సంచరిస్తూ దివ్యోద్యాన వాపీదేవమందిరాలను తిలకిస్తూ క్రీడిస్తున్నారు.

కొన్నాళ్ళకు మంత్ర యకాగంధరాయణుని హెచ్చరికవల్ల సరవాహనుడు కొశాంబికి తరలివాడు. అత్తగారు ప్రయాణమంగళము జరిపింది. అతడు నూమగారితో బావమరదితో విమాన మెక్కి వధూనమేతంగా

నిజరాజధానికివచ్చాడు. వత్సరాజు కుమారుని రాకకు సంతోషించి ఉత్సవము చేసినాడు. నరవాహనదత్తుడు తల్లికన్ను దోయిలో అస్పృతవర్షము కురిపినాడు. కొడుకూ కోడలూ వత్సరాజుకూ వాసవత్రాజేవికీ వందనము ఆచరించినారు. వత్సేశుడు హేమః భువుకూ, ప్రజవ్రభువుకూ నిజవిధవానుకూలముగా సత్కారములు సలిపినాడు. నరవాహనదత్తుడు రత్నప్రభతో, మదనమంచుకతో, సుఖాలు అనుభవిస్తున్నాడు.

త ర ం గ ము : 3౬

మర్నాడు గోముఖుడు మొదలయిన అసూత్యులు నరవాహనుణ్ణి దర్శించ వచ్చినారు. ప్రతిహారి లోపల తెనియకీపి అనుమతిపొంది అమాత్యులను ప్రవేశపెట్టింది. రత్నప్రభ స్వారచారికతో “వీరు వచ్చేప్పుడు ఏప్పుడూ ఆటంకము చెయ్యకు. ఆర్యపుత్రుని మిత్రులు వీరు. వీరుమాస్యశరీరము” అని ఆజ్ఞ చేసింది. ఆమె భర్తతో “ఆర్యపుత్రా, ప్రస్తావవశమున దెవుతున్నాను. స్త్రీలు అతిపురరక్షణ నీతిమాత్రము అని నాఅభిప్రాయము. కులాంగసలకు శీలమే కవచము. చపలమతులను రక్షించేటందుకు బ్రహ్మకూడా అసమర్థుడు.”

రత్నాధిపతి చవలభార్యల కథ

సముద్రముమధ్య రత్నకూట మనే ద్వీపములో రత్నాధిపతి అనే అన్వరణామధేయు డైనవైష్ణవప్రభువు ఉన్నాడు. ఆరాజు పృథివీచక్రము వాస్తవతము చేసుకోవలె సని విష్ణువునుగూర్చి తపస్సుచేశాడు. దేవదేవుడు రాజుకు దర్శన మిచ్చి ఇలా ఎలికి నాడు: “రాజు! కలింగదేశంలో ఒకగంధర్వుడు మునిశాపవశాన శ్వేతరశ్మి అనే నామముతో శ్వేతగజమై జన్మించినాడు. పూర్వతపఃపుణ్యమువల్ల, నామీద భక్తివల్ల ఆవనుగు జ్ఞాని ఆకాశగామి, పూర్వజన్మజ్ఞాని. నాఆజ్ఞవల్ల ఆగజము

నీకు వాహనయోగ్యము అవుతుంది. ఐరావతమువంటి ఆవనుగ నెక్కి నీవు ఏరాజుమీదికి పోతే, ఆరాజుకు స్వప్నములో నేను కనిపడి ఆజ్ఞ యిస్తాను. ఆరాజు నీ కంఠ్యు కడిగి కన్యాదానము చేస్తాడు. అతడు కన్యా దానము చేసుతో కప్పము నీకు ఇచ్చుకొంటాడు ఇలాగా పృథివీ మండలము నీహస్తగతము అవుతుంది. ఎన్నభైవేలమంది రాజకన్యలు నీకు లభిస్తారు.” స్వప్నవు అంకిర్థాన మైనాడు. రాజు పారణ చేసి మర్నాడు ఆకాశమునుంచి అవతరించిన ఏనుగును ఎక్కి భూచక్రము జయించి, రాజకన్యలను తెచ్చి వాళ్ళతో రత్నకూటములో క్రీడిస్తున్నాడు. ఆదివ్యగజమునకు తుష్టి కలగడానికి ప్రతిదినము ఏడువందల బ్రాహ్మణ్యానికి భోజనము పెడుతున్నాడు.

ఒకసారి ఆరాజు గజము నెక్కి ద్వీపాంతరాలు తిరిగి తనద్వీపానికి వచ్చాడు. అది ద్వీపములో ఏగేసమయాన గరుడపక్షి దైవవళాన వచ్చి ఏనుగుకుంభస్థలాన్ని ముక్కుతో రక్కింది. రాజు అంకుశముతో తీవ్రముగా కొట్టా పక్షిరివ్వున ఎగిరిపోయింది. ఏనుగుమూర్ఛపోయింది. అయిదురోజులు ఆహారము మాని అలాగే పడిపోగా రాజు లోకపాలకులను విచారంతో “దిక్పాలులారా! నాకు ఈఅవస్థలో దారిచూపండి. దారిచూపకపోతే నాశిరస్సును ఖండించి బలి ఇస్తాను!” అంటూ కత్తి దూయగా అశరీరవాణి “రాజన్! వద్దు. సాహసంవద్దు, పతివ్రత ఏనుగును స్పృశిస్తే ఏనుగు జీవిస్తుంది. మరొకఉపాయము లేదు.” అన్నది.

రాజు అంతఃపురములో పట్టపుదేవి అయిన అమ్మితలతను పిలిపించి గజమును స్పృశించ మని పలికినాడు. ఏమీ లాభము లేకపోయింది. తక్కినభార్య లంతా వచ్చి స్పర్శ చేసినా ఏనుగు లేవలేదు. రాణివాసమంతా పతివ్రతలు కా రని గాజు సిగ్గుతోచచ్చి, ఆశ్చర్యపడి నాగరక నారీమణులను రప్పించి ఏనుగును తాకించినాడు. అప్పటికీ ఆఏనుగు లేవ లేదు. రాజు సిగ్గుపడ్డాడు. తామ్రలిప్తిగరమునుంచి హర్షగుప్తు డనే

వర్తకుడు వచ్చి ఆసంగతి విన్నాడు. అతడు శీలవతి అనేతనదాసిని తెచ్చి నాడు. ఆమె గజమునుస్పృశిస్తూ 'నేనే పతివ్రతను అయితే ఈవనుగు లేచుగాక' అన్నది. వెంటనే వనుగు లేచి కబళాన్ని గ్రహించింది. సృష్టి సీతలయ సమర్థ లయససాధ్యీమణులు ఏకొద్దిమందో వేళ్ళమీద లెక్కించడానికి ఉంటారు. అందరూ శీలవతిపాతివ్రత్యాన్ని ప్రస్తుతించినారు. మహారాజు రత్నమయనగరిని హర్షగుప్తునికి ఇచ్చి సత్కరించినాడు. అతడు రాణివాసమువైపు శీతకన్నువేసి అన్నోదకాలు మాత్రము వాళ్ళకు ఇస్తున్నాడు.

### రత్నాధీపునిభార్య రాజదత్త కథ

రాజు శీలవతితో హర్షగుప్తునిఎదుట 'శీలవతి! మీఇంట పుట్టినకన్య నీవలె సాధ్యి కాక తప్పదు. ఆకన్యను నాకు ఇప్పించవలె' అని పలికి నాడు. ఆయనకు రాణులు అందరిమీద విరక్తి కలిగి పరమసాధ్యీమణి భార్య కావా అని ఉవ్వి భూరుతున్నాడు. శీలవతి రాజు మనోవేదన గ్రహించి 'ప్రభూ! తామ్రలిప్తినగరములో రాజదత్తఅనే నాచెల్లలు అందగత్తై ఉన్నది. తమకు ఇష్టమైతే దాన్ని వివాహమాడవచ్చును; అన్నది. రాజుఅందుకు అంగీకరించి శీలవతిని, హర్షగుప్తుణ్ణి తోడ్కొని శ్వేతరశ్మి మీద నెక్కి తామ్రలిప్తికి వెళ్ళి హర్షగుప్తుని ఇట్లో మకాముగా ఉన్నాడు. ఆయన సిద్ధాంతులను విలిపించి తనకూ రాజదత్తకూ లగ్నము ఏర్పాటు చేయమని చెప్పినాడు. వాళ్ళు పథూవరుల జన్మనక్షత్రాలు తెలుసుకొని "రాజా! మీకు మూడునలదాకా ముహూర్తము కుదరలేదు. ప్రస్తుతము కక్కుర్తిగా లగ్నము కుదిరిస్తే రాజదత్త అనతి అవుతుంది." అన్నారు. రాజదత్త చక్కదనానికి మురిసి రాజు ఆమె సమాగమానికి తహతహ లాడి ఇప్పుడే ఆకన్యను పెళ్ళాడు తానన్నాడు. "రాజదత్త శీలవతిచెల్లలు. అనతి ఎలా అవుతుంది?

సముద్రంమధ్యలో నిర్జనద్వీపములో చతుశ్శాలలో ఉంచుతాను నా ప్రేయసిని. మగపురుగుకూడా చొరడానికి అశక్యము ఆప్రదేశము. స్త్రీలనే నాభార్యకు పరివారముగా ఏర్పాటు చేస్తాను. పురుషులు లేని చోట రాజదత్త అసతి ఎలా అవుతుంది? ” అని రాజు నిశ్చయూనికి వచ్చి రాజదత్తను వివాహమాడి హర్ష గుప్తుడూ కీలవతి వెంట రాగా శ్వేతరశ్మిని ఎక్కి గగనమార్గాన ప్రయాణము చేసి, జన మంతా చూడగా రత్నకూట ద్వీపములో అవతరించినాడు. రాజదత్తకు అక్క గారివలె అచిరకాలములో సాధ్యమణిగా భ్యాతి వచ్చింది. రాజు శ్వేత రశ్మిని ఎక్కి రాజదత్తతో నిర్జనద్వీపానికి వెళ్ళి, స్త్రీపరివారసహిత చతుశ్శాలలో ఆమెను ఉంచినాడు. ఆమెకు కావలసిన సామగ్రి శ్వేత రశ్మిద్వారా గగనమార్గాన అందచేయడమూ, రాత్రులు రాజదత్తతో రాజు అనురాగముకొద్దీ గడపి, పగళ్ళు రాజకార్యనిమిత్తము రత్నకూట ద్వీపానికి రావడమూ పరిపాటి అయినది.

ఒకరాత్రి రాజదత్తకు ఆఖరుజామున చెడ్డకల వచ్చింది. తెల్లవారిన తరువాత రాజు ప్రేయసితో మధుసానము చేసినాడు. రాజదత్త మత్తుతో అతన్ని వదలలేకుండా ఉన్నా ఆయన రాజకార్యాలమీద రత్నకూటము వెళ్ళాడు. వెళ్ళాడేగాని మనసంతా పరిపరివిధాల పోతూఉండగా ఆయన రాజకార్యాలు నిర్వర్తిస్తున్నాడు. నాప్రియు రాలిని ఒంటరిదాన్ని చేసివచ్చానే అని అనుమానిస్తున్నాడు. ఆనిర్జన ద్వీపములో దాసీజనము వంటలోనూ ఇతరపనులలో ఉండగా రాజదత్త బిక్కుబిక్కు మంటూ ఏకాకినిగా ఉన్నది. ఆమెరాణివాసానికి భం గము కలిగించేందుకు వచ్చినవిధి అన్నట్టు ఎవరోపురుషుడు రాజదత్త దగ్గరికి వచ్చినాడు. ఆమె “ఎలా వచ్చావు? ఎవరునీవు? ” అని అడిగింది. అతడు తనవృత్తాంతము పూస గుచ్చినట్టు చెబుతున్నాడు: “సుందరీ! నన్ను పవనసేను డంటారు. మధురాపురంలో నేను వైశ్యుణ్ణి. నా

తండ్రిగతించగా ఆస్తి నాదాయాదులు హరించారు. పరదేశంలో అన్యులనే చేస్తూ జీవిస్తున్నాను. శీరుచాళి వర్తకము చేసి నాలుగు రాళ్ళు వెనక వేసుకొని, దేశాంతరం పోతూ ఉండగా తోవలో దొంగలు నన్ను దోచారు. ఉన్న కాస్తాపోగా చిప్పచేతికి వచ్చింది. వాడ వాడల తిరిగి తిరిపె మెత్తి పొట్ట పోసుకొంటున్నాను. నావంటి మరి కొందరితో కలిసి రత్నపుగను లున్న కనకపురము వెళ్ళి, అక్కడ రాజుకు భాగము ఇవ్వడానికి ఇష్టపడి సంవత్సరంపాటు గనిని తవ్వినాను. ఎంత తవ్వినా రత్నాలు దొరక లేదు. తక్కినవాళ్ళకు రత్నాలు దొరకడంవల్ల వాళ్ళుసంతోషపడుతూ ఉండగా, నేను కట్టెలు పేర్చి అగ్నిలో దుముకడానికి సిద్ధంగా ఉన్నాను. జీవదత్తుడు అనేవైశ్యుడు వచ్చి నన్ను బతికించినాడు. అతడు నన్ను తననావలో ఎక్కించుకొని స్వర్ణద్వీపానికి తీసుకు వెళ్ళినాడు. అయిదురోజులు సముద్రప్రయాణము పట్టింది. హఠాత్తుగా మబ్బులు గుంపులై రోకళ్ళలావున వాయుబలంతో వర్షించినవి. నావ మడించినవనుగువలె తిరిగి తిరిగి పగిలి మునిగిపోయింది. అదృష్టవశాన నాకు బల్ల దొరకగా పట్టుకొని ఎక్కి, వర్షము కురిసి వెలసినతరువాత ఈచతుశ్చాలను చూచి, నానేత్రతాపోవశమనము కలిగించే నిన్ను చూచి ఇలా వచ్చాను.”

రాజదత్త మతి చలించింది. అతన్ని శయ్యమీద కూర్చోపెట్టుకొని కైపుతో కాగిలించింది. కామార్తురాలికి ధర్మము తృణప్రాయము. ఇంతలో రాజశ్నేతగళ్ళి నెక్కి భార్య పరపురుషునితో ఉండగా చూచి నిర్జనద్వీపములో దిగినాడు. దిగి దిగడముతో అతడు కత్తి దూసి ఆ బారుణ్ణి చంపబోయినాడు. వాడు రాజు కాళ్ళావేళ్ళా పడ్డాడు. రాజు వాణ్ణి చంపక ఇలా ఆలోచించినాడు: “కామానికి అనుకూలంగా ఉండే మధువును నేవించినఆడది పతివ్రత ఎలా అవుతుంది? చాపల్యాన్ని ఎవడు ఆపగలడు? జంఝామారుతాన్ని చేతులతో పట్టుకోడం శక్యమా

జ్యోన్మలమాట పాటించనందుకు ఫల మిది! ఆప్తవాక్యాన్ని తిరస్కరిస్తే కార్యము సఫలము కాదు. రాజదత్త శీలవతిచెల్లెలు కదా అని పెళ్ళాడితే విషమించింది. అమృతానికి తోబుట్టువు హాలాహలము విధిని తరింప తరమా? పురుషప్రయత్నము ఏమి చెయ్యగలదు?"

రాజు ఆవైశ్యనివృత్తాంతము అడిగి తరిమివేసినాడు. వాడు బతుకు జీవుడా అని సముద్రములో దూరాన్నుంచి వస్తున్న నావను చూచి, ఈదుకొంటూ వెళ్ళి తనను ఎక్కించుకోమని కేకలు వేశాడు. ఆటడలో క్రోధవర్మ అనేవాడు అతన్ని ఎక్కించుకొన్నాడు. దుష్కర్మ ఎక్కడికి వెళ్ళినా వెంట వస్తుంది. తనభార్యను ఆవైశ్యుడు అనుభవించగా అతడు చూచి సమయము దొరికిందని తలచి అతన్ని నడిసముద్రములోకి తోసి చంపివేసినాడు.

రాజు కోపము మాని సపరివారముగా రాజదత్తను శ్వేతరశ్మిమీద ఎక్కించుకొని రత్నకూటానికి వెళ్ళి శీలవతికి ఆమెచెల్లెల్ని అప్పగించి ఆమెకూ, తన అమాత్యులకూ రాజదత్తవృత్తాంతము వివరముగా చెప్పినాడు. శ్రీ, సంసారమూ దుఃఖకారణాలని రాజు గ్రహించి వానప్రస్థుడై జీవించాలని నిశ్చయించుకొనగా శీలవతీ, మంత్రులూ ఆయనను వారించినారు. దుఃఖావేశము కొద్దీ, వైరాగ్యమువల్ల తనకోశములో సగముధనము శీలవతికీ, మిగిలినధనము బ్రాహ్మణ్యానికి ఇచ్చి, పాపభంజనుడనే ఉత్తమబ్రాహ్మణునికి రాజ్యదానము చేసినాడు. అతడు శ్వేతరశ్మిని ఎక్కి గగనమాగ్గాన ప్రయాణము చేయగా ఆగజము నిజరూపముతో కేయూరహరవిరాజితుడైన దివ్యపురుషుడైనాడు. రాజు ఆశ్చర్య పడి ఏమి టిది అని ప్రశ్నించినాడు.

ఆదివృధుడు స్వవిషయము చెబుతున్నాడు. "మేము గంధర్వులము. మలయాచల నివాసులము. నాపేరు సోమప్రభుడు. నాలన్న పేరు దేవప్రభుడు. నాలన్నగారికి అనుకూల మైన భార్య ఉన్నది. దేవప్రభుడు

ప్రియురాలిని అంకతలాన ఆసీనురాలిని చేసి, నాతో సిద్ధక్షేత్రానికి వచ్చాడు. అక్కడ విష్ణుదేవుని ఆలయములో అర్చన చేసి గీతోపాసన ఆరంభించాము. మావది నె రాజవతి రెప్ప లప్పళించక హాయిగా గొం తెత్తి పాడుతూ ఉంటే సిద్ధుడు తడేకదృష్టిలో చూచినాడు. మాఅన్న గారు అతన్ని ఈర్ష్యా సంశయదృష్టిలో, ఊపాన్ని బలవంతాన దిగ మింగి “సిద్ధుడ వయినా పరస్త్రీని ఆశతో చూస్తా వేమి?” అని అడిగి నాడు. అతనికి ఊపమువచ్చి “నేను పాటకు పరసశుణ్ణి అయినాను. నీకు ఇంత కన్నెర్రగా ఉంది కనుక నీవు మానవుడవై పుట్టి సీభార్య అన్యునితో ఉండగా స్వయంగా చూస్తావు” అని శపించినాడు. నేను ఊపంతో మండిపడి తెల్లనిమట్టివసుగను సిద్ధుని మీదికి గిరాటు వేసినాను. “నన్ను దేనితో ఊట్టినావో ఆభూలోకంలో తెల్లవసుగవై జన్మిస్తావు అని సిద్ధుడు నన్ను శపించాడు. మాఅన్న నాశాపాంతమును ప్రార్థించగా అతడు హరిప్రపాదమువల్ల నీవు ద్వీపాధిపతిని అవుతావు. వీడు ఏన్నుగై నీకు వాహనము అవుతాడు. నీకు ఎసభై వేలమంది జనానా ఉంటుంది. రాణినాసములో వాళ్ళ దుశ్శీలము అందరిసమక్షములో నీవు తెలుసు కొంటావు. మానవస్త్రీని పెళ్ళాడి, ఆమె అన్యాయం అయినప్పుడు ప్రత్యక్షంగా చూస్తావు. స్త్రీవ్యసనంవల్ల వినుగు పుట్టి విరక్తితో అడ వికి వెళ్ళా లని సంకల్పించగా మొదట నీతమ్మునికి శాపవిమోచనము అవుతుంది” అన్నాడు. ఆశాపంవల్ల మనము ఈప్రకారంగా పుట్టినాము. ఇప్పుడే మనకు శాపము తీరిపోయింది.

ఇలా సోమప్రభుడు పలుకగా రత్నాధిపుడు పూర్వజన్మను స్మరించు కొని ‘ఆహా! నేను దేవప్రభుణ్ణి! ఈమె ఆరాజవతి నాప్రేయసి!’ అని భార్య తానూ దేహాలను విడిచి క్షణంలో గంధర్వులై నిజనివాస మయిన మలయాదికి గగనమార్గాన వెళ్ళినారు. శీలవతి కులస్త్రీ అని పేరు పొంది తామ్రలిప్తిలో ధర్మజీవనము గడుపుతున్నది.

జగత్తులో ఎవడూ స్త్రీరక్ష చెయ్య లేడు. కులాంగనకు సాశీల్యమే కవచము వంటిది. ఈర్ష్య పురుషుల దుఃఖకారణము, స్త్రీలు ద్వేష కారణము. పురుషుల ఈర్ష్యవల్ల స్త్రీలు బాగుపడరు. అంతే కాదు వాళ్ళు చెడతారు.

ఇలా సరవాహనదత్తుకు భార్య రత్నప్రభ చెప్పిన కథ విని మంత్రులతో కూడా సంతోషపడినాడు.

### త ర ం గ ము : 32

#### అనురాగవర కథ

గోముఖుడు సరవాహనదత్తుతో ఇల్లా చెప్పినాడు : నిజానికి లోకంలో ఎతివ్రతలు తక్కువ. అంగనలు చపలదిత్తులు, వాళ్ళను నమ్మరాదు. అందుకు ఉదహరణము విను.

ప్రసిద్ధ మైన ఉజ్జయినీపురములో నిశ్చయదత్తు అనే వైశ్యకుమారుడు ప్రతిదినమూ జూదములో గెలిచేవాడు. రోజూ అతను శివ్రాణిలో స్నానము చేసి మహాకాలనాథేశ్వరుణ్ణి అర్చించి విప్రులకు భోజనము పెట్టి చందనతాంబూలాలు ఇచ్చి సత్కొస్తున్నాడు. స్నానార్చనాది కము అయిన తరువాత అతడు మహాకాల దేవాలయ సమీపములోని రుద్రభూమిలో శరీరానికి చందనచర్చ చేసుకొంటూ ఒంటరిగా శిలా స్తంభముమీద చందనవిలేపనము ఉంచి దానికి తనవీపును రాస్తున్నాడు. రోజూ ఇదే క్రమములో పని సాగుతూ ఉండడమువల్ల స్తంభము ఒక వైపున నునువు అయింది. ఒకనాడు అక్కడికి ఒక మాక్తికుడు ఒక కాసె పనివాడూ వచ్చారు. ఆశిల్పి నున్న గా ఉన్న శిలాస్తంభముమీద గోకథాతువులతో గౌరిని రచించినాడు. కాసెవాడు ఉలితో సరదాగా గౌరిబొమ్మనే చెక్కినాడు. వా రిద్దరూ వెళ్ళిపోయినతరువాత మహాకాలార్చనకై వచ్చినవిద్యాధరి స్తంభములో దేవీవర్ణదిత్రాన్ని

చూచి, సులక్షణంగా ఉన్నందున అదే గారీసాన్నిధ్యమునుకొని ఆ ప్రతిమను ఆర్పించి, విశ్రాంతి కై ఆ స్తంభంలో ప్రవేశించింది. ఈలోగా సశ్చయ దత్తు వచ్చి, గారీప్రతిమనుచూచి తెల్ల పోయి ఒంటికి గంధము పూసుకొని, స్తంభానికి అవతలవైపు చందనము ఉంచి దానిమీద వీపు రాయ సాగినాడు. దాన్నిచూచి స్తంభములో ఉన్న విద్యాధరకన్య అతని అందానికి మురిసి “ఇంత చక్కనివాడికి వీపుమీద గంధము పూసే వాళ్ళు లేకపోయారే! నేను పూస్తాను” అని స్తంభాంతరంలోనుంచి చెయ్యి చాపి అనురాగముతో అతనివీపుమీద గంధము పులిపింది. వైశ్యకుమారుడు కామినీకోమలవాస్తస్పర్శ అనుభవించి, గాఢమోత విని ఆమెకరపల్లవాన్ని గ్రహించినాడు. విద్యాధరి అతనికి కనపడకుండా “మహాభాగా! నీ కేసు అపరాధము చేశాను! నా చెయ్యి వదులు” అన్నది. నిశ్చయదత్తు “నీవు ఎవరో తెలియదు. ప్రత్యక్షమై చెప్పు. చెయ్యి వదిలేస్తాను” అని పలికినాడు. ఆమె అలాగే ప్రత్యక్షము అవుతా నన్నది. అత డామె చెయ్యి వదలివేశాడు.

శిలా స్తంభములోనుంచి ఆనుందరి బయటికి వచ్చి అతని ముఖాన్ని ఆశతో చూచి దగ్గి రేకూర్చొని హిమనానువులమీద పుష్కరావతీ నగ రాధిపతి అయిన వింధ్యవరు డనే విద్యాధరుని పుత్రికను. నన్ను అను రాగపర అంటారు. అర్చనకు ఇక్కడకువచ్చి ఇక్కడవిశ్రమించి, నీసౌంద ర్యాన్ని చూచి నాహృదయము అనురాగ పెళల మైంది. నీపృష్ఠమునకు అంగరాగము పూశాను. నేను ఇంటికి వెళ్ళాలి” అన్నది. సశ్చయదత్తు “చండీ! నామనస్సు దొంగిలించి తిరిగి నీవు ఇవ్వడము లేదు! నామనస్సు నాకు ఇవ్వకుండా వెళితే ఎలాగ?” అని అడిగినాడు. విద్యాధరి ముగ్ధు రాలై “నీవు మాపూరు వస్తే నీకయ్యను అలంకరిస్తాను. నీకోరిక నఫల మవుతుంది. యత్నముచేస్తే అనాధ్యము ఏముంటుంది?” అంటూ ఆకాశాన వెళ్ళిపోయింది.

నిశ్చయదత్తు మనసు విద్యాధరీమయ మైవది. అతడు ఇంటికి వెళ్ళి విద్యాధరకన్యకోమలకరస్పర్శను స్మరిస్తూ ఆమెనునివాహమాడలేకపోతినే అని విచారిస్తూ ఏమైతూ నరే ప్రాణాలకు తెగించి వుష్కరావతీనగరము వెళ్ళితీరవలె నని నిశ్చయించుకొన్నాడు. నిశ్చయదత్తు మర్నాడు ఉదయమే ఉత్తరగళకు ప్రయాణము చేయసాగినాడు.

ఉత్తరాభిముఖముగా ముగ్గురు వైశ్యకుమారులు వెళుతూ నిశ్చయ దత్తును కలుసుకొన్నారు. అతడు ఆవణిక్పుత్రులతో కలిసి నదీనదాలూ, వల్లీపురములూ, అడవులు కొండలు దాటి క్రమేణా మ్లేచ్ఛభూయివ్యమైన ఉత్తరభూమికి వెళ్ళినాడు. అక్కడ తాజికులు అతన్ని బంధించి మరొకతాజికునికి అమ్మివేశారు. అతడు మురవారు డనుతురకకు నిశ్చయదత్తును కానుకగా పంపినాడు. మురవారుడు చనిపోవడమువల్ల డణిక్పుత్రులందరినీ మురవారునికుమారుడు చంపివేసి తండ్రిగోరిలో పాతి పెట్టవలసినదిగా ఆజ్ఞ చేశాడు. ఆతురకవానినొకరులు వైశ్యపుత్రులను ఖైదులో ఉంచినారు. తెల్లవారగానే చావు తప్ప దని వైశ్యులు విచారిస్తూ ఉండగా నిశ్చయదత్తు “మిత్రులారా! విచారించివయోజనము లేదు. ధైర్యముతో కార్యసాధన కర్తవ్య మని గ్రహించండి. కష్టాలు గట్టెక్కుతవి, మనమంతా దుర్గాదేవిని ధ్యానిస్తే” అంటూ షాశ్వకు ధైర్యము కలిగించి తాను ఇలా దేవి న్నవము చేసినాడు: “దేవి! ఖండితాసుర రక్తపంకారుణములై అలక్తకాంతములవంటి నీ సాదనద్యాలకు నమస్కారాలు! మహేశ్వరుని విభూతికి నీవే కారణము. త్రిలోకాలు నీవల్లనే నిలుస్తున్నవి చరాచరజగజ్జననీ! మహిషాసురమర్దనీ! లోకపావనీ! శరణాగతులను రక్షించు జననీ!” నిశ్చయదత్తు అలసిసాలసి విశ్రమించగా ఎలాగో కంటిమీదికి కునుకు వచ్చింది. ఆ వైశ్యకుమారు అకు స్వప్నములో దేవి సాక్షాత్కారమై ‘లేవండి లేవండి! మీకట్లు తెగిపోయినవి’ అని ఆనతి ఇచ్చింది. బంధవిముక్తి కలిగినతరువాత తెల్ల

వారగా వాళ్ళు కొంతదూరము నడచి నిశ్చయదత్తునితో “మిత్రమా! ఈతురకల దేశానికి మేము రాము. దక్షిణాపథము పోతాము. నీ యిష్టము వచ్చినట్లు చెయ్యి” అన్నారు.

నిశ్చయదత్తు ఉత్తర దేశాలకేసి పోవ సంకల్పించుకోవడమువల్ల తక్కినవైశ్యులను వదలివేశాడు. దత్తు తోవలో నలుగురు మహావ్రతులను కలుసుకొని పాంచాల దేశములోని వితస్తానదిని దాటినాడు. భోజనముచేసి సంధ్యవేళ అతడు వాళ్ళతో వనానికి వెళ్ళినాడు. కట్టెలు కొట్టేవాళ్ళు ఎదురుఁడి వాళ్ళను “ఎక్కడికి వెడతారు? చీకటి ఎదుతుంది. దగ్గిరిగా గ్రామము ఏదీలేదు. అడవిలో పాడు దేవాలయము ఉంది. ఆశివాలయములో లోపల గాని వెలుపల గాని ఎవ డయినా ఉంటే శృంగోత్పాదిని అనే యక్షిణి వాడితలమీద కొమ్ములు మొలిపించి తెలివి తప్పించి పశువును చేసి భక్షిస్తుంది” అన్నారు. మహావ్రతులు వాళ్ళమాటలువిని లక్ష్యపెట్టక నిశ్చయదత్తుతో “రావోయి! చూదాము సంగతి ఏమిటో. ఆయక్షిణి ఏమి చేయగలుగుతుందో చూడాలి. రాత్రులు ఎన్నోశ్మశానాలలో మకాము చేశాము. మనకు భయమేమిటి!” అని పలికినారు. అందరూ కలిసి గుళ్ళో ఆరాత్రి గడవవలె నని ప్రవేశించారు. మహావ్రతులూ అతనూ ప్రాంగణములో భస్మముతో పెద్దమండలము రచించి అందులో ప్రవేశించి, కట్టెలు తగల పెట్టి రక్షణార్థము జపము చేస్తున్నారు.

### శృంగోత్పాదిని

రాత్రివేళ శృంగోత్పాదిని అనే యక్షిణి దూరమునుంచి కంకాళ కిన్నరి వాయిస్తూ నృత్యము చేస్తూ వచ్చింది. నలుగురిలో ఒకరిని లక్ష్యము చేసి యక్షిణి మంత్రాన్ని పఠించింది. అతడు తెలివి తప్పి కొమ్ములు మొలవగా లేచి ఆడుతూ అగ్నిహోత్రములో పడ్డాడు.

అతనిశరీరము సగము కాలిపోగా ఇవతలకు లాగి శృంగోత్పాదిని భక్షించింది. యక్షిణి రెండో వాణ్ణి లక్ష్యముగా చేసి మంత్రోచ్ఛారణ చేస్తూ వికరసృత్యము చేసింది. అతనికి కొమ్ములు మొలుస్తూ ఉండగానే యక్షిణి చప్పరించి వేసింది. ఇలా వరసగా ముగ్గురి యక్షిణి పొట్టన పెట్టుకొన్నది. నాలుగో వాణ్ణి శృంగోత్పాదిని తింటూ, రక్తమాంసాల వల్ల కై వెక్కి విధివశాన తనకిన్నరీవాద్యాన్ని నేలమీద ఉంచింది. నిశ్చయదత్తుడు చప్పున ఆ కిన్నరిని పుచ్చుకొని సృత్యము చేస్తూ నవ్వుతూ తిరుగుతూ, యక్షిణి పలికిన మంత్రాన్ని యక్షిణిమీద ప్రయోగించి పునశ్చరణ చేశాడు. ఆ ప్రయోగమహిమవల్ల శృంగోత్పాదిని భయపడి వశము తప్పిపోగా కొమ్ములు మొలిచే సమయములో వినయపూర్వకముగా నిశ్చయదత్తుడు వేడుకొన్నది: “మహాసత్త్వా! దీనను స్త్రీని చంపకు. నీవేగతి! మంత్రోచ్ఛారణ చెయ్యకు! నన్ను రక్షించు. నీకోరిక నాకు తెలుసు. నిన్ను అనురాగవర అనే విద్యాధర కన్యదగ్గికి తీసుకుపోతాను.” యక్షిణి దీనాలాపాలవల్ల నిశ్చయదత్తుని హృదయము కరిగింది. అతడు మంత్రోచ్ఛారణ మాని వేసినాడు.

దత్తు యక్షిణిభుజముమీద ఎక్కి గగనమార్గాన ఉత్తరదిక్కుగా ప్రయాణము చేస్తున్నాడు. వేకువవేళ వాళ్ళు గిరికాననము చేరినారు. యక్షిణి అతనితో “నూర్యోదయము అవుతున్నది. ఇక ముందుకు పోయేసామర్థ్యము నాకు లేదు. ఈపగలు ఇక్కడ కాలక్షేపము చేస్తే రాత్రికి వస్తాను. ఈవన్యఫలాలు తిని, సెలయెటిసీటిని తాగు. నేను రాత్రికి వచ్చి నిన్ను హిమసానువులమీద ఉన్న పుష్కరావతీపురానికి తీసుకు పోతాను” అని వినయపూర్వకముగా విన్నవించింది. యక్షిణి బుజాలమీదనుంచి నిశ్చయదత్తు దిగి, అనుమతి ఇవ్వగా ఆమె వెళ్ళి పోయింది. అక్కడ అతనికి విషమయమై స్వచ్ఛశీతల మైనసరస్సు కనపడింది. అందులోవిషముఉన్న దని అతడు గ్రహించి, దాహముకోసము

వర్తమానానువుమీద తిరిగి తిరిగి, ఎత్తయినచోట పద్మరాగమణిప్రభ వంటి కాంతిని చూచి అక్కడ తవ్వినాడు. పై మట్టి తీసివేయగా నిశ్చయ దత్తుకు బతికి ఉన్న కోతితల కనపడినది. ఆ కపికన్నులు పద్మరాగ మణులవలె ప్రకాశిస్తున్నవి. అతడు ఆశ్చర్యముతో ఆలోచిస్తూ ఉండగా కోతి మనుష్యవాక్కుతో “సత్పుగుషుడా! నేను మానవుణ్ణి, బ్రాహ్మణ్ణి. నాకర్కవల్ల కపి నైనాను. నన్ను లేవదీస్తే నాసంగతి మనవిచేస్తాను” అన్నది. దత్తు మన్ను తీసి కోతిని ఉద్ధరించినాడు. అది అతని పాదాల మీద మోకరిల్లి “అయ్యా, నాప్రాణ మిచ్చావు. అలసిపోయినావు. ఫలాలు తిను. నీరు త్రాగు. నేను నీదయవల్ల పారణ చేస్తాను” అని అతన్ని సెలయేటిదరికి తీసుకుపోయింది. దత్తు చల్లనినీళ్లలో స్నానము చేసి తియ్యనివళ్లు తిని సేదతీర్చుకొని కోతిసంగతి కుతూహలముగా అడిగినాడు.

### కోతి అయిన సోమస్వామి కథ

కోతి మనుష్యవాక్కుతో నిశ్చయదత్తుకు నిజవృత్తాంశ మిలాచెప్పింది: “కాశీలో చంద్రనామి అనే సద్రాహ్మణుడు నాతండ్రి. నాతల్లి సువృత్త. నాపేరు సోమస్వామి నేను వయస్సులో మత్తగజముమీద విచ్చలవిడిగా తిగుతూ ఉండగా శ్రీగర్భుడు అనే వర్తకుని కుమార్తె బంధువత్త నన్ను చూచి మోహించింది. పుట్టింట్లో ఉండి బంధుదత్త దూతికద్వారా నాకు కబుగు పంపింది. నాయికాభావాన్ని దూతీముఖ ముగా నేను గ్రహించి నాయికదగ్గిరికి రహస్యంగా వెళ్లినాను. ఆమె నన్ను చూచి చూడడముతో నాకంతాన్ని కౌగలించుకొన్నది. ప్రతి దినమూ బంధుదత్తా నేనూ ఆమెచెలి ఇంట్లో కలుసుకొనేవార్లము. పుట్టింట్లో ఉన్న బంధుదత్తను తీసుకొని వెళ్లడానికి భర్త వరాహదత్తుడు వచ్చాడు. బంధుదత్త చెలికత్తెతో “చెలీ! నేను వెళ్లక తప్పదు. మానాన్న నన్ను తీసుకు పొమ్మని అల్లుడికి చెప్పినాడు. సోమస్వామి

నాప్రియుడు. అతన్ని వదిలి నేను జీవించలేను. ఏమి చెయ్యను!” అని దీనముగా పలికింది. సుభాశయ అనే ఆచెలి “నాకు మంత్రప్రయోగాలు రెండు తెలుసు. ఒకదాన్ని ఉచ్చారణ చేసి మెళ్ళో నూత్రము కడితే ఆమనిషి కోతి అవుతాడు. రెండోమంత్రమువల్ల నూత్రము విప్పితే మనిషి అవుతాడు. కోతిగా ఉన్నప్పుడు పూర్వప్రజ్ఞ పోదు. నీకు ఇష్టమైతే సోమస్వామిని కోతిపిల్లను చేస్తాను. నీప్రియుణ్ణి ఆటకోతి అనే మిషమీద అత్తవారింటికి మధురాసగరము తీసుకొని వెళ్ళు. ఆ మంత్రప్రయోగాలు నీకు నేర్పుతాను. బహిరంగంగా ఇతనిని కోతిగా ఉంచుకొని రహస్యంగా పురుషుణ్ణి చేసి సుఖము అనుభవిస్తూ ఉండు” అని సలహా ఇచ్చింది.

రహస్యముగా బంధుదత్త నామెళ్ళో మంత్రనూత్రము కట్టి నన్ను కోతిని చేసింది. నన్ను భర్తదగ్గికి తీసుకొనివెళ్ళి అతనితో చెలికత్తై వినోవార్థము ఆటనస్తువుగా ఇచ్చిందని చెప్పింది. బంధుదత్త భర్త వరాహదత్తుడు కోతిపిల్ల అయిన నన్ను చూసి సంతోషించినాడు. నేను స్త్రీల చాతుర్యాన్ని తలుచుకొని ఆశ్చర్యపడుతూ కోతిగానే ఉన్నాను. మన్మథుడివల్ల వికారము పొందనివా శ్యవరు?

బంధుదత్త చెలిదగ్గర మంత్రాలు నేర్చి భర్తతో మధురాపురికి బయలుదేరింది. తోవలో నేను నౌకరుబుజాన ఎక్కినాను. రెండు మూడు దినాలకు కోతులు ఉన్న గొప్ప అడివిలో ప్రవేశించాము. నన్ను చూసి కోతులు కిచకిచ లాడుతూ ఒక్కొక్కటి వచ్చి నన్ను మోస్తున్న నౌకరును కరవసాగినవి. వాడు బాధ పడలేక నన్ను వదిలేసి పారిపోగా, కోతులు నన్ను తీసుకొనిపోయినవి. నామీద అనురాగమువల్ల బంధుదత్త ఆమెభర్త నాగర్లు రాళ్ళతో కోతులను కొట్టినారు. కోతులతో విసుగుపుట్టి వాళ్లు వెళ్ళిపోగా కోతులు నన్ను గోళ్లతో రక్కి దంతములతో కరిచి నాశరీరముమీది రోమములు

వీకి వేసినవి. నాకంతనూత్రప్రభావమువల్ల శివస్మరణవల్ల నాకు త్రాణ కలిగింది. తక్కిన కోతి మూకలోనుండి తప్పించుకొని నేను చెట్లకుల గుబురులో దూరి అరణ్యమునుంచి అరణ్యానికి దాటుతూ ఇక్కడికి వచ్చాను. పరదారాభిగమనము పరమపాతకము. ఆ కర్మఫలము ఎప్పుడో కాక ఈజన్మలోనే అనుభవించాను. బంధుదత్త దక్కలేదు. కోతినై మానవరూపాన్ని పోగొట్టుకొన్నాను. నావిధికి విచారిస్తూ తిరుగుతూ ఉండగా బ్రహ్మదేవుడు అంతటితో ఊరుకోక గోరుచుట్టు మీద రోకటిపోటులాగ మరొకకష్టము తెచ్చిపెట్టాడు. హఠాత్తుగా పిడివచుగు వచ్చి నన్ను తొండముతో పట్టుకొని వానకు తడిసి ముద్దగా ఉన్న పాములపుట్టలో పాతివేసింది. ఆజము దేవత కాబోలు. అది నన్ను పుట్టలో పాతిపెట్టడంవల్ల ఇనతలికి రాలేక చచ్చి చావకుండా ఉండి శివధ్యానము చేస్తున్నాను. ఈబురదలోనుంచి నీవు నన్ను లేవ తీసేదాకా నాకు ఆకలి దప్పికలు లేవు. నాకు పూర్వజ్ఞానము ఉన్నప్పటికీ ఈమర్కటరూపాన్ని పోగొట్టుకొనేశక్తి లేదు. ఎవ రయినా సిద్ధురాలు మంత్రోచ్ఛారణ చేస్తూ నాకంతనూత్రాన్ని విప్పితే నేను మానవుణ్ణి అవుతాను. ఇదీ సంగతి. ఈఅగమ్యమైన అరణ్యానికి నీవు రావలసిన పని ఏమిటి?

సోమస్వామి కోతిరూపములో తనసంగతి పూనగుచ్చినట్టు చెప్పగా నిశ్చయదత్తు తాను విద్యాధరకన్యకోసము ఉజ్జయినినుంచి బయలుదేరి, తోవలో యక్షిణీసహాయమువల్ల ఇక్కడికి చేరా నన్నాడు. కోతి నిశ్చయదత్తుకు జ్ఞానము కలిగించే మాటలు అంటున్నది. “నామాదిరి నీవుకూడా స్త్రీమూలంగా దుఃఖము అనుభవిస్తున్నావు. శ్రీకి, స్త్రీలకు చాపల్యము సహజము. స్త్రీలు సంధ్యాకాలమునలె క్షణరాగిణులు, నదులవలె కుటిలాశయలు, భుజగులవలె అవిశ్వాస్యలు. విద్యుల్లతలవలె చంచలలు. విద్యాధరి ఎవరినో స్వభాతివాణ్ణి మోహించి నిన్ను

మోసము చేస్తుంది. మిత్రమూ, నామాట తోసివెయ్యక పుష్కరావతీ పురానికి వెళ్లక. మీఁజ్జయినికి వెళ్ళు. నేను పరదారవల్ల పరమసుఖము అనుభవించాలని భ్రమసి ఆప్తవాక్యము వినక అన్నికష్టాలూ అనుభవిస్తున్నాను. బంధుర కృపై మనసున్న నాకు భవశర్మ అనే మిత్రుడు హితము బోధించినాడు: “సోనుస్వామి! ఆడదానికి లొంగిపోవద్దు. స్త్రీబుద్ధి దురవగాహము. అందుకు స్వవిషయము చెవుతాను:

### దుక్కిఁబెద్దు అయిన భవశర్మ కథ

కాశీనగరములో వడుచుదనములో సోమద అనే బ్రాహ్మణస్త్రీ చాలుగా అందాన్ని అమ్ముకొని జీవిస్తున్నది. నాకు విధివశాన దానితో నమాగమము కలిగింది. రుచి మరిగి దాన్ని విడవలేకపోవడమువల్ల క్రమేణా సోమదమీద ప్రీతి ఏర్పడదది. ఒకసారి కోపముతో దాన్ని ఒక్క తన్ను తన్నినాను. నాకోపానికి తాళలేక నాకంఠానికి పాశము తగిలించింది. వెంటనే నేను దుక్కిఁబెద్దును అయినాను. ఆమె తనకు తోచిన ధరకు నన్ను లొట్టిపిట్టల వర్తకుడికి అమ్మివేసింది. అవర్తకుడు నాచేత బరువులు మోయిస్తూ కష్టపెడుతున్నాడు. బంధమోచనిక అనే నన్యాసిని జ్ఞానప్రభావంవల్ల నాగతి గ్రహించి, నాయజమాని లేని సమయము చూచి నాకంఠపాశాన్ని తెంపివేసింది. వెంటనే మనిషిని అయినాను. వర్తకుడు ఎద్దుకోసము వాడవాడల వెతికినాడు. నేను బంధమోచనితో వెకుతూ ఉండగా సోమద చూచి కోపముతో మండిపడుతూ “ఈపాపిని పశుత్వమునంచి ఎందుకు విడిపించావు? పాపాత్మురాలా! ఈదుర్మార్గానికి ఫలము నీవే అనుభవిస్తావు! మీఁజ్జర్ని రేపు కడతేరుస్తాను” అని బెదిరించింది. బంధమోచని అందుకు కసి తీర్పుకోవలె నని నాతో “నన్ను చంపడానికి ఇది సల్లగోడిగగా వస్తుంది. నేనూ అలాగే పశువునై దానితో యుద్ధము చేస్తాను. ఆసమయములో

నీవు కత్తి దూసి సోమదను సరికివెయ్యి. రేపు ఉదయాన నీవు మా ఇంటికి రావాలి” అని చెప్పింది. నేను కత్తి వుచ్చుకొని తెల్లవారగానే ఆమెయింటికి వెళ్ళాను. ఆసమయములో సోమద నల్లని కోడిగగా వచ్చింది. బంధమోచని ఎర్రని పళ్ళువై దంతాలతో సోమదతో ఘోరాఘోరిగా పోరాడుతున్నది. నేను కత్తి దూసి సోమదను కొట్టినాను. బంధమోచనిక కసికొద్దీ దాన్ని చంపివేసింది. నాకు భయము తీరింది. వశుత్వము వదలిపోయి మానవత్వము స్థిరముగా ఉన్నది. పరదారల మీదికి పాడుమనసును పోసేయక నిరోధించారు. స్త్రీలకు చాంచల్యము, సాహసము, నూయలు అతినహజములు. అంనువల్ల బంధుదత్త శాకిని, మాయలాడి. దానికి భర్తమీద ప్రేమలేనిదే నీమీద ఉంటుందా?

ఇలా భవశర్ల నాకు హితము ఎంత చెప్పినా పడ చెవిని పెట్టి పడ రానిపాట్లు పడుతున్నాను. అందువల్ల కాచి వడపోసిన అనుభవముతో చెపుతున్నాను. నీవు అనురాగపరను ప్రేమించకు. దానికి స్వజాతినాడు దొరికితే నిన్ను తప్పక వదిలేస్తుంది. తుమ్మెద రకరకాల కుసుమాల మీదికి వెళ్ళినట్లు, ఆమత్తకాశిని ఎప్పుడూకొత్తవాణ్ణి కోరుతూ ఉంటుంది. నామూదిరిగా నీవుకూడా వశ్చాత్తాపము అనుభవిస్తావులే!

ఇలా కోతిరూపములో ఉన్న సోమస్వామి ఎంత చెప్పినా అనురాగ భర మైసనిశ్చయదత్తుని మనసులో చొరలేదు. పైగానిశ్చయదత్తు స్త్రీ స్వభావములో విశ్వాసము ఉంచుకొని “శుద్ధపద్యాధర వంశములో జన్మించినకన్య సన్ను మోసము చెయ్యదు,” అని పలికినాడు.

నూర్యుడు నిశ్చయదత్తుని ప్రియాభిలాషివలె సంధ్యారక్తుడై క్రమముగా అస్తమించినాడు. చీకటి పడగా శృంగోత్పాదిని నిశ్చయదత్తు దగ్గరికి వచ్చింది. కోతి తనను మరవవ ద్దని అతన్ని వేడుకోగా అతడు యక్షిణిబుజ మెక్కి పుష్కరావతీపురము చేరినాడు. నిశ్చయదత్తుని రాక విద్యాధరకన్య అయిన అనురాగపర సజవిద్యాప్రభావము వల్ల

గ్రహించింది. యక్షిణి అశిన్ని దింపి వెళ్ళిపోగా, అనురాగపర చిరాత్తు క్యము వల్ల సంభ్రమముతో నిశ్చయదత్తును గాఢాలింగనము చేసుకొన్నది. ప్రియులు ఆలింగనములో దేహాలు మరచినారు. ఆమె గాంధర్వపద్ధతిగా అతనికి భార్య కాగానే అంద మైనవట్టణాన్ని అకస్మాత్తుగా నిర్మించింది. అనురాగపర అన్య లెవ్వరికీ అగవడక ఆపురములో అతనితో అనేకభోగాలు అనుభవిస్తున్నది. నిశ్చయదత్తు తాను పడినపాట్లు ప్రియురాలిదగ్గర ఏకరువు పెట్టి స్తిమితచిత్తు డైనాడు. అతడు కోతి అయిన సోమస్వామి సంగతి ఆమెకు చెప్పినాడు. అతడు “ప్రియనీ! నామిత్రుణ్ణి మాసపుణ్ణి చెయ్యి; ఆకోతిరూపము పోగొట్టు. పుణ్యము దక్కుతుంది.” అని ప్రియురాలిని కోరినాడు.

“ఈపని సన్యాసినివల్ల కావాలి. నాదగ్గర బుధరూప అనేసిద్ధురాలికి మంత్రా లన్నీ తెలుసును. ఆమె సహాయమువల్ల సాధించి నీమిత్రుణ్ణి మాసపుణ్ణి చేయిస్తాను” అని అనురాగపర అన్నది.

దత్తు సంతోషపడి ఆమెఅంకతలన ఆసీనుడై గగనమూర్గాన ప్రయాణము చేసి కోతి ఉన్న వనానికి వెళ్ళినాడు. భార్యాధర్తలు ఆకోతిని కుశలము అడిగినారు. కోతిరూపములో ఉన్నసోమస్వామి “అనురాగపరతో కూడా వచ్చావు. నాకు కుశలమే” అంటూ నిశ్చయదత్తుని అతని భార్యనూ ఆశీర్వదించినాడు. అందరూ రమణీయశిలాతలన ఆసీను లయినారు. కొంతసేపు వాళ్ళు గోష్ఠినలిపినారు. నిశ్చయదత్తు కోతిదగ్గర సెలవుతీసుకొని భార్యఒళ్ళో కూర్చొని ఆకాశమూర్గాన పుష్కరావతీపురము వెళ్ళినాడు.

మర్నాడు నిశ్చయదత్తు కోతిదగ్గరికి వెళ్ళా లని అనుకొన్నాడు. భార్య రావడానికి వీలుపడ దని అతనికి ఉత్పతన అవతరణ విద్యలు ఉపదేశించింది. విద్యాప్రభావమువల్ల అతడు ఆకాశమూర్గాన కోతి దగ్గరికి వెళ్ళి చాలాసేపు గోష్ఠిచేసినాడు.

ఈసమయములో అనురాగపర గృహోద్యానములో కూర్చుని ఉండగా విద్యాధరకుమారుడు గగనతలాస విహరించి ఆమెఅందాన్ని చూచి వలచి విద్యాధరి అసీ మానవుణ్ణి పెళ్ళాశాసన దనీ గ్రహించి వనములో దిగినాడు. ఆ అందగాణ్ణి అనురాగపర చూచి “ఎవరు నీవు?” అని ప్రశ్నించింది. అతడు “నేను విద్యాధరుణ్ణి. ప్రజ్ఞాశాలిని. నన్ను రాగభంజను డని పిలుస్తారు. నిన్ను చూచి మోహించినాను. నీతండ్రికి చెప్పక నన్ను అనుభవించు” అని పలికినాడు. విద్యాధరి విద్యాధరుల చూపులు ఏక మైనవే.

కొంతసేపటికి విద్యాధరుడు వెళ్లిపోగా, నిశ్చయదత్తుడు సోమస్వామి (కపిమిత్రుని) వద్ద సెలవు తీసుకొని అనురాగపరదగ్గరికి వచ్చినాడు. భర్త రాగానే అదివరకు ఆమె ఆలింగనముతో అతన్ని ఆదరించేది. ఇవాళ అనురాగపర తల నెప్పిగా ఉన్న దని వంక పెట్టింది. నిశ్చయ దత్తు అమాయికముగా తనప్రేయసికి స్వస్థత లే దని తలచినాడు. ఆరోజుల్లా అతడు విచారముతో గడిపి మర్నాడు ఉదయాన్నే నిజ విద్యామహిమవల్ల కోతిదగ్గరికి వెళ్ళినాడు. నిశ్చయదత్తు వెళ్లడంచూచి విద్యాధరుడు రాత్రి అనురాగపరిను కూడకపోవడమువల్ల, జాగరణ చేసి ఆమెకోసము వచ్చినాడు. ఆమె రాత్రుల్లా విరహముతో వేగిపోయి, విద్యాధరుణ్ణి చూచి కంతాలింగనము చేసింది. ఇద్దరూ కేళీసుఖము అనుభవించారు. అతడు సురతాంతములో విద్యాధరివోళ్ళో కూచుని కన్ను మూసినాడు. భర్త చూస్తే బాగా ఉండదని ఆమె గ్రహించి తనమాయాశక్తిచేత విద్యాధరుని దాచి, మేలుకొని ఉండడమువల్ల తాను ఒళ్ళెరగక నిద్రపోయింది.

ఈలోగా నిశ్చయదత్తు కోతిగా ఉన్న సోమస్వామి దగ్గరికి వెళ్ళినాడు. ఉభయులూ కుశలప్రశ్నలు వేసుకొన్నారు. సోమస్వామి మిత్రుణ్ణి “ఏమి, ఈరోజు కులాసాగా లేవు?” అని అడిగినాడు. నిశ్చయ

దత్తు “అనురాగపర అస్వస్థతగా ఉంది. ఆమె నాకు ప్రాణాధిక. అందు వల్ల నాకు విచారముగా ఉన్నది.” అని సమాధానము ఇచ్చినాడు. సోమస్వామి జ్ఞాని కనుక దత్తుతో “మిత్రచూ! పోయి అనురాగపరను ఒళ్ళో కూర్చోపెట్టుకొని ఇక్కడికి రా. నీకు చిత్రము చూపిస్తాను.” అని చెప్పినాడు. నిశ్చయదత్తు ఆకాశాన ఎగిరి వుష్కరావతీపురము వెళ్ళి అనురాగపర నిద్రిస్తూఉండగా సోమస్వామిదగ్గిరికి తీసుకొని వచ్చినాడు. ఆమెఒళ్ళో నిద్రిస్తున్న విద్యాధరుడు అదృశ్యరూపుడై ఉన్నందు వల్ల నిశ్చయదత్తు అతన్ని చూడలేకపోయినాడు. దివ్యదృష్టిచేత సోమస్వామి అనురాగపర ఒళ్ళో ఉన్నవాడువిద్యాధరు డని గ్రహించి, ఒక యోగాన్ని దత్తుకు ఉపదేశించినాడు. నిశ్చయదత్తు ఆమంత్రయోగము వల్ల కంఠాలింగనతత్పరుడై నిద్రిస్తున్న విద్యాధరుణ్ణి కాంచి తెల్లపోయి శ్రోధముతో మండిపడ్డాడు. విద్యాధరుడు అదిగ్రహించి అదృశ్యరూపుడై ఆకాశాన ఎగిరినాడు. నిశ్చయదత్తు కళ్ళవెంట నీళ్ళు గిర్రున తిరిగినవి. ఆమెతో “పాపినీ, నమ్మినవాణ్ణి ద్రోహము చేస్తావా? ఆడవాళ్ళమనసు పాదరసమువలె చంచలము!” అని నిశ్చయదత్తు కేకలు వేసేసరికి అనురాగపర ఆకాశమార్గాన ఇంటికి వెళ్ళిపోయింది.

సోమస్వామి “నేను చెప్పింది నీతలకు ఎక్కింది కాదు. నీవు ప్రేయసి కోసము కష్టాలు పడ్డావు. తీవ్ర మైనఅనురాగవహ్నికి ఈతావమే ఫలము. సంపదలూ, స్త్రీలూ చంచలములు. విధిరాతను ఎవరు చెరవ గలరు?” అన్నాడు. నిశ్చయదత్తుడు విరక్తితో మహేశ్వరుని శరణు జొచ్చినాడు. అక్కడ అరణ్యములో మోక్షుడ అనేసిద్ధురాలు కనబడితే దత్తు ఆమెపాదాలమీద ప్రణమిల్లి సోమస్వామికి వచ్చినకష్టములు ఆతాపసికి చెప్పి “భగవతీ! నీకు మంత్రతంత్రాలు తెలిస్తే మంత్రోచ్చారణ చేస్తూ నామిత్రునికంఠపాశాన్ని విప్పు. అప్పుడు ఈకోతి మానవుడు అవుతాడు.” అని వేడుకొన్నాడు. అదే రీతిగా ఆతాపసి

నెరవేర్చగా కోతిరూపముపోయి సోమస్వామిగా పూర్వరూపాన్ని ధరించి నాడు. ఆసన్యాసిని మెరుపుతీగలా అదృశ్యురాలైనది. అనంతరము వా ధిద్దరూ తపస్సు చేసి శ్రేయస్సు పొందినారు.

ఈరీతిగా స్త్రీలు స్వభావచపలలు. వారికొటిల్యమువల్ల పురుషులు విరక్తులు అవుతారు. ఆకాశానికి చంద్రుడువలె పతివ్రత కులానికి తేజస్సు నిచ్చి ప్రతిష్ఠ తీసుకు రావడము అరుదు.

ఇలా గోముఖుడు చెప్పినకథను రత్నవ్రభా నరవాహనదత్తులు వీనుల విందుగా విని సంతోషించినారు.

### త ర ం గ ము : 3౮

#### మదనమాల కథ

గోముఖుడు చెప్పినకథకు యువరాజు సంతోషించగా మరుభూతి శ్రద్ధతో “దేవా! స్త్రీలు సహజముగా చంచలస్వభావలు; అయినా అందరూ అటువంటివారు కారు. వేశ్యలలోనే మంచివాళ్లు ఉండగా, ఇతరులమాట వేరే చెప్పవలెనా? నేను చెప్పేది విను” అని కథ మొదలు పెట్టినాడు.

పాటలీపుత్రమును విక్రమాదిత్యు డనేరాజు పరిపాలిస్తూ ఉన్నాడు. అతని స్నేహితులు అశ్వపతి, గజపతి, అనేవాళ్లు. నరపతిఅనే ప్రతిష్ఠాన పురరాజుకు చాలా కల్పలము ఉన్నది. విక్రమాదిత్యునకు నరపతి శత్రువు కావడమువల్ల, శత్రువునుజయించి అతనిని తన ద్వారాపాలకునిగా చేసుకోవలె నని శపథముచేసినాడు. అతడు గజాశ్వనేనా సమూహముతో సామంతులతో నరపతి నరసింహరాజుమీదికి దాడి చేసినాడు. ఇద్దరికీ పోరు ఘోరముగాజరిగింది. పదాతులు గజాశ్వములతో సమముగా యుద్ధము చేసినారు. నరసింహరాజుపదాతులు

కోటిమంది విక్రమాదిత్యుని హయగజాలను నాశనము చేసినారు. విక్రమాదిత్యుడు అపజయముతో పాటలీపుత్రమునకు పోయినాడు. సరసింహరాజు విజయలక్ష్మిని వరించి, వందిమాగధులు కైవారములు సలుపుతూ ఉండగా నిజరాజధాని చేరినాడు. విక్రమాదిత్యుడు “శక్రప్రసాధ్యుడు కానిశత్రువును ప్రజ్ఞా ప్రభావముచేత జయిస్తాను. నాప్రతిజ్ఞ జవదాటను” అని నిశ్చయబుద్ధితో రాజ్యాన్ని యోగ్యులైన అమాత్యులకు అప్పగించి రహస్యముగా బుద్ధివరుడు అనే ప్రధానమంత్రితో, రాజపుత్రులతో, అయిదుగురు శూరులతో కూడి తాను సన్యాసివేషము ధరించి శత్రునగరానికి వెళ్ళి అక్కడ మదనమాల అనేవేశ్యఇంటికి పోయినాడు.

మదనమాలామందిరము రాజహర్ష్యమువలె ఉన్నది. ఆగృహ ప్రాకారాలమీద జెండాలు పిల్లతెమ్మెరలకు కదులుతూ ఉన్నవి. తూర్పుద్వారమున ఇరవైవేలమంది ఆయుధపాణులు పదాతులు అహో రాత్రాలు కాపలా కాస్తున్నారు. తక్కిన ప్రతిద్వారముదగ్గర పదివేలమంది శూరులు పహరా ఉన్నారు. ప్రతీహారులు లోపలికి వెళ్ళి చెప్పగా విక్రమాదిత్యుడు మందిరాంతఃప్రవేశము చేసినాడు. ఆనగరుకు ఒకవైపు ఉత్తమాశ్వములు, ఒకవంక గజసమూహము, మరొకతావున ఆయుధశాలలు, ఒకవైపు రత్నకాంతులతో ప్రకాశించే కోశాగారములు, ఒకవక్కనేవకవర్గము, మరొకతావున కైవారములు చేస్తున్న వందిమాగధులు, ఒక ప్రదేశమున మృదంగస్వనాలు ఈవిధముగా ఉన్నవి. ఆనగరు ఏడుకక్ష్యలుగా విభక్తమైనది. విక్రమాదిత్యుడు పరివారముతో కక్ష్యాంతరాలు దాటి మదనమాలా వాసగృహమునకు వెళ్ళినాడు. మదనమాల అతనికి ఎదురుగా వచ్చి గౌరవించి ఉచితాసనముమీద కూర్చోబెట్టింది. దానిఅందచందాలు చూచి అతడు ఆశ్చర్యపడి తానెవరో మదనమాలకు చెప్పక ఆమెను స్తుతి చేసినాడు. ఆమె స్నాన,

అనులేపనములతో వస్త్రాలంకారాలతో అతన్ని మన్నన చేసి అతని పరివారానికి దినభత్యము ఇచ్చి, అతనినీ అతనిమంత్రినీ ఆహారాలతో ఉపచరించి, పగటివేళ గోష్ఠీచానాదులతో గడిపింది. రాత్రి అతనికి మదనమాల శరీరాన్ని అర్పించింది. విక్రమాదిత్యుడు అక్కడ ఆరీతిగా ప్రచ్ఛన్నముగా ఉంటున్నాడు.

విక్రమాదిత్యునితో మదనమాల సుఖానుభవము పొంది ధన్యురాలైనట్టు తలచి ఇతరపురుషవరాజులు అయినది నరపతి నరసింహరాజు అప్పు డప్పుడు ఆమెదగ్గికి వస్తూ పోతూ ఉండేవాడు. నరసింహరాజును యుక్తులచేత ఇంట్లోనుంచి పంపిస్తున్నది. ఒకసారి విక్రమాదిత్యుడు బుద్ధివరు డనేమంత్రితో ఇలా పలికినాడు: “వేశ్యలు ధనాన్ని, గాహం తాగుతారు. ధన మివ్వనిచే వాళ్ళకు అనురాగము అంకురించదు. ఈమదనమాలకు లోభములేదు. ఈమె ధనము ఖర్చుచేస్తూ పైగా అతిన్నేహముతో మమ్మల్ని చూస్తున్నది. దీనికి ప్రత్యుపకారము ఏమి చెయ్యను? ప్రత్యుపకారముతోపాటు నాప్రతిజ్ఞకూడా నెరవేరాలి.”

మంత్రి “దేవా! ప్రపంచబుద్ధి అనేసన్యాసి మీ కిచ్చినఅమూల్య రత్నాలను మదనమాలకు ఇవ్వండి” అని సలహా ఇచ్చినాడు

రాజు “మహర్షిరత్నాలు దానికి ఇచ్చినా అది ప్రత్యుపకారము కాదు” అన్నాడు. మంత్రి “దేవా! ఆసన్యాసి మిమ్మల్ని ఎందుకు అలా నేవించాడో చెప్పండి” అని కుతూహలముగా అడగగా రాజు చెబుతున్నాడు:

పూర్వము పాటలీపుత్రములో ప్రపంచబుద్ధి అనే భిక్షువు రోజూ నాదగ్గిరికి వచ్చి ఒక్కొక్క పెట్టె ఇస్తూ ఉండేవాడు. సంవత్సరంపాటు నేను పెట్టె తెరవక కోశాధ్యక్షుని చేతికి ఇస్తూ వచ్చాను. ఒకనాడు నాచేతుల్లోనుంచి పేటిక జారిపడి బద్దలు కాగా భిక్షువువృద్ధయము అని పిచే అద్భుతరత్నము వెలువడింది. నేను పేటిక లన్నిటిని తెప్పించి

తెరిపించి రత్నాలు పైకి తీయించాను; ఆనన్యాసిని అడిగాను “ఎందు కిలా రత్నా లిచ్చి నన్ను ఆశ్రయిస్తావు” అని.

భిక్షువు “వచ్చే కృష్ణచతుర్దశినాడు మహాశ్మశానములో నేను విద్య సాధిస్తాను. మహావీరులసహాయమువల్ల ఎటువంటిసిద్ధు లయినా సాధించ వచ్చు. మీ రందుకు సహాయము చెయ్యాలి” అని కోరగానే నేను అంగీకరించాను. అతడు సంతోషముతో వెళ్ళిపోయినాడు. కృష్ణచతుర్దశి నాడు శ్రమణునివాక్యము స్మరించి ఆస్మాకక్రియలు పూర్తిచేసి, ప్రదోష కాలములో సంధ్యా వందనాదికము చేసి, దైవవశాన కంటిమీదికి గునుకు రాగా స్వప్నములో గరుడవాహనముమీద లక్ష్మీదేవితో శ్రీహరి వేంచేసినాడు. విష్ణువు నాకు ఇలా ఆజ్ఞ ఇచ్చినాడు: “ఈ ప్రపంచబుద్ధి అన్యర్థనామధేయుడు. వీడు మండలార్చన చేసి నిన్ను బలి ఇస్తాడు. వీడు శ్మశానములో ఏపని చెబితే ఆపని నీవు చేయకు. ముందు నువ్వు చేసి చూపించు అని వాణ్ణి అడుగుతూ ఉండు. అప్పుడు వాడు అలాగే తాను చేసి చూపుతాడు. సమయముచూసి వాణ్ణి హత మార్చు. వాడు కోరినకోరిక నీకు సిద్ధిస్తుంది” అని అంతర్ధానమైనాడు.

శ్రమణుడు ఆలాగే తాను చెప్పింది ముందు చేసి చూపుతున్నాడు. నేను సమయము చూచి కత్తిదూసి భిక్షువుశిరాన్ని ఖండించినాను. అశరీరరాణి ఆకాశమునుంచి “రాజన్! మంచిపని చేశావు! పాపాత్ముణ్ణి బలి చేశావు. వీడు కోరినఫలచరిసిద్ధి నీకు కలిగింది. అందువల్ల నీవు స్వేచ్ఛగా గగనసంచారము చేయవచ్చును. నీదైర్యపాపసాలను నేను మెచ్చుకొన్నాను. నన్ను కుబేరుడని అంటారు. నావల్ల నీకు ఉపకారము కావలినై చెప్పు” అని పలుకగా కుబేరునితో నేను “స్వామీ! స్మరించినమాత్రాన మీరు నాకోరిక సఫలము చేయవేడుతున్నాను” అని వేడినాను. కుబేరుడు తథాస్తు అని అంతర్ధాన మైనాడు. నేను సిద్ధి పొంది రాజధానికి వెళ్ళి నీకు జరిగిన దంతా చెప్పాను. ఈ ఉపాయము

చేత మదనమాలకు ప్రత్యుపకాఢము చేస్తాను. బుద్ధివరుడా! ప్రచ్ఛన్నులై ఉన్న ఈ రాజపుత్రులను తీసుకొని పాటలీపుత్రానికి వెళ్లు. నేను ప్రియతమకు ఉపకారము చేసి, అక్కడికి వచ్చి తిరిగి ఇక్కడికి వస్తాను.

విక్రమాదిత్యుడు పరివారసమేతముగా మంత్రిని పాటలీపుత్రము పంపి వేసినాడు. రాజు కలగబోయేవియోగాన్ని స్మరించి విచారించి రాత్రి మదనమాలతో సుఖముగా గడపినాడు. అతడు వెళ్ళిపోతాడేమోనని మదనమాలహృదయము పలికింది కాబోలు. ఆమె ప్రియుణ్ణి వదలే పడే కౌగిలించుతూ రాత్రి నిద్ర పోలేదు. తల్లవారింది. రాజు ఉదయాన్నే నిత్యునైమిత్తికర్మలు జరిపి దేవతార్చనా మండరములో ప్రవేశించి కుబేరుణ్ణి స్మరించేసరికి ధనదుడు దర్శనము ఇవ్వగా 'దేవా, పూర్వము ఇచ్చిన వరప్రకారము నాకు అక్షయసువర్ణపురుషులను అయిదుగురుని ఇవ్వండి. వారిఅవయవాలు నరికి ఉపయోగించినా మళ్ళీ అవయవాలు పుడుతూ ఉండవలె' అని ప్రార్థించినాడు. కుబేరుడు అంగీకరించి అదృశ్యుడైనాడు.

రాజు దేవతార్చనాగృహములో అయిదుగురు సువర్ణముయిపురుషులను చూచి ఆశ్చర్య పడి, గగనమార్గాన పాటలీపుత్రానికి వెళ్ళినాడు. అతడు తనశిష్యముమాత్రము మరిచిపోలేదు. అక్కడ రాజుకొన్నాళ్ళు రాజకార్యాలు చూస్తూ మనసుమాత్రము ప్రతిష్ఠాసపురము మీదనే ఉంచినాడు.

ప్రియుడు దేవతార్చనామందిరములోనుంచి ఇవతలకు రాడేమని మదనమాల వచ్చిచూసింది. ఆమె సువర్ణమయపురుషులను చూచి, విచారినూ 'నిజముగా నాప్రియుడు గంధర్వుడో, విద్యాధరుడో అయి ఉంటాడు. నాకు బంగారుమనుషుల్ని ఇచ్చి ఆకాశాన ఆయన వెళ్ళిపోయినా డేమో! నాప్రియుడు లేకుండా ఈసువర్ణ మెందుకు?' అని అనురాగముతో విచారించి పరివారసభిజనాన్ని అడిగింది. ఆమె మందిర

మంతా ప్రియునికోసము వెతికి పొల్లిపొల్లి వచ్చేదుఃఖాన్ని ఆపుకోలేక కన్నీరుమున్నీరుగా ఏడ్చింది. ఆరమణీయమందిరము, మందిరోద్వానము ప్రీతిదాయకములు కాకపోవడము వల్ల, మదనమాల శరీరాన్ని త్యజించాలని నిశ్చయించుకొన్నది. ఒకచెలికత్రై “దేవీ! దిగులు పడకు. ప్రియుడు నీదగ్గరికి రాకపోడు” అని ఆశ కొలిపి ఆమెను ఓదార్చింది. ఆవేశ్యాంగన స్తిమితపడి “ఆరుణలలో ఆయన రాకపోతే నేను సర్వస్వమూ దాన మిచ్చి అగ్నిప్రవేశము చేస్తాను” అని శపథము చేసింది. మదనమాల ప్రియుణ్ణి ధ్యానిస్తూ దానధర్మాలు పుష్కలముగా చేస్తున్నది. బంగారుబొమ్మలలో ఒకనిచెయ్యి తెగగొట్టి విప్రులకు దానము చేసింది. మర్నాడు ఆపురుషునికి చెయ్యి మొలిచింది! మదనమాల ఆశ్చర్యానికి మేర లేదు. తిక్కినవాళ్ళ బంగారుబుజాలుకూడా కొట్టింది ఆమె బ్రాహ్మణులకు దానము చేసింది. ఆసువర్ణ విగ్రహాలకు యథా ప్రకారము సువర్ణ బాహువులు వచ్చినవి. మదనమాల నిత్యమూ, వేదాధ్యయనతత్పరులైన విప్రులకు కీ లెరగని దానములు చేస్తున్నది.

ఆమెకీర్తి అన్ని దేశాలకూ పాకింది. పాటలీపుత్రములో నాలుగు వేదాలూ అధ్యయనము చేసినసంగ్రామదత్తుడు అనేదరిద్రబ్రాహ్మణుడు మదనమాలదగ్గర సువర్ణదానము పట్టవలె నని వచ్చి ద్వారపాలకుని క్షారా ఆమెకు కబురుచేసి, మందిరాంతఃప్రవేశము చేసినాడు. మదనమాల విరహాతిశయమువల్ల చిక్కి సగమై విప్రుణ్ణి పూజించి, అతడుఅధ్యయనము చేసినవేదాలు ఎన్నో అన్ని బంగారు బాహువులను అతనికి దాన మిచ్చింది. సంగ్రామదత్తుడు మదనమాలవృత్తాంతము ఆకళింపుచేసుకొని, ఆమెశపథము విని, బంగారుబాహువులను లొట్టిపిట్టలమీద వేసి పాటలీపుత్రానికి వెళ్ళినాడు. “రాజు కాపాడకపోతే ఈబంగార మంతా ఏపొయిలో పొయ్యను” అని అతడు అనుకొని కాజనన్నిధానానికి వెళ్ళి మనవిచేశాడు: “రాజనీ! నేను బ్రాహ్మణ్ణి.

ఈపురవాసిని. నరసింహరాజుగారిసంస్థానములో మదనమాలకీర్తి విని దానిఇంటికి వెళ్ళినాను. ఎవరో దివ్యపురుషుడు ఆమెకు స్వర్ణవిగ్రహాలు అయిదింటిని ఇచ్చి ఎక్కడికో వెళ్ళాడట. ఎక్కడా అతని అయివూ ఆనవాలూ లేదట. పాపము, ఆవేశ్యాంగన వియోగాన్ని భరించలేక బాధపడుతూ శరీరము వ్యర్థముగాను, ప్రాణములు విషతుల్యముగాను తలపోస్తున్నది. పరివారసభజనము మదనమాలను ఓదార్చగా ఆమె, 'అరుమాసాలలో ఆమహాపురుషుడు దర్శనము ఇవ్వకపోతే అగ్నిప్రవేశము చేస్తాను' అని ఘోరశపథము చేసింది. ఆమె చనిపోవ దలిచి బంగారము దానముచేస్తున్నది. వ్రతాలవల్ల వియోగదుఃఖమువల్ల మదనమాల పరిపాండుదుర్బలమై ఉన్నది. నేను చదివినచదువుకు ఉచితముగా యథావిధిగా నాలుగు బంగారుబాహువులను బహూకరించింది. ఏలినవారు దయచూస్తే నేను చక్కనియజ్ఞశాల నిర్మించి స్వధర్మానుష్ఠానము చేసుకొంటాను.'

విక్రమాదిత్య భూపతి ప్రియావిరహ వృత్తాంతము బ్రాహ్మణునివల్ల విని ఉత్కంఠతో మదనమాలను స్మరించినాడు. అతడు సద్రాష్ట్రాహ్మణుని శోరిక నెరవేర్చేనిమిత్తము ప్రతిహారుని నియమించినాడు. రాజు చేసిన శపథము అరుమాసాలలో తీరవలెను. కనుక మంత్రులకు రాజ్యపాలనము అప్పగించి ప్రతిష్ఠానపురానికి వెళ్ళి విరహార్తిలో కృశించినదాన్ని, ఔన్నెలవంటి తెల్లనిచీర కట్టినదాన్ని, విబుధులకు సంపద దానముచేసినదాన్ని, ప్రతిపచ్చంద్రలేఖవంటి మదనమాలను ఉత్కంఠతో చూచినాడు. హతాత్తుగా వచ్చి చిరాత్సుక్యముతో మదనమాల అతని కంఠాన్ని పెనవేసుకొని 'అనపరాధను దయలేక ఎందుకు ఇలా వదిలివేశారు!' అంటూగద్గదకంఠముతో పలికింది. రహస్యము చెపుతా నని రాజు ప్రియురాలిని గృహాభ్యంతరములోకి తీసుకొని వెళ్ళి తాను విక్రమాదిత్యుడననీ, నరసింహరాజును యుక్తితో జయించడానికి తాను

అక్కడికి వచ్చినప్రతిజ్ఞ అనీ, శ్రమణకుణ్ణి చంపినది, కుబేరవరమువల్ల నువ్వర్లు పురుషలాభము మొదలయిన విషయాలు సమస్తముగా చెప్పినాడు. 'పెయనీ! ఈసరసింహరాజుకు నేన చాలా ఉంది. దండుతో అతన్ని గెలవడము కష్టము. ద్వంద్వయుద్ధములో అతన్ని జయిస్తాను. నేలమీద తరిగే అతన్ని ఆకాశచారినై చంపను. అధర్మయుద్ధముక్షుత్రియుడుకొండు. ఆసరసింహరాజు రాక ద్వారపాలకులూ వందిమాగధులూ నాకు చెప్పటట్టు ప్రతిజ్ఞ చేశాను. ఇందుకునినాహాయ్యము కోరుతున్నాను' అని రాజు మదనమూలతో అనగా ఆమె తాను ధన్యురా లయినట్టు తలచి వండులకు "సరసింహరాజు నాయంటికి వచ్చేటప్పుడు మీరు ద్వారముదగ్గర జాగ్రతిగా చూస్తూ ఉండాలి. ఆయన ప్రవేశించేసమయములో 'దేవా, సరసింహరాజు నియందు అనురక్తుడూభక్తుడూ అని చాలానార్లు గట్టిగా పలకండి. ఈలోపల ఎవరున్నా రని సరసింహరాజు అడిగితే విక్రమాదిత్యుడు ఉన్నాడని చెప్పండి." అని ఆజ్ఞ ఇచ్చింది.

మదనమూల పాలికావయస్యతో "సరసింహరాజు మందిరములో అడుగు పెట్టేప్పుడు ఆటంక పరచవద్దు" అని అనుమతి ఇచ్చింది. రాజుతో ఆమె సుఖము అనుభవిస్తూ స్వేచ్ఛగా దానధర్మాలు చేస్తూ ఉన్నది.

సరసింహరాజుకు మదనమూల దానశౌర్యము కర్ణాకర్ణిగా తెలిసింది. కొంతకాలమునుంచి సరసింహరాజు ఆమెమీద శీతికన్ను వేశాడు. అయితే నువ్వర్లు విగ్రహాలు ఆమె సంపాదించి దానము చేస్తున్న దని అతడు విని కుతూహలముతో మదనమూలను చూడవలె నని వచ్చినాడు. బహిర్ద్వారముదాటి ఆయన మందిరములోకి ప్రవేశించడగా యావన్నంది వందిమాగధులూ ఏకకంఠముతో 'దేవా! సరసింహరాజు నీభక్తుడు, ప్రణతుడు' అని ఉచ్చై స్వరముతో పలికినారు. సరసింహరాజుకు అనుమానము కలిగి లోపల ఎవ రున్నారు? అని ప్రశ్నించగా వండులు విక్రమాదిత్య భూవతి అని సమాధానము చెప్పారు. అప్పుడు

నరసింహరాజు 'విక్రమాదిత్యుడు పూర్వము చేసినశపథము తీర్చుకొన్నాడు' అని ఆలోచిస్తూ ఆయనవిక్రమాదిత్యునిదగ్గరికి వెళ్ళగా ఆయన నరసింహరాజును ఆలింగనముచేసి కుశలప్రశ్నలు వేసినాడు. ఉభయులూ కుశలప్రశ్నలువేసుకొన్నారు. మదనమాల నాశ్యప్రక్కనే నిలవబడింది. నరసింహరాజు మదనమాలను విక్రమాదిత్యుని నువర్ణపురుషులు ఎలా వచ్చారని అడిగినాడు. అతడు జరిగిన దంతా నరసింహరాజుకు చెప్పినాడు. విక్రమాదిత్యుడు సత్సృజాలి అని నరసింహరాజుగ్రహించి స్నేహితుడైనాడు.

అతడు పాటలీపుత్రానికి ప్రయాణమైనాడు. విక్రమాదిత్యుని విడిచి ఉండలేక అత్యంతానురక్త అయినమదనమాల ఇల్లూ నాగిలీ బ్రాహ్మణ్యానికి అర్పించి ప్రియునితో రాజధానికి వెళ్ళిపోయింది. ప్రియులు పాటలీపుత్రములో నుబాలు అనుభవిస్తున్నారు.

దేవా, ఈరీతిగా వేశ్యాంగన రాణివాసమువలె నిత్యానుక కళా ఉంటుంది. కులాంగననివయము వేరే చెప్పాలా? ఇలా నుగుభూతివల్ల రత్నప్రభానరనాహనులు కథ విని సంకోషించినారు.

### త ర ం గ ము : 39

#### గుణవరాదేవి కథ

శరవాహనదత్తునితో హాశిఖుడు అనేసైన్యాధిపతి ఇలా అన్నాడు: నిజానికి పతివ్రతకు భర్తకన్న వేరే దైవము లేదు. అందుకు తాగ్గాణము వినండి:

వర్ధమానపురమును వీరభుజు డనేధర్మాత్ముడైనరాజు పరిపాలన చేస్తున్నాడు. ఆయనకు వందమంది భార్యలుండగా వారిలో గుణవరాదేవి మాత్రము ప్రాణాధిక. రాణివాసములో ఎవరికీ సంతానమే లేదు.

మహారాజు ఘనవైద్యుణ్ణి పిలిపించి, 'శుభవర్ధనా! సంతానము కలిగే మందూ మాకూ ఉన్నదా?' అని కతూహలముతో అడిగినాడు. ఆ వైద్యుడు 'మందులేకేమిటి? అడివిమేకను తెప్పించండి' అన్నాడు. వీరభుజుడు ప్రతిహేరుని ఆజ్ఞాపించి అడివిమేకను తెప్పించి వైద్యునికి ఇచ్చాడు. వైద్యుడు మేకను వంటవాళ్లకు అప్పగించి వంటచేయించాడు. రాజు రాణివాసాన్ని ఒకచోటికి రమ్మని కబురు చేసి దేవతార్చనకు వెళ్ళినాడు. రాణులు వచ్చారు. గుణవరాదేవి రాణివాసముతో ఉండక దేవతార్చన చేసేరాజుద్గిర కూర్చున్నది రాణివాస మందరికీ వైద్యుడు అడివిమేక మాంసములో చూర్ణము కలిపి పుచ్చుకోమని ఇచ్చినాడు. గుణవరాదేవి అక్కడ లేకపోవడమువల్ల వాళ్ళు ఆమెసంగతి మరిచినారు. ఈలోగా రాజువచ్చి మాంసము యానత్తూ వినియోగము అయిందని తెలిసి వైద్యుడితో "ఏమయ్యా! గుణవరకు కొంచె మైనా మిగల్చలేదే? అసలు ఆమెకోసమే ఈయత్న మంతా. ఆమాట మరిచి పోయినావే?" అన్నాడు. వైద్యుడు తెల్లపోయినాడు. రాజు వంట వాళ్ళను పిలిచి మేకమాంసము ఇంకా మిగిలి ఉన్నదేమో అని అడిగితే కొమ్ములుమాత్రము మిగిలిన వని చెప్పారు. కొమ్ములు కూడా పనికి వస్త వని వైద్యుడు చెప్పి రసకముచేయించిచూర్ణము కలిపి గుణవరాదేవికి ఇచ్చినాడు.

సకాలానికి తొంభై తొమ్మిదిమంది రాణులూ పుత్రులను కన్నారు. గుణవరాదేవి ఉత్తమపుత్త్తుణ్ణి కన్నది. తల్లి శృంగమాంసరసమును పానము చేస్తే పుట్టిన పిల్లవాడు కనుక తండ్రి కొడుకుకు శృంగభుజుడు అని నామకరణము చేశాడు. పిల్లలందరిలో వయస్సులో కడసారివాడయినా శృంగభుజుడు గుణాలలో పెద్దవాడుగానే ఉన్నాడు. రూపములో మన్మథుడివలె, బలవరాక్రమములలో భీమసేనుడివలె పెరుగుతున్నాడు. గుణవరాదేవిని, కొడుకునూ చూచి తక్కినరాణులకు

కన్నెర్రగా ఉంది. అయితోలేఖ అనేరాణి తక్కినసవతులతో కూడ బలుకుకొని రాజు తనదగ్గరికి రాగా మొగమున విన్న బాటుతో “అర్య పుత్రా! అన్యలదోషాలు పోగొట్టుతావు. నీదోషాన్ని తుడిచివెయ్యలేవు అతఃపురములో ఉన్న సురక్షితుడుకీ గుణవరకూ సంబంధం కలసింది సుచూ! అంతఃపురాన్ని కంచుకీరక్షించడంవల్ల మరొకడు దొరకక గుణ వర సురక్షితుణ్ణి తగులుకొన్నది. ఈవిషయము నీకు కొత్త. అంతః పురంలో అందరికీ తెలుసు” అని అన్నది. రాజు ఈర్ష్యావేషముతో రాణివాసములో వాళ్ళను అందరినీ అడిగినాడు. అంతా కూడబలుకు కొని ఉన్నందువల్ల ఒకమాటమీదనే ఉన్నారు. రాజు కోపాన్ని జయించి “ఇలాంటిసంబంధము అసంభవము. అపవాదు చూస్తే ఇలా ఉన్నది. యథార్థము తెలిసీ తెలియక నేనేమీ చెయ్యను” అని ఆలో చించి అంతఃపురరక్షకుని సురక్షితుని మర్నాడు ఆస్థానములో ‘ఓరీపావీ, నీవుబ్రహ్మహత్య చేశావని తెలిసింది. అందుచేత తీర్థయాత్రలు చేసివచ్చి నన్ను చూడు’ అని శాసించాడు. వాడు విభ్రాంతిలో “నే నక్కడా బ్రహ్మహత్య చేయలేదు” అని సమాధానము ఇచ్చినా రాజు పెడచెవిని పెట్టి “గడుసుదనము నాదగ్గర పనికిరాదు. కాశ్మీర దేశానికి వెళ్ళు. విజయ ఝేత్రము, సావనమైననందిఝేత్రము, వారాహఝేత్రము, అక్కడఉన్నవి. గంగ వితస్త్ర అనేపేరుతో వ్రవహిస్తుంది. మడవ, ఉత్తరమానసఝేత్రాలు అక్కడే ఉన్నవి. ఆతీర్థాలన్నీ తిరిగి పవిత్రుడవై నన్ను చూడు” అని ఆజ్ఞ చేసి వాణ్ణి దేశములోనుంచి పంపివేశాడు.

రాజు గుణావరాదేవిదగ్గరికి వెళ్ళేప్పుడు ఆతనిమనస్సులో అను రాగమూ కోపమూ ఈర్ష్యావేషమూ నిండినవి. భర్తను చూచి ఆమె “ఇలాఉన్నారేమీ? అని ప్రశ్నించింది. రాజు “దేవీ! ఈరోజు ఒకజ్ఞాని నాతో “రాజన్! కొద్దికాలము గుణావరాదేవిని నేలకొట్టులో పెట్టి నీవు బ్రహ్మచర్యము అవలంబించవలె. అలా చేయకపోతే నీకు రాజ్య

ద్రవ్యత, ఆమెకు మారకము తప్పవు” అని చెప్పి వెళ్ళాడు. నాకు చాలా ఘోషముగా ఉన్నది.” అని పలికినాడు.

గుణవరా దేవి భీతురాలై ‘ఆర్యపుత్రా! నన్ను వెంటనే నేలకొట్టులో పెట్టించండి. నాప్రాణాలు పోయినా సరే మీరు బాగా ఉండడమే నాకు కావలసింది. స్త్రీకి ఇహపరాలు భర్తే గద’ అన్నది.

రాజు అశ్రుపూరితలోచన్నుడై “ఈమెలో దోషముఉన్నట్లు కనపడదు. ముఖలక్షణాలలో తప్పుచేసినదానివలె రాణి నాకు కనపడదు. అంతఃపురరక్షకుణ్ణి చూచినా ముఖభంగిమలో మార్పు ఏమీ కనపడలేదు. ఈవ్రవాదము ఎందుకు పుట్టినదో నిజానిజాలు కనిపెట్టాలి” అని ఆలోచించి రాజు ఆమెను భూగృహములో ఉంచినాడు. శృంగభుజుడు తల్లిగతి తెలిసి ఖిన్నుడై రాగా రాజు భార్యకు చెప్పినకారణాన్ని కుమారుడికే చెప్పినాడు. గుణవర రాజహితమునుకోసనది కనుక భూగృహమే స్వర్గ మని తలుస్తున్నది. పతివ్రతలకు స్వీయసుఖము లేదు; భర్తృసుఖమే వాళ్ళసుఖము.

నూరుమందిరాణులలో అయికోలేఖ నిర్యాసభుజు డనేకొడుకుతో రాజు ‘మనశత్రు వైనగుణవరను నేలకొట్టులో పడవేసినాడు. ఆమె కుమారుడు, శృంగభుజుడు దేశములోనుంచి వెళ్ళిపోతే బాగుండును. నీఅన్నలతో ఆలోచించి శృంగభుజుణ్ణి వెళ్ళగొట్టించు. అందుకు యుక్తి ఆలోచించి అంతా ఒకమాటమీదనే ఉండండి’ అని దురాలోచన చెప్పింది. నిర్యాసభుజుడు అన్నలతో కూడి యుక్తి ఆలోచిస్తున్నాడు. ఒకసారి రాజకుమారులు మేడమీద భయంకర మైనకొంగను చూచి ఆశ్చర్యపడుతున్నారు. ఒకజ్ఞాని ఆలోచనే వచ్చి వాళ్ళతో ‘రాజపుత్రులారా! ఇది కొంగ కాదు. వీడు అగ్ని శిఖుడు అనే రాక్షసుడు. వీడు బకరూపములో ఉండి సంచారము చేస్తూ అన్ని ఊళ్ళనూ ధ్వంసము చేస్తూపోతాడు. బాణముతో వీణ్ణి కొట్టండి. ఒక దెబ్బ చాలు’ అని సలహా

చెప్పినాడు. తొంభై తొమ్మిదిమంది రాజపుత్రులూ కొంగమీద బాణాలు ప్రయోగించారు. ఒక్కటి కొంగకు తగలలేదు. అప్పుడు దిగంబరశ్రమణకుడు వాళ్ళతో “మీకు నేర్పు లేదు. శృంగభుజుడు కొంగను చంపి వెయ్యగలడు” అని చెప్పగా, దుష్టబుద్ధి అయిననిర్యాసభుజుడు తల్లిమాట న్మరించి “శృంగభుజుణ్ణి వెళ్ళగొట్టే ఉపాయము ఇదే. ఇతనికి నాన్నగారి బంగారుధనుర్బాణాలు ఇస్తాను. ఆబంగారుబాణాన్ని రాక్షసుడు ఎత్తుకొని పోతే మేము ఆబాణముకోసము వెతుకుతాము. ఆ అంబుకోసము శృంగభుజుడు రాక్షసుడివెంట వెళ్ళి, రాక్షసుణ్ణి వెతికి శరాన్ని కనుక్కో లేక ఇటూ అటూ తిరుగుతాడు” అని నిర్యాసభుజుడు తమ్ముడికి సువర్ణవికారము లయినధనుర్బాణాలు ఇవ్వగా శృంగభుజుడు విల్లు ఎక్కుపెట్టి రత్నపుంఖ మయినసువర్ణ శరముతో కొంగను కొట్టినాడు. కొంగకు దెబ్బ తగిలింది. రక్తముకాకుతున్నా బాణము తోనే ఆకొంగ రివ్వున పైకి ఎగిరిపోయింది. నిర్యాసభుజుడు తక్కిన సోదరులకు కనుసన్న చేసి శృంగభుజుణ్ణి తండ్రిగారిసువర్ణ బాణాన్ని తీసుకు రమ్మన్నారు. సోదరు లందరూ మిష పెట్టి శృంగభుజుణ్ణి దేశములో నుంచి వెళ్ళగొట్టవలె నని సంకల్పించి బంగారు బాణము పోగొట్టి నందుకు తండ్రి తమను వెళ్ళగొడతా డని మొరపెట్టినారు. శృంగభుజుడు సోదరులతో రాక్షసుని చంపి సువర్ణ బాణాన్ని తీసుకొనివస్తాను అని పలికి వాళ్ళకు దైర్యము కలిగించి, ధనుర్బాణాలు చేత పుచ్చుకొని నెత్తురు జాడను బట్టి కొంగ పోయినమార్గము తెలుసుకొని ఆదిక్కునే వెళ్ళినాడు. అన్నలందరూ అమితానందముపొంది తల్లుల దగ్గరికి వెళ్ళినారు.

### రూపశిఖ శృంగభుజుడు

శృంగభుజుడు సువర్ణబాణముకోసము వెళ్ళగా వెళ్ళగా అరణ్యమధ్య దేశములో పట్టణము కనవడినది. అక్కడ వృక్షమూలమున అతడు

కొంతసేపు విశ్రమించినాడు. ఆసమయములో త్రిలోకసుందరి అయిన కన్య ప్రేమపీక్షణాలలో అతన్ని చూస్తూ సమీపించింది. శృంగభుజుడు కన్యను 'హరిణాక్షి! ఈవట్టణముపే రేమిటి? ఎవరి దీపురము? నీవు ఎవరవు? ఎందుకువచ్చావు? అని ప్రశ్నమీద ప్రశ్న కఠూహలముతో వర్షించినాడు. ఆకన్య ముఖము సిగ్గువల్ల ఎర్రబడినది. ఆమె నేల చూస్తూ "ఈధూమపురము మాతండ్రిగారిది. ఆయన అగ్నిశిఖుడు. నన్ను రూపశిఖ అని పిలుస్తారు. నీచక్కదనాన్ని చూచి ఇలా వచ్చాను. ఎవరు నువ్వు? ఎందుకు వచ్చావు?" అని అడిగింది. శృంగభుజుడు సంగతి అంతా చెప్పినాడు. రూపశిఖ సంతోషముతో "నీవంటివిలుకాడు త్రిలోకాలలో లేడు. నీవు బకరూపములో ఉన్నమాతండ్రిని కొట్టివచ్చి ఆ సువర్ణ శరమును నేను క్రీడకై వుచ్చుకొన్నాను. మహాదంష్ట్రుడనే మంత్రి విశల్యకరణివల్ల మానాన్నగారిగాయలు మాన్పినాడు. నేను వెళ్ళి నా తండ్రితో సంగతి చెప్పి నిన్ను తీసుకొని పోతాను. ఆర్యపుత్రా, నా హృదయాన్ని నీకు అర్పించాను!" అని తండ్రిదగ్గరికి వెళ్ళి దైవాంశ సంభూతుడైన రాజపుత్రుడు వచ్చినాడు. అతడు మానవాతీతుడు. అతని కిచ్చి వివాహము చేయకపోతే నేను జీవించను" అని నిష్కర్షగా చెప్పింది.

తండ్రి "అమ్మాయి! మనము రాక్షసులము. రాక్షసులు మానవుల్ని తింటారు. నీకు అతనిమీదమనసు ఉంటే అతన్ని ఇక్కడికే తీసుకురా' అనగానే రూపశిఖ శృంగభుజుణ్ణి తండ్రిదగ్గరికి తీసుకొని వచ్చింది. అగ్నిశిఖుడు "రాజపుత్రా, నామాట మీరకుండా ఉంటే రూపశిఖను నీకిచ్చి పెళ్ళి చేస్తాను" అని చెప్పినాడు. శృంగభుజుడు నీ మాటను అతిక్రమించను అని వాగ్దానము ఇచ్చినాడు. రాక్షసుడు అతన్ని స్నానగృహానికి రమ్మన్నాడు. రూపశిఖ శృంగభుజునితో కపాస్యంగా 'ఆర్యపుత్రా, నాకు నూరుమందిభగినులు ఉన్నారు. మా అందరిరూపము ఒకేతీరుగా ఉంటుంది. మాఅందరికీ ఒకేరక మైన

కంఠహారాలు ఉన్నవి. మాతండ్రి మమ్మల్ని అందరినీ సమావేశపరిచి నీకు ఇష్టమైనదాన్ని వరించ మని అంటాడు. మనఇద్దరికీ వివాహము కావడము ఇష్టము లేక మాభగినులందరినీ ఒకచోటికి స్వయంవరానికి రమ్మన్నాడు. అందరూ హారాలు కంఠాలలో వేసుకొంటే నేను శిరస్సున ధరిస్తాను. ఆ ఆనవాలు చూచి స్వయంవరమాలను నాకంతాన వెయ్యి. నాతండ్రి వట్టిపశుప్రాయుడు. ఆయనకు వివేకము లేదు. ఆయన చెప్పినదానికి నరే అంటూ నంగతినాకు చెపుతూ ఉండు. పైయుక్తి నేను ఆలోచిస్తాను” అంటూ భగినులదగ్గరికి వెళ్ళింది. శృంగ భుజుడు జలకమాడి అగ్ని శిఖునిదగ్గరికి వెళ్ళినాడు. రాక్షసుడు శృంగ భుజునికి పుష్పమాల నిచ్చి సీత్రీయురాలికి ఈదండ వెయ్యి అనగా మాలికను స్వీకరించి రూపశిఖ చెప్పినఆనవాలు జ్ఞాపకము పెట్టుకొని ఆమెకంతాన పుష్పదామము వేసినాడు. అగ్ని శిఖుడు రేవు మీవివాహము చేస్తాను అని చెప్పినాడు. స్వయంవరమంటవమునుంచి అందరూ వెళ్ళిపోయినారు.

రాక్షసుడు శృంగభుజుణ్ణి పిలిచి “ఈరెండుదుక్కి బుడ్లనూ ఊరివెలు పలికి తోలుకుపోయి, అక్క దున్నపుబ్బెకునువ్వులనూ చేనులో చల్లి రావోయి!” అనగానే అతడు సరే నని దిగులువడుతూ రూపశిఖతో చెప్పినాడు. ఆమె తనమాయాశక్తివల్ల ప్రియునికి హాని కలుగకుండా చేస్తానన్నది. శృంగభుజుడు ధైర్యముతో పొలానికి వెళ్ళినాడు. దుక్కి దున్నుతూ అతడు దిగులుగా ఉన్నాడు. రూపశిఖామాయా శక్తివల్ల నువ్వులు వాటంతట అవే పొలములో పడినవి. ఇంటికి వచ్చి నువ్వులు చల్లివేశానని శృంగభుజుడు రాక్షసునితో చెప్పినాడు. రాక్షసుడు “తిలలు చల్లి లాభము లేదు. మళ్ళీ వాటిని రాశి చెయ్యి” అని చెప్పగా శృంగభుజుడు తనప్రియురాలికి తెలియజేసినాడు. ఆమెప్రభావమువల్ల చాలా చీమలను సృష్టించి వాటిచేత నువ్వులను రాశి చేయించి

చింది. శృంగభుజుడు నువ్వులు రాశి చేశానని రాక్షసుడితో చెప్పినాడు. రాక్షసుడు శృంగభుజుణ్ణి తిప్పలు పెట్టవలె నని సంకల్పించి “రాజపుత్రా, ఇక్కడికి దక్షిణముగా రెండుఆమడల దూరములో అడవిలో శివాలయము ఉన్నది. అక్కడ నాలన్నగారు ధూమశిఖు చున్నాడు. నీవు అక్కడికి వెళ్ళి రేవుఉదయాన రూపశిఖుకువివాహము జరుగుతుంది. మీ రంతా సపరివారముగా వివాహానికి రావాలి. మిమ్ముల్ని పిలవమని అగ్నిశిఖుడు నన్ను వంపినాడు.” ‘అని చెప్పి నీవు వెంటనే రావాలి. రేపే నాకూమార్తై ను నీవు వివాహము చేసుకొందువు గాని’ అన్నాడు. శృంగభుజుడు సరే అని రూపశిఖుతో చెప్పినాడు. ఆకస్య అతనికి నివ్వు నీళ్ళు, మన్ను, ముళ్ళూ ఇచ్చి “ఆర్యపుత్రా! నీవు ఈగుర్ర మెక్కి ఆ దేవాలయానికి వెళ్ళి నాతండ్రి చెప్పినతీరుగా ధూమశిఖుణ్ణి పెళ్ళికి ఆహ్వానించు. శీఘ్రమే నీవు గుర్ర మెక్కి దాడు తీసి మాటిమాటికీ వెనక్కి తిరిగిచూస్తూ రావాలి. ధూమశిఖుడు నీదారికి అడ్డు వస్తే ఈమన్ను చల్లు. అతడు నిన్ను తరుముతూ వస్తే ఈనీళ్ళు తోవకు అడ్డముగా చల్లు. అప్పటికీ అతడు తరుముతూవస్తే ఈముళ్ళు దారికి అడ్డముగా వెయ్యి. ఇంకా అతడు వస్తూ ఉంటే ఈనిప్పుకణిక విసిరివెయ్యి. ఏమీ సందేహించకు. నామాయాశక్తి నీకు బోధపడుతుంది”

శృంగభుజుడు ప్రియురాలు ఇచ్చిన మృత్తు, జలము, కంటకములు, నిప్పుకణిక తీసుకొని గుర్ర మెక్కి అడవిలో శివాలయముదగ్గరికి దాడు తీసినాడు. ఆగుళ్ళో కుడివైపున విఘ్నేశ్వరుని, ఎడమపార్శ్వములో పార్వతీదేవినీ, దర్శించి, ధూమశిఖుణ్ణి తనవివాహానికి పిలిచి శీఘ్రమే గుర్రమును హెచ్చరించినాడు. శృంగభుజుడు ధూమశిఖుని రాక చూచి గుర్రమును దాడు తీయించినాడు. వెనక్కు తిరిగి చూచి అతడు దారికి అడ్డముగా మన్ను చల్లినాడు. అది వెంటనే పర్వతమైంది. రాక్షసుడు కష్టపడి పర్వతాన్ని చుట్టి శృంగభుజుణ్ణి తరుముకొని వస్తున్నాడు. శృంగ

భుజుడు నీరు తోవకు అడ్డముగ చల్లగా పెద్దనదీరూపమై ప్రవహించింది. రాక్షసుడు అల్లకల్లోలముగా ఉన్ననదిని తరించి రాజపుత్రునివెంట పడినాడు. రాజపుత్రుడు కంటకాలను మార్గమధ్యమున వేయగా ధూమశిఖుడు ముళ్ళను దాటి అతన్ని తరుమ సాగినాడు. రాక్షసుడు సమీపించగా రాజపుత్రుడు ఖన్నుడై అగ్నికణమును విసిరినాడు. ఆవిన్నులింగము వసమును కాల్చివేసింది. ఆభీకరాగ్ని జ్వాలలను చూచి రాక్షసుడు భీతిల్లి వెనక దారి పట్టినాడు. రూపశిఖమాయాశక్తివల్ల ఆరాక్షసుడు భూమిమీదనే సంచరించి వెనక్కు తిరిగి వెళ్ళినాడు. ఆకాశగమనము అతడు మరిచిపోయినాడు. తనప్రేయసీప్రభావానికి ఆశ్చర్యపడుతూ రాజపుత్రుడు ధూమపురము చేరినాడు.

శృంగభుజుడు రూపశిఖకు గుర్రాన్ని అప్పగించి జరిగినదంతా చెప్పి అగ్నిశిఖునిదగ్గికి వెళ్ళి నీలన్న ధూమశిఖుని పిలిచి వచ్చినాను. అని పలికినాడు. ఆరాక్షసుడు రాజపుత్రునిరాకకు అపరిమితముగా ఆశ్చర్యము పొంది “నిజముగానీవు మాఅన్నగారిదగ్గికి వెళ్ళి వచ్చావా? వెళ్ళేవుంటే ఆనవాళ్ళు చెప్పు” అని అడిగినాడు. శృంగభుజుడు “అక్కడ దేవాలయములో ఎడమవైపు గారీదేవి, కుడివైపున విఘ్నేశ్వరుడూ ఉన్నారు” అనిసమాధానము ఇచ్చినాడు. రాక్షసుడు రాజపుత్రునిరాకకు ఆశ్చర్యపడి ధూమశిఖునినోట పడకుండా వచ్చినందుకు సంతోషించి వీడు మానవమాత్రుడు కా డని నిశ్చయించుకొని తన కుమారిని శృంగభుజుని కిచ్చి వివాహము చేయదలచినాడు. కుమార్తె వల్లనే రాక్షసచూయ సంభవిస్తున్న దని తండ్రి గ్రహించ లేదు. రాజపుత్రుడు రాత్రి రూపశిఖతో విందు ఆరగించి మధుపానము చేసి రాత్రి ఎలాగో గడవినాడు. తెల్లవారగానే రాక్షసుడు రూపశిఖను శృంగభుజుని కిచ్చి వివాహము చేసినాడు.

అక్కడే కొంతకాలము రాజపుత్రుడు రూపశిఖతో సుఖములు

అనుభవించి నిజరాజధాని అయిన వర్ధమానపురమునకు వెళ్ళదలచినాడు. రూపశిఖ భర్తతో కూడా రాజధానికి వస్తానన్నది. ఆమె తండ్రితో చెప్పకుండా భర్తతో వెళ్ళదలచి తండ్రిని తనమాయలో వేయదలచింది. శృంగభుజుడు అందుకు సరే నన్నాడు.

మర్నాడు రూపశిఖ రాజ్యములో సగభాగ మిచ్చి అమూల్యరత్న రాశితో నిండిన పేటికను, సువర్ణ బాణమును పుచ్చుకొని భర్తతో శరవేగము అనే అశ్వమును ఎక్కింది. ఇద్దరూ పరివారజనాన్ని మోసగించి వనవిహారానికి అని వంక పెట్టి వర్ధమానపురచూర్ణమున వెళ్ళిపోతున్నారు. అగ్ని శిఖునికి కుమారిసంగతి తెలిసి గగనతలాన వెంటబడి వచ్చినాడు. ఆమె భర్తతో 'ఆర్ణపుత్రా, మనను ఆటంకము చేసేందుకు మానాన్న వచ్చినాడు. నీవు ధైర్యవృత్తితో ఉండు. నేను ఆయనను మోసగిస్తాను. నామాయాశక్తివల్ల మాతండ్రికి నీవు కనపడకుండా చేస్తాను' అని చెప్పి నిజవ్రభావమువల్ల భర్తను అదృత్యుణ్ణి చేసి, తాను పురుష వేషము ధరించింది. రూపశిఖ కట్టెలుకొట్టేవాడితో "ఇక్కడికి పెద్దరాక్షసుడు వస్తున్నాడు. నీవు కుక్కినపేసులా మాట్లాడకుండా ఉండాలి." అని చెప్పి వాడిగొడ్డలి తానుపుచ్చుకొని కర్రలు కొడుతున్నది. మూఢరాక్షసుడు ఆమెను చూచి గగనమునుంచి అవతరించి "ఓయీ, ఈలోవనే స్త్రీపురుషులు ఎవరయినా వెళ్ళారా? నీవు చూచావా?" అని కట్టెలవానిరూపములో ఉన్నకుమార్తెను అడిగినాడు. అప్పు డామె విచారము అభినయించి "అయ్యా, కర్రలు కొడుతూ ఆయాసమువల్ల కన్నీరుకారుతూ ఉంటే మాకు ఎవరూ కనపడలేదు. మేము చనిపోయిన రాక్షసరాజు అగ్ని శిఖుని దహనము నిమిత్తము కర్రలు కొడుతున్నాము" అని సమాధానము ఇచ్చింది. ఆమూఢరాక్షసుడు "ఏమిటి? నేను చనిపోయినానా? అమ్మాయి నూట అలా ఉండనీ. నేను నిజముగా చచ్చినేమో ఇంటికి పోయి

కనుకోవాలి' అని ఆలోచనతో ఇంటిదారి వట్టిరాడు.

వేసినపాచిక బాగా పారినందుకు రూపశిఖ భర్తతో సంతోషముగా వ్రయాణము చేస్తున్నది. రాక్షసేశ్వరుడు క్షణములో ధూమపురము వెళ్ళి పరిజనులను తాను బతికివదీ చచ్చినదీ అడిగిరాడు. వా శృంతా రాక్షసరాజు జీవించే ఉన్నా డని నొక్కి చెప్పిరాడు. తాను బతికే ఉన్నందుకు ఉబ్బి తబ్బి బైబి బైటికి వచ్చిరాడు. తండ్రి జెనకనే వస్తున్నా డని తెలిసి రూపశిఖ భర్తను మాయో కప్పి, పురుష వేషము ధరించి ఆతోవనే పోతున్న లేఖాహారుని చేతికెత్తరాలు తాను పుచ్చుకొన్నది. ఇంతలో రాక్షసుడు వచ్చి కూసుర్ని చూచి కూతుర రని తెలియక 'ఓయీ, ఈతోవనే స్త్రీతో పోతున్న పుగుషుణ్ణి చూశావా?' అని ప్రశ్నించినాడు. రూపశిఖ వేకినిట్టూర్పులు వడలుతూ 'అయ్యా, నేను త్వరగావరుగెత్తుతూ ఉండడంవల్ల ఎవరినీ చూడలేను. ధూమపురములో అగ్నిశిఖుడు కాటికి కాళ్ళు చాచి ఈజాబు నాచేతి కిచ్చి అతనిఅన్న ధూమశిఖునికి ఇవ్వ మన్నాడు. అక్కడికి పోతున్నాను' అని సమాధానము చెప్పింది. అగ్నిశిఖుడు తెల్లపోయి 'ఏమిటి, నన్ను శత్రువులు చంపివేసినారా?' అని తాను జీవించినీ లేచిదీ యధార్థము తెలుసుకోవలె నని తిరిగి తనపట్టణానికి వెళ్ళిరాడు. బ్రహ్మచేసినతామససృష్టి ఇలాగే ఉంటుంది! రాక్షసరాజు పరివారజనాన్ని అడిగితే 'స్వామీ, మీరు నిక్షేపంగా ఉన్నారు!' అని వాళ్ళు సమాధానము చెప్పారు. అగ్నిశిఖుడు అందుకు సంతోషించి కూతురి కోసము బయలుదేర లేను. రూపశిఖ పతివ్రత కనుక పతికోసము పడరానిపాట్లు పసి, తండ్రిని వంచించి వర్ధనూనపురము చేరింది.

కొడుకూ కోడలూ వచ్చా రని వీరభుజుడు ఎరుగుగా నచ్చి, అప్పుడే రాజ్యలాభము గలిగినట్టు అనుందానందము అనుభవించినాడు. గుర్రము దిగి కొడుకూ కోడలూ నమస్కరించగా వీరభుజుడు ఆనందాశ్రువులతో

వారిశిరస్సులను తడిపినాడు. అతడు మహోత్సవము చేస్తూ కొడుకునూ కోడల్ని రాజధానిలోకి ప్రవేశపెట్టినాడు. జరిగినవిషయ మంతా శృంగ భుజుడు తండ్రికి వూస గుచ్చినట్టు చెప్పినాడు. రూపశిఖ వాఠినమక్షములో భర్తృసోదరులను రప్పించి బంగారుబాణాన్ని వాళ్ళకు ఇచ్చి వేసింది. తండ్రి కుమూళ్ళకు శ్చేష్టితాన్ని గ్రహించి శృంగ భుజుని మాత్రమే తనకుమారునిగా తలచినాడు. “నిరపరాధుడైన శృంగ భుజుణ్ణి అన్నలు ఎలా మాయచేసి వెళ్ళగొట్టినారో, అలాగే సవతులంతా ఏకమై గుణవరమీద దోషాసోపణ చేసి నేలకొట్టులో పెట్టించారు. అందువల్ల గుణవరను భూగృహమునుంచి ఉద్ధరిస్తాను!” అని రాజు ఆలోచనముగిసినతరువాత అయశోలేఖ దగ్గరికి వెళ్ళినాడు. ఆరాణి సంతోషముతో మదిరాపాసముచేసి మత్తులో శరీరము తెలియకుండా ఉన్నది. రతాంతములో నిదురించిన ఆరాణి, “ఆహా! గుణవరాదేవిమీద లేని పోనిదోషాలు కల్పించాను. అలా చెయ్యకపోతే రాజు నాదగ్గరికి వచ్చేవాడేనా!” అంటూ పలవరించింది. అయశోలేఖ దుర్మార్గమూ గుణవర నిర్దోషిత్రమూ రాజుకు తెలిసినది. వెంటనే అతడు ఉగ్రుడై లేచి వెళ్ళిపోయినాడు.

రాజు సేవకులనుపిలిచి గుణవరాదేవిని నేలమాలిగనుంచి ఉద్ధరించి స్నానము చేయించ మని ఉత్తరువు చేసినాడు. పరివారసభిజనము రాణిని స్నానము చేయించి తీసుకువచ్చినారు. ఆరాత్రి రాజదంపతులు విరహానికి స్వప్తి చెప్పి తనివి తీరక జాగరణ చేశారు. రాజు శృంగ భుజునివృత్తాంతమును రాణికి విశదపరిచినాడు. ఈలోగా అయశోలేఖ మేలుకొని తనమాటపొరపాలువల్ల మహారాజు కోవగించి లేచి వెళ్ళినాడని తలచి విచారించింది. తెల్లవారినతరువాత రాజు గుణవరాదేవి దగ్గరికి కొడుకునూ, కోడలిని పిలిపించగా వారు వచ్చి రాజు దంపతులకు ప్రణామము చేసినారు. గుణవరాదేవి కొడుకునూ కోడలిని చూచుకొని

అమితానందము అనుభవించింది. తండ్రి ఆ దేశానుసారముగా రూపశిఖా వృత్తాంతమును వర్ణించినాడు. గుణవరాదేవి “వుత్తా! నీ కోసము రూప శిఖి ఏమి చెయ్యలేదు? తనవాళ్ళనూ దేశాన్ని వదిలి నీకోసము వచ్చింది. నిజముగా ఈమె గృహదేవత! పతివ్రతాశిరోమణి!” అన్నది. ఆమాటలకు రాజు సంతోషించినాడు. రూపశిఖి సవినయముగా శిరసువాంచినది.

అయితోలేఖనల్ల అపవాదు నెత్తిమీద వేసుకొని తీర్థయాత్రలు చేసి అంతఃపురరక్షకు డయిన సురక్షితుడు వచ్చినాడు. అతడు రాగానే రాజు సంతోషించి సత్కారము చేసినాడు. సురక్షితుడు రాజాజ్ఞాప్రకారము తక్కిన దుష్టరాణులను పిలిచి వాళ్ళందరినీ నేలమూలిగలలో వేసినాడు. సవతులు నేలకొట్టులో ఉండగా గుణవరాదేవి ఆర్ధ్రోహృదయముతో రాజుపాదాలమీదపడి “నన్నే భూగృహములో వేయండి; వాళ్ళను చేర నుంచి తప్పించండి” అని వేడుకొన్నది. రాజు ప్రియురాలిమాట పాటించి తక్కిన దుష్టరాణులను బంధముక్తులను చేసినాడు. రాణివాసమంతా సిగ్గుతో సగముచచ్చి, రాజు పొమ్మనగా వాళ్ళు తమతమ ఇళ్ళకు వెళ్ళి వారు. రాజు గుణవరను గౌరవించి తాను కృతార్థుడనట్లు తలచినాడు.

రాజు యుక్తిగా నిర్యాసభుజులను పిలిపించి ‘పాపాత్ములు మీరు వర్తకపాంధుని చంపినారని తెలిసింది. మీరిక్కడ ఉండతగరు. తీర్థయాత్ర దోసిరండి’ అని వాళ్ళను పంపేసమయములో శృంగభుజుడు తండ్రి పాదాల మీద మోకరిల్లి అశ్రుసిక్తనయనాలతో కుమారులతప్పు తుమించమని వేదినాడు. రాజు ప్రియసతునిమాట నెరవేర్చినాడు. సోదరు లందరికీ శృంగభుజునిమీద విశేషానురాగము కలిగింది. వాళ్ళందరూ గుణ శ్రేష్ఠు డయిన శృంగభుజుణ్ణి యౌవరాజ్యపట్టాభిషిక్తుణ్ణి చేసినారు. అతడు దిగ్విజయార్థము బయలుదేరి నిజబౌహుపరాక్రమముతో సకలరాజన్యమును జయించి దశదిశల తనయశమును వెదచల్లి సిరిసి ఇంటికి తెచ్చినాడు. శృంగభుజుడు రాజ్యభారమును వహించి, భ్రాత లందఱూ తన్ను

నేవించగా, తల్లివండులను రంజింపచేసి, విప్రులకు దానధర్మములు చేస్తూ, మూర్తిభవించిన అర్థసిద్ధివలె రూపశిఖ విరాజిల్లగా నుఖముగా ఉన్నాడు. సాధ్యములైన గుణవరూపశిఖలు భర్తలను ఆరాధిస్తున్నాడు.

ఈవకారముగా హరిశ్చిరునివల్ల నరవాహనదత్తుడు రత్నప్రభాదేవీ సమేతముగా కథ ఆకర్షించి ఆనందించినాడు. అతడు లేచి ఆహ్వాకము, చేసి భార్యసహితుడై తండ్రివద్దకు వెళ్ళి సహపంక్తిలో భోజనము చేసినాడు. మధ్యాహ్న వేళ అతడు ప్రియురాలితో నృత్యగీతాదివినోదములు చూచినంతో ప్రియింది రాత్రి, అంతఃపురములో ఆనందము అనుభవించినాడు.

త ర ం గ ము : ౪౦

మరుభూతి నురాపాన కథ

మర్నాడు ఉదయాన వత్సరాజు రత్నప్రభామందిరములో ఆసీనుడై ఉండగా గోముఖాదిపుత్రులు వచ్చినారు. యాగంధరాయణుని కుమారుడు మరుభూతి మదిరాపానము చేసి మదాలనుడై మంచారమాల ధరించి చందనము శరీరానికి అలచుకొని నరవాహనాన్ని నవ్విస్తూ వచ్చినాడు. గోముఖుడు “యాగంధరాయణుని పుత్రుడవై నీతి ఎరుగవా? ఉదయాన్నే మధువు నేవించి తూలుతూ వచ్చావా ప్రభువుదగ్గిరికి?” అని అడిగినాడు. మరుభూతి కోపముతో కైపులో “ఈనూట నీవు కాదు నాకు చెప్పినది. మహారాజో మానాన్నగారో చెప్పాలి. ఇత్యకాశ్యజాడీవై నువ్వెవరవు చెప్పేందుకు!” అని పలికినాడు. గోముఖుడు నవ్వుతూ “ప్రభువులు అనినీతుణ్ణి స్వయంగా బెదిరిస్తారా? పార్శ్వ వర్తులు యథోచితముగా చెబుతారు. నిజంగా నేను ఇత్యకాశ్యజాణ్ణి. నీవు మంత్రివృషభుడవు. నీవృషభత్వము నీజడతను చెప్పుతున్నది. జాపము, నీకు రెండుకొమ్ములు తక్కువ” అన్నాడు.

మరుభూతి “నువ్వు దాంతుడవు. అందుకే నీ కీజాతీసాంకర్యము

కలిగింది' అన్నాడు. ఆమాటకు అంతావిరగబడి నవ్వగా గోమఃఖుడు తిరిగి ఇలా పలికినాడు: 'ఈమరుభూతి - యత్నములు ఎన్ని చేసినా రంధ్రము పడచివజ్రము. ఇందులో గుణమును ఎవడు కూర్చుంటాడు? అయత్నముగా రంధ్రము పడేది పురుషరత్నము. అది వేరు. దీనికి తార్కాణముగా ఇనుకఆనకట్ట కథ చెప్పతాను:

పూర్వము ప్రతిష్ఠాసపురములో తపోదత్తు డనేవిప్రుడు ఉండేవాడు. తండ్రి ఎన్నివిధాల యత్నించినా తపోదత్తునికి అక్షరము అంటలేదు. అందరూ వేళాకోళాలు చేస్తూ ఉంటే సహించలేక అతడు పశ్చాత్తాపము కలిగి విద్యాసముపార్జనకు గంగాతీరానికి వెళ్ళి తపస్సు ఆరంభించినాడు. అతడు కఠోరతపస్సు చేసేసరికి విప్రవేషములో ఇంద్రుడు తపస్సుకు భంగము కలిగించవలె నని వచ్చి గంగాతీరమునుంచి నీళ్ళల్లోకి ఇనుక కొంచెము కొంచెము విరజమ్ముతున్నాడు. తపోదత్తుడు అది చూచి మానముద్ర వదలి "విప్రుడా! వినుగూ విరామము లేకుండా, ఎందు కిలా గంగలో ఇనుక పోస్తావు?" అని ప్రశ్నించినాడు. ఆమాయ విప్రుడు "మనుష్యులు దాటి పెళ్ళేందుకు ఇనుకతో ఆనకట్ట కడు తున్నాను" అని సమాధానము ఇచ్చినాడు.

అప్పుడు తపోదత్తుడు "వెర్రిబాగులవాడా! ప్రవాహ వేగముతో ఉన్ననదిలో ఇనుకతోనా ఆనకట్ట కట్టడము? నీతరమే!" అని ప్రశ్నించినాడు.

విప్రుడు "ఇంత తెలిసినవాడి వైతే చదువూసంధ్యలు లేక తపస్సు చేసి విద్యాసముపార్జన చేయాలను కొంటున్నావా? అధ్యయనము యెక్కడ జ్ఞానార్జనసాధ్యమా? కుండేటికొమ్మును సాధించగలవా?" అని పలికినాడు. తపోదత్తుడు తపస్సు కట్టిపెట్టి ఇంటికి వెళ్ళినాడు.

బుద్ధిశాలికి ఇలా సుభువుగా చెప్పవచ్చును. మరుభూతికి మొదడు తక్కువ. ఇతనికి చెప్పడము కష్టము. ఇది తే వినడు, కోపగిస్తాడు.

ఇలా అన్నాడు హరిశ్చికుడు : “దేవా, నిజముగా బుద్ధిమంతులకు తెలియ చెప్పడము సుభువు. పూర్వము కాశీనగరములో కురూపి, దరి ద్రుడు అయిన విరూపశర్మ ఉండేవాడు. అతడు సిరిసంపదలు లేవనీ, అందచందాలులేవనీ విచారించి అడివికి వెళ్ళి తపస్సుచేసినాడు. ఇంద్రుడు అతని తపస్సుకు భంగము కలిగించాలని వికారపు నక్కరూపాన్ని ధరించి ఎదుట కనపడినాడు. ఆనక్క శరీరము కనపడకుండా ఈగలు ముసరగా అతడు చూచి పూర్వకర్మవల్ల వికారజీవులు జన్మిస్తారు అని ఆలోచన చేసినాడు. తపస్సు చాలించి కర్మానుభవము తప్పదని ఎరిగి విరూపశర్మ ఇంటికి వెళ్ళినాడు. ఇలా బుద్ధిశాలికి స్వల్పయత్నముచేత బోధ చేయవచ్చును. మతిలేనివాడికి మాటలు ఏమిపని చెయ్యగలవు!

మరుభూతి మత్తుతో ఒక్కొక్క కోవంతో “గోముఖా! నీలాంటి వాళ్ళకు శౌర్యము బాహువులలో లేదు, వాక్కులో ఉంది. వాచా లులతో కలహము బాహుశాలులకు సిగ్గుచేటు!” అంటూ గిల్లికజ్జా తెచ్చుకోదలచిన అతన్ని చూచి నవ్వి నరవాహనదత్తుడు, వత్సేశుడూ సముదాయించినారు. బాల్యన్నేహమువల్ల మరుభూతిని అంతా ఇంటికి పంపివేశారు.

మర్నాడు అమాత్యులందరూ రాగా మరుభూతి సిగ్గుతో ముఖము వంచి ఉండగా రత్నప్రభాదేవి రాజుతో ‘ఆర్యపుత్రా! ఆబాల్యన్నేహ సాశబద్ధులైన వీరు మీకు మంత్రులు కావడంవల్ల నిజంగా మీరు ధన్యులు. మీవంటి దయార్ద్రహృదయులు ప్రభువు కావడం వీళ్ళ అదృష్టము!’ అని వలికింది.

వసంతకుని కుమారుడు తవంతకు డనేమంత్రి నరవాహనదత్తునితో ఇలా చెప్పినాడు: “మాపూర్వపుణ్యమువల్ల ఇటువంటిస్వామి లభించినాడు. ఈలోకములో సమస్తమూ పూర్వకర్మనుబట్టి నిర్ణయము అవుతుంది. అందుకు తార్కాణము వినండి :

అజరుని కథ

శ్రీకాంతములో విలాసనగరిలో వినయశీలు డనేరాజు పేరుకు తగినట్టు ఉన్నాడు. అతడు కమలప్రభ అనేప్రియురాలితో కొన్నాళ్ళు సుఖము అనుభవించినాడు. కాలవశాన రాజుకు ముసలితనము వచ్చింది. రాజు ముద్దిమికి విచారించి అశ్రుపూరితనయనాలతో “అయ్యో, నా ప్రేయసీముఖాన్ని ఎలా చూడను? మంచుతో తడిసినకమలాలవంటి పలితకేశాలను, వాడినముఖాన్ని దేవికి ఎలా చూపను? పాడువార్ధకము! ఇంతకన్న చనిపోవడం మంచిది!” అని ఆలోచించి వక్ర డనే వైద్యుణ్ణి పిలిపించి కాయకల్పము చేస్తే తిరిగి పూర్వయావనము వస్తుందని తలచి, “భిషగ్వరా! ఈముసలితనాన్ని పోగొట్టేఉపాయము ఏమైనా ఉందా?” అని శుతూహలముతో అడిగినాడు. రాజును వంచించి వక్రడు ‘రాజన్! ఎనిమిదిమాసాలపాటు మీరు భూగ్మహములో ఏ కాంతములో ఉండి ముందు తింటే ముసలితనము పోతుంది’ అని ఆశ కొలిపినాడు. విషయాలను డైన రాజుకు మంత్రులు ఎంత హితాన్ని చెప్పినా భోగతృప్తామయ మైనఅతినివనను కెక్కలేదు. వైద్యుని మాట నమ్మి ఏకాకిగా రాజు భూగ్మహములో ప్రవేశించినాడు. ఏక భృత్యుడు రాజుకు ఔషధనేవలో ఉపచారనిమిత్తము ఆనేలమాళిగలోనే ఉంటున్నాడు. అజ్ఞానమో అన్నట్టువ్యాపించిన అంధకారమయమైనధరాగ్మహములో రాజు నివాసము చేస్తున్నాడు.

ఆరుమాసాలయింది. ఆరోజుకు ఆరోజుకు వలీపలితము హెచ్చడమే గాని తగ్గడము లేదు. శతు డైన ఆవైద్యుడు రాజును పోలిన ఒకయువకుణ్ణి “నిన్ను రాజును చేస్తాను.” అని ఏర్పాటు చేసి తీసుకొని వచ్చినాడు. ఆనేలకొట్టుకు దూరమునుంచి సురంగము తవ్వి రాజు రాత్రి నిద్రిస్తున్నసమయము కనిపెట్టి అతన్ని చంపి అసురంగద్వారాన శవాన్ని మోసుకొనిపోయి చీకటివేళ పాడునూతిగో పారవేసినాడు.

వైద్యుడు రాజనుపోలిన ఆయువకుణ్ణి సురంగద్వారాన ధరాగృహము లోకి ప్రవేశపెట్టి సురంగాన్ని పూడ్చివేసినాడు. మర్నాడు వైద్యుడు మంత్రివర్గముతోను నాకర్లతోను “ఆరునెలల్లో మనరాజేంద్రుని యువకునిగా చేశాను. ఇక రెండుమాసాల్లో ఆయన రూపముకూడా మారుతుంది. మీరందరూ దూరమునుంచి ఆయనను చూడండి.” అని చెప్పినాడు. అమాత్యులు నాకర్లు ఒక్కొక్కరే భూగృహద్వారముదగ్గికి వెళ్ళితమఉద్యోగాలను తెలుపుకొన్నారు. రెండుమాసాలలో ఆయువకునికి అంతఃపురవిషయాలు అన్నీ బోధపడినవి. సమయము రాగానే పుష్టిచెందిన ఆయువకుణ్ణి నేలమాలిగనుంచి వైద్యుడు బైటికి తీసుకొని వచ్చి “ఇతడే మనరాజు! మునలితనము పోయి నయనువచ్చింది చూడండి!” అని పలికినాడు. అందరూ అమాయికముగా మునుఁటిరాజే ఓషధుల వల్ల ఇలా అందచందాలతో యువకు డైనా డని భావించినారు.

ఆయువకుడు స్నానాదికము ముగించి రాజ్యము స్వీకరించినాడు. అజరుడని పేరు పెట్టుకొని అంతఃపురకామినులతో ఆనందము అనుభవిస్తున్నాడు. అందరూ అతన్ని పూర్వపురాజే అని అనుకొంటున్నారు. అజరుడు అమాత్యులను సంతోషపెట్టి కమలప్రభాదేవిని రంజించినాడు. అతడు భేషజచంద్రుని వద్దదర్శనము సమానులుగాచూచి వాళ్ళకు సంపదలు ఇచ్చినాడు. రాజు లోకసమాధానముకోసము వక్రుణ్ణి గౌరవించినాడు కాని సత్యధర్మహీనుడయిన అతనిమీద విశ్వాసము ఉంచలేదు.

ఒకసారి వైద్యుడు ఏకాంతములో రాజుతో “రాజన్, నన్ను లెక్కచెయ్యక స్వతంత్రముగా వ్యవహారాలు చూసుకొంటున్నావే! ఎవరివల్ల నీవు రాజైనావో మరిచిపోయినావు” అనగా అజరుడు “ఎంతమూర్ఖుడవు! ఎవడు ఎవడికి కర్త? ఎవడు దాత? పూర్వకర్మవల్ల సమస్తమూ జరుగుతుంది. నీవు అహంకారపడకు. నాకు ఐశ్వర్యము తపస్సువల్ల వచ్చింది. ఈసంగతి నీకు తెలియ చేస్తాను.” అని పలికినాడు. వైద్యుడు

భయపడి “ఓహో, ఇతడుజ్ఞానివలె ఉన్నాడు. ఏమి చేస్తాడో ప్రతక్షముగా చూస్తాను కద” అనుకొన్నాడు.

మర్నాడు అజరుడు తరుణచంద్రాది మిత్రులతో పికారుకు వెళ్లి నదీతీరానికి చేరుకొన్నాడు. నదీప్రవాహములో అయిదుసువర్ణకమలాలు కొట్టుకొని వస్తూ ఉండగా రాజు చూచి నేవకులచేత తెప్పించి తరుణచంద్రునికీ, వైద్యునికీ చూపి “నీవు ఈదరినే ఎగువకు పోయి బంగారుకమలాలు పుట్టినతావు వెతికి రా. నీవుతగిన మిత్రుడివి” అన్నాడు. రాజు చెప్పినరీతిగా వైద్యుడు వెళ్ళినాడు.

వైద్యుడు నదీతీరాన శివాలయాన్ని, వటవృక్షాన వేలాడుతున్న మనుష్యుని అస్థిపంజరాన్నీ చూచినాడు. అతడు అలిసి స్నానము చేసి మహేశ్వగార్చన అయినతరువాత కూర్చుని ఉండగా వాసకారు మబ్బులు కూడి వర్షము కురిసింది. వర్షబిందువులు పడి ఆమనుష్యకంఠాశము మీదుగా జారి నదీజలములో కలసినవి. వెంటనే ఆచినుకులవల్ల వద్దాలు జన్మించినవి. వైద్యుడు వాటిని చూచి “ఏమి అద్భుతము! ఈసృష్టి అద్భుతాన్ని ఎవని అడగను? ఈకనకపద్మప్రదేశమును చూచినాను. ఈ కళేబరాన్ని నదిలో పడవేస్తాను. పుణ్యకర్మచేసిన ల్లవుతుంది. లోకపోతే ఇక్కడశవము మీద బంగారు తామరపువ్వులయినా మొలుస్తవి” అని యోచించి ఆరోజుల్లా అక్కడ గడపి మర్నాడు నిజదేశానికి వెళ్ళినాడు. కొన్నాళ్ళు ప్రయాణము చేసి అజరమహారాజుదగ్గికి వెళ్ళి రాజుఅడగగా వృత్తాంతము చెప్పినాడు.

రాజు ఏకాంతములో వైద్యునితో ఇలా పలికినాడు : “మిత్రమా, నీవుబంగారుతామరపువ్వులున్న తావు చూచినావు. ఆక్షేత్రముపవిత్రము. అక్కడ నీవుచూచినకళేబరము నాపూర్వజన్మదేహము. ఊర్ధ్వపాదుడనై వేలాడుతూ దేహాన్ని శుష్కింప చేసి తపస్సుచేశాను. ఆతపోమహిమవల్ల ఆదేహము మీద రాలినవర్షబిందువులు బంగారుతామర

పువ్వులై నవి. నీవు నా పూర్వజన్మ సఖుడవు. భేషజచంద్రుడు, వద్ద దర్శనుడు ఆజన్మలో మిత్రులు. తపశ్శక్తివల్ల నాకు రాజ్యప్రాప్తి, పూర్వజ్ఞానమూ కలిగినవి. నీకు యావత్తూ నయ్యుక్తికముగా ప్రత్యక్షముగా చూపినాను. నీవు నీళ్ళల్లో వేసిన అస్థిపంజరాన్ని కూడా ఆన వాలుతో అభివర్ణించాను. అందుచేత నీవు నాకు రాజ్య మిచ్చినా నని గర్వించకు. నీమనస్సుకు సమాధానము చెప్పకో. పూర్వజన్మకర్మకన్న దాత ఎవడూ ఉండడు. ప్రాణులు కర్మపాశబద్ధులు.

వైద్యుడు ఏమీ చెయ్యలేక సంతృప్తితో రాజునీవ చేస్తున్నాడు. రాజు అతన్ని ధనకనకవస్తువాహనాలతో సత్కరించి, నయవిశారదుడై ప్రజలను రంజింపచేసి రాజ్యపాలన చేస్తున్నాడు.

దేవా! ఇలాగే లోకములో సర్వప్రాణులూ కర్మఫలాన్ని అనుభవిస్తారు. కనుక నీవుకూడా మాకు జన్మాంతరసంబంధి వైనస్వామివి! అలా కాకపోతే ఎంతమందిో ఉండగా చూకే ఎందుకు ప్రసన్నుడవుకావాలి?

ఇలా తపంతకుడు చెప్పిన కథను జాయాసహితం డైన సరవాహన దత్తుడు ఆకర్ణించి ఆనందించినాడు. సరవాహనుడు జననీజనకులకు లోచనోత్సవము చేస్తూ అమృతము కురిపిస్తూ వాళ్ళతో భోజనముచేసి అమాత్యులతో భార్యతో వగలు రాత్రీ గడపినాడు.

### త ర ం గ ము : ౪౧

సరవాహనదత్తుడు అకస్మాత్తుగా ఆక్రందనము విని ఏమి టని ఆదుర్దాగా అడిగితే చేటికలు వచ్చి “ప్రభూ! కంచుకి ధర్మగిరి ఏడుస్తున్నాడు. ఎవడో మూర్ఖుడు తీర్థయాత్రలు చేసేవచ్చి కంచుకితో అతని అన్న కాలము చేశాడని చావుకబురు చల్లగా చెప్పినాడట. రాజమందిరములో ఉన్న సంగతి మరిచి కంచుకి దుఃఖించగా పరిజనులు అతన్ని పిలుచుకొని పోయినారు.” అని విన్నవించినారు. యువరాజు

అందుకు జాలివడగారత్న ప్రభ “ప్రియబంధువుమృతిలవల్ల కలిగే దుఃఖము దుర్భరము. బ్రహ్మదేవుడు మనుష్యులను జరామరణవర్జితులను చేయ్యడమి!” అన్నది.

మరుభూతి రాణితో ఇలా అన్నాడు: ‘దేవీ! మర్త్యులకు అమరత్వము ఎలా వస్తుంది?

### నాగార్జునుని కథ

పూర్వము చిరాయు వనేనగరాన్ని చిరాయు వనేరాజు సార్థకనాముడై పరిపాలన చేస్తున్నాడు. ఆయనకు బోధిసత్త్వాంశతో దయాదాసఖీలుడై ప్రజ్ఞావంతుడైన నాగార్జునుడనే మంత్రివర్యుడు సమస్త ఓషధులయోగాన్ని ఎరిగి రసాయనముసాధించి తాను చిరంజీవియై రాజును కూడ చిరంజీవిని చేసినాడు.

ఒకనాడు మంత్రిశేఖరుని ప్రియకుమారుడు చనిపోయినాడు. తండ్రి విచారించి మానవులమరణాన్ని తప్పించి అమరులను చేయడానికి తపస్సు వల్ల అమృతము చేయ నారంభించినాడు. నాగార్జునుడు ఒక ఓషధిని అందులో చేర్చేందుకు ఎదురు చూస్తూ ఉండగా ఇంద్రుడికి ఆసంగతి తెలిసి అశ్వినీ దేవతలను పిలిపించి “మీరు భూలోకానికి వెళ్ళి నాగార్జునునితో నామాటగా “నీవు మహామంత్రివై అవిసీతికార్యము అరంభించావేమిటి! బ్రహ్మనే జయిస్తావా ఏమి! సృష్టికర్త మానవులను మర్త్యులను చేస్తే, నీవు అమృతము సాధించి వాళ్ళను అమరులను చేస్తావా? ఇక దేవమానవభేదము ఉండదు. యజ్ఞభుక్తులు హోతలు అనేభేదము లేకపోతే లోకము తారుమారు కాదా? అందువల్ల నీ స్రయత్నము కట్టిపెట్టి అలా చేయకపోతే దేవతలు కోపిస్తారు, శపిస్తారు. నీకుమారుడు స్వర్గములోనుఖంగా ఉన్నాడు. ఎందుకు నీవ్రయయత్నాలు! అని ఆజ్ఞ చేసినాడు. ఇంద్రాజ్ఞను అశ్వినీ దేవతలు నాగార్జును

నికి తెలిపి అతనినుతుడు స్వర్గములో నుఖపడుతున్నాడని చెప్పినారు. నాగార్జునుడు విషాదముతో “ఇంద్రాజ్ఞ నరవేర్చకపోతే అలా ఉండనీ. ఈ అశ్వినులు ఊరుకోరే. శపిస్తారే! ఏమి చెయ్యను? అమృతప్రాప్తి లేదు! పురాకృతమువల్ల నాకుమారుడు స్వర్గీయుడైనాడు” అని ఆలోచించి అశ్వినీదేవతలతో “ఇంద్రాజ్ఞను నరవేర్చాను. అమృతము సాధించను. అయిదురోజులపాటు మీరురాకుండా ఉంటే మానవలోకము అజరామరమై ఉండేది!” అంటూ దేవతల సమక్షాన సిద్ధప్రాయమైన అమృతాన్ని నేలలో పాతిపెట్టినాడు. అశ్వినీదేవతలు నాగార్జునునివద్ద సెలవు తీసుకొని ఇంద్రునిదగ్గికి పోయి కార్యసిద్ధి చెప్పినారు. ఇంద్రుడు సంతోషించినాడు.

చిరాయుషుహారాజు జీవహరు డనేపుత్త్రిణ్ణి యౌవరాజ్యవట్టాభిషిక్తుణ్ణి చేసినాడు. పట్టాభిషేకానంతరము తల్లి ధనపరకు సమస్కారము చేయడానికి కుమారుడు రాగా ఆమె “కుమారా! యౌవరాజ్యము వచ్చినదని ఎందుకు హర్షిస్తావు? రాజ్యప్రాప్తి నీకు లేనే లేదు. నీవలె యువరాజులు ఎంతమందో అయినారు. అందరూ చనిపోయినారు. ఒకరికీ రాజ్యపాలన చేసేయోగ్యత విధి వ్రాయలేదు. నాగార్జునుడు ఇచ్చిన రసాయనమువల్ల నీతండ్రి నూరేళ్ళుపైగా జీవించిఉన్నాడు. ఈరాజు అల్పాయువులను ఎంతమందిని యువరాజును చేస్తాడో?” అన్నది. ఆమాటలకు కుమారుడు విచారపడినాడు. తల్లి “నీకు రాజ్యము కావలసివస్తే ఒకయుక్తి చెయ్యి. నాగార్జునమంత్రి ప్రతిదినము ఆహ్నికము పూర్తిచేసి ఆహారదానము చేయదలచి ఎవరి కేమి కావలెనని అడుగుతారు. ఆసమయములో ఆయనశిరస్సు కావలె నని యాచించు. ఆయన సత్యవ్రతుడు కనుక తనసీర సిచ్చి మృతీచెందుతాడు. మంత్రిపోయిన విషాదమువల్ల రాజు చనిపోవచ్చును. తపోవనానికి వెళ్ళవచ్చును. ఇంతకన్న ఉపాయము కనపడదు” అన్నది. మాతృవాక్కులు విని కుమారుడు అలాగే

చేయని శ్చయము చేసుకొన్నాడు. రాజ్యాలోభము బంధుప్రేమను కూడా నాశనము చేస్తుంది.

మర్నాడు రాజకుమారుడు మంత్రియింటికి భోజనవేళకు వెళ్ళి కనిపెట్టకొన్నాడు అతడు 'ఏమి కావా' అని రాజపుత్రుని అడగ్గా వాడు నాగార్జునునిశిష్యు కావలెనని కోరినాడు. మంత్రి నీకోరిక ఆశ్చర్యకరముగా ఉంది. మాంసాస్థిమయ మైన నాతల ఎందుకు పనికి వస్తుంది? నీకు కావలినే తీసుకో' అని మెడ చాచినాడు. రాజపుత్రుడు ఎన్ని రకాలకత్తులు ఉపయోగించినా అన్నీ విరిగిపోయినవి. నాగార్జునుని కంఠము రసాయనయోగమువల్ల అతిదృఢ మైనదని రాజకుమారునకు తెలియదు. మహారాజు సంగతిగ్రహించి వచ్చి కుమారుని వారించగా నాగార్జునుడు 'రాజన్! నాకు పూర్వజన్మజ్ఞాన మున్నది. ఇదిపరలోనేను తొంభై తొమ్మిది జన్మలలో నాశిరస్సును ఖండించి ఇచ్చినాను. శిరోదానానికి నాకు నూరోజస్య. నీ వేమీ అడ్డు చెప్పకు. నీకుమారునకు శిరోదానము చేస్తున్నాను. నీదర్శనార్థము ఎదురుచూచినాను' అంటూ మహారాజును ప్రేమపూర్ణముగా ఆలింగనము చేసి ఏదో చూర్ణము తెచ్చి రాజపుత్రుని కత్తికి పూసినాడు. అతడు ఆకత్తితో మంత్రి శిరమును నరికినాడు. రాజమందిరము హాహాకారాలతో సంకులమైనది. రాజు ప్రాణత్యాగానికి సంసిద్ధుడైనాడు. అప్పుడు అశరీరవాణి "రాజన్! అకార్యము చేయకు. నీన్నే హితుడు ఉత్తమగతి పొందినాడు. బోధిసత్త్వుడు అయినాడు" అని పలికింది. అది ఆకర్ణించి మహారాజు మరణ ప్రయత్నము మానినాడు. అతడు దానధర్మాలుచేసి తపస్సుకు వనానికి వెళ్ళి ఉత్తమగతి పొందినాడు. ఆయనకుమారుడు జీవహరుడు. రాజ్యానికి వచ్చినాడే గాని మంత్రికుమారులు తమతండ్రిని అతడుచంపినరోషము వల్ల అతనిని చంపివేసినారు. రాజమాత గుండె పగిలి చనిపోయింది. రాణికుమార్తెలో శతాయువు రాజ్యానికి వచ్చినాడు. ఇలా నాగార్జునుడు

మానవులను, అమరులను చేయవలె నని సంకల్పించి, దేవతలవల్ల సంకల్పము త్యజించవలసి వచ్చింది. మర్త్యులు అమరులు కావడము వట్టిది.

ఇలా మరుభూతి చెప్పగా నరవాహనదత్తుడు అమాత్యులతో కూడా సభచాలించి లేచి ఆహ్నికము నరవేర్చినాడు.

త ర ం గ ము : ౪౨

కర్పూరికా నరవాహనులు

మరునాడు ఉదయాన నరవాహనుడు త్వరగా వస్తా నని రత్నప్రభా దేవితో చెప్పి గజతురగనమేతముగా వేటకు వెళ్ళినాడు. ఆ అరణ్యములో సింహములు వదునైన గోళ్ళతో ఏనుగుల కంభస్థలాలను చీల్చగా ముత్యాలు కోవలై రాలినవి. బల్లెములకు వులులకోరలు తుత్తునియై నవి. హరిణాల రక్తధారలవల్ల, శరములు శరీరమున గుచ్చుకొన్న వరాహములవల్ల, శరాఘాతపతితము లైనశరభాలచేత, తుమ్మెదల రొదలచేత వనీలతలు శోభిస్తూ అతనికి ప్రీతి కలిగించినవి. నరవాహనుడు అలసినాలసి కొంతసేపు విశ్రమించి గోముఖునితో అశ్వ మెక్కి పోయి గుళికాక్షీడ ఆరంభించినాడు. సిద్ధురాలు అక్కడికి వచ్చింది. గుళికా ఘోలనలో ఒకగుళిక రాజుచేతిలోనుంచి తప్పి ఆమెతలకు తగిలింది. ఆమె మందహాసము చేస్తూ “ఇప్పుడే నీకింత గర్వమైతే కర్పూరిక సీప్రియురాలయినపుడు ఇంకా ఎంత గర్విస్తావో! ఎవరూ నీకంటికి కనపడరు,” అన్నది. నరవాహనదత్తుడు అశ్వము దిగి “అమ్మా, విధివశాన గుళిక నాచేతినుంచి తప్పిపోయింది. క్షమించు భగవతీ! అని వేడినాడు. ఆ తాపసి “పుత్రా, నీమీద నాకు కోపము లేదు” అని శాంతముగా పలికి అతన్ని ఆశీర్వదించి సంతోషపెట్టింది. నరవాహనుడు తాపసిని విజితేంద్రియ అని గ్రహించి “అమ్మా! ఆకర్పూరిక ఎవరు! కుతూహలముగా ఉన్నది. చెప్పు తల్లీ” అని కోరగా తాపసి చెప్పుతున్నది.

సాగరాంచలాల కర్పూరసంభవ మనేనగరమును కర్పూరకు డనే రాజు పరిపాలన చేస్తున్నాడు. అతనికుమారి కర్పూరిక. ఒకలక్ష్మిని దేవతలు మధించి తీసుకొని పోయినా రని సాగరుడు 'రెండవలక్ష్మిని అక్కడ దాచినాడా అన్నట్లు క్షీరాబ్ధికన్యవలె కర్పూరిక పెరుగుతున్నది. ఆమె ఎవరినీ వివాహము చేసుకోనంటున్నది. నిన్నయితే పెళ్ళాడుతుంది. నీవు వెళ్ళివచ్చు అరణ్యమార్గాన మార్గాయాసము మహాభేదము అనుభవిస్తావు. అందుకు భయపడకు. అది నీకు శుభముగా పరిణమిస్తుంది' అని చెప్పి అంతర్ధాన మైనది.

ఆతాపనీవాక్కు మన్లభాజ్ఞవలె సరవాహనుని ఆకిర్పించింది. అతడు పార్శ్వవర్తి అయినగోముఖుణ్ణి పిలిచి 'మనము కర్పూరసంభవనగరానికి వెళ్ళుదాము. కర్పూరికను చూడకుండా క్షణమైనా నిలువలేను. రా, వెళ్ళుదాము' అన్నాడు. గోముఖుడు 'రాజన్' ఏమిటి సహసము? ఎక్కడ కర్పూరసంభవము? ఆకన్య ఎక్కడ? ఆసముద్ర మెక్కడ? 'పేరు విన్నమాత్రాన కర్పూరికకై ఎందుకు యశ్శము?' అని నిరుత్సాహము కలిగించగా సరవాహనుడు 'అలాకాదు. సిద్ధురాలివాక్కులు అసత్యాలు కావు. నేను అవశ్యము ఆరాజకన్యను సంపాదించాలి' అంటూ వెంటనే అశ్వమెక్కి బయలుదేరినాడు. గోముఖుడు వల్లెత్తుమాట అవు ననీ కా దనీ ఏమీ అనక రాజువెంట వెళ్ళినాడు.

వత్సరాజు మరుభూతీ సరవాహనునికోసము సేనాసమూహములో వెతికి వేసారి విచారిస్తూ రత్నప్రభదగ్గరికి వెళ్ళినారు. ప్రియుడు కనపడక పోవడంవల్ల రత్నప్రభ దిగుబడి, నిజశక్తివల్ల సరవాహనుడు కర్పూరికా దేవికోసము కర్పూరసంభవ నగరానికి వెళ్ళినా డని గ్రహించింది. ఆమె వత్సేళునికి ధైర్యము చెప్పి సరవాహనునికి మార్గక్షేతము కలగకుండా తనశక్తిని పంపింది.

ఈలోగా సరవాహనదత్తుడు అరణ్యములో గోముఖసహితముగా

ప్రయాణము చేసి ఒడలినాడు. అశ్వముమీద స్వారీ చేస్తూ పోతున్న అతన్ని ఒకకుమారి చూచి “నేను మాయావతి అనేవిద్యను. రత్నప్రభ నన్ను పంపింది. నిన్ను మధ్యేమార్గములో కాపాడుతాను. విచారిం చక ప్రయాణము చెయ్యి” అంటూ అతడు చూస్తూఉండగానే అంత ధాన మైనది. ఆమాయాశక్తివల్ల అతనిమార్గాయాసము తీరింది. రత్న ప్రభాదేవి అనరక్తవృద్ధయాన్ని స్తుతిస్తూ, సంధ్యావేళ తేటనీ రున్న వరస్సును చేరినాడు. గోముఖుడూ రాజు స్నానముచేసి తీయని పళ్ళు తిని, తేటనీరు తాగి అశ్వాలను ఒకచెట్టుకింద కట్టి గడ్డిగాదము పడవేసి నారు. రాజు వృక్షశాఖలమీద నిద్రించి, గుర్రముల సకిలింపు విని బెరికి కిందికి చూడగా సింహము గుర్రాలమీదికి వస్తున్నది. గుర్రాలను రక్షించవలె నని నరవాహనుడు చెట్టు దిగబోగా గోముఖుడు వాచించి “ప్రాణాలకు తెలియని త్వరపడుతున్నావు మంత్రాలోచన మాట మంచిపోయినావు. తిర్యగ్గతువులమీదికి పోరాదు.” అన్నాడు. రాజు ఆలోచించి చెట్టుమీదనుంచి ఖడ్గాన్ని విసిరి వేసినాడు. సింహము కత్తి దెబ్బ తిని ప్రాణాలమీద, ఆశ వదిలి, కసిగొడ్డి రెండో గుర్రాన్ని కూడా చంపివేసింది. నరవాహనుడు గోముఖుని ఖడ్గాన్ని తీసి సింహము మీద విసిరినాడు. ఆకత్తిదెబ్బకు సింహము రెండుఖండా లయింది. అతడు చెట్టుదిగి సింహముదగ్గర పడిఉన్న కత్తిని తీసుకొని తరువు ఎక్కి ఆరాత్రి వృక్షశాఖమీదనే గడిపినాడు. తెల్లవారింది. నరవాహనుడు చెట్టుదిగి గోముఖునితో కలిసి కర్పూరసంభవ పురానికి పయనమైనాడు. తోవలో వినోదార్థము గోముఖుడు రాజుకు కథ చెబుతున్నాడు.

ఇందీవరనేనుని కథ

అలకానగరిని తోసిరాజునే ఐరావతీనగరములో పరిత్యాగనేను డనే రాజుకు ఇద్దరుభార్యలు ఉన్నారు. ఒకభార్య మంత్రికుమార్తె.

మెపేరు అధికసంగము. రెండోభార్య 'కావ్యాలంకార' ఒకరాజపుత్రి. రాజుకు సంతానము లేక పుత్రార్థము అంబికాదేవిని గుండించి తపస్సుచేసి వాడు. దేవి తపస్సుకు మెచ్చి అతనిస్వప్నములో సాక్షాత్కరించి 'రెండుదివ్యఫలాలను ఇచ్చి "ఈఫలాలను నీభార్యలు తిన్నయెడల ఇద్దరు మహావీరులు జన్మిస్తారు" అని అంతర్ధాన మైనది. రాజు లేచి సంతోషించి స్వప్నవృత్తాంతము భార్యలకు చెప్పి రజంపచేసినాడు. స్నానాదికము ముగించి దేవీపూజ చేసి వ్రతపారణ చేసినాడు. మొదటిరాత్రి రాజు అధికసంగముతో గడిపి ఒకఫలము ఆమెకు ఇచ్చినాడు. ఆమె ఫలాన్ని తిన్నది. ఆమె మంత్రికుమారి కనుక మంత్రిమీద గౌరవాతిశయమువల్ల రాజు రాత్రల్లా ఆమెతో గడిపినాడు. రెండోవండు రెండో భార్యకు ఇవ్వవలె నని రాజు తనతలగడకింద ఉంచినాడు. ఆయనకు నిద్ర రాగానే అధికసంగము తనకే ఇద్దరు కుమారులు కలగవలె నని కోరి, రెండోఫలాన్ని కూడా తినేసింది. స్త్రీలకు సవతులమీద ద్వేషము నమాజము. తెల్ల వారింది. రాజు లేచి పండుకోసము దిండు కింద వెతికితే కనుక లేచు. అతడు విచారముతో మును మనసులో లేక పగలు గడిపి రాత్రి రెండోభార్యదగ్గికి వెళ్ళినాడు. ఆరాజు తనకు ఒకవండు ఇవ్వమని భర్తను కోరింది. 'నీసవతిమోసము చేసి నుండు కూడా తానే తిన్నది.' అని రాజు చెప్పగా కావ్యాలంకార భేదపడింది.

నవనూనపులు నిండగా అధికసంగముకు ఇద్దరు కుమారులు కలిగినారు. రాజు అనుందానందము అనుభవించి ఆనందోత్సవము చేసినాడు. పెద్దకుమారునికొళ్ళు ఇందీవరములవలె ఉండేమునల్ల ఇందీవరనేను డనీ, తన ఇష్టము లేకుండా భార్య ఫలము తిన్నది కనుక రెండో కుమారునికి అసచ్ఛాసేనుడనీ పేర్లు పెట్టినారు. సంతికి పుత్రద్వయము కలగడమువల్ల కావ్యాలంకార ఈర్ష్యాద్వేషములతో "అయ్యో! ఈ దుర్మార్గురాలు నాకు కొడుకులు లేకుండా మోసం చేసింది. దీనిమీద

తామసామువలె వగతీర్చుకొంటాను. దీనికుమాళ్ళను నాశనముచేస్తాను, అని ఆలోచన చేసింది. ఆకుమాళ్ళు పెరుగుతున్నకొద్దీ సవతిహృదయములో వైరవృక్షముకూడా ఎదుగుతున్నది. క్రమేనా కుమారులు యువకులై, జిగీషువులై తండ్రితో “తండ్రి, మేము చాలా శస్త్రువిద్యను నేర్చినాము. మాకు వయసు వచ్చింది. ఈభుజాలను వ్యర్థముగా ఎలా భరించము? జిగీష లేని క్షత్రియునికి బాహువులెందుకు? ఈపదుచుతన మెందుకు? అందునల్ల మాకు దిగ్విజయము చేయవలెనని ఉత్సాహము పరవళ్ళు తొక్కుతున్నది. అనుమతి ఇవ్వండి” అని విన్నవించినారు. తండ్రి కుమారులదిగ్విజయయాత్రకు సన్నాహము చేయించి మీకు ఆపద కలిగితే అంబికను స్మరించండి. ఆదేవివరప్రసాదమే మీరు!” అని చెప్పి మంగళము పలికి ఆశీస్సులిచ్చి పంపినాడు. రాజకుమారుల సహాయార్థము ప్రజ్ఞాశాలి అయిన మంత్రినికూడా పంపినాడు.

రాకుమారులు ప్రథమములో తూర్పుదిక్కు జయించి, ఓడిపోయిన రాజులు వెంట రాగా దక్షిణదిశను జయించినారు. ఆవిషయము రాజదంపతులకు తెలిసి మురిసినారు. సవతితల్లి శావ్యాబంకార ద్వేషముతో మండిపండి సంధివిగ్రహకాయస్థునికి లంచమిచ్చి, వానిచేత “ఈనాకుమారులు భుజదర్పముచే భూమి నంతా జయించి నారాజ్యమును ఆపహరింప దలచినారు. మీరు నాభక్తులు అయితే విచారించక నాకుమాళ్ళను ఇద్దర్నీ వెంటనే హతమార్చవలసింది” అని రాజాజ్ఞగా ఉత్తరము వ్రాయించి, రహస్యముగా ఆజాబు వార్తాహారుని చేతికిచ్చి ఆకుమారులదండులో ఉన్న సామంతులకు పంపింది.

సామంతరాజులు రాజాజ్ఞ అతికఠినమనీ రాజనీలి కర్కశమనీ గ్రహించి ఏమీచేయలేక కూడబలుకుకొని రాజకుమారులమీద అనురాగము ఉన్నప్పటికీ వాళ్ళను సంహరింప దలచినారు. మంత్రికి ఆసంగతి తెలిసి, మనమలకు చెప్పి వాళ్ళను గుర్రాలమీద ఎక్కించి అరణ్యానికి

తీసుకు ప్రోయినాడు. తాతగారితో రాజపుత్తులు ప్రయాణము చేస్తూ వింధ్యారణ్యము ప్రవేశించారు. రాజపుత్తుల గుర్రములు మరునాడు మధ్యాహ్నం వేళవరకూ ప్రయాణము చేయడముపట్ల దప్పికవల్ల కిందపడి చనిపోయినవి. ఆకలిదప్పికలవల్ల, ఎండదెబ్బవల్ల రాజపుత్తులు చూస్తూ ఉండగా మంత్రి మరణించినాడు: “అయ్యో అవిరాధముచేయనిమమ్ముల్ని సవతితల్లి నూట విని తండ్రి మాప్రాణాలు తీయిస్తాడా?” అని వాళ్ళు దుఃఖిపడి, పూర్వము తండ్రి చెప్పినప్రకారము అంబికాదేవిని స్మరించినారు. దేవీస్మరణమాత్రాన రాజకుమారుల ఆకలిదప్పికలు తీరినవి, మార్గాయాసము శమించింది. వాళ్ళు వింధ్యకాంతారవాసిని అయిన అంబికాదేవిని దర్శించి నిరాహార్యులై కఠోంతపము ఆరంభించినారు.

ఈలోగా శిబిరములో సామంతులు కూడి రాజకుమారులను సంహరించాలని వచ్చి వాళ్ళు కనపడనందున రాజు ఏమనుకొంటాడో నని భయపడ్డారు. ఆసామంతులు పరిత్యాగనేనరాజు దగ్గికి వెళ్ళి ఆజాబు మాటించి సంగతి యావత్తూ మనవి చేశారు. రాజు సృతాంతము విని ఆశ్చర్యపడి ఉగ్రుడై “ఇది నాఉత్తరము కాదు. మాయగా ఉంది! మీరు ఈమాత్రము గ్రహించలేదే? తపస్సు చేసి కన్నకొడుకులను చేతులారా చంపుతానా? మీరు పిల్లలను చంపిశారా?” అని ఆదుర్దాగా ప్రశ్నమీద ప్రశ్న అడిగి తప్పుడుజాబు వ్రాసిన కాయస్థుణ్ణి పిలిపించినాడు. ఆకాయస్థుడు పారిపోయి పట్టుపడినాడు. రాజు వాణ్ణి శిక్షించి వాడివల్ల తనభార్య కార్యాలంకార చేసిన ద్రోహము తెలుసుకొని ఆమెను నేలమాళిగలో ఉంచినాడు. రాజు సామంతులను తప్పించి ఆలభికారములో కొత్తవాళ్ళను నియమించి కుమారుల క్షేమసమాచారాలు తెలుసుకొంటూ అంబికాధ్యానము చేస్తూ ధర్మకార్యములు ఆచరిస్తున్నాడు.

వింధ్యారణ్యములో వింధ్యవాసినిదేవి ఇంకీవరనేనుని తపస్సుకు ప్రీతి

చెంది న్యన్నములో సాక్షాత్కరించి ఖడ్గమిచ్చి “పుత్రా! ఈఖడ్గవ్రథా వమువల్ల శత్రుకోటిని అవలీలగా జయించగలవు. నీకోరిక లన్ని సిద్ధి స్తవి” అని పలికి అంతర్ధానమైనది. ఇందీవర సేనుడు నివ్రలేచి చేత కత్తిచూచి తమ్ముగికి చూపి న్యన్నవృత్తాంతము చెప్పి సంతోషపెట్టి నాడు. ఉదయము అశుడు వన్యాహారములతో పారణచేసి దేవీదర్శనము చేసి నమస్కరించి ఆ మెలనుగ్రహమువల్ల అమందానందము పొంది కత్తి చేతపట్టి సోదరసహిశముగా బయలుదేరినాడు. అన్నదమ్ములు కొంత మేర ప్రయాణము చేసి మేరువర్వతశిఖరాల వంటి బంగారుమేడలతో ఉన్ననగరాన్ని చూచినారు. నగరద్వారాన రాక్షసుడు పహారా ఇస్తూ ఉండగా అన్నదమ్ములు వాణ్ణి నగరనామము నగరపాలకుని నామము అడిగినారు. అది శైలపుర మనీ, యమద్రంఘ్ను డనేరాక్షసుడు రాజనీ, శత్రునాశకు డనీ చెప్పినాడు. ఇందీవర సేనుడు రాక్షసరాజును హత మార్చవలెనని పురములో ప్రవేశించినాడు. ద్వారపాలకుడు రాజపుత్రుని పోనీయక ఆటంకపరచగా, ఇందీవర సేనుడు కత్తి చూసి వాని తల సరికి నాడు. అశుడు రాజమందిరమున జొరబడి సింహాసనముమీద కూర్చున్న భీకరాకారు డయిన యమద్రంఘ్నుని చూచినాడు. చూచి వెంటనే అతనిని తనతో యుద్ధానికి పిలిచినాడు. రాక్షసుడు కత్తి చూసి లేచి హోరా హోరిగా ఇందీవర సేనునితో పోరినాడు. ఆద్వంద్వయుద్ధములో రాక్షసుని తల చాలసార్లు తెగి పడిపోవడమూ, మళ్ళీ తల మొలవడమూ సంభవించింది. ఆరాక్షసమాయ గ్రహించి అతనిపక్కనే ఉన్న కుమారి, ఇందీవర సేనునిమీద అనురాగమువల్ల అతనికి సంజ్ఞ చేసింది. ఆకన్య చేసినసంకేతము గ్రహించి రాజపుత్రుడు ఒక్కవేటుతో రాక్షసుని శిరస్సును రెండుగా చీల్చివేసినాడు. రాక్షసునిశక్తి నిర్ణీవమైపోగా తల తెరిగి మొలవలేదు. అశుడు వెంటనే మరణించినాడు. అక్కడ ఉన్నవరాం గనా కుమారికలను ఇందీవర సేనుడు “ఎవ రీరాక్షసరాజు? ఇతనిమరణము

వల్ల మీకు సంతోషము ఎందుకు? అని కుతూహలముతో అడిగినాడు. అప్పుడు కుమారి రాక్షసువృత్తాంతము చెబుతున్నది. “ఈశైలపురాన్ని వీరభుజనుహారాజు పరిపాలిస్తున్నాడు. ఈమె మనవదంష్ట్ర రాజపత్ని. రాక్షసుడు రాజును మాయాశక్తివల్ల భక్షించినాడు. రాజపరివారాన్ని కూడా రాక్షసుడు తనపొట్టన పెట్టుకొన్నాడు అతడు రాజపత్నిని ఉంచుకొని, నిర్మానుష్యమైన యీరమణీయనగరంలో సుంద్రగృహము కట్టించుకొని, పరివారాన్ని పంపి ఈమెతో సుఖము అనుభవిస్తున్నాడు. నాపేరు ఖడ్గదంష్ట్ర. నేను ఈమెచెల్లెలిని. కన్యను. నిన్ను చూచి వలచినాను. రాక్షసుడు మరణించగా మనవివాహానికి ఏమీ అడ్డంకి ఉండదు.” ఇందీవరనేనుడు గాంధర్వవిధిగా ఖడ్గదంష్ట్రను వినానాము చేసుకొని దేవీకరవాల మహిమాళితయమువల్ల, స్మరణమాత్రాన కలిగినభోగములను అనుభవిస్తూ తమ్మునితో అక్కడే ఉన్నాడు.

ఒకనాడు ఇందీవరనేనుడు అంబికాదేవిని తలచినాడు. ఆదేవీకటూక్షుమువల్ల విమానాన్ని నిర్మించి, తమ్ముడైన అనిచ్ఛాసేనుణ్ణి అందులో ఎక్కించి తనవిషయము విశదముగా తెలియజేయ మని తల్లిదండ్రుల దగ్గికి పంపినాడు. అనిచ్ఛాసేనుడు ఐరావతీనగరికి వెళ్ళి, చంద్రునికి చకోరాలవలె ఉన్నజననీజనకులను తనరాకవల్ల సంతోషపెట్టి వారికి ప్రణమిల్లినాడు. అతడు అన్న గారికష్టసుఖాలు తల్లికీ తండ్రికీ చెప్పినాడు. సవతితల్లి చేసినద్రోహమని అతడు తెలుసుకొని అందరిఅదరము పొందుతూ అక్కడే కొన్నాళ్ళపాటు ఉన్నాడు. ఇలా ఉండగా అతనికి దుస్స్వప్నము వచ్చింది. అప్పుడతడు అన్నగారిని తలచి తండ్రితో “నాన్నా, నేను అన్నను తీసుకొని వస్తాను. నాకు సెలవియ్యండి!” అని అడిగి, విమానము ఎక్కి గగనమార్గాన ప్రయాణము చేసి శైలపురికి వెళ్ళి ఉదయాన అన్నగారిదగ్గికి వెళ్ళిచూడగా ఇందీవరనేనుని ప్రక్కనే ఖడ్గదంష్ట్రా మదనదంష్ట్రలు దుఃఖిస్తూ ఉన్నారు. ఇందీవర

నేనుడు మాట లేకుండా నేలమీదపడి ఉన్నాడు. అనిచ్చానేనుడు అన్న గారిదురవస్థకు కారణము తెలుసుకోవలె నని వాళ్ళను అడిగినాడు. మదనదంష్ట్ర అక్కను తిట్లగా ఆమె ఇలా అన్నది: “నీవు వెళ్ళిన తరువాత నేను ఒకపర్యాయము స్నానానికి వెళ్ళగా నీఅన్న మాఅక్కయ్యతో కలిసి ఉండగా నేను వచ్చి ప్రత్యక్షముగా చూచాను. నాకు వల్లమాలిన ద్వేషము కలిగింది. ఖడ్గప్రభావమువల్ల నాభర్త లక్ష్యపెట్టక వ్యభిచరిస్తున్నాడు. ఈపాగురుఅణచా అని ఆయన నిద్రపోగా ఖడ్గాన్ని అగ్నిలో పడివేశాను. ఖడ్గము మలినమైనది. ఈయన ఇలా పడిఉన్నాడు. మదనదంష్ట్ర నన్ను తిట్టిపోసింది. నాకు పశ్చాత్తాపము కలిగింది. కర్తవ్యము తోచక అక్కచెల్లెళ్ళము చనిపో దలుచుకోగా సమయానికి నీవు వచ్చినావు. అందువల్ల నీవే మమ్మల్ని నరికి వెయ్యి” రాజపుత్రు)కు బాధపడి కింక ర్తవ్య తామూఢుడై కత్తిదూసి తనను పొడుచుకోబోగా అశరీరవాణి “రాజకుమారా, సాహసము వద్దు. నీఅన్న చావ లేదు. ఖడ్గాన్ని మరిచిన నీఅన్నకు బుద్ధి చెప్పా అని దేవి ఇతన్ని మూర్ఖులు చేసింది. ఖడ్గదంష్ట్ర అపరాధిని ఎంత మాత్రమూ కాదు. వీ రిద్దరూ పూర్వజన్మలో నీఅన్న భార్యలు. అందు వల్ల నీఅభీష్టము నెరవే రేందుకు దేవిని ప్రార్థించు” అని పలికింది.

అనిచ్చానేనుడు మరణప్రయత్నము మాని అగ్నికళంకిత మైహకత్తిని తీసుకొని విమాన మెక్కి వింధ్యవాసిసీదేవి సాదాలసన్నిధికి వెళ్ళి అక్కడ తనశరీరమును బలి ఇచ్చి, దేవికి తృప్తి కలిగించా అని కత్తి దూసినాడు. అశరీరవాణి ‘పుత్రా’ సాహసించకు. నీఅన్న జీవిస్తాడు. నీభక్తి గొప్పది. కత్తి అమలినము అవుతుం” దని పలికింది.

కత్తి స్వచ్ఛమై తఫతఫ మెరయగా అతడుదాన్ని చేత పుచ్చుకొని దేవికి ప్రదక్షిణ నకుస్కారాలు చేసి విమానము ఎక్కి ఉత్సుకుడై కైలపురికి వెళ్ళినాడు. సరిగా అప్పుడే ఇందీవరనేనుడు మూర్ఖునిది

లేచినాడు. తమ్ముడు అశ్రువూరితలోచనుడై అన్న పాదాలమీద పడి నాడు. అన్న తమ్మునికంఠాలింగనము చేసినాడు. భర్తను రక్షించి నందుకు నదినగార్లు అనిచ్చాసేనుని పాదాలదగ్గర వాలినారు. ఇందీవర సేనుడు కతూవాలముతో సంగతి ఏమిటని ప్రశ్నించగా తమ్ముడు జరిగిన దంతా విశదముగా చెప్పినాడు. ఇందీవర సేనుడు ఖడ్గదంష్ట్రమీద కోపగించ లేదు. అతడు భ్రాతృభక్తికి చాలామెచ్చుకొన్నాడు. అతడు జననీ జనకులను చూడవలె నని ఉవ్వీ భూమి, సవతి తల్లిచేసిన ద్రోహము విని తమ్ముడిచ్చినకత్తిని గ్రహించి అంబికాదేవిని ధ్యానించగా వింధ్య వాసినీదేవి అయినఅంబిక కటూక్షించి విమాన మిచ్చింది. ఇందీవర సేనుడు, అతనితమ్ముడూ, ఖడ్గమదనదంష్ట్రలూ విమాన మెక్కి, లోకులంతా ఆశ్చర్యపడుతూ ఉండగా ఐరావతీ నగరికి వెళ్ళి ఆకాశమునుంది దగినారు. అన్నదమ్ములు తల్లిదండ్రులకు నకుస్కారము చేయగా వారి శిరములు జననీజనకుల బాష్పధారలతో తడిసినవి. స్ఫురద్రూపిణులైన ఇద్దరు కోడళ్ళను చూచి అత్తమామలు సంతోషించినారు.

ఇందీవర సేనుడు జాయాసహితముగా తల్లిదండ్రులవద్ద కొంతకాలము నివసించి తండ్రిఅనుమతి పొంది తమ్మునితో దిగ్విజయయాత్రకై బయలుదేరినాడు. దేవీవత్త ఖడ్గప్రభావమువల్ల ఇందీవర సేనుడు పృథివీచక్రాన్ని నిర్వక్రపరాక్రమముతో జయించి సామంతులనుంచి సువర్ణగజ ఘోటకములను తనసగరికి తెచ్చినాడు. ఇందీవర సేనుడు సోదరసమేతముగా రాజధానీనగరి ప్రవేశించి, తల్లిని అమందానందములో ఓలలాడించినాడు. అతడు మరునాడు పృథివీమండలాన్ని తండ్రికి అర్పించినాడు. అతనికి సుప్రోథితునికివలె ఆకస్మికముగా పూర్వజన్మజ్ఞానము కలిగింది.

ఇందీవర సేనుడు తండ్రితో ఇలాఅంటున్నాడు: "తండ్రి! పూర్వజన్మజ్ఞానము నాకు కలిగింది. హిమపర్వతసానువులమీద ముక్తానగరాన్ని ముక్తాసేనుడు అనేవిద్యాధిరేశ్వరుడు పరిపాలిస్తున్నాడు. ఆరాజకు

కంబుమతి అనేరాణివల్ల పద్మనేన రూపనేన నామధేయు లయిన ఇద్దరుకుమారులు కలిగినారు. పద్మనేనడు స్వయముగా ఆదిత్యప్రభ అనేవిద్యాధరకన్యను వలచినాడు. అది చూచి దానిచెలి చంద్రమతి అనేవిద్యాధరి కాచూర్తితో అతనిని వరించింది. ఇద్దరిభార్యల ఈర్ష్యవల్ల అతడు వేగిపోతున్నాడు. రెండుకొప్పులు ఒకచోట ఎలా ఇముడుతవి? భార్యలపోరు పడలేక తపోవనికి వెళ్ళి దుఃఖనివృత్తిమార్గముచూసుకొంటానని అతడు తండ్రిఅనుమతి వేడినాడు. అందుకు తండ్రి అలిగి “తపోవనానికి పోవడము ఎందుకు! మానవబోకానికి వెళ్లు. కలహాసక్త అయిన నీభార్య ఆదిత్యప్రభ రాక్షసజాతిలో వుట్టి నీభార్య అవుతుంది. నీమీద ప్రేమతో ఉన్న చంద్రమతి మానవలోకములో నిన్నే పతిగా పొందుతుంది. నీవెంట రాదలచిన నీతమ్ముడు వచ్చేజన్మలో నీతమ్ముడై జన్మిస్తాడు. ఇద్దరిభార్యలపోరు ఇంతటితో తీరక ఇంకా కొంతకాలము అనుభవిస్తావు.” అని “రాజపుత్రుడవై భూచక్రమును జయించి తండ్రికి నీ విచ్చినప్పుడు, వీరితో కూడా జాతినిస్కరించి విముక్తి పొందుతావు” అన్నాడు.”

తండ్రి ఇలా పలుకగా పద్మనేనుడు స్వజనులతో మర్త్యలోకములో అవతరించినాడు. నాయనా, ఆపద్మనేనుడనువేనే; నీకుమారుడు ఇందీవరనేనుడనయి వుట్టి నాకృత్యము సెరవేర్చినాను. రూపనేనుడను రెండవ విద్యాధర కుమారుడు నాతమ్ముడు అనిచ్చానేను డైనాడు. ఆఆదిత్యప్రభ, చంద్రమతి ఈఖడ్గదంష్ట్రా మదనదంష్ట్రలు. ఇప్పటికి మాశాపము తీరింది. నాయనా! మేము విద్యాధరపదము పొందుతాము.

ఇలా అని అన్నదమ్ములు, భార్యలు మానవరూపములు విడిచి పెద్దలకు ప్రణామము చేసినారు. ఇందీవరనేనుడు. (పద్మనేనుడు) భార్యలను నిజాంకమున కూర్చోపెట్టుకొని ముక్తానగరికి వెళ్ళినాడు. అతనిని అతనిభార్యలను చూచి ముక్తానేనుడు కంబుమతి సంతోషించినారు. ఆదిత్యప్రభ, చంద్రమతి ఈర్ష్య లేకుండా సుఖముగా ఉంటున్నారు.

ఇలాగోముఖుడు సరవాహనదత్తునికి మార్గాయాసము అవనయించే నిమిత్తము కథ చెప్పి “గొప్పవారికి గొప్పక్షేతము కలిగినా, చివరకు మహాభయదయము కలుగుతుంది. సామాన్యులనుఖదుఃఖాలు అల్పముగా ఉంటవి. రత్నప్రభాదేవి విద్యామహిమాతిశయముచేత నీవు సురక్షితముగా కర్పూరికను. పొందగలవు.”

సరవాహనుడు కథ విని మార్గాయాసము ఎరుగక నడిచి సందేవేశ్వరాజహంసరాజితమై పద్మనిలయ మైనసరస్తీరము చేరి సరస్సులో స్నానము చేసి భక్తితో శివపూజ కావించి సురభిమధురఫలములను ఆరగించి, మిత్తునితో చిగురుపాన్పుమీద రాత్రి శయనించినాడు.

### త ర ం గ ము : ౪౩

మరునాడు ఉదయాన సరవాహన గోముఖులు సరస్సునుంచి ప్రయాణము సాగించినారు. రాజు గోముఖునితో “ప్రియమిత్రుడా! రాత్రి నాకు స్వప్నములో తెల్లవారేముందు తెల్లచీర కట్టుకొన్న దివ్యకన్యకనబడ్డి “వత్సా, చింతపడకు. సముద్రతీరాన అరణ్యముచివర మహానగర మున్నది. అక్కడ విశ్రాంతి తీసుకో. తరువాత కర్పూరసంభవనగరము వెళ్ళగలవు. కర్పూరిక నీకు లభిస్తుంది అన్నది” అని చెప్పినాడు. గోముఖుడు “దేవా! నీపైన దేవతానుగ్రహము కలిగింది. నీకు అసాధ్యమేమీ ఉన్నది? నీకోరిక తప్పక ఈడేరుతుంది” అన్నాడు.

సరవాహనదత్తుడు లోలోపల సంతోషించి సముద్రతీరాన ఉన్న మహానగర విపణివిధిలో ప్రవేశించినాడు. ఎక్కడ చూచినా సాలభరణి కలు వారవిలాసిసీరూపములతో విలసిల్లి చేష్టలు మాత్రము చేస్తున్నవి. సరవాహనదత్తుడు గోముఖునితో రాజమందిరములోకి వెళ్ళి చూడగా అక్కడకూడా కొయ్యబొమ్మలు చేష్టలు చేస్తూ ఉన్నవి. అక్కడ అశ్వములు గజములుకూడా యంత్రాలవలెనే ఉన్నవి. రాజు గోముఖు

నితోకూడా సుస్థివికార మైనరాజగృహమును చూచి ఆశ్చర్యపడుతూ అందులో ప్రవేశించి అక్కడ యంత్రములవలె చేష్టలతో ఉన్న ప్రతీ హారిని, వేశ్యాగనాపరివృతుడై, జడము లయిన ఇంద్రియాలను నడిపించే ఆత్మవలె రత్నసింహాసనాధిష్ఠాతనూ చూచినాడు. ఆభవ్యపురుషుడు సరవాహనుని చూచి లేచి కుశల మడిగి నిజాసనముమీద కూర్చోబెట్టి “ఎవరు నీవు? ఎందుకు ఒక్కణ్ణే వెంటబెట్టుకొని వచ్చావు?” అని ప్రశ్నించినాడు. సరవాహనదత్తుడు న్యవిషయము చెప్పి అతని వృత్తాంతము చెప్పనుని కోరగా ఆభవ్యుడు ఇలా చెబుతున్నాడు :

### వడ్రంగి సోదరుల కథ

భూదేవీకాంచినలె గుణగుంభిత కాంచీనగరిని బాహుబలమహారాజు పరిపాలన చేస్తున్నాడు. అతడు భుజదర్పమువల్ల శ్రీని జయించి సిరిసి కోళాగారములో బంధించి చాపల్యమును పోగొట్టినాడు. ఆయనరాజ్యములో మయశిల్పనిర్మాణములో మహాసమర్థులమై మే మిద్దరము అన్న దమ్ములము ఉన్నాము. నాలన్న ప్రాణధరుడు వేశ్యాలోలుడు. నాపేరు రాజ్యధరుడు. మాఅన్న పిత్ర్యమైన ఆస్తిని స్వార్జితాన్ని కూడా ఖర్చు చేసి, ఆస్తి పోయినా వేశ్యను పోషించడానికి ధనార్జన చేయవలసి వచ్చింది. అతడు అతివ్యసనాసకొయ్యతో హంసలను రెండిటిని నిర్మించి, తాడువల్ల వాటిని కదలేటట్టు చేసినాడు. తాడు లాగితే ఆరెండు హంసలూ తాత్రి ప్రయాణము చేసి మహారాజు కోళాగారమునుంచి యంత్రప్రయోగముచేత కిటికీద్వారా ప్రవేశించి, పేటికలో ఉన్న ఆభరణము మాఅన్నకు తెచ్చి ఇచ్చేవి. మాఅన్న ఆసగను అమ్మిఉంచుకొన్నదాన్ని పోషించుతున్నాడు. ఇలాగే ప్రతిరోజూ మాఅన్న మహారాజు ధనాగారాన్ని దోస్తున్నాడు. అకార్యకరణము కూడదని నేను హితము చేసి తే నాకు పెడచెని ని తెలుతున్నాడు. కోళాగారాన్ని

పహారా ఇచ్చేవాడు, కోశాగారాధ్యక్షుడూ బొక్కసముతో ధనము తిరిగిపోవడము గ్రహించి తెల్లపోయి ప్రభువుకు నివేదించినారు. కోశాగారములో రక్షకులు రా త్రెల్లా మేలుకొని సంగతి కనిపెట్టవలసిందని రాజు ఆజ్ఞ ఇచ్చినాడు.

పహారావాళ్ళు రాజాజ్ఞప్రకారము మేలుకొని ఉండగా, మాలన్న పంపిన రెండుహంసలూ యథాప్రకారముగా గవాక్షమార్గాన కోశాగారములో దిగి యంత్రప్రయోగమువల్ల జరుగుతూ ముక్కుతో నగను కరుచుకొని పోబోయినవి. పహారావాళ్ళు హంసల తాళ్ళను తెంపి వాటిని రాజుకు చూపించాలని నిశ్చయించుకొన్నారు. హంసలు తిరిగి రాకపోవడమువల్ల మాలన్న తికమక పడుతున్నాడు. అతడు నాతో “తమ్ముడూ! తాడు తెగింది! యంత్రములో నీల జారింది. ఇక్కడ నుంచి మనము మరము ఎత్తైయ్యాలి. ఇక్కడే ఉన్నామా మనల్ని రాజు పట్టుకొంటాడు. అదివరకే మూయూయంత్రశిల్పుల మని మనకు పేరుప్రతిష్ఠ లున్నవి. ఒకసారి మర తిప్పితే ఎనిమిదివందలయోజనాలు వెళ్ళగల నానాయువిమానము ఎక్కి విదేశానికి పోదాము. ఆప్త వాక్యము విననందుకు ఫలము అనుభవిస్తున్నాను. దుష్కర్మానుభవము నీమీదికికూడా వచ్చింది” అంటూ సకుటుంబముగా అతడు ఆకాశవిమానము ఎక్కినాడు. నేను మాత్రము విమానము ఎక్కలేదు. మాలన్న ఎక్కడికో విమానములో వెళ్ళిపోయినాడు.

తెల్లవారితే నాప్రాణాలకూ మోసము వస్తుందిఅని గ్రహించి నా హాయువిమానములో నేను ఎక్కి రెండువందలయోజనాలు ప్రయాణము చేశాను. సముద్రతీరాన ఈవిమానాన్ని వదిలి సందేహముతో ఈనిర్జన మైనవృక్షణము చేరినాను. రాజమందిరములో ప్రవేశించి వస్త్రాభరణ శయ్యాభోగములు అనుభవించినాను. సంజవేళ నేను ఉద్యానములోని సరస్సులో స్నానము చేసి పళ్ళు తిని రాజశయ్యమీద పరుండి,

“మనుష్యులు లేనిచోట నేను ఏమి చెయ్యను? తెల్లవారినతరువాత ఎక్కడి కయినా పోతాను. ఇప్పటికి బాహుబలమహారాజువల్ల భయము తీరిపోయింది,” అనే ఆలోచనలో నాకు కంటికి కునుకు పట్టింది. స్వప్నములో దివ్యపురుషుడు మయూరవాహనుడై వచ్చి “ఇక్కడే ఉండు. మ రెక్కడికీ వెళ్ళకు. ఆహారసమయాన మధ్యమపురము వెళ్ళు” అని చెప్పి అదృశ్యుడైనాడు. నేను నిద్ర లేచి కుమారస్వామి నిర్మించిన వనిత్రప్రదేశమే ఆపుర మని గ్రహించి కుమారస్వామివారి అనుగ్రహము నామీద కలిగిందని అక్కడే ఉండ దలచినాను. ఆహ్నికము నెరవేర్చుకొని భోజనానికి మధ్యమపురము వెళ్ళినాను. వెళ్ళిచూచేప్పటికి సువర్ణపాత్రల నిండా నెయ్యి, పాలు, అన్నమూ ఉన్నవి. స్వప్నకృత్తుకా కంఠదమ్నముగా తిండి తిని తుష్టి పొందినాను. స్మరణమాత్రాన సమస్తభోగాలు అనుభవిస్తున్నాను. అయితే ధ్యానమువల్ల ప్రియాదిపరిజనము మాత్రము రాలేదు. నేను ఒంటరితనము ఓర్చలేక యంత్రమయజనాన్ని నిర్మించాను. ఇలా ఏకాకినై అదృష్టమువల్ల రాజతీవితో రాజభోగాలను జరుపుకొంటున్నాను. దేవనిర్మిత మైన ఈనగరములో మీరు ఉండండి. మీకు యథాశక్తి నవర్యలు చేయిస్తాను.”

రాజధరుడు ఇలా చెప్పి సరవాహన గోముఖులను నగరోద్యానవాటికకు తీసుకొని వెళ్ళినాడు. సరవాహనదత్తుడు దిగుడుబావిలో స్నానము చేసి తామరపువ్వులతో శివపూజ చేసినాడు. భోజనవేళ సమీపించగా రాజధరుడు వా ల్భిద్దరినీ మధ్యమపురము తీసుకు వెళ్ళినాడు. రాజధరుడు ధ్యానము చేయగా బంగారుగిన్నెలలో షడ్రసోపేత మైన ఆహారము నిండినది. అందరూ భోజనము చేసినారు. భోజనప్రదేశము దానంతట అదే పరిశుద్ధ మయింది. సరవాహనదత్తుడు తాంబూలము వేసుకొని ఆసవములు నేవించినాడు. అతడు ఆనగరమహత్త్వమునకు ఆశ్చర్యపడి, రాజధరుడు రాత్రిభోజనము చేసినతర్వాత విశ్రమించి

నాడు. నరవాహనునికి సుఖభోజనము, సుఖతల్పము ఉన్నా కర్పూరిక మనసులో తారాడుతూ ఉండడమువల్ల నిద్రపట్టలేదు. రాజధరుడు “ఏమి, నిద్ర పట్టడం లేదా? నీప్రియురాలు లభ్య మవుతుంది. అంగన లక్ష్మీవలె స్వయముగా మహాసత్వస్థి వరిస్తుంది. ఇందుకు తారాకణ ముగా కథ చెవుతాను :

### మానపర కథ

“నేను చెప్పిన కాంచీనగరరాజు బాహుబలునిదగ్గర అర్థలోభుడనే సార్థకనామధేయుడు ప్రతీహారుడు. అతనిభార్య మానపర చక్కనిచుక్క. అతడు అర్థలోభమువల్ల పనివాళ్ళను విశ్వసించక, పనిపాటలూ, వర్తకవ్యాపారములూ చూడుమని భార్యను నియోగించినాడు. ఆమెకు ఇష్టము లేకపోయినా అతనిమాట తోసివెయ్య లేక వర్తకులతో బేర సారాలు చేస్తూ ఉన్నది. ఆమెఅందచందాలవల్ల మధురభాషణ ములవల్ల లోకు లందరూ ఆకర్షణలో పడ్డారు. గజాశ్వరత్నవ్యాపార ములో ఆమెకు కావలసినంత లాభము వచ్చింది. అర్థలోభుడు అర్థ ప్రధానుడు కనుక సంతోషించినాడు. ఒకనాడు అక్కడికి దూరదేశము నుంచి సుఖదను డనేవర్తకుడు అశ్వములు, వస్త్రాభరణాలు తీసు కొనివచ్చినాడు. అతనిరాక తెలిసి అర్థలోభుడు భార్యతో “సుఖదను డనే వైశ్యుడు వచ్చాడు. అతడు ఇరవైవేల గుర్రాలూ, చీనాదేశము నుంచి పట్టుబట్టలూ తెచ్చినాడు. నీవు అతని దగ్గరికి వెళ్ళి అయిదువేల అశ్వములను, పదివేలపట్టుతాపితాలను కొను. ప్రస్తుతము నాదగ్గర ఉన్నగుర్రాలతో, కొనబోయేవాటితో రాజదర్శనముచేసి వర్తకము చేస్తాను” అని చెప్పినాడు.

మానపర సుఖదనునిదగ్గరికి వెళ్ళి అశ్వములను, వస్త్రాలను మూల్యా నికి అడిగితే ఆమెలావణ్యమును తిలకించి మోహించి ఏకాంతములో

“నీకు వస్త్రముగాని అశ్వముగాని ధరకు ఇవ్వను. నాతో ఒక రాత్రి గడిపితే అయిదువందల అశ్వాలను అయిదువేల పట్టుతాపితాలను ఇస్తాను” అని ఆమెను వేక్షిచాడు. మానవర భర్త దగ్గరికి వెళ్ళి వర్తకునికోరిక తెలిపింది.

అర్ధలోభుడు అర్ధలోభమువల్ల “ప్రియా, అయిదువందల అశ్వాలు, అయిదువేల పట్టుబట్టలు ఒక రాత్రి లభిస్తూ ఉండగా ఈవిషయములో దోషమేమిటి? వెళ్ళు. తెల్లవారగానే ఇక్కడికిరా” అని భార్యను వర్తకుని దగ్గరికి పంపినాడు. మానవర “ఛీ! భార్యను అమ్ముకొనే మహా పాపి వీడు! మహాలోభి. వందలకొద్దీ గుర్రాలు, వేలకొద్దీ వస్త్రాలు ఒక రాత్రే ఇచ్చే ఉదారు డయినవర్తకుడే నాభర్త!” అని తలచి సుఖధనుని దగ్గరికి వెళ్ళింది. రాత్రి సుఖధనుడు మానవరతో గడిపి కృతార్థుడైనట్టు భావించి అన్నమాట ప్రకారము అశ్వాలు పట్టుబట్టలు అర్ధలోభునికి పంపినాడు. అర్ధలోభుడు లజ్జాభిమానములు లేక, పరపురుషుని కూటమి పొందిన భార్యను పిలుచుకొని రమ్మని నౌకరులను పంపినాడు. మానవర సేవకులతో “నేను అమ్ముడు పోయి ఇతరుని భార్య వైనాను. అర్ధలోభుని అర్ధాంగిని ఎలా అవుతాను? ఆయనకు సిగ్గు లేక పోతే నాకు మాత్రము ఉండవద్దా? వెళ్ళండి. ఎవడు నన్ను కొన్నాడో వాడే నాభర్త” అని నిశ్చయముగా చెప్పింది. నౌకర్లు తలఎత్తుకోలేక అలాగే వెళ్ళి అర్ధలోభునితో మనవి చేశారు. అర్ధలోభుడు భార్యను బలాత్కారముగా తీసుకు రా దలచినాడు. అప్పుడు హరబలుడు అనేవైద్యుడు అర్ధలోభునితో “సుఖధనుడు వీరుడు. అతని దగ్గర నీకు ధైర్యము ఉండదు. అతనిబాదార్యమును చూచి నీ భార్య అతనినే భర్తగా తలచింది. నీతరం కాదు ఆమెను తీసుకురావడం! అతనికి ఎంతమందో స్నేహితులున్నారు; చాలా బలగము ఉన్నవాడు. అసలు నీది తోషము. నీలోషము చూచి మానవర అనహింసచుకొని ఆ వర్తకుణ్ణి ప్రేమించింది. నీవు శేతశానివాశవు. ఏమిచేయగలవు? నీనంగతి

తెలిస్తే రాజు కోపిస్తాడు. భార్యను అమ్మినవాడు ఎవడయినా ఉంటాడా? నో, మూసుకొని కుక్కిన పేనులా ఉండు. నలుగురినోళ్ళనో పడకు” అని హిశము చెప్పినాడు. అతనిమాట అర్థలోభుడు పెడచెవిని పెట్టి ఉగ్రుడై సుఖధనుని ఇంటిని ముట్టడించినాడు. అర్థలోభుని పరివారము అడుగంటింది. కర్తవ్యము తోచక అతడు పారిపోయి రాజుతో “దేవా! నాభార్యను సుఖధనుడు అనేవర్తకుడు హరించినా” డని ఫిర్యాదు చేసినాడు. రాజు సుఖధనుని దడించ తలచినాడు. అప్పుడు సంధాను డనేమంత్రి రాజుతో “వ్రభూ! ఆవర్తకునికి పరివారము చాలా ఉంది. లక్షకు పైమాట అశ్వాలు. మీరు తోందర పడకండి. దూతను పంపి సుఖధనుని అభిచ్రాయము తెలుసుకొనండి” అని సలహా చెప్పగా రాజు దూతను పంపినాడు. మానవర తననంగతి యావత్తూ చెప్పింది. రాజు దూతముఖముగా మానవరవృత్తాంతము తెలుసుకొని, ఆమెను చూడగోరి అర్థలోభునితో సుఖధనుని ఇంటికి వెళ్ళినాడు. సుఖధనుడు రాజును సమ్మానించినాడు. రాజు మానవరను చూచినాడు. ఆమె అతని పాదాలమీద పడి భర్త వింటూ ఉండగా యధార్థము చెప్పింది. అర్థలోభుడు విని తూడ్డింభావము వహించగా రాజు ఆమెను ‘ఇప్పుడేమి చేయవలె?’ అని అడిగినాడు. మానవర మనసులో నిశ్చయించుకొని “దేవా, ఆపద లేనప్పుడు నన్ను నాభర్త సుఖధనునికి విక్రయించినాడు. చేతగానిభర్తతో నేను కాపురము ఎలాచెయ్యను?” అన్నది.

రాజు ఆమెమాటలకు అంగీకరించినాడు. అర్థలోభుడు మతిలేక మనసులో ఆరాటపడుతూ “దేవా సుఖధనుడూ నేను సైన్యము లేకుండా బాహుబలముతో యుద్ధము చేస్తాము. మాబలాబలాలు అప్పుడు తెలుస్తవి” అన్నాడు. సుఖధనుడు అందుకు అంగీకరించి “యుద్ధములో ఎవరు గెలిస్తే మానవర వానిసొమ్ము” అని చెప్పినాడు. రాజు సరే అన్నాడు. రాజు మానవర చూస్తూండగా సుఖధన అర్థలోభులు గుర్రా తెక్కి

యుద్ధభూమికి వచ్చాడు. యుద్ధారంభములో అర్ధలోభుని అశ్వము బల్కెపుపోటువల్ల ఎగిరి పడగా అర్ధలోభుని సుఖధనుడు నేల కూల్చినాడు. అలామూడుసార్లు బాధపడి గిలగిల కొట్టుకొని గుర్రము చనిపోయింది. ఆగుర్రముమీదనుంచి అర్ధలోభుడు నేలమీద పడినాడు. అవకాశము దొరికింది కదా అని సుఖధనుడు అధర్మయుద్ధము చేసి శత్రువును చంపలేదు. చివరకు అర్ధలోభుడు నూతనాశ్వమునుంచి కింద పడి చేతనము కోల్పోగా నాకర్లు అతన్ని ఇంటికి తీసుకొని పోయినారు. సుఖధనుడు రాజువల్ల సత్కారములు పొందినాడు. అర్ధలోభుడు అక్రమముగా ఆర్జించిన ఆస్తి రాజు స్వాయత్తము చేసుకొన్నాడు. సుఖధనుడు నిజబలమువల్ల మానపరసు సంపాదించి సుఖపడుతున్నాడు. సత్త్వవంతుణ్ణి అదృష్టము ఆశ్రయించి తీరుతుంది.

అందువల్ల ప్రభూ! చింత పడకు. సుఖంగా నిద్రపో. కర్పూరిక నీకు లభిస్తుంది. ఇలా రాజ్యధరుడు నరవాహనదత్తునకు కథ చెప్పి సంతోష పెట్టినాడు.

### కర్పూరిక కథ

నరవాహనదత్తుడు ప్రియురాలి నామస్మరణ చేస్తూ ఎలాగో నిద్రపోయినాడు. తెల్లవారిన తరువాత గోముఖుడు రాజ్యధరునితో 'స్వామీ! నాప్రభువు కర్పూరికాదేవ్వికై కర్పూరసంభవపురము వెళ్ళవలె. దయచేసి యంత్రవిమానము చేసి ఇవ్వండి' అని కోరినాడు. ఆమాట విని రాజ్యధరుడు పూర్వము నిర్మించిన వాయువిమానమును తెప్పించినాడు. నరవాహనగోముఖులు తరంగసంకులమైన సముద్రమున్నదాటి విమానములో గగనమార్గమున ప్రయాణముచేసి ఉత్తరదిశ యందున్న కర్పూరసంభవపురము చేరినారు. ఆనగరములో ఆకాశము నుండి నరవాహన గోముఖులు అవతరించగా అందరూ కుతూహల

ముతో నాళ్ళకు తెలుసుకోవలె నని వచ్చాడు. నానాహనుడు గానీ పీసీ అశీ రాజవంశిరసమీపానికి వెళ్ళి అక్కడ వృద్ధురాలు అతనికి ఉడిది ఇవ్వగా యుక్తి ఆలోచిస్తూ నానాహనుడు "అమ్మా! ఈవంశం బలము ఎందు? అతనికి ఎంతమంది సంతానము? ఆనంతా నము చిక్కని ఉంటారా? పరదేశస్తులను కరుక అంతా అడుగు తున్నారా" అని అడిగినాడు. వృద్ధాంగం చెబుతున్నది: "మహాను భావం ఈ కుమారులందఱవనగరాన్ని కర్పూరకమహారాజు పరిపాలిస్తు న్నాడు. ఆకునకు పిల్లలు లేకశివునిగూర్చి తపస్సుచేశాడు. పాపము, ఆరాణి బుద్ధుల కూడా అపహారాతాలు భర్తతోపాటు తపస్సుచేసింది. త్రిగాక్షుడు వాడు పవనముగా అతనికి స్వప్నములో శివుడు సాక్షాత్క రించి "పుష్కరికన్న ఉత్తమకన్య నీకు కలుగుతుంది. ఆమెభర్త విద్యా ధరచక్రవర్తి అవుతాడు" అని వరప్రదానము చేసినాడు. రాజు సుప్తో ధితుడై స్వప్నవృత్తాంతమును వియురాలికి చెప్పినాడు. సంతోష ముతో రాజవంశములు పారణ చేసినారు. త్వరలో రాణి గర్భవతి అయి నవమాసములు మోసి సుందరిని కన్నది. ఆశిశువుశరీరకాంతి పురు టింట్లోవ్యాపించి కత్నదీపికలను వెలవెలనోయేటట్లు చేసింది. ఆపిల్లకు తండ్రి కర్పూరిక అనే నామకరణము చేసి ఉత్సవము కావించినాడు. ఇప్పుడు కర్పూరిక సౌందర్యచంద్రికలు వెదచల్లుతూ నిండుయావన ములో లోకలోచనచంద్రికగా ఉన్నది. తండ్రి కుమార్తెకు పెళ్ళిచేయ వలె నని సంకల్పిస్తే పురుషవిరోధి అయినప్పి పెళ్ళిచేసుకోవడము లేదు. నాకుమారి కర్పూరికను అడిగింది ఎందుక పెళ్ళాడ వని. అప్పుడు రాజ కన్య ఇలా చెప్పింది:

"నాకు పూర్వజ్ఞానము ఉంది. నాపూర్వవృత్తాంతము విను. సముద్ర తటాన గంధవృక్షసమీపాన కమలాలయ మైననిర్మలసరస్సులో కర్మ వళాన పూర్వజన్మలో హంపినై ఉండేదాన్ని. ఒకసారి నేను నాభర్తతో

గంధపుమానుమీద గూడుకట్టుకొని కాపురము ఉన్నాను. నేను కన్న చంటిపిల్లలను సముద్రతరంగములు వచ్చి హరించినవి. సముద్రముపాలైన శిశువులను తలుచుకొని దిగులుతో నేను మేత మాని సముద్ర తీరాన శివలింగమువద్ద నిలువబడినాను. నాభర్త రాజహంసుడు వచ్చి 'ప్రియా! ఎందుకు దుఃఖపడతావు? పోయినపిల్లలు రాదుకద! రాలి పోయినపూత కై విచారపడతా నేమి?' అని అన్నాడు. భర్త ఇంత కఠినముగా అన్నాడే మని నేను "భీ! పురుషులు చంటిపిల్లల విషయము లోనే ఇంతకఠినులు. స్త్రీలకు ప్రేమ ఉన్నది. పురుషులు కఠినులు. ఇటువంటిభర్త నా కెందుకు? దుఃఖభార మైనఈశరీరము ఎందుకు?" అని విచారించి మహేశ్వరుణ్ణి మనసులో నిలుపుకొని "జన్మాంతరములో పూర్వజ్ఞానము గలరాజకన్యగా జన్మించవలె" నని తలచి నాశరీరాన్ని సముద్రములో పడవేసినాను. ఆకారణమువల్ల పురుషులంటే నాకు విరోధము. పూర్వజ్ఞానంలో భర్తృచిత్తకాశిస్యము స్మరిస్తున్న నాకు ఏవరునిమీదగా మనసు పోదు. నాకు వినాహము ఎందుకు? ఆ పైన అన్నిటికీ ఆవిధి ఉండకే ఉంది!"

ఇలా కర్మకారిక నాగచూరికి చెప్పింది. నాయనా, ఆకన్య నీకు అన్నివిధాలా యోగ్యమైనది. విద్యాధరచక్రవర్తికి ఆకన్య పట్టపుదేవి అవుతుంది అని శివుడు చెప్పినాడు కూడాను. చక్రవర్తిలక్షణాలు నీ ముఖాన కనపడుతున్నవి. అందుకే బ్రహ్మాదేవుడు నిన్ను ఇక్కడికి రప్పించినాడు. అవును. తే, తండ్రీ! తే, భోజనము చేతువుగాని. నాయింట్లోనే ఉంది. ఏమి జరుగుతుందో చూతాము." ఇలా వృద్ధురాలు చెప్పగా నరవాహన గోముఖులు భోజనముచేసి ఆరాత్రి గడిపినారు.

తెల్లవారినది. నరవాహనుడు గోముఖునితో యోచనచేసి మహా ప్రతివేషము ధరించి రాజభవనసమీపాన తిరుగుతూ 'హంహంసి! హంహంసి!' అంటూ ఉండగా చేతికలు అతన్ని చూచి కర్పూరికతో "జేపి,

సింహద్వారముదగ్గర యువకుణ్ణి చూశాము! ఎంత చక్కనివా డమ్మా! త్రిలోకనుందరు డమ్మా! స్త్రీలను మోహపెట్టే 'హా! హాసి! హా హాసి!' అనే మంత్రాన్ని పదే పదే జపము చేస్తున్నా డమ్మా!" అని చెప్పినారు. రాజపుత్రి వెంటనే చేటికలను వంపి నరవాహనుణ్ణి లోపలికి రప్పించింది. శంక రాఝనకై వేసిన నరవాహనుని వేషాన్ని అతని అద్భుత సౌందర్యాన్ని చూచి రాజకన్య ఆశ్చర్యవిస్ఫూరితనేత్రులు "హా హాసి! హా హాసి!" అని కలుకుతున్నా వేమి?" అని అతన్ని ప్రశ్నించింది. అతడు ఇంకా అలాగే అంటున్నాడు.

గోముఖుడు ఇలా పలికినాడు : "దేవీ! సంక్షేపముగా మనవి చేస్తాను. పూర్వజన్మలో ఇతడు హంస. అప్పుడు సముద్రతీరస్థమైన గంధపుమానిమీద గూడు కట్టుకొని హాసితో కాపురము చేస్తూ ఉండేవాడు. విధివశాన సముద్రతీరంగాలలో వీరి శిశువులు మరణించి నారు. హాసి శోకావేగము సహించలేక సముద్రములో పడి చని పోయింది. ఇతడు పక్షిజాతిమీద విరక్తుడై చనిపోవాలని నిశ్చయించు కొని "పూర్వజన్మజ్ఞానముతో రాజపుత్రుడనై పుట్టాలి. జాతిస్మర అయినకన్య నాకుభార్య కావాలి" అని సంకల్పించి మహేశ్వరుణ్ణి స్మరించినాడు. ఇతడు విరహబాధ పడలేక సముద్రములో పడినాడు. వ్రస్తుతము కౌశాంబీనగరములో నత్సరాజునకు పుత్రుడై నరవాహను దత్తుడు అనేపేరుతో జన్మించినాడు. ఇతడు పూర్వజ్ఞానము కలవాడు. ఇతడు విద్యాధరచక్రవర్తి కాగల డని అశరీరవాణి పలికింది. యువ రాజైన ఇతడు మదనమంచుకా దేవిని పెళ్ళాడినాడు. తరువాత హేను ప్రభుని కుమారి అయిన రత్నప్రభాదేవిని వివాహము చేసినాడు. రత్న ప్రభా ఇతణ్ణి స్వయముగా విరించింది. ఏది ఎలాఉన్నా హాసికి ఇతడు స్మరిస్తూ వస్తున్నామా పొందడము లేదు. బాల్యస్నేహమునైతే అందు వల్ల ఈవిషయము యావత్తూనాకు చెప్పాడు. ఇతనితో కలిసి నేను

వేటకు వెళ్ళేసరికి తోవలో తాపసి కనపడి వాత్సల్యముతో “కుమారా! పూర్వము కర్మయోగాన కాముడు హంస అయినాడు. అతనికి శావ వశాన ఒకదివ్యస్త్రీ హంసియై ప్రియభార్య కాగా ఆమెకు అతడు సముద్రకటాస ఉన్న చందనద్రుమముమీద నివసిస్తున్నాడు. శిశువులు సముద్రతీరంగాలలో పడి చనిపోగా హంసి దుఃఖభారము ఓర్వలేక సముద్రములో పడి చనిపోయింది. ఆహంస శివప్రసాదమువల్ల వత్స రాజకుమారుడై పుట్టినది. నీకు పూర్వజ్ఞానము కూడా ఉన్నది. ఆ హంసికూడా నీవలెనే కిరూరసంభవ నగరములో కర్పూరిక అనే పేరుతో రాజకన్యగా జన్మించింది. వెళ్ళి సీప్రియభార్యతో సుఖించు అని ఆమె చెప్పి అంతర్ధానము కాగా వెంటనే ఇతడూ నేనూ కలిసి ఆకాశవేదము నము ఎక్కి పర్వతాలు నదీనదాలు అడవులు అన్నీ దాటి ఇక్కడికి వచ్చాము. ఈ కారణమువల్ల ఇతడు ‘హంసి హంసి’ అని స్లంఘిస్తున్నాడు. నీముఖచంద్రికలవల్ల ఇతినిదుఃఖితమము తొలగిపోతున్నది! దేవీ! ఈ మహాతీధిని సీచూపులనే నల్లకలువలతో పూజించు.”

ఇలా గోముఖుడు చెప్పగా యావద్వృత్తాంతమూ కిరూరిక అనుభవానికి సరిపోయింది. రాజపుత్రునకు తనపైన అనురాగము గాఢ మని గ్రహించి కర్పూరిక “అయ్యో, ఆర్యపుత్రుణ్ణి బాధపట్టాను. నామీద ఎంతప్రేమ ఇతనికి! తెలియక పరకృతనయినాను.” అని ఆగోచించి “అయ్యో, తమరు ఏహంసికోసము పలవరిస్తున్నారో ఆహంసి ధన్య రాలుకదా! మీకు సేను ప్రేమదాసిని!” అని సరవాహనదత్తుని ఉద్దేశించి ఆవేగముతో పలికింది. ఆమెతండ్రికి సంగతియావత్తూ తెలియచేసింది. విద్యాధరచక్రవర్తి లక్షణాలు కలిగిన సరవాహనదత్తుడు తనకు కాగల అల్లుడని రాజు సంతోషపరవశుడు అయినాడు. యథావిధిగా మహారాజు కిరూరికను సరవాహనదత్తుని కిచ్చి పరిణయము చేసినాడు. అల్లునికి ఒక్కొక్క అగ్నిప్రదక్షిణకు మూడుకోట్లబంగారమును,

కాన్యానికి వెళ్ళుట, తావనీదర్శనము, రాజ్యధరునివిమానము సముద్రమునుదాటుట, వివాహవిముఖ అయినకర్పూరికను వివాహోన్ముఖుని చేయుట, ప్రాణధరునివిమానములో శిరిగి రావడము విని పరమానందము పొందెనాడు. గోముఖుని రాజభక్తికి అంతా స్తుతించినారు. వత్సగాజు గోముఖుని యథోచితముగా సత్కరించినాడు. నిజపాతివ్రత్యధర్మమువల్ల సంతోషపెట్టిన రత్నప్రభాదేవిని యానన్దంబీ కొనియాడినారు. రత్నప్రభాదేవి పంపిన మాయాశక్తివల్లనే సరవాహనుడు కర్పూరికను పొందగలిగి మార్గాయాసము లేకుండా వనితాసమేతముగా అఖండైశ్వర్యముతో వేంచేసినాడు. సరవాహనునికోశాగారము హేమత్నరాసులలో నిండిపోయింది. దర్శనార్థము వచ్చినబంధుమిత్రాదులు తెచ్చిన ఉపహారములతో ధనాగారము కుబేరపురిని మించిపోయింది. సరవాహనుడు ప్రాణధరునకు సంపదలు ఇచ్చినాడు. ప్రాణధరుడు కృతార్థుడై రాజుకు సమస్కరించి “దేవా! కర్పూరికమహారాజు తమకుమార్తె అత్తవారిల్లు శ్లేషముగా చేరినట్లు నన్ను తెలియచేయ మన్నారు. దయచేసి కర్పూరికాదేవిచేత ‘మాకు స్వహస్తలిఖితముగా ఉత్తరము వ్రాయించి ఇప్పించండి. విమానయాత్ర చేయడమువల్ల కర్పూరిక రాజేంద్రుడు తనకుమార్తె అల్లుడూ శ్లేషముగా చేరినారో లేదో అని భయపడుతూ ఉంటారు. అందువల్ల దయచేసి జాబు వ్రాయించండి” అన్నాడు.

కర్పూరిక తండ్రికి ఉత్తరము వ్రాసింది. “తండ్రి! గుణవంతు డయిన ప్రియునిమందిరములో ఉన్ననావిషయమై మీరు చింతించ వద్దు. పురుషోత్తముణ్ణి ఆశ్రయించిన ఇందిరాదేవివిషయమై సముద్రుడు విచారిస్తాడా?” సరవాహనుడు ఆఉత్తరాన్ని వారికిచ్చినాడు. వాళ్ళు వెంటనే విమానముఎక్కి మనోవేగాన సముద్రము దాటి కర్పూరికసంభవనగరము చేరి, ఆరాజేంద్రునకు ఉత్తర మిచ్చి కుమారి అత్తవారిల్లు కుశలముగా

చేరినదని చెప్పినారు. మర్నాడు ప్రాణధరుడు రాజాజ్ఞ పొంది సకుటుంబముగా బయలుదేరి గాజ్యధరుని చూచి కొంతసేపు కాలక్షేపము చేసి, తిరిగి నరవాహన దత్తుని వద్దకు వచ్చినాడు. నరవాహనుడు విచూనశిల్పి అయిన ప్రాణధరునకు సగరోపాంతములో మందిరము కట్టించి ఇచ్చినాడు. ఆశిల్పి నిర్మించినవిచూన మెక్కి- అంతఃపురములో నరవాహనుడు విహారము చేస్తూఉన్నాడు. ఈశకారముగా నరవాహన దత్తుడు బంధుమిత్రానులను ఆనందపరిచి మదనమంతుకా రత్నవైభాకర్పూరికా దేవేరులతో ఇహనుఖాలు అనుభవిస్తున్నాడు.

రత్నవైభా లంబకము

ద్వితీయ సంపుటి

సమాప్తము









# కథా సరిత్సా గ ర ము

తల్లావజ్జిలోని వశంకరశాస్త్రి, కృత్తివాసతీర్థులు సంస్కృతమునుండి తెలిగించినది.

ఆరు సంపుటములు. ప్రతి సంపుటము సుమారు 200 పేజీలు కలిగి ఉంటుంది.

మొదటి సంపుటము	1 - 23	తరంగములు
రెండవ	24 - 43	„
మూడవ	44 - 55	„
నాల్గవ	56 - 73	„
అయిదవ	74 - 104	„
ఆరవ	105 - 124	„

నీతిదాయకములైన సుమారు 600 కథలతో, మనోహరమైన భాషతో ముచ్చటగొలిపే పుస్తకం ఇది.

ఇందులో దివ్యుల చరిత్రలూ, మానవుల చరిత్రలూ, వివిధ జాతుల కథలూ, కర్మకారుల కష్టసుఖ వృత్తాంతాలూ, వనిక్పుత్రుల జ్యోతిషవిశేషాలూ, దీపాంతరవాసుల స్థితి గతులూ, మిత్ర ఫిచిత్రములగు చరిత్రలూ వర్ణింప బడ్డాయి. ధర్మ రూపంగానూ, వ్యాస రూపంగానూ ఉండి ఈ గ్రంథం విజ్ఞానం ఆర్జించుకోడానికి మంచి అవకాశం కలిగిఉంది.

విడివిడిగా ప్రతి సంపుటము రు 2-8-0

సరస్వతీ పబ్లికేషన్స్, రాజమండ్రి అని వ్రాయవలెను.

పుస్తకములు పేరుపెట్టే అన్ని బుక్ షాపులలోనూ ఈ ధరలకు దొరుకును.

